

فقہ اکبر، فقہ اوسط، ہیں تصنیفِ امام اعظم  
فقہِ اوّل، امام اوّل، کتب اُنکی امام کل  
فقہ اکبر کے راوی ہیں، حماد بن امام اعظم  
فقہ اوسط کے راوی ہیں، حکم تلمیذِ امام اعظم

ترجمہ

## الفقہ الاکبر

تمام تعریفیں اللہ تعالیٰ کے لئے ہیں جس نے اپنا فضل عظیم کرتے ہوئے ہمیں اہل السنّت والجماعت کے راستے کی طرف راہنمائی فرمائی؛ اور بے حد و حساب درود و سلام ہوا اللہ تعالیٰ کے محبوب رسول محمد ﷺ پر جو اخلاقِ حسنہ کا بہترین نمونہ ہیں۔ اور آپ کی آلؑ اور اصحابؑ پر جو ساری دنیا کے لئے صراطِ مستقیم پر چلنے کے لئے مشعلِ راہ ہیں؛

پہلا باب اعتقادات اجمالیہ

امام اعظم اور ہمام الافخم والافدم، قدوة الانام امام الزمان ابو حنیفہ نعمان بن ثابت الکوفی الکابلی رضی اللہ تعالیٰ عنہ فرماتے ہیں کہ:

### ﴿اهل السنة والجماعة کے اجمالی عقائد میں﴾

عقیدہ نمبر: ۱

توحید، اور ایمانیات کی وہ باتیں جن سے عقائد کے درست ہونے کا پتہ چلتا ہے اسکا اجمالی تعارف یہ ہے: کہ ہر آدمی اس بات کا اپنی زبان سے اقرار اور دل سے تصدیق کرے کہ: آمَنْتُ بِاللّٰهِ، و ملّکتہ و کتبہ و رسلہ و البعث بعد الموت و القدر خیرہ و شرہ من اللّٰہ تعالیٰ و الحساب و المیزان و الجنّة والنّار حقّ کُلّہ یعنی میں اللہ تعالیٰ پر، اس کے فرشتوں، اس کی تمام کتابوں، اسکے سارے رسولوں، اور مرنے کے بعد دوبارہ اٹھائے جانے، اچھی اور بری تقدیر اللہ تعالیٰ کی طرف سے ہونے، اور مرنے کے بعد اعمال کے حساب و کتاب، اعمال کے تولے جانے والی میزان، اور جنت و دوزخ کے موجود ہونے پر ایمان لایا؛ اور اس بات کا اقرار کرتا ہوں کہ یہ تمام باتیں اللہ کی طرف سے ہیں، اور حق ہیں ان میں کسی میں کوئی شک نہیں؛

نوٹ: اللہ تعالیٰ کی مشیت کے مطابق ایمان لانا لازم ہے خواہ اس بات کے سمجھنے میں انسانی عقل کام کرتی ہو یا نہ کرتی ہو؛ اگرچہ موجودہ زمانے میں جدید سائنسی علوم نے ان ایمانیات کی بنیادی باتوں کو روز روشن کی طرح واضح کر دیا ہے اس کے باوجود عام لوگوں کا ذہن ان کے سمجھنے سے قاصر ہے؛ اور

کسی عالم کو یہ بات زبانی نہیں کہ: وہ مجمع عام میں انکی ایسی سائنسی توجیہات بیان کرتا پھرے کہ لوگ اللہ تعالیٰ کی طرف متوجہ ہونے کی بجائے اور ایمانیات کی باتوں کو چھوڑ کر سائنسی توجیہات اور بے مقصد قیل قال میں الجھ کر رہ جائیں

اقسام توحید: توحید باری تعالیٰ کی چار قسمیں ہیں

۱: توحید ربوبیت اور خالقیت:

انسان اس بات کا اقرار کرے کہ ساری کائنات کا خالق اور اس کا رب، اور قائم رکھنے والا اللہ تعالیٰ ہے؛ خواہ وہ کائنات محسوس ہونے والی (vsibal) ہو؛ یا غیر محسوس (unvisible) اور محسوس ہونے کے لحاظ سے کائنات کی دو قسمیں ہیں (۱): انسانی حواس کے ذریعے محسوس کی جاسکے (۲): انسانی حواس کے ساتھ محسوس کی نہ جاسکے؛ اور محسوس کیا جانا تین قسم پر مشتمل ہے

[۱] انسان اپنے ظاہری حواس خمسہ کے ذریعے محسوس کرے؛ اور اسکی پانچ اقسام ہیں

(۱.۱) قوت سامعہ: یہ قوت انسان کے سننے میں کام آتی ہے، جیسے اللہ تعالیٰ کا ارشاد ہے کہ انسان قیامت کے دن کہے گا: لو کنا نسمع او نعقل ما کنا فی اصحاب السعیر؛ یعنی اے افسوس ہم دنیا میں سنانے والوں کی بات سن لیتے، یا سمجھانے والوں کی سمجھ لیتے؛ اور دنیا میں انسان کو سمیع اور بصیر بنایا گیا جیسا کہ ارشاد باری تعالیٰ ہے: فجعلناہ سمیعاً بصیراً یعنی ہم نے انسان کو سننے اور دیکھنے کی صلاحیت دیکر پیدا کیا

(۲.۱) قوت باصرہ: یہ قوت انسان کے دیکھنے کے کام آتی ہے؛ جیسے اللہ تعالیٰ نے فرمایا: ربنا ابصرنا وسمعنا؛ اے ہمارے رب دکھا ہمیں، اور سنا؛ یا جیسے آیت مذکورہ میں ارشاد باری تعالیٰ مذکور ہوا ہے (۳.۱) قوت لامسہ: یہ قوت انسان کے کسی محسوس یا غیر محسوس چیز پکڑنے کے کام آتی ہے جیسے اللہ تعالیٰ نے فرمایا: واذا بطشتم بطشتم جبارین یعنی اور جب تم نے پکڑا تو تمہارا پکڑنا جابر لوگوں کی مانند تھا

(۴.۱) قوت شامہ: یہ قوت انسان کے سونگھنے کے کام آتی ہے جیسے انس بن مالک رضی اللہ تعالیٰ عنہ کا قول ہے ما شمت ریحاً قط مسکاً ولا عنبراً طیب من ریح رسول اللہ ﷺ؛ اخرجہ الستہ؛ میں نے کبھی مسک اور عنبر کی خوشبو ایسی نہیں دیکھی جیسے رسول اللہ ﷺ کے پسینے کی خوشبو ہوتی تھی

(۵.۱) قوت ذائقہ: یہ قوت انسان کے مختلف اشیاء کے ذائقے پکھنے کے کام آتی ہے؛ جیسے اللہ تعالیٰ کا ارشاد ہے: وذوقوا عذاب الخلد جزاءاً بما کانوا یعملون اللہ تعالیٰ کا دائمی عذاب میں پڑے رہو جو تمہارے برے اعمال کا نتیجہ ہے؛

[۲] انسان کے باطنی حواس خمسہ: انکی پانچ قسمیں ہیں

یہ لطائف اہل السنّت والجماعت کے نزدیک اگرچہ ذریعہ علم نہیں ہے مگر ائمہ تصوف جیسے حضرت مجدد الف ثانی شیخ احمد سرہندی کتبات شریفہ میں، اور ائمہ فلسفہ اسلام جیسے شیخ ملا صدرا الدین شیرازی اپنی کتاب الحکمة المتعالیہ میں انکو ذرائع علم باطنی و روحانی شمار کرتے ہیں لہذا انکو اختصار کے ساتھ ذکر کیا جاتا ہے ان میں لطافت ہونے کی وجہ سے ان کو لطیفہ کہا جاتا ہے؛ اور لطائف

کی تعداد بھی پانچ ہے اور بقول مجدد الف ثانی یہ پانچ قسمیں انسانی قلب کی پانچ جہتیں ہیں

(۱.۲) لطیفہ قلب: یہ حس انسان میں متعدد مقاصد کے لئے استعمال ہوتی ہے مثلاً طہارۃ و پاکیزگی؛ سمجھ و دانائی وغیرہ؛ جیسے اللہ تعالیٰ کا ارشاد ہے: لا یبدک اللہ تطمئنن القلوب؛ یاد رکھو اللہ تعالیٰ کی یاد سے دلوں میں اطمینان ہوتا ہے

(۲.۲) لطیفہ روح: یہ حس اللہ تعالیٰ غیبی دنیاوی نظام دیکھنے سمجھنے میں کام آتی ہے جیسے ارشاد باری ہے: قل الروح من امر ربی اے نبی آپ فرما دیجئے کہ روح اللہ تعالیٰ کے امر کا اظہار ہے

(۳.۲) لطیفہ ہر: یہ حس اللہ تعالیٰ کے مخفی راز، غیب کی باتیں سمجھنے میں کام آتی ہے؛ جیسے فرمان خداوندی ہے: انہ یعلم السر و احفی بے شک اللہ تعالیٰ سراور اخفی

کے رازوں کو جانتے ہیں

(۴:۲) لطیفہ مخفی: یہ جس اللہ تعالیٰ کی غیبی دنیا میں عملی شمولیت کے کام آتی ہے جسے معجزات کرامات جادو استدراجات وغیرہ کے اثرات دکھانے یا کرنے کے کام آتی ہے؛ جیسے ارشاد باری تعالیٰ ہے: یَعْلَمُ خَائِنَةَ الْأَعْيُنِ وَمَا تُخْفِي الصُّدُورُ؛ یعنی اللہ تعالیٰ وہ ذات ہے جو آنکھوں سے پوشیدہ اور سینوں کے مخفی بھیج جانتی ہے

(۵:۲) لطیفہ مخفی: یہ جس انسان میں تسخیر کائنات کا جذبہ اور ملکہ پیدا کرتی ہے جیسے فرمان خداوندی ہے: اِنَّهُ يَعْلَمُ الْسِّرَّ وَاحْفَظِ بِلَا شَكٍّ وَشَبَّهَ اللّٰهُ تَعَالٰی سِرَّ اَوْرَاقِہِیْ کے رازوں کو جانتے ہیں

### [۳] مصنوعی انسانی اسباب:

اس میں وہ تمام اسباب شمار کئے جاتے ہیں جو دنیا کی زندگی کے مختلف تجربات کے دوران معلوم ہوتے ہیں؛

(۱) اس میں ٹیلی مواصلات میں استعمال ہونے والے تمام حساس قسم کے آلات

(۲) اور (Micro research) خوردبینی تحقیقات کے تمام اوزار

(۳) (Micro Surgical instruments) وہ تمام اوزار جو آپریشن کے دوران استعمال ہوتے ہیں

(۴) اور خلائی تحقیقات (Space sciences) میں استعمال ہونے والی مشینری؛ اور خلائی سائنسز میں استعمال ہونے والی (heavy telescope)

(۵) اور سمندری حیات کی تحقیقات کے لئے استعمال ہونے والے کیمرے

(۶) اور تمام (Military sciences) کے فوجی مقاصد کے لئے استعمال ہونے والے از حد حساس (sensitive) آلات وغیرہ؛ انسان کے حصول علم کے

مصنوعی اسباب ہیں؛ اور ان آلات کے ذریعے حاصل ہونے والا علم کمیت اور کیفیت کے اعتبار سے علم ظنی ہے نہ کہ علم یقینی ہے؛

### ۲: توحید الوہیت یا توحید معبودیت:

اس قسم کا مقصد یہ ہے کہ: ہر قسم عبادت خواہ وہ حقیقی اور مقصودی ہو یا عملی اور غیر مقصودی وہ صرف اللہ تعالیٰ کی ذات پاک کو سزاوار ہے؛ اور ہر قسم کی

مشکلات میں اللہ تعالیٰ کے سوا کسی اور ذات کو اپنا مآویٰ اور پلجاء نہ سمجھا اور جانا جائے؛ اور اس بات کا زبان و عمل سے اقرار اور قلب و باطن سے اس بات کی تصدیق کی جائے کہ الہ اور معبود صرف اللہ تعالیٰ کی ذات پاک ہے؛

### ۳: توحید اسماء اور صفات:

اس قسم کی عبادت کا مقصد یہ ہے کہ: اللہ تعالیٰ کے تمام اسماء اور صفات جو اپنے لئے مقرر اور مخض فرمائے ہیں اس میں اللہ تعالیٰ کا کوئی شریک و سہم نہیں ہے

؛ اور اس کا ذاتی نام اللہ ہے اور صفاتی نام بے شمار ہیں؛ ان میں ننانوے نام زیادہ معروف ہیں؛ جیسے اللہ تعالیٰ کا ارشاد ہے: وَلِلّٰهِ الْأَسْمَاءُ الْحُسْنٰی فَادْعُوہ

بہا؛ اور اللہ تعالیٰ کے بہت سارے اچھے اچھے نام ہیں لہذا ان ناموں کو اس کے پکارنے کا ذریعہ بناؤ؛

### ۴: توحید حکم اور امر:

اس قسم کا مطلب یہ ہے کہ: اللہ تعالیٰ ہی تمام احکامات کے اصلی حاکم؛ اور تمام امور کے حقیقی آمر ہیں؛ خواہ وہ حکم دینی ہو جیسے ارشاد باری ہے: ثُمَّ جَعَلْنَاكَ

عَلٰی شَرِیْعَةٍ مِّنَ الْأَمْرِ فَاتَّبِعْہَا؛ پھر ہم نے آپ کے لئے شریعت مقرر کی ہے تاکہ آپ اس کی اتباع کریں؛

یا وہ حکم دنیاوی ہو جیسے ارشاد باری ہے: اِنَّ الْحُكْمَ اَللّٰهُ اَمَرَ اَنْ لَا تَعْبُدُوْا اِلَّا اِيَّاهُ ذٰلِكَ الدِّیْنُ الْقَیْمُ؛ یعنی ہر طرح حکم دینے کا اختیار صرف اللہ تعالیٰ کے

لئے ہے؛ اسنے حکم دیا کہ اس کے سوا کسی کی عبادت نہ کرو یہی دین قیم ہے؛

یا امر تکوینی ہو جسے ارشاد باری تعالیٰ ہے: اِذَا قَضٰی اَمْرًا فَاَنْمَآ یَقُوْلُ لَہٗ کُنْ فَیَکُوْنُ؛ جب اللہ تعالیٰ کسی امر کے وجود میں لانے کا ارادہ فرماتے ہیں تو حکم

[ہوجا] فرماتے ہیں وہ کام اسی طرح ہو جاتا ہے؛ اور اسی طرح ابراہیمؑ کی ایک سو دس برس کی عمر اور انکی بیوی سارہ کی ایک سو برس کی عمر میں انکو اولاد کی خوشخبری دی گئی، جس پر حضرت سارہؑ اس بات پر تعجب کرنے لگیں کہ میں سو.....  
سالہ بڑھی کو اولاد ہوگی؟ جس کے جواب میں فرشتے نے فرمایا: قَالُوا اتَّعَجِبِينَ مِنْ أَمْرِ اللَّهِ؛ یعنی فرشتہ حضرت سارہؑ سے کہنے لگا: کیا تو اللہ کی تقدیر اور تکوین کو وجود میں آنے کو ناممکن سمجھتی؟

یا اللہ تعالیٰ کی رضا سے کوئی امر صادر ہو جیسے ارشاد باری تعالیٰ ہے: الرَّوْحُ مِنْ أَمْرِ رَبِّي؛ یہ روح میرے پروردگار کے امر کا ظہور ہے؛  
یا امر تشریفی ہو جیسے ارشاد باری تعالیٰ ہے: وَكَأَيِّنْ مِنْ قَرْيَةٍ عَتَتْ عَنْ أَمْرِ رَبِّهَا وَرُسُلِهِ فَحَاسِبْنَاهَا حِسَابًا شَدِيدًا وَعَذَّبْنَاهَا عَذَابًا نُكَرًا؛ کتنے علاقے ایسے تھے جو اپنے پروردگار کے امر اور اسکے پیغام لانے والوں کے احکامات ماننے سے انکار کرتے رہے؛ پھر ہم نے انکا سخت قسم کا محاسبہ کیا اور اس محاسبے میں نا کام ہو جانے کی وجہ سے انکو عجیب قسم کے عذاب میں مبتلا کر دیا؛

یا امر تقدیری ہو جیسے ارشاد باری تعالیٰ ہے: وَكَانَ أَمْرُ اللَّهِ قَدَرًا مَقْدُورًا؛ اور اللہ تعالیٰ کا حکم: تقدیر میں مقدر اور مقرر کر دیا گیا ہے؛  
اور حکم میں اللہ تعالیٰ کا کسی کو شریک کرنا بھی شرک ہے جیسے اللہ تعالیٰ کا قول ہے وَلَا تَطِيعُوا أَمْرَ الْمُشْرِكِينَ؛ اور حد سے گزر جانے والوں کے احکامات کی پیروی نہ کرو؛ اور امر میں بھی اللہ تعالیٰ کا اختیار چلتا ہے جیسے قول باری تعالیٰ: لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ؛ اے نبی آپ کے پاس اس بات کوئی اختیار حکم یا امر نہیں کہ انکی توبہ قبول کرے یا انکو عذاب دے؛ معلوم ہوا کہ امر اور حکم بھی صرف اللہ تعالیٰ کا حق ہے؛

معرفت توحید کے مراتب:

توحید خداوندی اور معرفت الہیہ کے تین درجے ہیں

۱: عوام الناس کی توحید: یہ وہ مرتبہ ہے جس میں آدمی زبان سے اقرار اور دل سے اس بات کی تصدیق کرے کہ: اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ؛ میں اس بات کی گواہی دیتا ہوں کہ اللہ تعالیٰ کے سوا کوئی عبادت کے لائق نہیں اور یہ کہ حضرت محمد رسول اللہ صلی اللہ علیہ وسلم اللہ تعالیٰ کے بندے اور اس کے رسول ہیں، اس اقرار کا فائدہ یہ ہے کہ آدمی کفر سے نکل کر ایمان کی حدود میں داخل ہو جاتا ہے اور یہ اللہ تعالیٰ کی معرفت کی طرف پہلا قدم ہے؛ اور اسی سے آدمی شرک کی حدود سے نکل کر ایمان کی سرحدوں میں آ جاتا ہے؛ اور اس مغفرت الہی کا مصداق بن جاتا ہے جس کی بنیاد صرف اور صرف توحید باری تعالیٰ پر رکھی گئی ہے، جیسے ارشاد باری تعالیٰ ہے: اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَشَاءُ؛ اس بات میں کوئی شک نہیں کہ اللہ تعالیٰ اپنے ساتھ شرک کرنے والے کو نہیں بخشے؛ اور باقی اپنی مشیت کے مطابق جس کو چاہیں بخش دیتے ہیں؛

۲: خاص لوگوں کی توحید: اور وہ یہ ہے آدمی کے باطن میں خوف خدا کی وجہ سے اخلاق حمیدہ پیدا ہو کر اخلاق رذیلہ نکل جائیں؛ جن کی تفصیل حسب ذیل

ہے

اخلاق حمیدہ:

اخلاق حمیدہ جن کے انسان میں پائے جانے سے کمال روحانی کی دلیل ہے اور ان کی تعداد دس ہے؛

۱: توبہ واستغفار: جیسے ارشاد باری ہے: يَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَّصُوحًا؛ یعنی اے ایمان والو! اللہ کی بارگاہ میں ایسی تپ اور سچی توبہ کرو کہ اس

کے بعد گناہ کا تصور بھی نہ آئے؛

۲: صبر یعنی اللہ تعالیٰ کی طرف سے آنے والی ہر تکلیف اور مصیبت میں آہ و بکا کرنے کی بجائے صبر کرے؛ اسکا اللہ کی طرف سے بہت بڑا اجر ہے جیسے ارشاد باری تعالیٰ ہے: فَجَعَلْنَاهُمْ أَئِمَّةً يَّهْدُونَ بِأَمْرِنَا لَمَّا صَبَرُوا؛ پھر صبر کرنے کی وجہ ان لوگوں کو ہم نے عامۃ الناس کی ہدایت اور اپنے امور کی تکمیل کے لئے امام بنادیا؛

۳ شکر و رضاء: اللہ تعالیٰ کا ہر وقت اور ہر حال میں شکر کرنا جیسے ارشاد باری تعالیٰ ہے: وَان تَشْكُرُوا يَرْضَهُ لَكُمْ یعنی اگر تم شکر کرو تو اللہ تم سے راضی ہو جائے گا

۴ خوف ذہنیہ الہی: یعنی اللہ تعالیٰ کا ایسا ڈر اور خوف جو ہمہ وقت انسان محسوس کرتا ہو جیسے اللہ تعالیٰ نے فرمایا: وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ؛ اور جو شخص اپنے رب کے عزت اور مقام کے پیش نظر اس سے ڈرا، اور اپنے نفس کو ہواؤ ہوس سے روکتا رہا اس کا ٹھکانا جنت ہوگا؛

۵: امید و رجاء: یعنی اللہ تعالیٰ سے مغفرت کی امید رکھے جیسے اللہ تعالیٰ نے فرمایا: قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ؛ یعنی اللہ رب العالمین کی رحمت سے گمراہ لوگ ہی مایوس ہوتے ہیں؛

۶: توکل و تفویض: ہر مشکل میں اپنی ذمہ داری پوری کرتے ہوئے اللہ تعالیٰ پر بھروسہ کرے جیسے اللہ تعالیٰ نے فرمایا: وَمَنْ يَتَوَكَّلْ عَلَى اللَّهِ فَهُوَ حَسْبُهُ؛ اور جو شخص اللہ تعالیٰ پر توکل کرتا ہے اس کی ہر بگڑی ہوئی میں اللہ تعالیٰ اس کو کافی ہو جاتے ہیں؛

۷: اخلاص یعنی اپنا ہر عمل خالص اللہ تعالیٰ کی رضا کے لئے کرے جیسے اللہ تعالیٰ نے فرمایا: إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ؛ مگر وہ لوگ جنہوں نے توبہ اور اصلاح کی اور انہوں نے اللہ تعالیٰ پر اندھا اعتماد اور اپنے دین کے معاملہ میں اخلاص اختیار کیا، یہی لوگ اصل اہل ایمان میں سے ہیں؛

۸: زُہد و استغناء: اللہ کی عطا کردہ نعمتوں پر اس کا شکریہ اور جو نعمتیں عطا نہ کی گئی ہوں ان نعمتوں سے زہد اور استغناء اختیار کرے جیسے اللہ تعالیٰ نے فرمایا: لِيُكَفِّرَ مَا سَوْعَىٰ مَا فَاتَكُمْ وَلَا تَفْرَحُوا بِمَا آتَاكُمْ؛ یہ کہ کہیں ایسا نہ ہو تم اللہ تعالیٰ کی طرف سے نہ ملنے والی اشیاء پر دست افسوس ملنے لگو، اور جو نعمتیں مل جائیں ان پر خوشی سے پھولے نہ سناؤ؛

۹: انابت، و رجوع الی اللہ اور محبت باری: اللہ تعالیٰ کے علاوہ کسی اور سے محبت نہ ہو اور ہر ضرورت میں اسی کی طرف رجوع ہو جیسے ارشاد باری ہے: يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدَّ حُبًّا لِلَّهِ؛ وہ ان سے محبت کرتے ہیں جیسے اللہ تعالیٰ سے محبت کی جاتی ہے، اور اہل ایمان اللہ تعالیٰ کے ساتھ شدید محبت کرتے ہیں؛ اور انابت کا تذکرہ کرتے ہوئے ارشاد باری تعالیٰ ہے: وَأَنِيبُوا إِلَىٰ رَبِّكُمْ وَأَسْلُمُوهَآ؛ اور تم اپنے آپ کو پروردگار کی طرف جھکاؤ، اور اس کے مطیع اور فرمانبردار بندے بن جاؤ؛

۱۰: رضا بر قضاء باری تعالیٰ: انسان کے لئے اللہ تعالیٰ کا جو بھی فیصلہ اور مرضی ہو اس پر انسان خوش رہے جیسے فرمان باری تعالیٰ ہے: وَلَٰكِنْ لِّيَقْضِيَ اللَّهُ أَمْرًا

كَمَا يَفْعَلُونَ؛ اور اس لئے کہ اللہ تعالیٰ کا امر پورا ہو اور وہ پورا ہو کر ہی رہتا ہے  
اخلاق رذیلہ:

اور انسان کے باطن سے اخلاق رذیلہ دھل جائیں، کیونکہ انسان میں ان کا پایا جانا انسانی روحانیت کے زوال کی علامت ہے اور ان کی تعداد دس ہے؛  
(۱) شہوت یعنی خواہشات نفسانی اور جسمانی سے اجتناب اور پرہیز کرے؛ اور جسمانی خواہشات چار ہیں (۱.۱) کثرت کلام: ہر وقت اور بے مقصد بولتے رہنا (۲.۱) کثرت خرد و نوش: ہر وقت بلا ضرورت بلا کسی تمیز کھاتے رہنا (۳.۱) کثرت نیند: ہر وقت سوتے رہنا اور سستی میں مبتلا رہنا (۴.۱) کثرت دوستاں: جاہل، بے مقصد، غیر ذمہ دار، آوارہ دوستوں کی کثرت ہونا؛ جیسے اللہ تعالیٰ نے فرمایا: وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ؛ اور اپنی خواہشات کی اتباع نہ کرو ورنہ وہ آپ کو اللہ ذوالجلال کے راستہ سے ہٹا دیں گی: وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ؛ اور جو شخص اپنے پروردگار کے مقام کو جان کر اس سے ڈر گیا اور اپنے نفس کو خواہشات نفسانی سے روکتا رہا تو اس کا مقام جنت ہوگا؛

۲: حرص و لالچ اور ہواؤ ہوس: انسان اپنی خواہشات کی تکمیل میں زیادہ سے زیادہ کوشش کرتا ہے: جیسے اللہ تعالیٰ کا فرمان ہے: أَمْ لِلْإِنْسَانِ مَا تَمَنَّى؛ کیا انسان کو وہ سب کچھ مل سکتا ہے جس کی وہ تمنا کرے؛

۳: غیض و غضب: انسان کو وجہ بے وجہ غصہ آجائے اور اپنے آپ سے باہر ہو جائے جیسے اللہ تعالیٰ کا قول ہے: وَرَدَ اللَّهُ الَّذِينَ كَفَرُوا بِوَعْدِهِمْ لَمْ

يَنَالُوا خَيْرًا؛ اور کفار کے غیض و غضب کی وجہ سے اللہ تعالیٰ انکو رد کر دیا؛ اور وہ کبھی خیر حاصل نہیں کر سکتے؛

اور ایمان والوں کے لئے ارشاد باری ہوا جیسے: وَاللّٰهُ كَاطِمِينَ الْغَيْظِ وَالْعَافِينَ عَنِ النَّاسِ؛ اور ایمان والے ایسے لوگ ہیں کہ غصے پر قابو پا جاتے ہیں اور ان کے ساتھ ظلم و زیادتی کرنے والے لوگوں سے عفو و درگزر کرتے ہیں؛

۴: حسد و کینہ اور بغض: اس عادت میں انسان اندر ہی اندر کسی برائی کی غرض جلتا اور کڑھتا رہتا ہے اور اسکی جلانی ہوئی آگ میں نہ جانے کتنوں کو جلنا پڑتا ہے؛ اللہ تعالیٰ نے ارشاد فرمایا: قُلْ اَعُوذُ بِرَبِّ الْفَلَقِ ..... وَمَنْ شَرَّ حَاسِدًا اِذَا حَسَدَ؛ اور اے نبی آپ کہہ دیجئے میں ہر ایک چیز کے آغاز کرنے والے رب کی پناہ میں آتا ہوں ..... اور حاسدین کے شر سے جب وہ حسد کرنے پر آمادہ ہو جائیں؛

۵: حب جاہ و مال: انسان اپنی محبت دنیا کی عارضی اشیاء میں تلاش کرتا ہے اس میں حلال و حرام کی تمیز بھی ختم ہو جاتی ہے، اگر خواہش حاصل ہو جائے تو خوش ہو جاتا ہے اور نہ ملنے پر شور و شغف کرنے لگتا ہے جیسے اللہ تعالیٰ نے فرمایا: وَمِنْهُمْ مَنْ يَلْمِزُكَ فِي الصَّدَقَاتِ فَاِنْ اَعْطَوْا مِنْهَا رِضًا وَاِنْ لَمْ يَعْطُوا مِنْهَا اِذَا هُمْ يَسْخَطُونَ؛ اور ان لوگوں میں بعض صدقہ کے مال میں لالچ رکھتے ہیں اگر انکو یہ مال دے دو، تو خوش ہو جاتے ہیں اور اگر نہ دو تو ناراض ہو جاتے ہیں؛

۶: بخل و کنجوسی یعنی انسان کے پاس سب کچھ ہونے کے باوجود اپنی ضروریات مناسب طریقے سے پوری نہ کرے بلکہ کمینگی کو اپنا شیوہ اور عادت بنائے رکھے

جیسے ارشاد باری تعالیٰ ہے: وَلَا يَحْسِبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ شَرٌّ لَّهُمْ؛ اور اللہ تعالیٰ کی طرف سے اسکا فضل اور مال مل جانے پر بھی بخل کرتے ہیں اور سمجھتے ہیں یہ اللہ کی طرف سے انکے لئے خیر ہے، بلکہ مال کا حق ادا نہ کرنا تو انکے لئے شر اور برا ہے؛

۷: اسراف و فضول خرچی: انسان اللہ تعالیٰ کے دیئے ہوئے مال کو صحیح طور پر خرچ کرنے کی بجائے غیر مناسب طریقے سے بے مقصد خرچ کرے اس قسم کے لوگوں کے بارے اللہ تعالیٰ کا فرمان ہے: اِنَّ الْمُبَذِّرِينَ كَانُوا اِخْوَانَ الشَّيَاطِينِ؛ بیشک فضول خرچی کرنے والے شیطان کے بھائی ہیں؛

۸: غرور و تکبر: یعنی انسان اپنی بڑائی کرتا پھرے اور بقول شیخ سعدی

تکبر عز ازل را خوار کرد  
بزندان لعنت گرفتار کرد

یعنی تکبر نے شیطان کو ذلیل و خوار کر دیا اور لعنت کے قید خانے کا قیدی کر دیا؛ اور ایسے لوگوں کے لئے اللہ تعالیٰ کا فرمان ہے: وَلَا تَصْغُرْ خَذَكَ لِلنَّاسِ وَلَا تَمَسْ فِي الْاَرْضِ مَرَحًا اِنَّ اللَّهَ لَا يُحِبُّ كُلَّ مُخْتَالٍ فَخُورٍ؛ اور اپنا چہرہ لوگوں سے تکبر کرتے ہوئے نہ پھیر اور نہ ہی زمین پر اکڑ کر چل اللہ کسی تکبر کرنے والے اور دکھلاوہ کرنے والے کو پسند نہیں کرتے؛

۹: ریاء و سمع اور دکھلاوہ: یعنی نیکی کرنا مگر مقصد لوگوں کی رضا ہو اور ہر عمل لوگوں کے دکھلاوے کی غرض سے کیا جائے؛ جیسے ارشاد باری ہے: لَا تَبْتَغُوا صَدَقَاتِكُمْ بِالسُّمْنِ وَالْاذَى كَالَّذِينَ يُنْفِقُ مَالَهُ رِئَاءَ النَّاسِ؛ اپنے صدقات احسان جتلانے اور ایذا رسانی سے باطل اور ضائع نہ کرو، ان لوگوں کی طرح جو اللہ تعالیٰ کی بجائے لوگوں کے دکھلاوے کے لئے اپنا مال خرچ کرتے ہیں؛

۱۰: عُجْب و خود رائی: یعنی انسان اپنے دل میں تکبر کرتا اور اسکا کسی کے سامنے اظہار نہیں کرتا: جیسے ارشاد باری ہے: بَلْ عَجِبْتَ وَيَسْخَرُونَ وَاِذَا ذُكِّرُوا لَا يَذْكُرُونَ، وَاِذَا رُؤُؤُاٰ يَةً يَسْتَسْخَرُونَ؛ بلکہ کفار لوگ عجب میں مبتلا ہو کر تمسخر کرتے ہیں اور اللہ تعالیٰ کو یاد نہیں کرتے اور اگر کوئی نشانی دیکھتے ہیں تو تمسخر کرنے لگتے ہیں

۳: خاص الخالص لوگوں کی توحید

یہ توحید اور معرفت خداوندی کا آخری مرتبہ ہے اور اس کا مطلب یہ ہے کہ بندہ مقام وحدت الوجود یا مقام وحدت الشہود پر فائز ہو جائے اور اس کو: اَنْ تَعْبُدَ اللَّهَ كَمَا نَعْبُدُكَ تَرَاهُ فَاِنْ لَمْ تَكُنْ تَرَاهُ فَانَّهُ يَرَاكَ؛ کی عملی شکل حاصل ہو جائے اور بندے میں اللہ تعالیٰ کے لئے: نَحْنُ اقْرَبُ الْبَيْتِ مِنْ حَبْلِ الْوَرِيدِ؛ کا مکمل احساس بیدار ہو جائے۔ اسی مقام کے بارے میں امام جلال الدین رومیؒ مثنوی میں ارشاد فرماتے ہیں

گفتہئے او گفتہئے اللہ بود  
گر چہ از حلقوم عبد اللہ بود



ملائکہ اللہ: یہ اللہ تعالیٰ کی نورانی مخلوق ہیں اور لا یعصون اللہ ما امرہم ویفعلون ما یأمرون؛ یعنی اللہ تعالیٰ کے احکامات کی پابندی کرتے اور اس کے حکم کی بجا آوری میں ہمہ وقت مصروف رہتے ہیں، انکی کئی اقسام ہیں اور ہر ایک اپنے فرض کی بجا آوری میں مصروف ہے ان پر موت نہیں آتی البتہ قیامت کے دن ان پر بھی موت آئے گی، اور یہ مذکور مَوْنُث نہیں ہوتے انسانوں کی طرح اللہ تعالیٰ کی عبادت کرنے کی وجہ سے انکی ترقی ہوتی ہے، اور باقی مسائل کی تفصیل انکے اپنے مقام پر آئیگی۔

کتب الہی: کل ایک سو چار کتب اللہ کی طرف سے نازل کی گئی تھیں؛ حضرت آدمؑ پر دس صحیفے؛ حضرت شیثؑ پر تیس صحیفے؛ حضرت ابراہیمؑ پر دس صحیفے؛ حضرت موسیٰؑ پر توریت اور کچھ صحیفے بھی نازل ہوئے تھے اللہ تعالیٰ کا ارشاد ہے: صحف ابراہیم وموسیٰ؛ حضرت داؤدؑ پر زبور؛ حضرت عیسیٰؑ پر انجیل؛ قرآن کریم حضرت محمد صلی اللہ علیہ وسلم؛ اللہ تعالیٰ نے نبی اکرم ﷺ سے پہلے کی تمام معروف زبانوں میں کتب اور صحیفے نازل فرمائے تھے؛ ارشاد باری ہے: وما ارسلنا من الرسول الا بلسان قومہ؛ یعنی ہم نے ہر نبی کو اسکی قوم کی زبان میں نبی بنا کر بھیجا تھا؛ اور ارشاد ہے: وان من امة الا خلا فیہا نذیر؛ یعنی دنیا میں کوئی قوم ایسی نہیں جس میں ہم نے اپنا کوئی نہ کوئی ڈرانے والا نہ بھیجا ہو؛ اس لئے رسول اللہ ﷺ سے قبل تمام امتوں کے معزز اور محترم شخصیات کا احترام لازم ہے؛ اور انکی گستاخی سے ایمان کے زائل ہونے کا خطرہ ہے؛ اللہ تعالیٰ ہماری اور ہمارے ایمان کی حفاظت فرمائے؛

انبیاء و رسل: مسلمان مؤرخین کا اس بات پر اجماع ہے کہ؛ انبیاء کی تعداد ایک لاکھ چوبیس ہزار ہے؛ جبکہ بعض روایات میں تعداد اس سے زیادہ میں نقل کی گئی ہے؛ ان میں پہلے حضرت آدمؑ اور آخری ہمارے نبی حضرت محمد صلی اللہ علیہ وسلم ہیں؛ ان میں رسولوں کی تعداد اصحاب بدر یا اصحاب طالوت کی مقدار کے برابر یعنی تین سو تیرہ ۳۱۳ تھی؛ ان رسولوں میں پانچ اولوالعزم ہیں اور انکا تذکرہ قرآن کریم میں بھی ہے اور وہ حضرت نوحؑ؛ حضرت ابراہیمؑ؛ حضرت موسیٰؑ؛ حضرت عیسیٰؑ؛ حضرت محمد ﷺ ہیں؛ اور ان انبیاء میں سے پانچ نبی عرب سے ہیں: حضرت ہودؑ؛ حضرت صالحؑ؛ حضرت اسماعیلؑ؛ حضرت شعیبؑ؛ حضرت محمد

صلی اللہ علیہ وسلم ہیں

### مشقی سوالات

۱: اجمالی ایمان لانے کے لئے جن سات اشیاء کا ماننا لازمی ہے وہ کیا ہیں؟

۲: توحید کا مفہوم اپنے الفاظ میں بیان کریں؟

۳: توحید کی کتنی اقسام ہیں اور کون کون سی ہیں؟

۴: توحید امر اور حکم خداوندی سے کیا مراد؟ کیا دنیا میں رائج جمہوری نظام شریعت کے مطابق ہیں یا اس سے اختلاف ہے؟

۵: اللہ کے فرشتوں پر ایک تفصیلی مضمون تحریر کریں!

۶: انبیاء اور رسل میں فرق اور انکی تعداد بتائیں؟

۷: اللہ تعالیٰ کی طرف سے نازل شدہ کتب کی تعداد؛ اور مشہور کتابوں کے نام بتائیں؟

۸: حضرت موسیٰؑ پر توریت کے علاوہ بھی کوئی کتاب نازل ہوئی تھی؟

### عقیدہ نمبر: (۲) اللہ تعالیٰ کی وحدانیت

اور اللہ تعالیٰ واحد ہیں مگر آپکی وحدانیت تعداد کے لحاظ سے نہیں؛ کہ یوں کہا جائے کہ اللہ تعالیٰ اس لحاظ سے واحد ہیں کہ دو یا تین نہیں ہیں بلکہ اللہ تعالیٰ کی وحدانیت میں عدد کا ذکر کرنا بھی مناسب نہیں؛ ہم واحد کا مطلب یوں بیان کریں گے کہ اللہ تعالیٰ کا واحد ہونا اس لحاظ سے ہے کہ اس کا کوئی شریک نہیں؛ اسی لئے اللہ تعالیٰ نے قرآن کریم میں خود ارشاد فرمایا: قُلْ هُوَ اللہ احد اللہ الصمد لم یلد ولم یولد ولم یکن لہ کفو احد؛ یعنی اے نبی! آپ فرما دیجئے اللہ تعالیٰ اکیلا ہے، اور وہ ہر ایک سے بے نیاز ہے؛ وہ کسی سے پیدا نہیں ہوا؛ اور نہ ہی اس سے کوئی اور شخصیت پیدا ہوئی ہے؛ اور اس کا ہمسر کوئی نہیں ہے؛

### عقیدہ نمبر: (۳) اللہ تعالیٰ سے مشابہت

اور اس اللہ تعالیٰ کی ذات اور صفات کی مانند کوئی چیز نہیں ہے؛ اور نہ اللہ تعالیٰ اپنی کسی پیدا کردہ چیز کے مشابہ ہے، اور نہ کوئی چیز اس کے مشابہ ہے؛

### عقیدہ نمبر: (۴)

وہ اللہ تعالیٰ اپنے تمام اسماء و صفات خواہ ذاتی ہوں یا فعلی ان تمام سمیت ہمیشہ سے ہے اور ہمیشہ رہے گا؛

### عقیدہ نمبر: (۵) اللہ تعالیٰ کی ذاتی صفات

اور اللہ تعالیٰ کی ذاتی صفات مندرجہ ذیل ہیں

(۱) الحیاۃ یعنی اللہ تعالیٰ ہمیشہ کیلئے حی اور زندہ ہے اور رہے گا اور یہ زندگی اللہ تعالیٰ کی ذاتی ہے ایسا نہیں کہ کسی کی طرف سے عطاء کی گئی ہو

(۲) القدورۃ: یعنی اللہ تعالیٰ کا ہر چیز پر ہر وقت بلا کسی مجبوری اور پریشانی کے قادر ہیں

(۳) العلم: یعنی اللہ تعالیٰ کو ہر بات اور ہر شے کا دائمی اور ازلہ طور پر علم ہے

(۴) الکلام یعنی اللہ تعالیٰ ازل سے بلا کسی مجبوری حدود کے متکلم ہیں

(۵) السمع: یعنی اللہ تعالیٰ کے سننے کی صفت کہ وہی اصل سمیع ہے

(۶) البصیر: یعنی اللہ تعالیٰ کے بصیر ہونے اور ہر ایک کو ہر وقت دیکھنے کی صفت کا مالک ہے

(۷) الارادہ: یعنی اللہ تعالیٰ کے ارادہ کرنے کی صفت کہ وہ اپنے ارادہ میں کسی وقت، ضرورت، مسئلہ اور مکان کے محتاج نہیں؛

### عقیدہ نمبر: (۶) اللہ تعالیٰ کی صفات فعلیہ

اور اللہ تعالیٰ کی اکثر صفات فعلیہ ہیں جن میں سے چند ایک مندرجہ ذیل ہیں

(۱) التخلیق یعنی اللہ ہر چیز کے خالق اور پیدا کرنے والے ہیں

(۲) الترزیق یعنی اللہ تعالیٰ ہر ایک کو رزق دینے والے ہیں اور ہر ایک اپنی بقاء کے لئے اسی کے رزق کا محتاج ہے

(۳) الانشاء یعنی کائنات میں ہر قسم اور ہر چیز کی بڑھوتری اور نمو اللہ تعالیٰ کی مشیت کے مرہون منت ہے اگر وہ نہ چاہے تو کچھ بھی نہ ہو

(۴) الابداع یعنی ہر نئی چیز یا عمل کا پیدا کرنا اور اس کا آغاز اللہ کی.....

نوٹ: اللہ تعالیٰ اپنی تمام صفات میں کسی کا محتاج نہیں اور اس اللہ تعالیٰ کی وجہ سے کائنات کی ہر چیز موجودہ شکل میں ہے اگر وہ اس میں تبدیلی کر دے تو یہ کائنات کا موجودہ نظام بدل جائے اور تمام اعمال سے جو نتیجہ ہم اخذ کرتے ہیں اسی ذات کی وجہ سے نتیجہ دیتے ہیں، جیسے آگ جلاتی ہے، پانی بہاتا، ہوا اڑاتی، اور مٹی پکھلاتی ہے؛ اور اگر ذات باری تعالیٰ اس (schedule) یا پروگرام کو عارضی یا مستقل طور پر بدل دے تو یہ کائنات میں ہمیشہ کے لئے بدل جائے؛ اور اسکے بعد آگ کا جلنا، پانی کا بہانا بدل جائے گا؛ جیسے اللہ تعالیٰ کا آگ کو ٹھنڈا ہونے کا فرمان کہ: یٰنَارُ کونی بردا و سلاما علی ابراہیم یعنی اے آگ ابراہیم کے لئے ٹھنڈی اور سلامتی والی ہو جا! اور موسیٰ کے ذریعے پتھر کو پانی بن جانے کا فرمان: اضرب بعصاک الحجر، کہ اے موسیٰ اپنی لاٹھی پتھر پر مارو۔ یا داؤد کے ذریعے لوہے کو حکم باری تعالیٰ ہوتا ہے: وَاَلْقَاہُ الْحَدِیدَ؛ اور ہم نے لوہے کو داؤد علیہ السلام کے لئے نرم کر دیا؛

جانب سے ہے اور وہی اسکو بناتا ہے، اس کی کاریگری، اور اچھوتے کام کرنے والا ہے

(۵) الصنع یعنی کائنات میں ہر طرف اسی کی صنعت اور کاریگری کا فرما ہے وغیرہ



## عقیدہ نمبر: (۷) اللہ تعالیٰ کی صفات قدیم ہیں

اللہ تعالیٰ اپنی ذات اور صفات کے لحاظ سے ہمیشہ سے ہیں اور ہمیشہ رہیں گے؛ اور ان کا کوئی اسم یا صفت حادث نہیں ہے؛

## عقیدہ نمبر: (۸)

اللہ تعالیٰ ہمیشہ سے عالم اور اپنے ہی علم سے عالم ہیں؛ اور علم اللہ تعالیٰ کی ازلی صفت ہے

نوٹ: اس صفت میں اللہ تعالیٰ کسی کے محتاج نہیں اور اگر کوئی کسی کے عطاء کردہ علم کا عالم ہو تو ہم اس کو عالم الغیب نہیں کہتے، کیونکہ اللہ تعالیٰ نے اپنی صفت ان الفاظ میں بیان فرمائی ہے: عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا، إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا. یعنی اللہ تعالیٰ عالم الغیب میں ہیں اور ان کے غیب اور چھپی ہوئی باتوں سے کوئی شخص آگاہ نہیں ہو سکتا، سوائے اسکے ان رسولوں کے جن کو آگاہ کرنے پر وہ راضی ہو اور اس کو مطلع کرنا چاہے مگر حفاظت کیلئے اسکے آگے پیچھے نگہبان مقرر فرما دیتا ہے؛

## عقیدہ نمبر: (۹)

اور اللہ تعالیٰ اپنی ہی قدرت کے ساتھ قادر ہیں اور قادر ہونا اسی کی ازلی اور دائمی صفت میں سے ہے،

## عقیدہ نمبر: (۱۰)

اور اللہ تعالیٰ اپنے ہی کلام سے متکلم ہیں اور کلام اللہ تعالیٰ کی ازلی اور دائمی صفت ہے؛

## عقیدہ نمبر: (۱۱)

اور اللہ تعالیٰ اپنی صفت تخلیق کی وجہ سے خالق ہیں اور تخلیق اللہ تعالیٰ کی ازلی صفت میں سے ایک صفت ہے

## عقیدہ نمبر: (۱۲)

اور اللہ تعالیٰ اپنے فعل کی وجہ سے فاعل ہے اور فعل اللہ تعالیٰ کی ازلی صفت میں سے ایک صفت ہے؛

نوٹ: جیسا کہ اللہ تعالیٰ نے فرمایا فَعَالٌ لِّمَا يُرِيد یعنی اللہ ویسے ہی کرتا ہے جیسے وہ چاہتا ہے؛ اور جیسا کہ اللہ تعالیٰ کا فرمان ہے: اَلَمْ تَرَ كَيْفَ فَعَلَ رَبُّكَ بِعَادٍ، کیا تو نے نہیں دیکھا؟ کہ تیرے رب نے قوم عاد کے ساتھ کیا معاملہ کیا؟ اور فرمایا: اَلَمْ تَرَ كَيْفَ فَعَلَ رَبُّكَ بِاَصْحَابِ الْفِيلِ، یعنی کیا تو نے نہیں دیکھا؟ کہ تیرے رب نے اصحاب فیل کے ساتھ کیا معاملہ کیا؟

## عقیدہ نمبر: (۱۳) فاعل مفعول اور فعل کی حقیقت

اور حقیقی معنوں میں فاعل اللہ تعالیٰ کی ذات ہے اور فعل اللہ کی ازلی صفت میں سے ایک صفت ہے اور تمام مفعول اللہ تعالیٰ کی مخلوقات میں سے ایک مخلوق اور اس کے امور کا ظہور ہیں؛ جبکہ اللہ تعالیٰ کے افعال غیر مخلوق اور غیر حادث ہیں

## عقیدہ نمبر: (۱۴)

اور اللہ کی تمام صفات ازلی، غیر فانی، غیر محدث اور غیر مخلوق ہیں؛

## عقیدہ نمبر: (۱۵) صفات باری تعالیٰ کو حادث ماننے کا حکم

لہذا جو شخص کہے کہ اللہ تعالیٰ کی صفات مخلوق یا حادث ہیں یا اس بارے میں توقف کرنے کا نظریہ رکھے یعنی اسکے موافقت یا مخالفت میں کوئی

رائے قائم نہ کرے۔ یا اللہ کی صفات کے قدیم یا حادث ہونے کے بارے میں شک کرے تو وہ اللہ تعالیٰ کے ساتھ کفر کرنے والا ہے؛

نوٹ: اس میں پانچ بحثیں ہیں

پہلی بحث یہ کہ اللہ کی ذات و صفات میں کیا فرق ہے؟

یعنی اللہ تعالیٰ کی ذات و صفات میں اتفاق ہے یا تضاد؟ اس میں اہل السنة والجماعة کا عقیدہ یہ ہے کہ صفات نہ تو ذات باری تعالیٰ کا عین ہیں اور نہ ہی ذات سے جدا ہو کر اپنا مستقل وجود رکھتی ہیں؛ اسی لئے امام ابو الحسن

الاشعری فرماتے ہیں: ان الاسم هو الصفة وقسمه تقسيم الصفات، یعنی اسم صفات باری ہی کا نام ہے اور اسکی تقسیم صفات کی تقسیم کی طرح ہے؛ اور یہ اسماء اور صفات ایک ذات کا پتہ دیتی ہیں نہ کہ خود ذات ہیں؛ اگر کوئی انکو ذات سمجھ کر یاد کرنے لگے تو یہ ایک قسم کا شرک ہے اسی لئے اللہ تعالیٰ نے اس بات سے منع فرماتے ہوئے کہا: ماتعبدون من دونه الاسماء سَمِّتُوهَا؛ یعنی جو تم اللہ کے علاوہ عبادت کرتے ہو یہ تو صرف نام ہیں جو تم نے خود ہی رکھ چھوڑے ہیں؛ تو اس سے یہ پتہ چلا کہ بعض اوقات لوگ نام کو ذات سمجھ کر اسکی عبادت شروع کر دیتے ہیں؛ اور اللہ تعالیٰ نے اس کی طرف سے توجہ ہٹاتے ہوئے فرمایا: سبح اسم ربك الاعلى؛ یعنی اللہ رب الاعلیٰ کی تسبیح کیا کرو۔ اسی بناء پر ہم صفات کو عین ذات اور نہ غیر ذات باری قرار دیتے ہیں جیسا کہ صاحب قصیدہ بدأ الامالی فرماتے ہیں:

صفاتُ الله ليست عين ذاتٍ ولا غيراً سواه ذَا انفصال

یعنی اللہ تعالیٰ کی صفات نہ تو عین ذات باری تعالیٰ ہیں اور نہ ہی ذات باری سے جدا ہو کر اپنا مستقل وجود رکھتی ہیں

دوسری بحث:

یہ ہے کہ ذات باری کی طرح صفات باری تعالیٰ قدیم ہیں یا حادث؟

صفات باری کی دو قسمیں ہیں (۱) وہ صفات جو صفت فعل سے مشتق (۲) وہ صفات جو ذات والاصفات سے وابستہ ہیں (۱) ذات سے وابستہ ہونے والی صفات تو ہمارے عقیدہ میں ذات باری تعالیٰ کی طرح قدیم ہیں۔ البتہ فرق یہ ہے: ذات سے وابستہ صفات ذات باری کی مانند

دائمی اور قدیم اور بلا تجد اور حدوث ہیں

(۲) جبکہ دوسری وہ صفات جو فعل سے مشتق ہیں: ان میں قدیم بالجدد ہیں (Repetition forever) اس پہلی قسم فعل سے مشتق ہوں جیسے الخالق؛ الرازق؛ المصور؛

ائمہ وحدۃ الشہود یہ کے نزدیک یہ صفات ذات باری تعالیٰ سے ظاہر ہوتی ہیں اور اسکا مظہر غیر خدا تعالیٰ ہوتا ہے، جبکہ ائمہ وحدۃ الوجودیہ کے نزدیک یہ صفات ذات باری سے ظاہر ہو کر ذات میں لوٹ جاتی ہیں ان سے ظاہر ہونے والا عکس لوگوں کے سامنے ظہور کرتا ہے؛ اسی لئے صاحب قصیدہ بدأ الامالی فرماتے ہیں:

صفات الذات والافعال طراً قديمات مَصُونَاتُ الزَّوَالِ

یعنی: اللہ تعالیٰ کی صفات خواہ ذاتیہ ہوں یا فعلیہ علی الاطلاق دائمی اور قدیم ہیں، ہر قسم کے زوال اور تغیر و تبدیلی سے پاک ہیں؛ اور اگر کسی غیر کے فعل سے مشتق ہوں جیسے المعبود؛ المشکور؛ یہ ازلی نہیں کیونکہ اسکا تعلق ذات باری تعالیٰ سے نہیں ہے بلکہ مخلوق سے ہے اور مخلوق کا فعل بھی مخلوق کی طرح مخلوق ہوتا ہے؛ تیسری بحث: یہ کہ اللہ تعالیٰ کی صفات کی تعداد کتنی ہے؟

اللہ تعالیٰ کی وہ صفات جن پر تمام ائمہ کا اتفاق ہے اور نقل صحیح سے منقول اور توقیفی ہیں: ان لله تسعة وتسعون اسماً مائة غیر واحدة من احصاها دخل

الجنة [اخرجه البخاری، المسلم، الترمذی، ابن ماجہ، احمد]

انکی تعداد نواۓ ہے اور یہی ہیں جن کے بارے میں ارشاد نبوی ہے: من احصاها دخل الجنة، یعنی جس نے انکو یاد کر لیا وہ جنت میں داخل ہوگا، اور یاد کرنے سے مراد: من عرف اسماء الله تعالى واعتقد هاتومات علی

ذلك فهو من اهل الجنة، یعنی جو انکو جانے، یاد کرے، اسکے مطابق اپنا عقیدہ بنائے، اور اسی پر اسکو موت آئے وہ سیدھا جنت میں جائے گا؛ ورنہ اسکے علاوہ اللہ تعالیٰ کے بے شمار اسماء ہیں جو نقل صحیح سے منقول نہیں اور نہ ہی توقیفی ہیں۔ انکی تعداد تین ہزار تک بھی ذکر کی جاتی ہے کیونکہ اللہ کی ذات کا تعارف ائمہ علم کلام ان الفاظ میں کرواتے ہیں: اللہ علم لذات الواجب الوجود، المستجمع لجميع الصفات الكمال، المنزه عن النقص والزوال، یعنی اللہ اس ذات والا صفات کا نام ہے: جو واجب الوجود ہے، اور تمام صفات کمالیہ کی جامع ہے، اور ہر نقص وزوال سے مبرا اور منزہ ہے۔ اس سے معلوم ہوا کہ اللہ تعالیٰ کی صفات کی تعداد مختص نہیں ہے، کیونکہ کئی صفات قرآن میں مذکور ہونے کے باوجود ان ننانوے صفات میں مذکور نہیں جیسے: رفیع الدرجات، ومقلب القلوب والابصار، قابل التوب، شدید العقاب، ذو العرش، ذو المعارج، مولج الليل في النهار؛ مولج النهار في الليل، اسی طرح جب اللہ تعالیٰ اپنی مخلوق کی تخلیق کی وجہ سے خالق ہے؛ تو اِجرائے امر کی وجہ سے آمر بھی ہے؛ اسی لئے فرمایا: لا اله الا هو الخلق والامر: جان لو! خلق اور امر کی صفات اسی ذات کے لئے ہیں؛ ان ننانوے صفات کے علاوہ باقی صفات معنویہ ہوں گی یعنی معانی کے لحاظ سے اس پر اطلاق کرنے میں اگر کوئی برائی نہ ہو تو اللہ تعالیٰ کی صفات میں شامل ہوں گی؛

**چوتھی بحث:** کہ اللہ تعالیٰ کی صفات کی اقسام کتنی ہیں؟

(۱): وہ صفات جو اپنے اظہار کے لئے صرف ذات کی محتاج ہیں جیسے: ش.....ی؟

موجود؛ ذات؛ صمد؛

(۲): وہ صفات جو اللہ تعالیٰ کی ذات کے ساتھ وابستہ اور قائم ہونے کے لئے معانی کی محتاج مگر ذات سے وابستہ ہیں انکو صفات ذاتیہ کہا جاتا ہے ان کا عمل اور اثر ذات ہی سے وابستہ ہے۔ انکی تعداد آٹھ ہیں جسے کسی شاعر نے یوں نظم کیا ہے:

حياة كلام ثم علم و قدرة  
لذات الاله عند كل محقق  
ارادته سمع صفات مع البصر  
وزيد بقاء عند حبر مع النظر

یعنی وہ ۱: الحی ہے یعنی اپنی حیا میں اللہ کسی کے محتاج نہیں جیسے اللہ تعالیٰ نے فرمایا: الحی لا اله الا هو؛ وہ زندہ ہے اسکے سوا کوئی معبود نہیں ہے؛

۲: الکلام کی صفت یعنی اللہ تعالیٰ کا متکلم ہونا جیسے ارشاد باری ہے: و کلم اللہ موسیٰ تکلیما؛ اور اللہ تعالیٰ نے موسیٰ سے کلام کیا اسی طرح المتکلم ہے ۳: العالم یعنی اللہ تعالیٰ کا ازیلی اور ابدی عالم ہونا؛ اور کوئی معاملہ اللہ تعالیٰ کے علم سے اوچل نہ ہونا جیسے اللہ تعالیٰ نے فرمایا: یعلم خائنة الاعین وما تخف الصدور؛ یعنی اللہ تعالیٰ آنکھوں کی خیانت، اور سینے میں چھپے رازوں سے آگاہ ہے اسی طرح العلیم، العلام ۴: القدرة یعنی اللہ تعالیٰ کا ہر وقت ہر چیز اور ہر ایک پر بلا کسی دوسرے کی محتاجی قادر ہونا جیسے اللہ تعالیٰ نے ارشاد فرمایا: وکان امر الله قدرا مقدورا؛ اور اللہ تعالیٰ کا ہر امر تقدیر سے مقدر کر دیا گیا ہے؛ اسی طرح: القدير، المقتدر ہے ۵: الارادة یعنی اللہ تعالیٰ کا صاحب ارادۃ اور آزاد مرضی والا ہونا جیسے اللہ تعالیٰ کا ارشاد ہے: فقال لما يريد. اللہ تعالیٰ جو چاہتے ہیں کرتے ہیں اسی طرح المرید ہے ۶: السميع یعنی اللہ تعالیٰ ہر وقت.....

اور ہر حال میں سننے والے ہیں؛ جیسے ارشاد باری تعالیٰ ہے: ان الله كان سميعا بصيرا. یقیناً اللہ تعالیٰ سننے والے اور دیکھنے والے ہیں؛ اسی طرح السامع ہے ۷: البصیر یعنی اللہ تعالیٰ کا دیکھنے والا ہونا ۸: البقاء یعنی اللہ تعالیٰ کا باقی ہونا جیسے ارشاد باری ہے: کل من علیها فان ویبقى وجه ربك ذو الجلال والاکرام؛ ہر چیز پر فنا ہے اللہ تعالیٰ اپنے جلال اور عظمت سمیت باقی اور قائم رہیں گے؛ اور صفت ذاتیہ میں اٹھویں صفت کے بارے میں ائمہ کرام کی اراء مختلف ہیں کہ آیا یہ صفات ذاتیہ ہیں یا نہیں؟ اور یہ تمام صفات اللہ تعالیٰ کے لئے ازیلی اور ذاتی ہیں؛

(۳): وہ صفات جو اپنے ظہور کے لئے کسی فعل کی محتاج ہیں جیسے الخالق اور الغافر ہے

(۴): وہ صفات جنکی اضافت کے لئے فعل کی محتاجی ہو اور یہ فعل انسان کا ہو تو یہ ازیلی اور ابدی صفات نہیں؛ البتہ یہ کہنا کہ اللہ ازیلی طور پر اس عالم کے خالق اور رازق ہیں درست ہے کیونکہ یہ صفات ازلیہ میں سے ہے؛

**پانچویں بحث:** اللہ کی صفات میں الحاد کیا ہے؟

اس کا مطلب ہے کہ اللہ تعالیٰ کی وہ صفات جو انہوں نے اپنے لئے بیان فرمائی ہیں انکو پڑھا اور یاد کیا، اور انکا ذکر کیا جائے؛ اپنی طرف سے صفات بنا کر

اللہ تعالیٰ کی طرف منسوب نہ کیا جائے؛ جیسے اللہ تعالیٰ اپنا مثل بنانے پر قدرت رکھتے ہیں یا نہیں؟ یا اللہ تعالیٰ جھوٹ بولنے پر قادر ہیں یا نہیں؟ اللہ تعالیٰ کرسی پر بیٹھے ہوئے ہیں یا نہیں؟ جیسا کہ اللہ تعالیٰ کا فرمان ہے: **وَذُرِ الَّذِينَ يُلْحِدُونَ فِي أَسْمَائِهِ**؛ یعنی اللہ تعالیٰ کے ناموں میں الحاد سے بچو! اس سے مراد ہر ایسا نام یا صفت جس میں مخلوق کی عبادت یا مخلوق سے مانگنے کا شبہ پیدا ہو؛ اس.....

سے پرہیز کرنا چاہئے۔ یا ایسے نام غیر اللہ کے لئے معروف ہو گئے ہوں ان کے اللہ تعالیٰ کی ذات کے لئے استعمال کرنے سے پرہیز کرنا چاہئے؛ خواہ انکا مفہوم جس قدر اونچا کیوں نہ ہو؛ ان اسماء سے اللہ تعالیٰ کو یاد کرنے سے پرہیز کرنا چاہئے۔ جیسے مولیٰ مشکل کشا، داتا گنج بخش، سخی سلطان، لچ پال، سرکار، غریب نواز، بندہ نواز، غوث الاعظم، دستگیر؛ وغیرہ یہ وہ نام ہیں جو محاورۃً غیر اللہ کے لئے بطور نام استعمال ہوتے ہیں؛ اگر کوئی شخص اللہ کے لئے استعمال کرے تو خطرہ ہے کہ وہ **الحاد فی الاسماء** کا موجب نہ ہو؛ باوجود ان اسماء کے معانی بہت اونچے ہیں، مگر انسانوں کے لئے کثرت سے استعمال ہونے کی بنا پر اس کو بولے جانے پر بہر صورت قاری یا سامع اس سے غیر خدا ہی مراد لیتا ہے؛ اب اگر اللہ تعالیٰ کے لئے ان اسماء کو استعمال کریں تو ذات باری تعالیٰ و تقدس کی توہین لازم آئے گی جو موجب نقصان ایمان ہے؛ اس سے پرہیز کرنا لازم ہے۔

### جن مسائل میں توقف جائز ہے؟

بعض شرعی مسائل میں توقف کرنا درست ہے جبکہ علم عقائد کے کسی مسئلہ میں توقف کرنا ہرگز درست نہیں؛ امام صاحب سے جن مسائل میں توقف معلوم ہوا ہے وہ مندرجہ ذیل ہیں

(۱): دھڑ کی تعریف کے بارے میں کہ اس سے مراد کتنا وقت ہے؛

(۲): ہیجڑا مشکل جو اپنی دونوں شرم گاہوں سے برابر پیشاب کرے اسکے مسائل میں کہ وہ آدمی کے حکم میں ہے یا عورت کے حکم میں ہے

(۳): مشرک اور کافروں کے بچے اگر بچپن میں فوت ہو جائیں تو جنت میں.....

جائیں گے یا جہنم میں ۴۔ ختنہ کے وقت کے بارے میں کہ کس عمر میں کیا جائے؟

(۵): گدھے کے جوٹھا پاک یا ناپاک ہونے کے بارے میں؛

(۶): گندگی کھانے والی مرغی کتنے دن بند رکھے جانے سے پاک ہوتی ہے

(۷): جنات کے ایمان لانے پر انکو ثواب ہوگا یا نہیں

(۸): کلب معلم کی کیا شناخت ہے اور وہ کب سیکھا ہوا سمجھا جائے گا؛ (۹): ملائکہ انبیاء سے افضل ہیں یا نہیں؛

(۱۰): والدین مصطفیٰ کے بارے میں کہ وہ ایمان والے تھے یا نہیں تھے؟

(۱۱): یزید کے بارے میں کہ اس پر لعنت کرنا درست ہے یا درست نہیں ہے؛ (۱۲): اگر کوئی شخص کلمات کفر بولتا ہو جس کی نانوے توجیہات کفر کی اور ایک توجیہ

ایمان کی ہو اس پر کفر کا فتویٰ دیا جائے گا یا نہیں دیا جائے گا؛

تحقیق: ان میں بعض مسائل پر تو امام صاحب کی آراء موجود ہیں اور ان کا توقف ختم ہو گیا تھا اور جب بعد میں حتمی فیصلہ سامنے آ گیا تھا؛ اور بعض کے بارہ میں بعد میں بھی توقف رہا ان میں خاص طور سے مسئلہ نمبر ۱، ۲، ۴، ۵، ۶، ۷، ۸، اور ۱۲ کے بارہ میں توقف معروف ہے جبکہ باقی مسائل میں امام صاحب کے فتاویٰ معروف ہیں؛ اور توقف کی صرف شرعی مسائل میں اجازت ہے نہ کہ عقائد کے ضمن میں جیسا کہ امام صاحب سے فقہ اکبر میں ہے؛

### حكم اذا لم يعلم شيئا من العقائد؟

واذا أشكل على الانسان المؤمن شيء من دقائق علم التوحيد والصفات؛ فانه ينبغي له ان يعتقد في الحال ما هو الصواب عند الله تعالى؛ إلى ان يجد عالماً.....

فيسأله؛ ولا يسعه تأخير الطلب؛ ولا يُعذر بالوقف فيه ويكفر إن وقف، یعنی اگر کسی انسان کو علم توحید و صفات کے کسی مسئلہ میں مشکل پیش آ جائے تو اسکو چاہئے فی الحال یہ کہے کہ جو اللہ تعالیٰ کے ہاں درست ہے اس پر میرا اعتقاد ہے؛ اور اسی وقت کسی عالم کی تلاش کرنا شروع کر دے جو اسکو بات سمجھا دے اور اسکے سولوں کا جواب دے اور اس کے بارے میں ہرگز سستی نہ کرے؛ اور اگر کوئی توقف کر کے بیٹھ جائے اور اس بارے میں کوئی تگ و دو نہ کرے تو ایسے شخص کی تکفیر کی جائے

گی؛ لہذا عقائد کے تمام مسائل میں چونکہ توقف صریحاً کفر ہے جیسا کہ امام صاحب نے ارشاد فرمایا اور اسی توقف کو ختم کرنے کی غرض سے حضرت امام صاحب کی کتاب کا اردو ترجمہ کیا جا رہا ہے تاکہ عوام الناس میں جو عقائد کے سلسلے میں جہالت ہے اور موجب کفر ہے اس سے لوگوں کو محفوظ کیا جاسکے؛

### مشقی سوالات

- ۱: اللہ تعالیٰ کی ذات اور صفات میں کیا فرق ہے؟
- ۲: قدیم اور حادث کے کیا معانی ہیں اور ان میں فرق کیا ہے؟
- ۳: اللہ تعالیٰ کی ذاتی صفات کونسی اور کتنی ہیں؟
- ۴: کیا ایسی صفات جو اللہ تعالیٰ کو سزاوار ہیں غیر اللہ کے لئے استعمال کر سکتے ہیں
- ۵: عقائد کے کسی مسئلہ میں توقف کرنا شرعاً جائز ہے یا نہیں؟

﴿اللہ تعالیٰ کی کتاب اور اس کے کلام کے بارے میں﴾

عقیدہ نمبر: (۱۶) قرآن کریم اللہ تعالیٰ کا کلام اور غیر مخلوق ہے

اور قرآن کریم جو مصحف کی شکل میں لکھا ہوا، اور ایمان والے لوگوں کے دلوں میں محفوظ ہے، اور انسانی زبانوں سے پڑھا جانیوالا ہے؛ اور نبی ﷺ پر نازل شدہ ہے، وہ اللہ تعالیٰ کا کلام ہے؛

عقیدہ نمبر: (۱۷)

اور ہمارے الفاظ جو ہم قرآن پڑھنے کے دوران تلفظ کرتے ہیں وہ مخلوق ہے؛ اور ہمارا قرآن کریم کی لکھائی کرنا مخلوق ہے؛ اور ہمارا پڑھنا مخلوق اور حادث ہے؛ جبکہ قرآن کریم جو اللہ تعالیٰ کا کلام ہے غیر مخلوق اور غیر حادث ہے؛

نوٹ: اگرچہ جدید سائنس یہ کہتی ہے کہ: انسان تلفظ کرنا یا بولنا ہمیشہ کے لئے فضاؤں میں محفوظ رہتا ہے؟ مگر یہ سائنسدانوں کی خام خیالی ہے جو انہوں نے دعویٰ کیا کہ یہ ہمیشہ کے لئے محفوظ رہتا ہے؛ حقیقت اس کی یہ ہے اللہ تعالیٰ ان تمام آوازوں کو جو کسی مقصد کی غرض سے انسان کے منہ سے نکلتی ہیں ان کو فضاء میں محفوظ کر لیا جاتا ہے؛ اور یہ محفوظ کیا جانا طولاً نہیں بلکہ عمقاً یا عرضاً ہوتا ہے؛ جبکہ عموماً آواز طولاً سفر کرتی ہے جس سے مخاطب کو خطاب کا پتہ چلتا اور آواز سنائی دیتی ہے؛ تحقیقات بسیار کے بعد زمانہ قدیم کے کسی انسان یا جاندار کا کلام سنا یا سنایا جاسکے تو یہ کلام کے دائمی ہونے کی دلیل

نہیں ہے؛ بلکہ عین ممکن ہے کوئی زمانہ ایسا بھی آئے جس میں عمقاً یا عرضاً محفوظ کئے گئے کلام کو سننے پر قدرت عام ہو جائے اور اس طرح زمانہ قدیم میں کئے گئے کلام کو سنا جاسکے (اگرچہ اس کلام کا زمانہ اور اس کا متکلم پھر بھی محل نظر ہے گا) اور اللہ تعالیٰ کے کلام: یومئذٍ تحدث اخبارها، بان ربک أوحی لہا، یعنی ایک دن ایسا آئے گا کہ غیب کی خبریں بیان کر دی جائیں گی؛ اور تمہارا پروردگار اس کا طریقہ انسانوں کو وحی کر دے گا؛ اور یہ حفاظت اللہ تعالیٰ نے میدانِ محشر میں حساب کتاب کے لئے کی ہے اور قیامت کے دن پھر اسی آواز کو طولاً عرضاً کر کے جو انسان اپنے برے اعمال کا انکار کرے گا اس کو سنا دیا جائے گا؛ پھر کسی اور روپ میں بدل کر جنت یا جہنم کا انعام یا سزا بنادی جائے گی جیسا کہ ارشاد باری تعالیٰ ہے: وَوَجَدُوا مَا عَمِلُوا حَاضِرًا؛ یعنی انسانوں کے اعمال انکے سامنے موجود اور حاضر کر دئے جائیں گے اور اعمال کا وجود اللہ تعالیٰ کی مرضی پر منحصر ہے اپنی شکل میں دائمی ہرگز نہیں البتہ اللہ تعالیٰ کی منشاء کے مطابق بدلتا رہے گا؛



عقیدہ نمبر: (۱۸) قرآنی واقعات اور قصص کی حقیقت

اور یہ جو قرآن کریم میں موسیٰؑ اور دوسرے انبیاء کے واقعات ذکر کئے گئے ہیں، اور اسی طرح فرعون و ابلیس کے متعلق قرآن کریم میں جو کچھ

آیا ہے یہ تمام اللہ تعالیٰ کا کلام ہے؛ اور اللہ تعالیٰ نے ان کے احوال کی خبر دینے کے لئے ان واقعات کا ذکر کیا ہے نہ کہ فرعون و ابلیس کی فضیلت کی وجہ سے؛

**عقیدہ نمبر: (۱۹) اللہ تعالیٰ کا کلام اور اس کی حقیقت**

اور اللہ تعالیٰ کا کلام مخلوق اور حادث نہیں ہے جبکہ موسیٰ کا کلام دوسری مخلوقات کی طرح مخلوق اور حادث ہے؛

**عقیدہ نمبر: (۲۰)**

اور قرآن کریم اللہ تعالیٰ کا کلام اور قدیم ہے اور یہ لوگوں کے کلام کی طرح نہیں ہے

**عقیدہ نمبر: (۲۱)**

اور موسیٰ نے کوہ طور پر اللہ تعالیٰ کا کلام سنا تھا جیسے اللہ تعالیٰ نے ارشاد فرمایا: وکَلَّمَ اللّٰهُ مُوسٰی تَكْلِيْمًا، یعنی موسیٰ کے ساتھ اللہ تعالیٰ نے بتدریج کلام کیا،

**عقیدہ نمبر: (۲۲)**

اور اُس وقت بھی اللہ تعالیٰ کلام کرنے کی صفت کے سے متصف تھے جبکہ موسیٰ کلام کرنے والے نہ تھے

نوٹ: کیونکہ موسیٰ کا کلام حدوث کے پردے میں چھپا ہوا ہے اور فنا ہو گیا ہے یا ہو جائے گا جبکہ اللہ تعالیٰ نے اپنے کلام پر دوام کی چادر ڈالی ہوئی ہے؛ اور اس لئے کہا ہے کہ کلام تو اللہ تعالیٰ ہی کرنے والے تھے موسیٰ نہ تھے کیونکہ حادث چیز اپنے وجود میں نہ ہونے کے برابر ہوتا ہے؛



### مشقی سوالات

- ۱: قرآن کریم کس لحاظ سے اللہ تعالیٰ کا کلام ہے؟
- ۲: کلام کے حادث اور قدیم ہونے میں کیا فرق ہے؟
- ۳: کیا انبیاء کا کلام اللہ تعالیٰ کا کلام ہوتا ہے؟
- ۴: قرآن کریم میں نازل شدہ فرعون و ابلیس کے کلام کا کیا حکم ہے؟
- ۵: کیا انسان کے محفوظ کلام کوئی فائدہ ہے؟

**﴿اللہ تعالیٰ کی صفات اور تخلیق کے بارے میں﴾**

**عقیدہ نمبر: (۲۳) اللہ تعالیٰ کی صفات ازلی ہیں**

اور اللہ تعالیٰ اپنی مخلوقات کی تخلیق سے بھی پہلے ہی خالق تھا؛ اور: لیس کمثلہ شیء وهو السميع العليم؛ یعنی اللہ تعالیٰ کی مانند کوئی چیز نہیں اور وہی سننے والا اور دیکھنے والا ہے؛

**عقیدہ نمبر: (۲۴)**

اور جب اللہ نے موسیٰ ﷺ سے کلام کیا تو یہ کلام وہی تھا جو اللہ تعالیٰ کی ازلی صفات میں سے ہے؛

**عقیدہ نمبر: (۲۵)**



اور بات معلوم ہونی چاہئے کہ اللہ تعالیٰ کی صفات مخلوقات کی صفات کی طرح نہیں بلکہ اس سے ہر لحاظ سے مختلف ہیں؛

### عقیدہ نمبر: (۲۶) اللہ تعالیٰ کی ذاتی صفات کی حقیقت

اللہ تعالیٰ جانتے ہیں مگر ہمارے جاننے کی طرح نہیں، اس لئے کہ ہمارا جاننا محتاج ہے اسباب کی حد بندیوں کا جبکہ اللہ تعالیٰ کے ساتھ ایسا نہیں ہے

### عقیدہ نمبر: (۲۷)

اور اللہ تعالیٰ قدرت رکھتے ہیں اور آپ کی قدرت کاملہ ہماری قدرت کی طرح نہیں ہوتی،

### عقیدہ نمبر: (۲۸)

اللہ تعالیٰ دیکھتے ہیں مگر آپ کا دیکھنا ہمارے دیکھنے کی طرح نہیں کیونکہ ہمارا دیکھنا اعضاء و جوارح کا محتاج ہے جبکہ اللہ تعالیٰ اعضاء و جوارح کی قید سے بلند ہیں،

### عقیدہ نمبر: (۲۹)

وہ کلام کرتے ہیں مگر ہمارے کلام کرنے کی طرح نہیں

### عقیدہ نمبر: (۳۰)

اور وہ سنتے ہیں مگر ہمارے سننے کی طرح نہیں؛

### عقیدہ نمبر: (۳۱) اللہ تعالیٰ کا کلام بغیر آلات و حروف ہے

اور جو ہم کلام کرتے ہیں وہ کلام آلات و اعضاء اور حروف و ادوات .....

نوٹ: مبادا کسی کے ذہن میں یہ سوال پیدا ہو کہ اللہ تعالیٰ کا کلام کمپیوٹر (Computers) کے نظام کی طرح ہے؛ جیسے اس میں آلات و حروف نہیں ہوتے اسی طرح ان میں بھی آلات و حروف نہیں ہوتے؛ مگر معلوم ہونا چاہئے کہ کمپیوٹر (Computers) پورا نظام چلانے میں کی بورڈ (Keyboard) کا محتاج ہوتا ہے حتیٰ کہ پرنٹ کرنے، انٹرنیٹ پر فائل ڈاؤن لوڈ (Download) کرنے یا اپ لوڈ (Upload) کرنے میں محتاج ہے، جبکہ اللہ تعالیٰ کا غیبی نظام کسی طرح کی مشینری کی مانند اور کسی (operator) یا (driver) کے محتاج نہیں ہیں؛ بلکہ اللہ تعالیٰ اس قسم کی مثالوں سے بھی بلند تر اور بالاتر ہیں؛

کے ساتھ کرتے ہیں اسلئے کہ ہم اپنے کلام میں آلات و حروف کے محتاج ہیں؛ جبکہ اللہ تعالیٰ بغیر آلات و حروف کے کلام کرتے ہیں؛

### عقیدہ نمبر: (۳۲)

اور تمام حروف اور آلات کلام، اللہ تعالیٰ کی پیدا کردہ مخلوق ہیں جبکہ اللہ کا کلام مخلوق نہیں ہے؛

### عقیدہ نمبر: (۳۳) اللہ تعالیٰ کی مثل کوئی چیز نہیں

اور اللہ تعالیٰ شے ہیں مگر عام اشیاء میں سے کسی کی مانند نہیں ہیں اور شے کا مطلب یہ ہے کہ جو چیز بلا جسم (physical body) اور بلا جوہر (Energy) اور بلا عرض (Attributes) کے ثابت اور قائم ہو؛ اور اللہ تعالیٰ کی ذات حدود (limits) میں محدود نہیں؛ اور کوئی اس کی ضد (opposite) نہیں کہ ضد کے ذریعے اس کو جان لیا جائے، کوئی اس کا شریک کار (Partner) نہیں اور کوئی اس کے مثل نہیں؛

نوٹ: یہ بات عام طور پر مشہور ہے کہ اللہ تعالیٰ کی مد مقابل طاقت کا نام شیطان ہے؛ مگر یہ بہت بڑی غلطی اور اللہ تعالیٰ کا مقابل اسکی مخلوقات میں سے کسی کو جاننا صریحاً کفر ہے اور یہ ان لوگوں کا عقیدہ ہے جو دود خدا کو ماننے والے ہیں؛ بلکہ انسان کی مد مقابل قوت کا نام شیطان ہے، اور شیطان کی جنگ اللہ تعالیٰ سے نہیں بلکہ

### ﴿باب اللہ تعالیٰ کے اعضاء و جوارح کا بیان﴾

**عقیدہ نمبر: (۳۴) اللہ تعالیٰ کا ہاتھ، چہرہ اور نفس**

اور اللہ تعالیٰ کے لئے ہاتھ، اور چہرہ، اور نفس ثابت ہے، جیسا کہ اللہ تعالیٰ نے قرآن کریم میں ارشاد فرمایا ہے؛ اور یہ جو کچھ بھی اللہ تعالیٰ نے قرآن میں اپنے اعضاء یعنی ہاتھ، نفس، اور چہرے کا تذکرہ فرمایا ہے وہ سب اللہ تعالیٰ کی بلا کیف صفات ہیں؛

**عقیدہ نمبر: (۳۵)**

اللہ تعالیٰ کے اعضاء و جوارح کے بارے میں یہ نہیں کہہ سکتے کہ اللہ تعالیٰ کے ہاتھ سے مراد اس کا دستِ قدرت یا دستِ نعمت ہے کیونکہ اس سے اللہ تعالیٰ کی ایک صفت زائل ہو جائیگی؛

اور دست سے مراد دستِ قدرت یا دستِ نعمت لینا یہ رائے فرقہ قدریہ اور معتزلہ فرقہ کے لوگوں کی ہے اور وہ یہ کہتے ہیں کہ اس سے مراد دستِ قدرت یا دستِ نعمت ہے؛ لیکن اصل بات یہ ہے کہ اس سے مراد اللہ تعالیٰ کی ایک صفت ہے جو بلا کیف ہے؛

**عقیدہ نمبر: (۳۶) اللہ تعالیٰ کے غضب اور رضا کی حقیقت**

غضب اور رضا اللہ تعالیٰ کی صفات میں سے دو صفتیں ہیں اور یہ دونوں اللہ تعالیٰ کی دیگر صفات کی طرح بلا کیفیت ہیں؛

**عقیدہ نمبر: (۳۷) اللہ تعالیٰ ہر چیز کے خالق ہیں**

اللہ تعالیٰ نے بلا کسی دوسری چیز یا شخص کی مدد کے تمام اشیاء کو بنایا ہے

**عقیدہ نمبر: (۳۸)**

اور اللہ تعالیٰ ہمیشہ سے اپنی تمام اشیاء کو جانتے ہیں؛ جبکہ ان اشیاء کو ابھی ان کو پیدا بھی نہیں کیا گیا تھا؛

### ﴿اللہ تعالیٰ کی تقدیر مشیت اور تخلیق﴾

**عقیدہ نمبر: (۳۹)**

اللہ تعالیٰ ہی وہ ذات ہے جو کائنات کی ہر شے کی تقدیر اور فیصلہ کرتی ہے؛

**عقیدہ نمبر: (۴۰)**

اور دنیا و آخرت میں کوئی چیز ایسی نہیں جو اللہ کی مشیت، اس کے علم، اور اس کے فیصلے، اور اس کی تقدیر اور لوح محفوظ میں لکھے جانے کے بغیر معرض وجود میں آجائے؛ لیکن اللہ تعالیٰ اس چیز کو تمام اوصاف (Qualities) کے ساتھ مقید کر کے لوح محفوظ میں لکھا ہے نہ کہ صرف حکم کے ساتھ لکھا ہے؛

**عقیدہ نمبر: (۴۱)**

اور یہ اللہ تعالیٰ کی مشیت اور اس کی قضاء اور قدر اللہ تعالیٰ کی ایسی صفات ہیں جو ازلی ہونے کا ساتھ بلا کیفیت و بلا تمثیل ہیں

**عقیدہ نمبر: (۴۲)**

کوئی معدوم جب عدم کے پردوں میں چھپا ہوتا ہے وہ بھی اللہ تعالیٰ کے علم میں ہوتا ہے؛ اور اللہ تعالیٰ اس کو جانتے ہیں اور یہ بھی جانتے ہیں کہ یہ معدوم وجود میں آنے کے بعد کیا رنگ و روپ اختیار کرے گا؛

**عقیدہ نمبر: (۴۳)**

اور اسی طرح اللہ تعالیٰ موجود کو وجود کا روپ اختیار کرنے سے پہلے اور وجود میں آنے کی صورت میں اور اس بات کو بھی جانتے ہیں کہ وہ وجود فنا ہونے کے بعد کیسا ہوگا اور اس کی فنا کیسے ہوگی؛

نوٹ: معدوم سے مراد وہ جو تمام مخلوقات ہیں جو مخلوقات (existences) کی نظر اور علم میں معدوم ہوں؛

ورنہ اللہ تعالیٰ کی نظر اور علم میں کائنات کوئی چیز معدوم نہیں ہے جیسا کہ ائمہ علم کلام کا کہنا ہے: والمعدوم ليس بشيء؛ یعنی معدوم کی کوئی حقیقت نہیں ہے اس جملے کو اللہ تعالیٰ کی طرف منسوب کرنے سے مطلب یہ ہے کہ معدوم کا وجود ہی نہیں ہے؛ اور اگر اس کی نسبت مخلوقات کی طرف کی جائے تو مراد یہ ہوگی کہ معدوم ایسی مخلوقات کا نام ہے جو انسانی دسترس میں نہ آسکے؛ واللہ تعالیٰ اعلم

**عقیدہ نمبر: (۴۴) قائم اور قاعد کے بارے اللہ تعالیٰ کا علم**

اور قائم اپنے قیام کی حالت میں اللہ کے علم میں ہے

**عقیدہ نمبر: (۴۵)**

اور یہی قائم جب وہ بیٹھ جاتا ہے تو اس کے بیٹھ جانے کا وقت اور بیٹھنے کے بعد کا علم بغیر سابقہ علم کے زوال یا نئے علم کی آمد کے اللہ تعالیٰ کے علم میں ہوتا ہے؛ بلکہ بلا تغیر و حدوث اللہ تعالیٰ کی ذات والی صفات کے علم میں ہے؛ اور یہ تغیر و تبدیلی اور مختلف احوال کا ایک حال سے دوسرے حال میں بدلنا یہ مخلوقات کی صفات میں سے ایک صفت ہے اور مخلوقات کے ساتھ اسی طرح تغیر و تبدل ہوتا رہتا ہے؛

نوٹ: بعض فرقے اس بات کے قائل ہیں کہ اللہ تعالیٰ کو جو علم حاصل ہے وہ اجمالی علم ہوتا ہے؛ تفصیلی علم نہیں ہے اور جب کوئی نئی بات ظاہر ہوتی ہے وہ پہلے سے اللہ تعالیٰ کے علم میں نہیں ہوتی اللہ تعالیٰ اس قسم کے لوگوں کے عقائد سے ہماری حفاظت فرمائے

اہل السنۃ والجماعت: کا عقیدہ اس بارے میں یہ ہے کہ اللہ تعالیٰ کو قیام و قعود اور تغیر و تبدل کا علم پہلے سے حاصل ہے اس سے بھی پہلے کہ وہ عمل ابھی موجود ہونے کے مرحلے سے بھی دور ہو

**﴿ایمان اور کفر اور انسانوں کی تخلیق﴾**

**عقیدہ نمبر: (۴۶) ہر پیدا ہونے والے کی فطرت**

ہر ایک انسان کو اللہ تعالیٰ نے کفر اور ایمان سے سالم پیدا کیا ہے؛ پھر (عالم الست) میں ان کو مخاطب کیا؛ اور ان کو بعض باتوں کا حکم دیا اور بعض سے منع کیا؛ اسکے بعد کفر کرنے والے نے اپنے قول و فعل اور انکار میں حق تعالیٰ جل و علیٰ کی مخالفت کی؛ اور یہ سب کچھ اللہ تعالیٰ کی طرف سے اس شخص کو توفیق نہ ملنے کی وجہ سے ہوا ہے، اور ایمان لانے والا اپنے عمل و فعل اور تصدیق، اور اللہ تعالیٰ کی طرف سے اس کو عطا کردہ توفیق اور مدد سے ایمان والا بنا ہے

**نوٹ:** اسلام کی فطرت پر پیدا کرنے کا مطلب یہ ہے کہ اگر ماحول اور معاشرہ اور خاندانی اثرات اس کو کسی قسم کے رسم و رواج سے متاثر نہ کریں تو وہ شخص اصل فطرت میں مسلمان ہونے کی کامل اہلیت رکھتا ہے، کیونکہ: ہر قول و عمل کے درمیان افراط و تفریط سے بچنے کا نام اسلام ہے؛ اور افراط و تفریط دونوں قسم کی انتہا پسندی انسان کو راہِ راست سے ہٹا دیتی ہے؛ جو ماحول کے اثرات سے انسان میں پیدا ہوتی ہیں؛ اور اثرات کے عناصر ترکیبی: خاندان، ماحول، رسوم رواج، تعلیم اور اندازِ تعلیم ہے؛ جبکہ اسلام نام ہے راہِ اعتدال، اور صراطِ مستقیم، اور محبت اور الفت سے زندہ رہنے کا؛ جیسا کہ رسول اللہ ﷺ نے فرمایا: **المُسلِم من سلم المسلمون من لسانه ويده**، یعنی صحیح.....

معنوں میں مسلمان وہ ہے جس کے ہاتھ سے پہنچنے والی اذیت، اور زبان سے پہنچنے والی ایذا سے ہر دوسرا مسلمان محفوظ رہے؛ اور ایک حدیث حضرت امام صاحب نے ان الفاظ میں نقل فرمائی: **اِنَّ اولادكم وُلدوا على الفطرة فلا تدواهم بالخمرو ولا تغذوهم** یعنی تمھاری اولادوں کو فطرت پر پیدا کیا گیا ہے لہذا الکوشراب نہ بطور دوائی، اور نہ بطور غذا دیا کرو، اور ایک حدیث میں ارشاد ہوا کہ: **لا خیر فی من لا یألف ولا یألف**، یعنی ایسے شخص میں کوئی خیر نہیں، جو شخص اوروں کے لئے اپنے دل میں الفت نہیں رکھتا، اور کسی کی دوستی اور بھائی چارگی کا دم نہیں بھرتا، اور اسکی برائیوں کی وجہ سے کوئی اور شخص بھی اس سے الفت اور محبت کا دم نہیں بھرتا، لہذا مسلمان جس کو اللہ نے پیدا کیا فطرت کے قوانین کے مطابق پیدا کیا جیسا کہ ارشاد باری تعالیٰ ہے: **اَنَّا هَدَيْنَاهُ السَّبِيلَ اَمَّا شَاكِرًا وَّ اَمَّا كَفُورًا**، یعنی انسان کو ہم نے راہِ ہدایت دکھائی، اب وہ شکرگزار کی کر کے راہِ ایمان، یا ناشکری و نافرمانی کر کے راہِ کفر اختیار کر لے، معلوم ہو جانا چاہئے کہ: ابتدائی عمر میں آدمی کو بلا کسی تکلیف اور تکلف کے اسلام یا ایمان حاصل ہو جاتا ہے؛ مگر اس کے بعد درجہ ایمان پر جانے یا راہِ کفر اختیار کرنے کے لئے دونوں طرف محنت اور مشقت کرنی پڑتی ہے؛

### عقیدہ نمبر: (۴۷) آدم کی ذریت اور ان کے اعمال کی تخلیق

اور اللہ تعالیٰ نے آدم کی پشت سے ذروں کی شکل میں انکی ساری ذریت نکالی، پھر انکو عقل کی نعمت سے نوازا، پھر ان کو اپنے امر: **السُّبُّ** بر بکم (کیا میں تمہارا رب ہوں کہ نہیں؟) کا مخاطب بنایا اور ان کو ایمان لانے کا حکم صادر فرمایا اور راہِ کفر اختیار کرنے سے منع فرمایا، اور اس وقت سب نے مل کر اللہ تعالیٰ کی ربوبیت کا اقرار کیا، اور یہ **دورِ الست** میں ان مخلوقات کا اقرار اصل میں ایمان لانا تھا؛

**نوٹ:** امر: **السُّبُّ** بر بکم ایک معاہدہ تھا، جو اللہ تعالیٰ نے انسانوں سے اس دنیا میں بھیجے جانے کی تخلیق سے پہلے عالمِ ارواح میں چھوٹے چھوٹے ذروں کی شکل میں پیدا کرنے کے ساتھ کیا تھا؛ سب انسانوں کو ذروں کی شکل میں ایک جگہ جمع کیا اور ان کو مخاطب کر کے پوچھا: **السُّبُّ بر بکم؟** یعنی کیا میں تمہارا رب ہوں یا نہیں؟ تو اس وقت سب ذرے نما انسانوں نے با یک زبان جواب دیا تھا: **قَالُوا بَلٰی وَرَبِّنَا**! یعنی ہاں آپ ہی ہمارے رب ہیں؛ جب یہ عہد لیا گیا اس زمانے کو **عہد الست** کہتے ہیں؛ اور اس استفسار اور اقرار کو جو انسان اور رب رحمن کے مابین ہوا **امر الست** کہا جاتا ہے، اور اس دنیا میں جو انسان ایمان کی نعمت سے مزین ہوتے ہیں اس کو: **اٰمِر الست** کہتے ہیں؛ اور جو لوگ اس دنیا میں بے ایمان رہ جاتے ہیں اس کو: **کافر الست** کہتے ہیں؛ اور ایمان کی طرف اپنے دوستوں کو بلانا اور اس کی دعوت عام کرنا **کفر الست** ہے؛ اور اسی مقصد کے لئے لوگوں کو واعظ و نصیحت کرنا **ذکر الست** کہلاتا ہے،

### عقیدہ نمبر: (۴۸)

اب ان سب کو اسی فطرت پر پیدا کیا؛ جیسا کہ اللہ تعالیٰ نے فرمایا: **اَنَّا هَدَيْنَاهُ السَّبِيلَ اَمَّا شَاكِرًا وَّ اَمَّا كَفُورًا**، یعنی (ہم نے اس انسان کو سیدھے راستے کی طرف ہدایت دی، بعض ان میں شکرگزار اور کچھ نافرمان ہو گئے)؛

### عقیدہ نمبر: (۴۹)

اور امر: **السُّبُّ** بر بکم: کے بعد جس نے بھی نافرمانی والا راستہ اختیار کیا، اس نے اللہ کی طرف سے عطا کردہ فطرت میں تغیر اور تبدیلی کی، اور جو شخص ایمان لایا اس نے اللہ کی طرف سے عطا کردہ فطرت کی تقدیس کی اور راہِ راست پر ثابت قدم رہا، اور اسی کی طرف سے عطا کردہ راہ پر ثابت قدم رہا اور ہمیشگی اختیار کی،

**عقیدہ نمبر: (۵۰) کفر اور ایمان میں جبر کی حقیقت**

اور اللہ تعالیٰ نے کسی انسان کو کفر یا ایمان پر مجبور پیدا نہیں کیا؛

**عقیدہ نمبر: (۵۱)**

اور نہ ہی ان کو ایمان یا کفر پر تخلیق کیا ہے البتہ اللہ تعالیٰ نے ہر ایک کی تخلیق کامل و مکمل شخصیات کے انداز میں کی ہے؛

**عقیدہ نمبر: (۵۲)**

جبکہ کفر اور ایمان بندوں کے اپنے افعال ہیں، جو انہوں نے کسب کے ذریعے اختیار کئے ہوئے ہیں

**عقیدہ نمبر: (۵۳)**

مگر اللہ تعالیٰ اپنے کامل علم کی وجہ سے کافر کو کفر اختیار کرنے سے پہلے ہی جانتے ہیں کہ یہ کافر ہوگا، اور جب اس کے بعد وہ شخص ایمان لاتا ہے تو اللہ تعالیٰ اس کے ایمان پر ہونے اور اسکے ایمان کا درجہ اور مرتبہ بھی جانتے ہیں کہ یہ شخص کس درجہ کا مؤمن ہوگا، جب کہ اللہ تعالیٰ کے علم میں کوئی تغیر اور تبدیلی واقع نہیں ہوتی؛

### ﴿انسانوں کے افعال کی حقیقت﴾

**عقیدہ نمبر: (۵۴)**

انسانوں کی تمام حرکات اور سکنت اور ان کے تمام افعال حقیقتاً ان کی اپنی کمائی اور اپنی ہی ذمہ داری پر ہیں؛ جبکہ ان کا تمام اعمال کے خالق حقیقی اللہ تعالیٰ ہیں

**عقیدہ نمبر: (۵۵)**

اور یہ تمام اعمال اللہ تعالیٰ کی مشیت؛ اور اس کے علم، اور اسی کے فیصلے اور اسکی قدرت اور اس کی تقدیر سے معرض وجود میں آتے ہیں؛

**عقیدہ نمبر: (۵۶) اطاعت اور معصیت**

اللہ تعالیٰ کی طرف سے واجب کردہ تمام اطاعات اسی کے امر اور اسی کی رضا، اور اسی کے علم، اسی کی مشیت، اور اسی کی قضاء، اور اس کی تقدیر کے مقدر کرنے سے معرض وجود میں آتے ہیں؛

**عقیدہ نمبر: (۵۷)**

اور تمام معاصی اور گناہ یا نافرمانیاں اللہ تعالیٰ کے علم کامل کی وجہ سے اور اس کی قضاء، اور اس کی تقدیر کے مقدر کرنے، اور اس کی مشیت سے معرض وجود میں آتے ہیں؛ جب کہ بندوں سے ان کے معاصی اور گناہ کے صادر ہونے میں نہ تو اللہ تعالیٰ کی محبت اور نہ رضا اور نہ ہی اس کا امر شامل حال ہوتا ہے؛

### مشقی سوالات

۱: اللہ تعالیٰ کی صفات فعلیہ ازلی ہیں؟

۲: جسم جو ہر اور عرض کا کیا مطلب ہے؟

۳: اللہ تعالیٰ کے لئے ہاتھ نفس اور چہرہ کی کیا حقیقت ہے؟

۴: اللہ تعالیٰ کے غضب اور رضاء کی کیا صورت ہے؟

۵: اللہ نے تقدیر کیسے مقدر کی ہے؟

۶: معدوم اور موجود میں کیا فرق ہے؟

۷: بدلتی رہنے والی اشیاء کا اللہ تعالیٰ کو کیسے اور کب علم ہوتا ہے؟

۸: ہر پیدا ہونے والا کس فطرت پر پیدا کیا گیا ہے؟

۹: جبر اور اختیار کی کیا حقیقت ہے؟

## ﴿انبیاء اور اولیاء اور صحابہ کرام﴾

### عقیدہ نمبر: (۵۸) انبیاء کا معصوم ہونا

اور تمام انبیاء علیہم السلام ہر قسم کے صغیرہ اور کبیرہ گناہوں سے پاک اور مبرا ہیں، اسی طرح کفر اور فتنہ با توں اور فحش حرکات و سکنات سے بھی محفوظ ہوتے ہیں؛

### عقیدہ نمبر: (۵۹)

ہاں کبھی ان سے بھول چوک اور دنیاوی امور میں معمولی غلطی سرزد ہو جاتی ہیں

نوٹ: واضح ہو کہ انبیاء سے جو بھول چوک اور معمولی غلطی سرزد ہوتی ہے اور وہ امور دنیا میں سے ہوتی ہے اس کو گناہ نہیں کہا جاتا؛ کیونکہ انبیاء کی بعثت کا مقصد اصلی یہ ہوتا ہے کہ انسانوں کو دین میں اللہ تعالیٰ کے فرامین پر بے چون و چرا عمل کے لئے آمادہ کر دیں جبکہ امور دنیا میں انکو تجربات کی طرف مائل کریں اور جو بات تجربات سے حاصل ہو اس کو بہتر جانیں اور اپنی زندگی میں اختیار کریں؛

اور انبیاء کرام کا امور دنیا میں چونکہ اصلی مقصد تجربات کی طرف مائل کرنا ہوتا ہے اس لئے اگر اس تجربے میں کوئی بھول چوک ہو جائے تو بھی شریعت اس کو گناہ شمار نہیں کرتی جیسا کہ رسول اللہ ﷺ نے فرمایا: رُفِعَتْ عَنْ أُمَّتِي الْخَطَا وَالنِّسْيَانُ: یعنی میری امت سے غلطی اور بھول چوک سے ہونے والے گناہ معاف کر دئے گئے ہیں

### عقیدہ نمبر: (۶۰) ہمارے نبی ﷺ کی فضیلت

اور محمد رسول اللہ ﷺ اللہ تعالیٰ کے دوست، اس کے بندے اور اس کے رسول اور اس کے نبی، اس کے برگزیدہ اور اس کے چنے ہوئے ہیں، اور آپ ﷺ نے ساری زندگی میں کبھی بتوں کی پوجا نہیں کی؛ اور آپ ﷺ نے کبھی پلک جھپکنے کی مقدار کے برابر بھی اللہ تعالیٰ سے شرک نہیں کیا؛ اور نہ ہی آپ نے اپنی ساری زندگی صغیرہ یا کبیرہ گناہ کا ارتکاب کیا ہے؛

### عقیدہ نمبر: (۶۱) انبیاء کے بعد سب سے افضل

تمام انبیاء علیہم السلام کے بعد امت میں سب سے افضل شخصیت کا نام (خلیفہ اول) حضرت سیدنا ابوبکر الصديقؓ ہیں؛ ان کے بعد

(خلیفہ دوم) حضرت سیدنا عمر بن الخطابؓ الفاروقؓ ہیں؛ ان کے بعد

(خلیفہ سوم) حضرت سیدنا عثمان بن عفانؓ ذوالنورینؓ؛ اور ان کے بعد

(خلیفہ چہارم) حضرت سیدنا علی بن ابوطالبؓ المرتضیٰ رضوان اللہ علیہم اجمعین ہیں؛

### عقیدہ نمبر: (۶۲)

جو حق پر جے رہنے والے اور ہر قسم کی مشکلات میں حق پر ثابت قدم رہنے والے تھے؛ اور ہم ان سب کو اپنا دوست رکھتے اور ان سے محبت کرتے



ہیں؛

**عقیدہ نمبر: (۶۳) صحابہ کا تذکرہ**

اور ہم اصحاب رسولؐ میں سے کسی صحابی کا تذکرہ سوائے اچھے انداز کے نہیں کرتے (اس موضوع پر تفصیلی بحث الفقہ الابسط میں کی گئی ہے)

### ﴿مسلمانوں اور انکے گناہ کے بارے میں﴾

**عقیدہ نمبر: (۶۴) گناہگار مومن کی تکفیر کا مسئلہ**

اور ہم کسی مسلمان سے گناہوں کی کثرت یا کسی بھی گناہ کی وجہ کے پیش نظر اس کی تکفیر نہیں کرتے، اگرچہ وہ گناہ کبیرہ ہی کیوں نہ ہو؛ تاوقتیکہ وہ شخص ارتکاب گناہ اس انداز میں کرے کہ وہ اس گناہ کو حلال اور جائز سمجھ کر کرے؛

اور نہ ہی ہم کسی مسلمان سے اس کے ایمان کے زائل ہونے اور کفر میں مبتلا ہونے کا فیصلہ دیتے ہیں بلکہ ہم ان کو حقیقی معنوں میں مومن کہیں گے؛

**عقیدہ نمبر: (۶۵)**

کیونکہ ہمارے نزدیک یہ ہو سکتا ہے کہ کوئی شخص مومن بھی ہو اور فاسق بھی ہو مگر یہ نہیں ہو سکتا کہ مومن اپنے ایمان کے ہوتے ہوئے کافر ہو جائے؛

**عقیدہ نمبر: (۶۶) موزوں پر مسح**

اسی طرح اہل السنّت والجماعت کی نشانیوں میں سے یہ ہے کہ ہم موزوں پر سنت سمجھ کر مسح کو جائز سمجھیں اور موزوں پر مسح کریں؛

نوٹ: موزوں پر مسح کرنے کی چند شرائط ہیں:

پہلی شرط: یہ کہ کامل طہارت حاصل ہونے کے بعد پہنے گئے ہوں، یعنی وضو وغیرہ اور اگر شرعی عذر ہو تو تیمم کرنے کے بعد پہنے گئے ہوں، البتہ اگر غسل فرض ہو تو غسل کرنے کے بعد پہنے گئے ہوں؛

دوسری شرط: یہ ہے کہ موزے اتنے بڑے سائز کے ہوں کہ ٹخنوں تک دونوں پاؤں کو چھپالیں تیسری شرط: یہ ہے کہ ان کو پہننے کے بعد ان میں متواتر ایک میل تک چلنا ممکن ہو؛ اور مضبوط اتنے ہوں کہ اتنا چلنے پر بھی نہ تو پھٹیں اور نہ کٹیں اور نہ چلنے میں مانع ہوں؛

چوتھی شرط: یہ ہے کہ موزے پاؤں کی تین چھوٹی انگلیوں یا اس سے زیادہ مقدار پھٹن سے محفوظ ہوں؛ اور یہ مقدار خواہ ایک جگہ سے ہو؛ یا متعدد جگہ سے ہو، اگر پہننے کے دوران پھٹن مذکورہ مقدار تک پہنچ جائے تو مسح فاسد ہو جائے گا؛

پانچویں شرط: بلا کسی چیز کی پکڑ (grip) کے وہ پاؤں پر خود بخود ٹکے (stick) رہیں؛ یعنی یہ ہے کہ ان کی موٹائی بذات خود اس قدر ہو کہ اپنی ہی طاقت پر پاؤں میں جمے رہیں اور باندھنے اور پکڑنے کی ضرورت پیش نہ آئے، البتہ اگر اس قسم کا موزہ جو مذکورہ شرط پوری کرتا ہو اور اس کو سردی یا ہوا کے اند داخل ہونے سے بچاؤ کے لئے باندھ دیا جائے تو شرعاً اس میں کوئی قباحت نہیں ہے؛

چھٹی شرط: یہ ہے کہ پانی موزے سے گزر کر پاؤں تک نہ پہنچے پائے؛ اس سے موزے کی موٹائی اور مضبوطی کی طرف اشارہ ہے؛ یعنی موزہ ایسا نہ ہو کہ مسح کے دوران موزے سے پانی اندر چلا جائے اگر ایسا ہوا تو مسح کرنے سے مانع ہوگا

ساتویں شرط: اور پاؤں کا بچہ کم از کم تین انگلی کی مقدار باقی ہو اور اگر پاؤں ٹخنے سے ہی کٹا ہوا یا قدرتی طور پر نہ ہو تو ایسی صورت میں موزوں پر مسح جائز نہیں ہوگا؛

## ضروری تنبیہ:

۱۔ آج کل یہ فیشن عام دیکھا گیا ہے کہ آدمی اپنی پہنی ہوئی جرابوں پر مسح کر لیتے ہیں؛ جبکہ مذکورہ سات شرطوں میں سے ایک بھی نہیں پائی جاتی، لہذا اس صورت حال میں موزوں پر مسح کرنا جائز نہیں ہونا چاہئے؛ اور جواز کے ضمن میں حضور ﷺ کی حدیث: مسح علی الجوربین والنعلین [اخرجه الترمذی، النسائی، ابو داؤد، ابن ماجہ، احمد] کا حوالہ دیا جاتا ہے، تو اس کا جواب یہ ہے کہ: عرب لوگوں کا اس زمانے میں رواج تھا کہ چڑے سے پاؤں کے سائز کا غلاف سیٹے تھے اس کو کھٹ کھٹے تھے؛ اور خف کہنے کی وجہ یہ ہے کہ: مَا خَفَى الشَّيْءُ بِلَبْسِهِ یعنی جو کسی شے کو مخفی کرے اور چھپالے اسکو پہن لیا جائے؛ اور اسی طرح چڑے سے بناتے مگر اس کی بناوٹ پاؤں کی مانند نہ ہوتی تھی، بلکہ ایک چھوٹی تھیلی جو بعض اوقات روٹی کو محفوظ رکھنے یا دیگر مقاصد کے لئے استعمال ہوتی اس کو جراب کہتے تھے، اور اس کو کبھی ہاتھوں پر چڑھا لیتے اور کبھی سردی سے بچاؤ کے لئے پاؤں میں ڈال لیتے اس کے علاوہ ان کا دوسرا

استعمال بھی تھا، اسی لئے صاحب مقامات حریریٰ ایک جگہ فرماتے ہیں وَفِي جَرَابِي مُضَغَةٌ، یعنی میری جراب میں سامانِ خورد و نوشت تھا، مگر اردو زبان میں جراب کا لفظ پاؤں میں سردی سے بچاؤ کے لئے پہنی جانے والی شے کے لئے استعمال ہونے لگا، لہذا نام کے تشابہ (similarity) سے شے کی حقیقت نہ بدلے گی اور نہ ہی ایک چیز کا حکم دوسری چیز پر لگایا جائے گا؛ تا وقتیکہ ساری شرائط پوری نہ پائی جائیں؛ لہذا کسی کے کہے میں آکر اپنی نماز کو خراب نہیں کرنا چاہئے؛ کیوں کہ عاقبت میں ہر شخص اپنے کئے اور نہ کئے کا خود ذمہ دار اور جوابدہ ہوگا؛ یہ بہت بڑی نادانی کی بات ہے کہ کسی کو دیکھ کر اپنا عمل ضائع کر دیا اور یہ عقل مندی کی بات نہیں بلکہ سرے سے جہالت ہے؛



## عقیدہ نمبر: (۶۷) رمضان المبارک میں تراویح

اہل السنّت والجماعت کے معمولات میں سے یہ بھی ہے کہ رمضان کی تمام راتوں میں نماز تراویح ادا کرتے اور اس کو سنت سمجھتے ہیں

نوٹ: اس باب میں مندرجہ ذیل بحثیں ہیں:

### بحث اول تراویح کی مشروعیت

تراویح کے ضمن میں جو معلوم ہے وہ صرف اس قدر کہ رسول اللہ ﷺ نے فرمایا: مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ (البخاری) یعنی جس شخص نے رمضان میں اپنے محاسبہ اور اللہ تعالیٰ کی عبادت کرتے ہوئے قیامِ رمضان کا معمول جاری رکھا، اللہ تعالیٰ اس کے گزشتہ تمام گناہ معاف فرمادیں گے، اسی طرح ایک اور حدیث میں نبی پاک ﷺ نے ارشاد فرمایا: إِنَّ اللَّهَ عَزَّ وَجَلَّ فَرَضَ صِيَامَ رَمَضَانَ وَ سُنَّتُ قِيَامِهِ (احمد) یعنی اللہ تعالیٰ نے رمضان کے روزے تم پر فرض کئے ہیں اور میں تم پر رمضان کا قیام سنت کرتا ہوں؛

### بحث دوم جماعت تراویح

حضور اکرم ﷺ نے اپنی پوری زندگی میں صرف تین راتوں میں نماز تراویح پڑھی تھی اور تیسرے یا چوتھے دن نماز تراویح کے لئے تشریف نہیں لائے اور اس کی وجہ ان الفاظ میں ارشاد فرمائی: وَلَمْ يَمْنَعْنِي مِنَ الْخُرُوجِ إِلَيْكُمْ إِلَّا أَنِّي خَشِيتُ أَنْ تَفْرِضَ عَلَيَّكُمْ (البخاری) ان تمام روایات سے معلوم ہوا کہ رمضان میں تراویح کی تعداد رکعات حضور اکرم ﷺ سے متعین اور ثابت نہیں ہے، اور یہ ہی ماجرا حضرت ابو بکرؓ کی خلافت اور ابتدائے زمانہ خلافت عمرؓ

میں یہی حالات رہے اس کے بعد حضرت عمرؓ نے حضرت ابی بن کعبؓ کی اقتداء پر تمام صحابہ کو جمع فرمادیا اور یوں سنت تراویح جماعت کے ساتھ ہونے کا معمول شروع ہوا: فَقَالَ عُمَرُ إِنِّي أَرَى لَوْ جَمَعْتُ هَؤُلَاءِ عَلَى قَارِيٍّ وَاحِدٍ لَكَانَ امْتِلًا، ثُمَّ عَزَمَهُمْ فَجَمَعَهُمْ عَلَى أَبِي إِبْنِ كَعْبٍ (البخاری) یعنی حضرت عمرؓ نے فرمایا: میں نے سوچا کہ اگر سب لوگوں کو ایک قاری کی اقتداء میں تراویح کے لئے جمع کر دوں تو یہ بہت اچھی بات ہوگی؛ پھر اس کا فیصلہ کیا اور سب لوگوں کو

ایک قاری کی اقتداء میں تراویح کا حکم صادر فرمادیا؛

### بحث سوم تراویح کی تعداد رکعات

اب سوال یہ ہے کہ تراویح کتنی رکعات ہیں؟ حضرت سائب بن یزیدؓ نے گیارہ رکعات تراویح منقول ہے؛ اور فرماتے ہیں: اَمْرُ عُمَرَ بْنِ الْخَطَّابِ اُبَيِّ بْنِ كَعْبٍ وَتَمِيمِ الدَّارِيِّ اَنْ يَقُومَا لِلنَّاسِ بِاَحَدِي عَشَرَ رَكْعَةً، یعنی حضرت عمر بن الخطابؓ نے ابی بن کعب اور تمیم الداری کو حکم دیا کہ لوگوں کو گیارہ رکعات نماز پڑھائیں؛ دوسری روایت: یزید بن رومان سے ہے کہ: كَانَ النَّاسُ يَقُومُونَ فِي زَمَنِ عُمَرَ بْنِ خَطَّابٍ فِي رَمَضَانَ ثَلَاثَ وَعَشْرَةَ مِنْ رَكْعَةٍ (اخرجہ مالک بروایت امام محمد) حضرت عمرؓ بن الخطاب کے زمانے میں امت کے جمہور ائمہ کرام کا اس بات پر اجماع تھا کہ: ”نماز تراویح کی مقدار بیس رکعات ہیں، اور اسی طرح کی آراء امام مالکؒ، امام شافعیؒ، امام احمدؒ، اور امام اعظم ابو حنیفہؒ کی ہیں، لہذا معلوم ہونا چاہئے کہ یہ سب اپنے وقت کے بڑے اعلیٰ درجہ کے آئمہ کبار اور علوم حدیث، علوم فقہ اور علوم قرآن کے ماہرین تھے؛ چونکہ رسول اللہ ﷺ سے نماز تراویح کی کوئی خاص عدد رکعات معلوم نہیں اسی وجہ سے اس

میں اختلاف پیدا ہوا ہے؛ اور اس بارے میں دو مختلف احادیث ملتی ہیں: جن میں ایک گیارہ اور دوسری بیس تعداد رکعات والی ہے، مگر نماز تراویح میں بیس رکعات کے ساتھ تعامل اور اجماع امت شامل ہو کر امت مسلمہ کے لئے عمل کی قوی دلیل کا درجہ رکھتی ہے اور اسی بناء پر یہ رائے قابل عمل ہے

### بحث چہارم نماز تراویح اور نماز تہجد میں فرق

وہ احباب جو نماز تراویح کے آٹھ رکعات ہونے کے پرزور داعی ہیں انکی مضبوط ترین دلیل وہ حدیث ہے جو حضرت عائشہؓ سے مروی ہے کہ: مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى اَحَدِي عَشَرَ رَكْعَةً (بخاری) اس موضوع پر اختلاف رائے کی بنیادی وجہ یہ حدیث ہے؛ لیکن سوال یہ پیدا ہوتا ہے کہ کیا حدیث پاک میں منقول اس نماز کو تراویح کہا جاسکتا ہے یا نہیں؟ کیونکہ اگر تو یہ نماز صرف رمضان میں ہوتی تو تراویح کہلاتی؛ جب کہ یہ نماز رمضان اور غیر رمضان دونوں میں اس اہتمام سے پڑھی جا رہی ہے، اگر کہا جائے کہ یہ نماز رمضان میں تراویح اور غیر رمضان میں تہجد تھی تو اس دعویٰ کی دلیل اسی مدعی کے ذمے بیان کرنا لازم آتا ہے جو یہ دعویٰ کرتا ہے ورنہ دعویٰ بلا دلیل ہونے کی وجہ سے باطل ہوگا؛ جبکہ اصل بات یہ ہے کہ: یہ نماز تہجد تھی اور چونکہ ابتداء میں رسول اللہ ﷺ پر تہجد لازم کی گئی تھی اسی وجہ سے اس کا اہتمام بھی اسی قدر زیادہ تھا اور امام مالک نے اپنے قول جدید میں ان آٹھ رکعات کو بیس رکعات میں شامل کر کے چھبیس رکعات نماز تراویح ارشاد فرمائی ہیں؛ اور دوسری اہم بات یہ ہے کہ تمام آئمہ کرام اس بات پر متفق ہیں کہ نماز تراویح کا تعلق صرف ماہ رمضان سے ہے جبکہ نماز تہجد روزانہ

پڑھی جاتی تھی، اور حضور ﷺ پر لازم کی گئی تھی؛

جبکہ تراویح کے بارے میں اصل بات تو یہ ہے کہ رمضان المبارک میں حضور اکرم ﷺ نے تراویح کے طور پر جو نماز پڑھی ہے وہ صرف تین راتوں میں پڑھی جانا منقول ہے اس سے زیادہ کچھ وضاحت موجود نہیں، البتہ حضرت عائشہؓ والی حدیث تہجد کی نماز ہے نہ کہ نماز تراویح، جبکہ اختلافی مسئلہ تراویح کا ہے نہ کہ تہجد کا؛ اور جب کسی مسئلہ میں اختلاف ہو تو دلیل بھی ایسی ہی لانے جس سے اس مسئلہ کا حل نکلتا ہو نہ یہ کہ: کوئی حدیث پڑھ کر کہا جائے کہ میں نے تو دلیل دے دی ہے بس اب آپ اس پر عمل کریں۔

اور بالفرض حضرت عائشہؓ سے منقولہ روایت سے تراویح کے آٹھ رکعات ہونے پر استدلال کیا جانا درست مانا جائے؛ تو سوال پیدا ہوگا کہ: رمضان میں تو یہ آٹھ رکعات تراویح ہیں مگر (ولافسٰی غیرہ) یعنی غیر رمضان میں جو آٹھ رکعات نماز پڑھی گئی وہ کیا تھی؟ اگر کہا جائے کہ وہ تراویح ہے؛ تو سوال پیدا ہوگا کہ حضور اکرم ﷺ نے رمضان کے آخری عشرہ میں جو تین دن عبادت کی وہ کیا تھی؟ اور اس طرح تو احادیث میں تضاد آجائے گا کہ ایک حدیث میں تراویح آٹھ اور دوسری میں تین راتیں تراویح پڑھنے کا تذکرہ ہے؛ اور یہ جو حدیث میں مذکور ہے: اِنَّ اللّٰهَ فَرَضَ صِيَامَ رَمَضَانَ عَلَيْكُمْ وَ سُنَّتُ لَكُمْ قِيَامَهُ، یعنی اللہ نے تم پر رمضان کے روزے فرض کئے اور میں نے اس کا قیام تمہارے لئے سنت کیا ہے، اب سوال پیدا ہوگا اس حدیث کا کیا مقصد ہے؟ کیونکہ یہ حدیث رمضان میں قیام کے سنت ہونے پر دلالت کرتی ہے؟ اور حدیث عائشہؓ قیام الیل (یعنی نماز تہجد) کے سنت ہونے کو ثابت کر رہی ہے

خاتمہ: لہذا اس ساری بحث سے یہ بات معلوم یہ ہوتی ہے کہ قیام رمضان اور قیام اللیل کی سنت ہونے میں فرق ہے۔ وہ ایسے کہ گیارہ رکعات والی تمام احادیث حضور اکرم ﷺ کے نماز تہجد کے معمول کا ذکر کرتی ہیں، چونکہ رمضان میں حضور ﷺ پر نماز تہجد لازم تھی اس وجہ سے خاص اہتمام فرماتے تھے؛ اور جو شخص جاگتا وہ بھی آپ ﷺ کی اتباع میں اہتمام کرتا تھا؛ اسی پس منظر کی وجہ سے یہ عمل خاص اہمیت اختیار کر گیا؛ اور امت مسلمہ کا کوئی فرد اس بات کا انکار نہیں کرتا؛ رہا مسئلہ قیام رمضان یعنی نماز تراویح کا تو اس کی بیس رکعات کا معمول حضرت عمرؓ کے زمانہ میں شروع ہوا تھا؛ اور اس کے بعد تمام صحابہ کرام، امت کے دینی معاملات کے اہل حل و عقد نے اسی کو اختیار کر لیا اور یہی معمول آج تک چلا آ رہا ہے اور اسی پر عمل کرنا لازم ہے؛

### پانچویں بحث طریقہ نماز تراویح اور اس کا حکم

اور نماز تراویح کے اداء کرنے کا طریقہ یہ ہے کہ پانچ ترویعے (چار رکعات کے مجموعے کو ترویجہ کہتے ہیں) ادا کئے جائیں؛ اور ہر ترویعے میں چار رکعات ہوں؛ اور ہر دو رکعات کے بعد سلام پھیر جائے؛ یوں دس سلاموں کے ساتھ بیس رکعات تراویح ادا کی جائیں؛ اور اس کا حکم یہ کہ یہ نماز سنت مؤکدہ ہے اور اسی پر فتویٰ ہے؛ اور اگر کسی شخص کی رائے ہو کہ آئمہ احناف کے نزدیک بارہ رکعات سنت مؤکدہ اور آٹھ نفل کے حکم میں ہیں تو اس پر عمل یا فتویٰ نہیں ہے بلکہ یہ قول مرجوح ہے اس کو قول کو عمل کے لئے تسلیم نہیں کیا جائے گا؛

### ضروری تنبیہ

آج کل ایک رواج بالعموم دیکھنے میں آیا ہے کہ لوگ آٹھ رکعات تراویح پڑھ کر چلے جاتے ہیں؛ اور سمجھتے ہیں کہ ہم نے اپنا فرض ادا کر لیا ہے؛ لہذا اس بارے میں واضح ہو کہ اگر انہوں نے آٹھ رکعات کو تراویح جانتے ہوئے ایسا کیا ہے؛ اور سمجھ رہے ہیں کہ ہم نے اپنی نماز پوری کر لی ہے؛ تو ان کو معلوم ہونا چاہئے کہ وہ بدعت کا ارتکاب کر رہے ہیں؛ کیونکہ آٹھ رکعات تراویح کا قول و عمل کسی زمانہ میں اور کسی دور میں بھی قابل قبول اور قابل عمل نہیں رہا؛ اور ان کا ایسا کرنا اجماع امت کے خلاف ہے؛ کیونکہ اجماع میں منقول کم از کم تراویح کی تعداد بیس رکعات ہیں؛ اگرچہ بعض آئمہ نے چھتیس یا اکتالیس رکعات بھی ارشاد فرمائی ہیں؛ اور ہر وہ عمل جو حضور ﷺ یا اجماع امت کے خلاف بلا دلیل کیا جائے؛ یا بادل دلیل تو ہو مگر اجماع امت کے خلاف ہو اس پر عمل میں اس قدر اہتمام کیا اور کروایا جائے کہ عمل نہ کرنے والے کو مطعون کیا جانے لگے تو ایسا عمل بدعت قرار دیا جائے گا، کیونکہ صحیح حدیث کے خلاف امت کا اجماع ہو جانا: ہو دال علیٰ نسخہ؛ یعنی وہ اجماع اس بات کی نشاندہی کر رہا ہے کہ وہ حدیث منسوخ ہو چکی ہے اس پر عمل مرجوح، خلاف اولیٰ، اور عقائد کی زبان میں بدعت پر کار تکاب کرنا، اور سنت اور اجماع کے خلاف عمل کرنا ہے، اگرچہ حدیث اس کی تائید کر رہی ہو مگر منسوخ ہونے کی وجہ سے یہ عمل بدعت ہے؛ اور اگر کوئی شخص اہل السنّت والجماعت کے اجماعی عقائد کے خلاف اپنا عقیدہ رکھے اس کا عقیدہ اہل السنّت کے راستے سے ہٹا ہوا اور بدعت کا ارتکاب جانا اور سمجھا جائے گا؛

خلاصہ کلام: اور معلوم ہو جانا چاہئے: العمل القلیل بالسّنۃ خیر من عمل کثیر بالبدعة، یعنی سنّت کے مطابق تھوڑی سی نیکی بہتر؛ بجائے بدعت کے مطابق زیادہ عمل کرنے سے؛ اور وہ احباب جن کو صحابہ کرامؓ سے قلبی لگاؤ نہیں یا ان کے دلوں میں صحابہ کرام کا بغض بیٹھا ہوا ہے اور وہ ہر اس عمل کے خلاف کرنے کو اپنا دینی فریضہ سمجھتے ہیں جس پر صحابہ کرام رضوان اللہ علیہم اجمعین کے دور میں اجماع ہو چکا ہو؛ ایسے لوگ بڑے فخریہ انداز میں یوں کہتے ہیں کہ دین عمر کا ہے یا محمد ﷺ کا۔ ہم محمد ﷺ کے دین کو مانتے ہیں عمرؓ کے دین کو نہیں مانتے اللہ ایسی سوچ اور فکر سے پناہ نصیب فرمائے۔



### عقیدہ نمبر: (۶۸) فاسق و فاجر کی امامت کا حکم

اور ہر فاسق و فاجر ایمان والے کی اقتداء میں نماز پڑھنا اہل السنّت والجماعت کے نزدیک جائز ہے؛ اور جو اس کے خلاف کہتا ہے وہ اہل بدعت میں سے اور اہل السنّت والجماعت کے راستے سے ہٹا ہوا ہے

### عقیدہ نمبر: (۶۹) دائمی جہنمی کون ہے

اور ہم اہل السنّت والجماعت کے تمام لوگ یہ نہیں کہتے کہ کسی مؤمن کو گناہ کے ارتکاب سے کوئی نقصان نہیں ہوگا؛ اور ہم یہ بھی نہیں کہتے کہ وہ جہنم میں داخل نہیں ہوگا؛ یا یہ کہ وہ فاسق اور فاجر ہونے کی وجہ سے ہمیشہ جہنم میں رہے گا بشرطیکہ دنیا سے ایمان کی حالت میں رخصت ہوا ہو؛

ہاں اگر اس کی موت ایمان پر نہ آئی ہو تو اس کے بارے میں یہی فیصلہ ہے کہ وہ دائمی جہنمی ہے۔

### عقیدہ نمبر: (۷۰) نیکیاں مقبول اور گناہ معاف

ہم یہ بھی نہیں کہتے کہ ہماری نیکیاں اللہ تعالیٰ کے ہاں لازماً مقبول ہیں؛ اور ہمارے گناہ ضرور معاف ہوں گے جیسا فرقہ مرجیہ کا کہنا اور ان کا مسلک ہے اور ہمارا مرجیہ فرقہ سے کوئی تعلق نہیں ہے؛

### عقیدہ نمبر: (۷۱)

لیکن اس بارے میں اہل السنّت والجماعت کا قول یہ ہے کہ مسئلہ کی حقیقت واضح ہو چکی ہے اور اس کو مفصل طور سے بیان کر دیا گیا ہے؛ لہذا جو شخص نیک عمل کرتا ہے اور اس کا وہ نیک عمل ہر قسم کے شرعی عیوب سے پاک؛ اور عمل کو فاسد کرنے یا باطل کرنے والے اسباب سے محفوظ ہو؛ اور بندہ ایمان کے بعد کفر یا ارتداد کے کسی عمل کے ارتکاب کے ذریعے اپنے عمل کو فاسد کئے بغیر ایمان کی سلامتی کے ساتھ اس دنیا سے روانہ ہوا تو اللہ تعالیٰ اس عمل ضائع نہیں کرے گا بلکہ ان کو قبول کرے گا اور اس پر ان ضرور ثواب دے گا؛

(نوٹ: یا یہ رائے اہل تشیع کی ہے جو اللہ پر عدل کو لازم کرتے ہیں، اور کہتے ہیں کہ ہمارے گناہوں کا بدل اور ہماری نیکیاں پورے اجر و ثواب کی مستحق ہیں اور اللہ پر لازم کہ اس کا پورا بدلہ عطاء کرے) جبکہ اہل السنّت والجماعت کا موقف یہ ہے: مسئلہ واضح اور ظاہر ہے کہ جو شخص عمل صالح کرتا ہو اور وہ تمام شرائط ضروریہ پر پورا اترتا ہو؛ اور عمل کو باطل کرنے والے تمام عیوب سے خالی ہو، اور اس شخص نے کفر و ارتداد سے بھی اپنے اعمال کو باطل نہ کیا ہو اور وہ آدمی اسی حال میں دنیا سے رخصت ہو گیا تو وہ مؤمن ہے؛ اللہ تعالیٰ اس کے عمل کو ضائع نہیں کرے گا بلکہ ان کو قبول کرے گا اور اسکو پورا اجر و ثواب عنایت کرے گا؛ اور یہ ثواب اللہ تعالیٰ کے فضل و کرم کی وجہ سے ہے نہ کہ اس آدمی کے حقدار ہونے کی وجہ سے؛ یعنی اس نے اتنے اچھے اعمال سرانجام دیئے کہ وہ اس اجر کا حقدار قرار پایا کہ اس کو پورا اجر ملنا چاہئے؛

### عقیدہ نمبر: (۷۲)

اور معلوم ہونا چاہئے کہ شرک اور کفر کے علاوہ جتنے گناہ ہیں اگر ان کے کرنے کے بعد کوئی مومن توبہ کئے بغیر مر جائے تو اس کا فیصلہ اللہ تعالیٰ کی مشیت اور چاہت پر منحصر ہے اگر اللہ تعالیٰ چاہے تو اس کو معاف کر دے اور چاہے تو اس کو جہنم کا عذاب دے؛ اور اس کا معاف کرنا بھی اللہ کی چاہت پر منحصر ہے کہ سرے سے اسکو سزا ہی نہ دے۔

### عقیدہ نمبر: (۷۳) ریاء اعمال کو باطل کرتی ہے

اور یہ بھی معلوم ہونا چاہئے کہ انسان سے صادر ہونے والے بڑے سے بڑے عمل میں ریاکاری شامل ہو جائے تو وہ سرے سے اس عمل کے اجر کو باطل کر دیتی ہے؛ اور اسی طرح عجب بھی اعمال کے اجر کو ضائع کر دیتا ہے

نوٹ: احادیث میں ریاء اور دکھلاوا شرک اصغر کے نام سے موسوم کیا جاتا ہے اور ریاء نام ہے آخرت کے لئے کئے گئے کسی عمل پر دنیا کا فائدہ حاصل کرنا۔ اسی لئے امام ابو الحارث الحاسبی (المتوفی ۲۴۵ھ) ریاء کا تعارف ان الفاظ سے کرواتے ہیں: الرياء ارادة العبد العباد بعمل الآخرة؛ یعنی ریاء نام ہے بندہ اللہ تعالیٰ



کی اطاعت والے کاموں سے بندوں کی رضا و خوشنودی حاصل کرے؛ اور یہ اخلاص کی ضد ہے۔ اور ریاء کاری میں انسان اپنی معمول کی عبادت سے

لوگوں پر یہ ظاہر کرتا کہ میں بڑا پرہیزگار انسان ہوں، اور اسکا علاج یہ ہے اسکی ضد یعنی اخلاص کو حاصل کرے؛ اور اخلاص کا حصول اگر ریاء کاری کے خطرہ کے بغیر ہو تو بھی عبادت ہے؛ کیونکہ یہ مومنوں کے لئے مقصود اصلی ہے؛

### حصول اخلاص کا طریقہ:

اس کے حاصل کرنے کے دو طریقے ہیں ۱۔ پہلا طریقہ محنت ہے اور وہ ہے:

(۱) اگر انسان کے سامنے مقصد اللہ تعالیٰ کے علاوہ کوئی اور بن چکا ہو تو

( لا الہ الا اللہ ؛ لا مقصودی الا اللہ )

(۲) اگر اللہ تعالیٰ کے علاوہ مطلوب کوئی اور بن چکا ہو تو

( لا الہ الا اللہ ؛ لا مطلوبی الا اللہ )

(۳) اگر اللہ تعالیٰ کے علاوہ کسی اور کی محبت میں گرفتار ہو چکا ہو تو

( لا الہ الا اللہ ؛ لا محبوبی الا اللہ )

(۴) اور اگر خیالات منتشر رہتے ہوں طبیعت میں یک سوئی نہ ہو تو

( لا الہ الا اللہ ؛ لا مرغوبی الا اللہ )

(۵) اور اگر دنیا کے اسباب و ایجادات سے بہت متاثر ہو تو

( لا الہ الا اللہ ) کا ورد کثرت سے کرے

۲۔ دوسرا طریقہ سہل ہے اور وہ ہے کہ کسی اللہ تعالیٰ کے مخلص بندے کی تربیت میں رہے اور اس سے ذکر اذکار کی تلقین لیتا رہے اور یہ ہی منشاء ہے قرآن کریم میں اللہ تعالیٰ کے فرمان کا کہ: یا ایہا الذین امنوا اتقوا اللہ وکونوا مع الصادقین؛ یعنی اے ایمان والو! تقویٰ اختیار کرو اور صادق لوگوں کے ساتھ ہو

جاؤ؛ اور

(پہلا طریقہ) بھی قرآن کریم کی آیت: یا ایہا الذین امنوا ذکرُوا اللہ ذکرا کثیرا، یعنی اے ایمان والو! کثرت سے اللہ تعالیٰ کا ذکر کرو،

اور دوسرے مقام پر ارشاد ہے: ولله الاسماء الحسنی فادعوه بها؛ اور اللہ تعالیٰ کے کئی بہترین نام ہیں ان کے ذریعے اللہ تعالیٰ سے دعا کیا کرو؛ ان آیات سے معلوم ہوتا ہے

اور اسی طرح

(دوسرا طریقہ) بھی اللہ تعالیٰ کے منشاء اور مرضی کے عین مطابق ہے لہذا ارشاد باری تعالیٰ ہے یا ایہا الذین امنوا اتقوا اللہ وکونوا مع الصادقین یہ کہ اے ایمان والو! اللہ تعالیٰ سے ڈرو اللہ اپنا تعلق صادقین اور ظاہر و باطن کے لحاظ سے سچے لوگوں سے جوڑ لو

اور یاد رکھنا چاہئے کہ اخلاص سے ہی کسی عمل کی بارگاہ ربوبیت میں اہمیت بنتی ہے کیونکہ اخلاص ایسا جوہر ہے کہ تھوڑا عمل بھی اس کی وجہ سے کثیر بن جاتا ہے، ممنوع اللہ برزقہما آمین

### مشقی سوالات

۱: نبی علیہ السلام کی خصوصیت پر ایک مضمون لکھیں؟

۲: انبیاء کے بعد سب سے افضل کون ہے؟

۳: کیا کسی گناہ کی وجہ سے مؤمن کا فر ہو جاتا ہے؟



۴: موزوں پر مسح کے مسائل تحریر فرمائیں؟

۵: نماز تراویح پر ایک مفصل نوٹ لکھیں؟

## باب [۱۰] معجزات کرامات اور استدرجات

### عقیدہ نمبر: (۷۴)

انبیاء کرام سے معجزات کا ظاہر ہونا دلائل قطعیہ سے ثابت ہے؛ جبکہ اولیاء کرام کے لئے کرامات ثابت ہیں؛

اور اولیاء اللہ کی کرامات اصل میں انبیاء کرام کے معجزات ہی ہوتے ہیں؛ کیونکہ جس شخص کو کرامت ملتی ہے وہ نبی ﷺ کی کامل پیروی کی وجہ سے ملتی ہے؛ اسی بناء پر ہم اس کو انبیاء کا معجزہ تسلیم کرتے ہیں؛ ورنہ اولیاء اللہ کی بذات خود کوئی اہمیت اور اہلیت نہیں ہوتی کہ کوئی ایسا کارنامہ سرانجام دے سکیں؛ بلکہ یہ انبیاء کرام کا فیضان نظر ہی ہوتا ہے جو ان کے اس دنیا سے چلے جانے کے بعد میں بھی جاری رہتا ہے اور ان کی اتباع کرنے والے شخص پر اپنا اثر دکھلاتا ہے اور یوں کرامت ظہور پذیر ہوتی ہے؛

### عقیدہ نمبر: (۷۵)

اور رہا مسئلہ ان لوگوں کا جو اللہ تعالیٰ کے دشمن ہیں جیسے ابلیس فرعون اور دجال لعنہ اللہ علیہم اجمعین ان کے بارے میں جیسا کہ احادیث صحیحہ میں وارد ہے ویسا ہوا ہے اور ہوگا؛ البتہ ہم ان کو معجزات یا کرامات نہیں کہتے البتہ ان کا نام ہم بندوں کی حاجت برآری اور ضرورت پوری ہونا کہتے ہیں؛ اور یہ سب کچھ اس وجہ سے ہوتا ہے اللہ تعالیٰ سب کی حاجات اور ضروریات پوری کرتے ہیں اور کفار کی حاجت برآری استدرجا کی جاتی ہے اور اس طاقت کے ان کو دئے جانے سے مقصود ان کو سزا دینا ہوتا ہے جس سے وہ اور زیادہ دھوکے میں مبتلا ہوتے ہیں اور زیادہ سرکشی اور کفر میں مبتلا ہو جاتے ہیں اور اہل السنۃ والجماعت کے نزدیک یہ سب اللہ تعالیٰ کے ہاں جائز اور ممکن ہے

(اس کی زندہ مثال جیسے امریکہ کو بظاہر ناقابل تسخیر طاقت دی ہے یہ اللہ تعالیٰ کی طرف سے استدراج ہے ان کی حقانیت کی دلیل نہیں اور جو لوگ ان باتوں کو دیکھ کر اپنا ایمان ضائع کرتے ہیں وہ اصل میں اللہ تعالیٰ کی آزمائش اور اس کی خفیہ تدبیر کی زد میں ہوتے ہیں اس قسم کی آزمائشوں سے اللہ تعالیٰ ہماری حفاظت فرمائے)

### عقیدہ نمبر: (۷۶)

اور اللہ تعالیٰ ہر چیز کے خالق ہیں قبل اس کے کہ کسی چیز کی تخلیق کی جائے اور اس کو وجود دیا جائے؛

### عقیدہ نمبر: (۷۷)

اور اللہ تعالیٰ ہر ایک کو رزق دیتے ہیں قبل اس کے کہ اس کو رزق دیں

یہاں عقیدہ ۷۶؛ ۷۷ کا دوبارہ تذکرہ اس لئے کیا گیا کیونکہ معجزات و کرامات اور استدرجات بھی اللہ تعالیٰ کی تخلیق کا مظہر اور نمونہ ہوتا ہے اس لئے تاکہ معلوم ہو جائے کہ یہ سب کچھ اللہ تعالیٰ کی تخلیق کی وجہ سے ہے اور کوئی کمزور ایمان والا اس کو کفار کا کمال سمجھ کر کفر کی طرف مائل نہ ہو جائے اور دوسری بات یہ کہ اللہ تعالیٰ نے ہر ایک کو رزق دینا ہوتا ہے اور رزق نام ہے ہر عمل کو دنیا میں جاری و ساری رہنے کے لئے ضروری اسباب مہیا کرنا اور اللہ تعالیٰ کفار کو اپنے کفر کی طغیانی اور سرکشی کے لئے ضروری اسباب دیتا ہے اور ایمان والوں کو ایمان کی حفاظت کا تقاضی کرتا ہے واللہ تعالیٰ یہدی من یشاء الی صراط مستقیم؛

## عقیدہ نمبر: (۷۸)

اور اللہ تعالیٰ آخرت میں دیکھے جائیں گے اور مومن جنت میں اللہ تعالیٰ کو اپنے سر میں دی گئی آنکھوں سے دیکھیں گے؛ اور یہ اللہ تعالیٰ کو دیکھنا بغیر تشبیہ اور بغیر کیفیت اور بلا کمیت کے ہوگا اور اس دوران اللہ تعالیٰ اور بندوں کے درمیان کوئی مسافت بھی نہ ہوگی؛

## ﴿ایمان اسلام اور ان کے لوازمات﴾

## عقیدہ نمبر: (۷۹) ایمان، اسلام

ایمان نام ہے: زبان سے لوازمات ایمان کا اقرار، اور اعضاء سے اسکی تصدیق کرنا؛ یعنی زبان سے اقرار کے ساتھ ساتھ دل و دماغ سے تصدیق بھی ہو؛

## عقیدہ نمبر: (۸۰)

جن اشیاء پر ایمان لانا لازم ہے اس پر ایمان لانے کے لحاظ سے تمام اہل سماء وارض کا ایمان کم یا زیادہ نہیں ہوتا؛ البتہ یقین اور تصدیق کے لحاظ سے ایمان میں کمی یا زیادتی ہوتی ہے

اس لئے کہ ایمان ایک جوہر مجرد عن المادہ چیز ہے جس پر مقولہ کمیت کا اطلاق نہیں ہوتا؛ البتہ اس پر مقولہ کیفیت کا اطلاق ہوتا ہے کیونکہ جو ایمان

لانے والی ضروریات کا چشم دید گواہ ہوگا اس کی کیفیت، اور ایمان بالغیب والے شخص کی کیفیت میں یقیناً فرق ہے، لیکن جن اشیاء پر ایمان لانا لازم ہے اس لحاظ سے ایمان پر کوئی اثر نہیں پڑے گا؛ جیسے اللہ تعالیٰ کا ایک، موجود، اور بلا کیفیت ہونا وغیرہ۔ رسول اللہ ﷺ نے اگرچہ شہ معراج میں اللہ تعالیٰ کو دیکھا، اور ایک عام آدمی نے صرف اللہ تعالیٰ کا نام سنا ہے اور اس پر ایمان لایا ہے؛ اس لحاظ سے یہ دونوں ایک خدا کو بلا کیفیت و تشبیہ ایک مانتے ہیں، اور امام اعظم کا فرمان ہے کہ جن اشیاء پر ایمان لانا ہے اس لحاظ سے ایمان میں کمی یا زیادتی نہیں ہو سکتی؛ البتہ ایمان جن اشیاء پر لانا لازم ہے اس لحاظ سے اس میں کمی یا زیادتی ہوتی ہے کیونکہ جو شخص اللہ تعالیٰ کو دیکھ چکا ہو اور جو صرف سن چکا ہو ان کے یقین اور ایمان میں کیفیت کے لحاظ سے ضرور فرق ہے

نوٹ: ایمان اور یقین کیفیت کے لحاظ سے تین مراتب ہیں

۱: حق الیقین ۲: عین الیقین ۳: علم الیقین

(۱) علم الیقین: یعنی عام مومنین نے رسول اللہ ﷺ سے ایمانیات کی باتیں سنیں اور ایمان لائے ان کی یک سن کر ایمان لانے کی کیفیت علم الیقین ہے  
(۲) عین الیقین: اور صحابہ کرامؓ نبی اکرم ﷺ کے ساتھ رہے اور اللہ تعالیٰ نے اسلام کے لئے ان کا سینہ کھول دیا یہاں تک کہ ان کو شرح صدر کی کیفیت حاصل ہو گئی یہ عین الیقین ہے؛

(۳) حق الیقین: انبیاء میں حضرت محمد ﷺ یا بعض دوسرے انبیاء کرام نے اللہ تعالیٰ کو آنکھوں سے دیکھا یہ حق الیقین ہے؛ لہذا جس شخص کے لئے علم الیقین اور اس

کے بعد عین الیقین اور اس کے بعد حق الیقین کا مرتبہ پورا ہوا اس کے.....

بارے میں ہم یوں کہیں گے کہ ایمان کی کیفیت مراتب میں یہ شخص سب سے اونچا ہو؛ اور اگر کوئی شخص صرف علم الیقین رکھتا ہو تو ایمان کے کیفیت مرتبہ میں وہ کم درجہ پر ہے؛ اس جگہ امام صاحبؒ یہ بات سمجھنا چاہ رہے ہیں کہ ایمان میں کمیت کے لحاظ سے کمی یا زیادتی نہیں بلکہ کیفیت کے لحاظ سے کمی یا زیادتی ہوتی ہے۔

## عقیدہ نمبر: (۸۱) تمام مومن ایمان میں مساوی ہیں

ایمان اور توحید کے لانے کے مراحل کے لحاظ سے تمام مؤمن برابر ہیں البتہ اعمال میں کمی زیادتی کی وجہ سے ایک دوسرے پر ان کو فضیلت حاصل ہوتی ہے

مثلاً جس شخص نے لا الہ الا اللہ پڑھا اور اسکا اقرار کیا تو اللہ تعالیٰ کو ایک، اور معبود ماننے میں کوئی فرق نہ رہا، کیونکہ سب ماننے والے اللہ تعالیٰ کو ایک مان رہے ہیں؛ اور ہر ایک پر لازم ہے کہ وہ اللہ تعالیٰ کو ایک ہی مانیں اور سب کو یہ بھی لازم ہے کہ ایک ہی طریقہ سے اللہ تعالیٰ کو ایک مانیں؛ ہر ماننے والے پر ایک جیسی ذمہ داری لاگو ہوتی ہے؛ یہ نہیں کہا جاسکتا کہ: امام اعظم نے اس جملہ میں کمیت یا کیفیت کے لحاظ سے ہر ایمان لانے والے شخص کو برابر قرار دے دیا ہے؛ اور کیفیت میں اضافہ یا کمی اعمال سے ہوتی ہے اور اعمال کے لحاظ سے مومنوں کے مراتب میں فرق ہے؛ البتہ یہاں لزوم ایمان سب ذی عقل اشخاص پر برابر طور پر لازم ہے؛

### عقیدہ نمبر: (۸۲) اسلام ایمان اور دین میں فرق

اور اسلام نام ہے سپردگی، اور اور اپنے آپ کو اللہ تعالیٰ کی مشیت اور مرضی پوری ہونے کے لئے اس کے حوالے کرنے کا، اور اللہ تعالیٰ کے احکامات اور عوائل کے سامنے سر تسلیم خم کرنے کا،

لہذا لغوی طور پر تو ایمان اور اسلام میں فرق ہے؛ لیکن دونوں میں تعلق توافق اور لزوم کا ہے یعنی اسلام بغیر ایمان کے اور ایمان بغیر اسلام کے نہیں پائے جاتے؛ اور اس کی مثال کمر اور پیٹ کے آپس میں تعلق کی مانند ہے یعنی بغیر کمر کے پیٹ، اور بغیر پیٹ کے کمر کا تصور نہیں کیا جاسکتا؛

### عقیدہ نمبر: (۸۳)

اور دین: نام ہے اسلام اور ایمان دونوں کے مشتملات کے ساتھ ساتھ احکامات شرعیہ پر عمل کرنے کا ان سب کو ملا کر دین کہا جائے گا؛

## ﴿اللہ تعالیٰ کی معرفت کا بیان﴾

### عقیدہ نمبر: (۸۴) معرفت کا حق

ہم اللہ تعالیٰ کی معرفت مکمل انسانی کوشش کی حد تک پہنچاتے ہیں؛ اور ہمارا ایمان اللہ تعالیٰ پر اسی طرح ہے جس طرح اللہ تعالیٰ نے اپنی صفات خود اپنی کتاب میں بیان فرمائی ہیں؛ اور ان تمام صفات کے مطابق ہی معرفت حاصل کر سکتے ہیں؛

### عقیدہ نمبر: (۸۵)

اور کوئی شخص اللہ تعالیٰ کی عبادت کا حق ادا نہیں کر سکتا اور نہ ہی ایسی عبادت کر سکتا ہے جس کا اللہ تعالیٰ اہل ہے؛ لیکن ہم اس کی عبادت صرف اس کے احکامات کی تکمیل کے لئے کرتے ہیں جیسا کہ اللہ تعالیٰ نے اپنی کتاب میں اور اپنے رسولوں کی سنت کے ذریعے ہماری راہنمائی فرمائی؛

### عقیدہ نمبر: (۸۶) مومن معرفت میں برابر ہیں

اور تمام مومن معرفت الہی، یقین کامل، توکل علی اللہ، محبت باری، اللہ تعالیٰ کی رضا، خوف خدا، اور اللہ تعالیٰ سے پرامید ہونے میں برابر ہیں؛ جبکہ ایمان لانے کے بعد باقی تمام فرائض شرعیہ کی ذمہ داری پوری کرنے کے لحاظ سے ان میں فرق ہے

نوٹ: یعنی ہر شخص پر لازم ہے کہ مذکورہ صفات کو حاصل کرنے کی کوشش کرے اور ان میں ترقی کرے؛ ان صفات میں اگر کسی شخص کی حالت ہمیشہ ایک سی رہتی ہے تو وہ خطرے میں ہے بلکہ ان منازل میں آگے بڑھتا چلا جائے اور ان میں کوئی مقام ایسا نہیں جہاں پہنچ کر یہ سمجھا جائے کہ اسکی ذمہ داری پوری ہوگئی ہے؛ البتہ اللہ تعالیٰ کی طرف سے دئے گئے احکامات پورا کرنے کے بعد ذمہ داری ساقط ہو جاتی ہے؛ اور یہ ایمان کے علاوہ اسلام کے ظاہری احکامات سے تعلق رکھتے ہیں جیسے نماز، روزہ، حج، زکوٰۃ، عبادات، اچھے معاملات؛ اب کوئی شخص غریب ہے تو اس پر زکوٰۃ لازم نہیں ہے جبکہ امیر شخص پر زکوٰۃ فرض ہے؛ اسی طرح مریض پر روزہ لازم

نہیں صحت مند پر لازم ہے؛

اس کا ہرگز یہ مطلب نہیں کہ متقی اپنے تقویٰ یا محبت کے مقامات میں ترقی کرتا جائے تو وہ مرتبہ میں عام الناس کے برابر ہے؛ اس عبارت میں امام صاحب کا یہ مقصد نہیں اور اس قسم کی رائے رکھنا جہالت ہے بلکہ اصل بات یہ ہے کہ ان مقامات میں آگے بڑھنا یا ان مقامات کا انسان کے ذمہ ہونا ہے، وہ صحت مند ہو یا بیمار، مالدار ہو یا غریب، بادشاہ ہو یا فقیر ہر ایک کے ذمہ ہے کہ وہ ان مقامات کے حصول کی کوشش کرتا رہے؛ اور باقی اعمال میں فرق سے مراتب کے لحاظ سے فرق پڑ جائے گا؛

### عقیدہ نمبر: (۸۷) فضل و عدل

اور اللہ تعالیٰ بندوں پر فضل فرمانے والے ہیں؛ اور بندوں کے ساتھ ان کے ہر معاملہ میں انصاف کرنے والے ہیں؛ اور کبھی اللہ تعالیٰ اپنے کسی بندے کے تھوڑے عمل پر اپنے فضل کی وجہ سے زیادہ اجر دے دیتے ہیں؛ اور یہ محض اللہ تعالیٰ کے فضل کی وجہ سے ہوتا ہے اور کبھی اللہ تعالیٰ اپنے عدل کے پیش نظر گناہ گاروں کو سزا دیتے ہیں اور کبھی ان پر فضل اور مہربانی فرماتے ہوئے ان کو معاف فرما دیتے ہیں؛

### ﴿انبیاء اور صلحاء کی شفاعت﴾

### عقیدہ نمبر: (۸۸)

انبیاء کرام کا قیامت کے دن اللہ کی بارگاہ میں اپنی امت کے گناہ گاروں کی شفاعت کرنا حق اور سچ ہے؛

### عقیدہ نمبر: (۸۹)

اور ہمارے نبی ﷺ کی شفاعت گناہ گار مومنوں کے لئے خواہ وہ گناہگار کبیرہ کے مرتکب ہوں یا ایسے گناہ جو اللہ تعالیٰ کے عذاب کا موجب ہوں ان کے لئے اللہ تعالیٰ کی بارگاہ میں شفاعت حق اور ثابت ہے

### عقیدہ نمبر: (۹۰) اعمال کا تولا جانا

قیامت کے دن انسان کے اعمال کا تولا جانا حق اور درست ہے؛

### عقیدہ نمبر: (۹۱)

اور اسی طرح جب جنتی جنت کی طرف جائیں گے تو حضور اکرم ﷺ حوض کوثر پر ان کا استقبال کریں گے اور حوض کوثر پر سب سے پہلے ان کی مہمان نوازی ہوگی، یہ درست اور حق ہیں۔

نوٹ: یاد رکھنا چاہئے کہ اعمال کا تولا جانا انکی کثافت کی وجہ سے نہیں ہوگا بلکہ یہ اللہ تعالیٰ بہتر جانتے ہیں وہ کیسے ہوگا؛ مگر آج کے دور میں یہ بات بڑے آرام سے سمجھ آ جانے والی ہے؛ مثلاً کمپیوٹر (computer) ڈسک میں دکھائی کچھ نہیں دیتا مگر اس پر دو بارہ لکھائی کرنا، اس پر کوئی اور کام کرنا مشکل ہو جاتا ہے اور اگر اس پر کوئی لکھائی کر نیں لگیں تو کمپیوٹر کہہ دیتا ہے کہ آپ کی ڈسک یا فلاپی (Disk or Floppy) میں مزید جگہ نہیں ہے اب اس پر کچھ اور لکھنا ممکن نہیں؛ جبکہ اس کو دیکھا جائے تو اس پر کچھ بھی لکھا نظر نہیں آتا؛ اسی طرح کمپیوٹر میں ریم (RAM) اور ہارڈ ڈسک (Hard Drive) کو دیکھ کر مانا جاسکتا ہے کہ واقعی دنیا میں ایسا (system) موجود ہے جسکو دیکھا نہیں جاسکتا؛ اور اس سے کہیں بہتر نظام جو اس نظام کے خالق کے خالق کا ہے بھلا اس سے کوئی عمل کیسے محفوظ ہونے سے رہ سکتا ہے؛ اسی لئے اللہ تعالیٰ نے قرآن کریم میں فرمایا: ووجدوا ما عملوا حاضراً؛ یعنی کل قیامت کے دن تم اپنے اعمال کو اللہ تعالیٰ کے سامنے حاضر باش پاؤ گے اور کوئی بات چھپی ہوئی نہیں ہوگی؛

### عقیدہ نمبر: (۹۲)

دنیا میں جس قدر جھگڑے اور فساد ہوتے ہیں قیامت کے دن ہر زیادتی کرنے والے کو اس کی زیادتی کا بدلہ دینا پڑے گا؛ اور یہ ہی حق اور درست ہے؛

**عقیدہ نمبر: (۹۳)**

اور انسان سے نیکیاں لیکر جس سے زیادتی کی ہوگی اس کو دیدی جائیں گی؛ اور اگر اس کے پاس نیکیاں نہ ہوں گی تو اسکی برائیاں لیکر زیادتی کرنے والے کو دے دی جائیں گی؛ اور یہ بات حق اور درست ہے اور عقائد اہل السنّت والجماعت کی رائے کے عین مطابق ہے؛

**عقیدہ نمبر: (۹۴)**

جنت و دوزخ اللہ تعالیٰ نے پیدا کی ہوئی ہیں جو کبھی فنا نہیں ہوگی؛

**عقیدہ نمبر: (۹۵)**

اور جہنم پر بنا ہوا پل صراط بھی حق اور موجود ہے؛

اور جنت کی حوروں کو کبھی موت نہ آئے گی؛ وہ ہمیشہ زندہ رہیں گی

**عقیدہ نمبر: (۹۶)**

اور اللہ تعالیٰ جس شخص کو سزا یا جزاء دیں گے یا اسکو ثواب و عقاب دیں گے وہ کبھی فنا نہیں ہوگا بلکہ ہمیشہ اوردائمی ہوگا؛

### مشقی سوالات

۱: معجزہ کرامت اور استدراج میں کیا فرق ہے؟

۲: اللہ کی رویت کے بارے میں آپکی کیا رائے ہے؟

۳: اسلام کس لحاظ سے کم زیادہ ہوتا ہے؟

۴: ایمان کے لحاظ تمام مؤمن برابر ہیں کیسے؟

۵: کیا اللہ کی معرفت کا ہم حق ادا کر سکتے ہیں؟

۶: معرفت کے کون کون سے مقامات ہیں؟

۷: اللہ کے فضل اور عدل میں کیا فرق ہے؟

**عقیدہ نمبر: (۹۷) ہدایت اور گمراہی**

اللہ تعالیٰ جس کو چاہتا ہے اس پر اپنا فضل کرتے ہوئے اس کو ہدایت دے دیتا ہے؛ اور جس کو چاہتا ہے اپنا عدل کرتے ہوئے اس کو گمراہ کر دیتا ہے؛

**عقیدہ نمبر: (۹۸)**

اور کسی شخص کا گمراہ ہونا اس وقت ہوتا ہے جب اللہ تعالیٰ اپنی مرضی کا ہاتھ اس سے ہٹا لیتے ہیں۔

**عقیدہ نمبر: (۹۹)**

اللہ تعالیٰ کی مرضی کا بدل جانے کا مطلب یہ ہے کہ بندے سے صادر ہونے والے کام اللہ تعالیٰ کی منشاء اور اس کی مرضی کے خلاف ہوتے ہیں؛ اور یہ اللہ تعالیٰ کے عدل کی وجہ سے ہوتا ہے؛ اور اسی طرح جو شخص اللہ تعالیٰ کی مدد سے محروم ہو اور گناہ و معاصی کا ارتکاب کرتا ہو وہ بھی اللہ تعالیٰ کے عدل کی وجہ سے سزا کا مستحق ہوتا ہے؛

نوٹ: اسی مناسبت سے حضرت سلطان العارفين کے خیال کو یوں پیش کیا جاتا ہے؛

عدل کرے تو کانپ رہے ہوں بڑے بڑے سرکار  
عدل و فضل صفت ہے تیری، تو ہے بڑا رحیم  
در تیرے کو چھوڑ کے آخر کہاں بڑا دربار

**عقیدہ نمبر: (۱۰۰)**

اہل السنّت والجماعت کے نزدیک ہمیں یہ بات کہنا جائز نہیں کہ شیطان نے جبراً اور طاقت آزمائی کرتے ہوئے بندے سے ایمان چھین لیا ہے؛ لیکن ہم یوں کہیں گے کہ اللہ تعالیٰ کی توفیق شامل حال نہ ہونے کی وجہ سے بندے نے ایمان چھوڑا اور یوں شیطان نے اس بندے سے ایمان سلب کر لیا؛

ایمان سلب کر سکنے کی طاقت ہرگز شیطان کے پاس نہیں ہے اور نہ ہی وہ اس قابل ہے کہ بندے سے اس کا ایمان سلب کرنے کے اہل ہوا؛ اور ایمان کیفیت قلبی کا نام ہے جس پر شیطان کو کوئی دسترس نہیں ہو سکتی تا وقتیکہ انسان از خود نہ چھوڑ دے؛ مگر یاس اور ناامیدی نے شیطان کی مرضی پوری کر دی انسان کے ایمان چھوڑنے کی وجہ بن گیا اور شیطان بندے کے ایمان سلب کرنے کی وجہ بن گیا؛

**﴿قبر اور اسے لوازمات﴾**

**عقیدہ نمبر: (۱۰۱) منکر اور نکیر کی قبر میں آمد**

قبر میں مردہ دفنانے کے بعد منکر اور نکیر دو فرشتوں کا آنا اور انسان سے سوال کرنا

اور احادیث میں آتا ہے قبر میں بندے سے تین سوالات کئے جاتے ہیں

(۱): من ربك یعنی تیرا رب کون ہے؟

(۲): ما دينك یعنی تیرا دین کیا ہے؟

(۳): من نبيك یعنی تیرا نبی کون ہے؟

اور مؤمن درست جواب دے گا کہ

(۱): الله ربی؛ میرا رب اللہ،

(۲): و الاسلام دینی اور میرا دین اسلام ہے

(۳): و محمد نبی ﷺ محمد میرے نبی ہیں؛ جبکہ کافر ہر سوال کے جواب میں تعجب سے دائیں بائیں دیکھے گا مگر کوئی جواب نہ دے سکے گا؛ اور یہ سارا واقعہ اسی دنیاوی قبر میں پیش آئے گا جو قبرستان میں بنائی جاتی ہے؛ اور جس میں مردہ کو رکھا جاتا ہے؛ (اس موضوع پر امام صاحب نے جامع المسانید میں حدیث نقل فرمائی ہے)

**عقیدہ نمبر: (۱۰۲) قبر کی زندگی**

روح کا قبر میں جسم کی طرف لوٹایا جانا درست اور عین حق ہے؛

**عقیدہ نمبر: (۱۰۳)**



اور تمام کفار کے لئے اور بعض گنہگار مسلمانوں کے لئے قبر میں تنگی اور اس کا عذاب تمام کفار کو دیا جانا اور معصم مسلمان گناہگاروں کو دیا جانا حق اور درست ہے

نوٹ: عذاب و ثواب قبر کا مسئلہ: دین کے ان مشکل اور مختلف فیہ مسائل میں سے ہے جس کو سوائے دلائل نقلیہ کے ثابت نہیں کیا جاسکتا البتہ عقلی دلائل کے لحاظ سے صرف اسی قدر کہا جاسکتا ہے کہ: بنیادی طور پر انسانی جسم کے تین حصے ہیں

(۱) روح: جس کے بارے میں ارشاد باری تعالیٰ ہے: قُلِ الرُّوحُ مِنْ أَمْرِ رَبِّي، یعنی روح میرے پروردگار کے امر کا ظہور ہے؛ اس سے زیادہ روح کے بارے میں شریعت میں معلومات نہیں دی گئی؛ البتہ اللہ تعالیٰ نے ملائکہ کو نور سے بنایا ہے؛ اس کو انگریزی میں (spirit) کہا جاتا ہے

(۲) اور انسانی جسم میں دوسری چیز نفس (soul) ہے اور اسکی چار قسمیں ہیں جن کا ذکر قرآن کریم میں یوں ہے (۱) نفس امارہ: یہ نفس کی وہ قسم ہے جو ہمہ وقت انسان کو برائی کی طرف مائل کرتی رہتی ہے جیسا کہ اللہ تعالیٰ نے فرمایا: اِنَّ النَّفْسَ لَأَمَّارَةٌ بِالسُّوءِ یعنی نفس امارہ انسان کو برائی کی طرف مائل کرتا ہے

(۲) نفس لوامہ: یہ نفس کی وہ قسم ہے جو انسان کو برائی پر ملامت کرتی ہے اور اچھائی کے صادر ہونے پر فرحت اور خوشی کا اظہار کرتی ہے جیسے اللہ تعالیٰ نے ارشاد فرمایا ہے: وَلَا أُقْسِمُ بِالنَّفْسِ لَوَامَةٍ، یعنی میں قسم اٹھاتا ہوں نفس لوامہ کی

(۳) نفس مطمئنہ: یہ نفس کی وہ قسم ہے جس کے ظاہر ہو جانے سے انسانی طبیعت میں برائی سے طبعی نفرت اور نیکی سے طبعی رغبت پیدا ہو جاتی ہے جیسا کہ اللہ تعالیٰ نے فرمایا: يَا أَيُّهَا النَّفْسُ الْمُطْمَئِنَّةُ: یعنی اے نفس مطمئنہ لوٹ جا اپنے پروردگار کی طرف

(۴) نفس ملہمہ خیر و شر: یہ وہ نفس ہے جو اچھی صحبت کی وجہ سے اچھائی اور برائی سے آگاہ رہتا ہے؛ جیسا کہ اللہ تعالیٰ نے فرمایا: وَنُفُوسٌ مَّسْمُومَةٌ وَاسْوَاهَا فَالْهَمَّاءُ فَجُورُهَا وَتَقْوَاهَا، یعنی اور وہ نفس جسکو نیکی اور بدی پر متنبہ کرنے کی صلاحیت دے کر پیدا کیا گیا ہے اور یہ چاروں اقسام کی نفوس مختلف انسانوں میں مختلف انداز سے اثر انداز ہوتے ہیں؛ اس کو عیسائی علم العقائد میں (soul) کہتے ہیں، اسی کا نام ہندو علم العقائد میں کرشن اور یورپی (Metaphysical philosophy) فلاسفی میں (super ego) کے نام سے اور اسی کو سر محمد اقبال نے اپنی شاعری میں (خودی) سے تعبیر کیا ہے؛ اور عامۃ الناس اسی کو دل یا خواہش کہتے ہیں

(۳) اور تیسری چیز انسان میں اسکا مادی جسم ہے اور یہ جسم چار اجزاء کا مجموعہ ہے آگ پانی مٹی اور ہوا؛ بقول امام عبید اللہ بن سلام سندھی: اگر ہر جزو کے تین حصے فرض کئے جائیں (81 = 3x3x3x3) اقسام کے انسان سامنے آجاتے ہیں یہ کم از کم اقسام ہیں اور ان میں سے ہر ایک کی خصوصیات دوسرے سے

مختلف ہیں؛ جبکی تفصیل اپنے مقام پر آئے گی؛ ان میں سے ہر ایک کی خاصیات دوسرے سے منفرد ہیں: جسم میں ضروریات اور خواہشات کا پیدا کرنا؛ اور ان کو پورا کرنے کی راہ نفس دکھاتا ہے؛ اور انسان میں شعور و ادراک پیدا کرنا روح کا کام ہے؛ اور اس دنیا کی غذا نیت سے لطف اندوز ہونا جسم کا کام ہے؛

### موت و حیات کی حقیقت

انسانی موت اور حیات کی حقیقت بڑی عجیب ہے؛ اللہ تعالیٰ نے ارشاد فرمایا ہے کہ: اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا؛ یعنی اللہ تعالیٰ انسان کے اندر سے نفس نکال لیتے ہیں جب اس کو موت دینا مقصود ہو، اور اگر نفس واپس بھیج دیں تو یہ نیند ہوتی ہے، جبکہ روح ابھی اسی کے اندر موجود رہتی ہے، لہذا انسانی موت و حیات کی نوعیت کچھ یوں بنتی ہے کہ اس میں شعور ہوتا ہے مگر اس کی موجودگی سے دنیا کے عارضی اسباب و لوازمات میں استفادہ ممکن نہیں ہوتا اگرچہ شعور و ادراک اس میت میں مکمل طور پر موجود ہوتا ہے؛ بلکہ بعض اوقات دنیا کے مقابلے میں وہ شعور و حیات زیادہ واضح اور عیاں ہوتا ہے؛ یہی وجہ ہے کہ رسول اللہ ﷺ کا ارشاد گرامی کہ: الْمَيِّتُ يَعَذُّ بِكَاءِ أَهْلِهِ (بخاری) یعنی میت کو اہل خانہ کے رونے کی وجہ سے عذاب دیا جاتا ہے؛ اگر موت انسان کو پتھر کی طرح بنا دے تو اس کو عذاب دئے جانے کے کوئی معنی نہیں ہیں؛ اور ایک مرتبہ رسول اللہ ﷺ میدان بدر میں کفار کی میتوں کے پاس جا کر رسول اللہ ﷺ نے

پوچھا: هل وجدتم ما وعد ربكم حقاً، کیا تم نے اپنے رب کا وعدہ پورا ہوتا ہوا پایا ہے؟

تو صحابہ کرامؓ نے تعجب سے پوچھا کہ اے اللہ کے نبی کیا یہ آپ کی آواز سنتے ہیں؟ تو حضور اکرم ﷺ نے ارشاد فرمایا کہ: ہم اسمع منکم؛ یعنی وہ تم سے زیادہ سنتے ہیں؛ مراد یہ تھی کہ اب ان میں شعور اور احساس پہلے سے زیادہ ہو گیا ہے تو ان کو کیوں نہ سنائی دے گا،

**مخفی زندگی کی ایک اور مثال**

انسان کے کلام کی حقیقت یہ ہے کہ: اس کے کلام میں تین چیزیں یک بارگی استعمال ہوتی ہیں، پہلی: انسانی زبان سے استعمال ہونے والے الفاظ؛ دوسری: ان الفاظ کی تراکیب؛ اور تیسری: ان تراکیب میں استعمال ہونے والا نور یا ظلمت جو ایک انسان دوسرے انسان کے باطن میں منتقل (transfer) کرتا ہے؛ اور انسان کو اس بات کا اکثر احساس نہیں ہوتا اسی وجہ سے نیک لوگوں کے پاس اللہ تعالیٰ کی باتیں سننے سے قلبی اطمینان اور دل میں سکون ہوتا ہے؛ اور بعض لوگوں کی بات سننے سے طبیعت میں ارتعاش (disturbance) ہوتی ہے؛ اس نور و ظلمت کا دنیا میں پتہ نہیں چلتا؛ البتہ مرنے کے بعد اس کی حقیقت انسان پر کھل جاتی ہے؛ اسی طرف بات کی حقیقت کی طرف اللہ تعالیٰ نے ان الفاظ کے ساتھ اشارہ فرمایا: إِنَّ اللَّهَ يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ (الفاطر) یعنی اللہ تعالیٰ مردوں کو سناتا ہے مگر وہ از خود نہیں سن سکتے؛ وجہ یہ ہے کہ: انسان کے مرنے کے بعد اللہ تعالیٰ کا ایسا غیبی نظام حرکت میں آ جاتا ہے جو صرف اللہ تعالیٰ کے علم اور مرضی کے تابع ہوتا ہے، کسی زندہ شخص کو اس کی حقیقت قطعاً معلوم نہیں کہ: کیا ہو رہا ہے؟ اس ساری بحث کا عام قاری کی سمجھ میں آنا ناممکن نہیں تو مشکل ضرور ہے؛ اس لئے اللہ تعالیٰ نے.....

موت کے بعد کی زندگی کے بارے میں فرمایا ہے کہ: وَلَٰكِن لَّا تَشْعُرُونَ، یعنی تمہارے شعور کی رسائی وہاں تک نہیں؛ چونکہ عام آدمی کے شعور کی اس مقام تک رسائی کی نفی کی گئی ہے، عین ممکن ہے کوئی شخص اپنے شعور کو بلند کر لے تو اس کو مرنے کے بعد کی زندگی کچھ معلوم ہونے لگے؛ جیسا کہ بعض لوگ کشف القبور کے ذریعے بعض باتیں جاننے لگتے ہیں؛ مگر یہ قوت مقصودِ اصلی نہیں؛ اور اس کے حاصل کرنے اور اس کی تگ و دو کرنے سے حاصل وصول کچھ نہیں ہوتا؛ اسی لئے قبر میں عذاب ہونا، انسانی روح کا اسی قبر میں لوٹنا یا جانا، اسی قبر کا انسان کی پسلیاں دبانا حق ہے؛

نوٹ: روح کو لوٹائے جانے سے مراد یہ ہے کہ: انسان کی موت کے ساتھ انسانی نظام میں تبدیلی کر دی گئی ہے؛ اور اب وہ دارالجزاء میں چلا گیا ہے وہاں اس کو زندہ کیا جاتا ہے تاکہ باور کروایا جائے کہ دنیا میں کیا کرتا رہا اور اس کا نتیجہ کیا نکلنے والا ہے، یہ مختصر بیان ہے جو اللہ تعالیٰ نے اس مترجم پر کھولا ورنہ اصل حقیقت اللہ کے علاوہ کوئی نہیں جانتا اس کا حقیقی علم مرنے کے بعد ہوگا؛

نوٹ: یہ مسئلہ فقہاء اور صوفیاء کے درمیان متنازع ہے کیونکہ فقہاء ظاہر نص کو دیکھ کر فیصلہ کرتے ہیں جبکہ صوفیاء کے ہاں ظاہر کے ساتھ اسکے باطن کو بھی مد نظر رکھا جاتا ہے؛ اس دنیا کے نزاع لفظی میں پڑنے کی بجائے اپنی آخرت کی تیاری میں محنت کرنی چاہئے جہاں کی کامیابی اصل کامیابی اور ناکامی اصل ناکامی ہے؛ اور اللہ سے ہمیشہ دعا کرتے رہنا چاہئے کہ اللہ وہاں کی کامیابی سے سرفراز فرمائے اور ناکامی سے محفوظ فرمائے؛

## ﴿اللہ تعالیٰ کے اسماء و صفات عربی کے علاوہ﴾

**عقیدہ نمبر: (۱۰۴)**

اور اللہ تعالیٰ کی وہ تمام صفات جو علمائے فارسی نے بیان کی ہیں جو ذات باری اور صفات عالی کے بارے میں ہیں ان تمام کا اپنی زبان سے اقرار کرنا درست ہے؛ سوائے یہ (دست) کو فارسی زبان میں استعمال کرنے کے لہذا (روئے خدا) کہنا درست ہے مگر اس میں بھی تشبیہ اور کسی کیفیت کا احتمال نہ ہوگا

اللہ تعالیٰ کی فارسی یا کسی اور زبان میں جو صفات ذکر کی گئی ہیں اس کی دو قسمیں ہیں (۱) اگر کسی صفت کے ذریعے ذات باری تعالیٰ میں نقص وارد ہونا لازم آئے تو وہ صفت اللہ تعالیٰ کی ذات کے لئے استعمال کرنا درست نہیں ہے (۲) اس کے علاوہ تمام صفات جن سے ذات باری تعالیٰ میں نقص اور عیب لازم نہ آتا ہو ذات باری

تعالیٰ کے لئے استعمال کرنا درست ہوگی؛ جیسے فارسی زبان میں ید اللہ کا ترجمہ دست خدا لفظ اللہ تعالیٰ کے لئے استعمال کرنا درست نہیں؛ مثلاً یوں کہہ سکتے ہیں کہ خدائے تعالیٰ کے سامنے، مگر یہ سامنا بلا تشبیہ اور بلا کیفیت ہوگا [دست خدا] یا [اللہ کا ہاتھ] وغیرہ جیسے کلمات اللہ تعالیٰ کے لئے استعمال کرنا درست اور جائز نہیں ہے؛

### عقیدہ نمبر: (۱۰۵) قرب اور بعد کی حقیقت

اور اللہ تعالیٰ کا کسی سے قرب اور بعد ان معنوں میں نہیں ہوگا کہ اس سے مسافت کے لحاظ سے دوری یا نزدیکی مراد لی جائے؛

عقیدہ نمبر: (۱۰۶)

اس سے مراد ذلت اور عزت یا قدر و منزلت ہوتی ہے؛ لہذا مطیع اور اللہ تعالیٰ کا فرمانبردار بندہ یقینی طور پر اللہ تعالیٰ کے قریب ہوتا ہے؛ مگر یہ قرب بے کیفیت ہے؛ اور نافرمان اور گناہ گار شخص بلا کسی کیفیت کے اللہ تعالیٰ سے دور ہوتا ہے؛ اور مطیع کی قریبی اور نافرمانی کی دوری بلا کیفیت اور بلا تشبیہ ہوتی ہے؛ دنیا میں قریب یا دور کے معنوں میں نہیں ہے؛

### عقیدہ نمبر: (۱۰۷) وقوف و جوار کی کیفیات

اللہ تعالیٰ کا قرب اور اس کا بعد اور کسی کی طرف متوجہ ہونا یہ مناجات کرنے والے پر وارد ہونے والی کیفیات ہیں؛ اور اس اللہ تعالیٰ کی ہمسائیگی اور اس کے سامنے ٹھہرنا بھی اللہ تعالیٰ کی بے کیفیت صفات میں سے ہیں؛

## ﴿حقیقت قرآن اور آیات کی فضیلت میں﴾

### عقیدہ نمبر: (۱۰۸)

قرآن کریم: جو رسول اللہ پر نازل ہوا ہے، یہ وہی قرآن کریم ہے جو ایک مصحف کی شکل میں لکھا گیا اور ہمارے سامنے موجود ہے؛

### عقیدہ نمبر: (۱۰۹)

اور تمام قرآنی آیات حقیقت میں اللہ تعالیٰ کا کلام ہیں؛ اور عظمت و فضیلت میں سب قرآنی آیات برابر ہیں؛

### عقیدہ نمبر: (۱۱۰) بعض آیات کی فضیلت

اور یہ معلوم ہونا چاہئے کہ: بعض آیات کو اللہ تعالیٰ کی طرف سے ذکر کے لحاظ سے فضیلت ہے؛ اور بعض آیات کو اس آیت کے مضمون میں مذکور ہونے والی ذات کی وجہ سے فضیلت ہے؛ جیسے آیت الکرسی کی فضیلت، اور وہ اس وجہ سے ہے کہ: ذات باری کا اس آیت میں تذکرہ کیا گیا ہے؛ اور اس میں اللہ تعالیٰ کی ذات کی فضیلت و عظمت ہے اور اس کی صفات کا اجمال ہے؛ اس لحاظ سے اس آیت میں دو فضیلتیں جمع ہو گئی ہیں ایک ذکر کی فضیلت؛ اور دوسرا مذکور یعنی ذات باری تعالیٰ کی فضیلت؛

ورنہ عام آیات میں سے بعض میں صرف ذکر کی فضیلت ہوتی ہے اور مذکورہ شخصیت کی فضیلت بالکل نہیں ہوتی؛ مثال کے طور پر قرآن کریم میں بعض مقامات پر کفار کا تذکرہ ہے اس میں صرف ذکر کی فضیلت ہے وہ اس طرح کہ یہ آیت قرآن کریم میں اللہ تعالیٰ نے ذکر فرمائی ہیں؛ اس میں مذکورہ شخصیت کو کوئی فضیلت اور مرتبہ نہیں کیونکہ وہ لوگ تو طبقہ کفار میں سے ہیں؛

### عقیدہ نمبر: (۱۱۱) اسماء و صفات کی عظمت

اور اسی طرح اللہ تعالیٰ کے تمام نام اور اس کی تمام صفات، عظمت اور فضیلت میں برابر ہیں اور ان میں کوئی تفاوت اور فرق نہیں ہے؛ اور نہ ہی کسی میں کمتری یا برتری پائی جاتی ہے؛

## ﴿والدین اور اولاد رسول صلی اللہ علیہ وسلم﴾

عقیدہ نمبر: (۱۱۲) حضورؐ کے والدین کا ایمان

حضور اکرم ﷺ کے والدین ایمان کی حالت میں فوت ہوئے ہیں؛

نوٹ: یاد رہنا چاہئے کہ: امام صاحب سے فقہ اکبر میں اس مسئلہ پر تین طرح کی عبارات ملتی ہیں؛

(۱) ایک رائے یہ ہے کہ: والدین نبی ﷺ ایمان کی حالت میں اس دنیا سے رخصت ہوئے تھے؛ اور اس رائے میں نہ تو کوئی شک ہے؛ اور نہ ہی اس پر کوئی ایسا اعتراض کہ اس کا جواب نہ ہو ہے؛ کیونکہ آپؐ کی ولادت سے قبل جو لوگ فوت ہوئے اگر وہ اپنے قبیلے یا قوم کی طرف مبعوث کئے گئے نبی پر ایمان لا چکے تھے تو انہیں بلا کسی شک و شبہ مؤمن سمجھا جائے گا؛

(۲) دوسری رائے یہ ہے کہ: والدین نبی ﷺ کی موت فطرت پر ہوئی؛

فطرت کی وضاحت امام اعظم ان الفاظ میں فرماتے ہیں:

۲۱: کل مولود یولد علی فطرة

خلق الله تعالى الخلق سليمًا من الكفر والایمان؛ ثم خاطبهم وامرهم

ونہامہم؛ یعنی: اللہ تعالیٰ نے تمام مخلوقات کو اسلام اور کفر سے سالم پیدا کیا ہے، اور پھر ان کو امر و نواہی کے احکامات دئے؛ تو گویا فطرت نام ہے کفر اور ایمان سے ورے ہونے کا؛ جبکہ اسلام بذات خود دین فطرت کا نام ہے، لہذا اگر کوئی شخص اللہ تعالیٰ کے امر و نواہی پر عمل کرے یا دین فطرت پر ہو تو وہ مسلمان ہی سمجھا جائے گا، کیونکہ اس زمانے کے لئے باقاعدہ کوئی رسول نہیں بھیجا گیا تھا اور ہر قبیلہ اور قوم کی طرف جو نبی بھیجا گیا اس زمانے کے لوگوں کا اسی پر ایمان لانا ان لوگوں کے ایمان دار ہونے کی دلیل تھی؛ جیسے کہ حدیث میں آتا ہے: کل مولود یولد علی فطرة؛ یعنی ہر پیدا ہونے والا اس کی فطرت پہ پیدا ہوتا ہے پھر ماحول، اس کا خاندان، اس کے رسم رواج، اس کو ایک ڈگر پر چلاتے ہیں اور وہ اسی پر چل نکلتا ہے؛ اس ساری بات کے پیش نظر انکے بارے میں اسلام کی رائے قابل قبول اور قابل عمل ہے؛

(۳) تیسری رائے یہ کہ والدین نبی ﷺ کی وفات کفر پر ہوئی؛

اس بارے میں جان لینا چاہئے کہ: جس نسخہ کی یہ عبارت ہے اس میں تحریف ہوئی ہے؛ جیسا کہ صاحب دارالافتار فرماتے ہیں: وما فی الفقہ من ان والدیہ ماتا علی الکفر فمدسوس علی الامام، یعنی یہ جو مسئلہ کہ فقہ اکبر میں ہے حضورؐ کے والدین کی موت کفر پر ہوئی ہے، یہ متن میں تحریف ہے؛ جبکہ اصل عبارت اور طرح ہے؛

شیخ ابراہیم توتلانی اپنے مقالے [الامام علی القاری] میں نقل کرتے ہیں: وانی بحمد اللہ رأیت لفظ 'مَامَاتَا' فی نسحتین بدار الکتب المصریة قدیمتین وعلی القاری بنی شرحہ علی النسخة الخطیئة، یعنی میں نے الحمد للہ دار

الکتب مصریہ میں دو نسخے دیکھے جن میں (ماماتا) کے الفاظ تھے؛ اور یہ تحریف کا قصہ یوں ہوا کہ شیخ مرتضیٰ الزبیدی فرماتے ہیں کہ میں نے اپنے استاد احمد بن مصطفیٰ الحلی کے ہاتھ سے فقہ اکبر کے اس مقام پر لکھا ہوا دیکھا: ان الناسخ لما رأی تکرر ما فی ماماتا ظن ان احدهما زائدة فحذفها فذاعت نسخة الخطیئة، یعنی لکھنے والے نے [مَامَاتَا] کے دو [مَا] دیکھ کر اندازہ لگایا کہ ایک [مَا] زائد ہے لہذا اس نے ایک [مَا] حذف کر دیا اور یہ غلطی والا نسخہ دنیا میں پھیل گیا؛ ملا علی القاری اور دوسرے شارحین نے نسخوں کی تصحیح میں زیادہ محنت نہیں کی جس سے یہ نسخہ عام ہو گیا؛

اور اس کو تسلیم کرتے ہوئے ملا علی القاری نے شرح فقہ اکبر میں نسخہ زید کا متن اسی طرح نقل فرمایا ہے کہ: والدا رسول اللہ ماتا علی الایمان؛ مگر اس مقام پر انہوں نے ترجیح اسی بات کو دی کہ آپؐ کی فوتگی کفر پر ہوئی؛ جب بعد

میں مسئلہ ان کے لئے واضح ہوا تو اپنی آخری تصنیف شرح الشفاء خود فرماتے ہیں: و ابوطالب لم یصح اسلامہ؛ و ابویہ ففیہ اقوال؛ و الا صح اسلامہما علی ما اتفق علیہ الاجلۃ من الامۃ، یعنی والدین رسول ﷺ کے مؤمن ہونے میں متعدد اقوال ہیں؛ مگر صحیح ترین رائے یہ ہے کہ ان کی وفات اسلام پر ہوئی ہے اور امت کے جلیل القدر آئمہ کی رائے بھی یہی ہے؛ اور جب ملا علی القاری کا پہلا مؤقف تھا تو انہوں نے اپنے مؤقف کی تائید میں ایک رسالہ [أدلة معتقد أبا حنیفة الامام فی أبوی الرسول علیہ السلام] بھی لکھا مگر بعد میں حقیقت حال معلوم ہو جانے کے بعد اپنا مؤقف بدل لیا؛ اور شرح الشفاء میں اس کی وضاحت بھی لکھ دی؛

اور بالفرض والحال اگر ملا علی کی کفر والی رائے کو صحیح بھی مان لیا جائے تو اس سے انکی مراد کفر لغوی ہوگا یعنی آپنے زمانہ نبوت نہیں پایا؛ اور یوں اسلام عرفی معنوں میں آپ پر صادق نہیں آتا؛ اور آپ ویسے مسلمان نہیں ہیں جیسے حضور کے زمانے میں ایمان لانے والے تھے؛ جبکہ حق بات وہ ہے جو متن میں مذکور ہوئی کہ آپکے والدین کی وفات ایمان پر ہوئی؛ مزید تفصیل کے لئے ہماری کتاب الشفاء عن والدی المصطفیٰ میں دیکھی جاسکتی ہے؛

### عقیدہ نمبر: (۱۱۳)

اور آپ کے چچا اور حضرت علی المرتضیٰ کے والد ابوطالب کی وفات کفر پر ہوئی ہے، اور انہوں نے آخر وقت تک ایمان قبول نہیں کیا تھا؛

### عقیدہ نمبر: (۱۱۳) حضور اکرم ﷺ کے بیٹے

آپ کے قاسم، طاہر اور ابراہیم؛ رضوان اللہ علیہم بیٹے تھے؛

### عقیدہ نمبر: (۱۱۳) حضور اکرم ﷺ کی بیٹیاں

اور حضرت فاطمہ، رقیہ، ام کلثوم اور زینب یہ تمام آپ ﷺ کی بیٹیاں تھیں؛

نوٹ: اور اس پر تمام اہل السنۃ والجماعۃ اور اہل التشیع حضرات کی کتب متفق ہیں مگر اہل تشیع سیدۃ فاطمہ کے علاوہ ساری اولاد کو نبوت سے پہلے کی اولاد مانتے ہیں اور اسی کو سب اولاد نبی ﷺ پر وجہ فضیلت قرار دیتے ہیں؛ جبکہ اصل حقیقت معلوم ہونی چاہئے کہ فاطمہ کے والد اور ام کلثوم، رقیہ اور زینب کے والد ہونے میں تو شک نہیں اور آپ کا اعلان نبوت تو چالیس برس کی عمر میں ہوا؛ جبکہ آپ تو اس وقت بھی نبی ﷺ تھے جب آدم علیہ السلام پانی اور مٹی میں تھے جیسا کہ حضور اکرم ﷺ نے فرمایا: کنت نبیاً و آدم منجدل بین الماء والطين؛ یعنی جب آدم پانی اور مٹی میں کی شکل میں تھے میں اس وقت بھی میں نبی تھا؛ لہذا: وقتی تخصیص یا فضیلت سے ہرگز کوئی فائدہ نہیں ہے؛ البتہ حضرات شیعہ کے ہاں دوسری وجہ فضیلت فاطمہ کا علی سے نکاح ہونا ہے؛ چونکہ ان کے نزدیک سارے صحابہ کرام کو چھوڑ کر اصل فضیلت حضرت علی کی ہے؛ اسی.....

طرح انہوں نے اصل فضیلت کو فاطمہ کے اندر بند کر دیا اور ان فضیلتوں کی وجہ سے دوسروں سے انکار کر دیا؛ اور یہ انکی کم ہمتی اور بے عقلی ہے ورنہ کسی کو تو کسی ایک وقت میں ایک دوسرے پر فضیلت ہو سکتی ہے؛ اگر اس کو بھی تسلیم کر لیا جائے تو جھگڑا سرے سے نہیں رہے گا؛

## مشقی سوالات

- (۱): اللہ تعالیٰ کی صفات میں سب سے افضل صفت کونسی ہے؟
- (۲): جن آیات میں کفار شیطان کا تذکرہ ہے انکی کیا فضیلت ہے؟
- (۳): اللہ کے قرب اور بعد کا کیا مطلب ہے؟
- (۴): قبر کی زندگی پر ایک نوٹ تحریر فرمائیں؟
- (۵): انسان کے گمراہ ہونے کی کیا وجہ ہوتی ہے؟



- (۶): والدین نبی ﷺ کے بارے میں اپنی کیا رائے ہے؟  
 (۷): آپ کے کتنے بیٹے اور کتنی بیٹیاں اور انکی عمریں کیا ترتیب تھی؟  
 (۸): اہل تشیع کا اولاد نبی ﷺ کے بارے میں کیا نقطہ نظر ہے؟

## ﴿عقائد میں توقف کرنے کا حکم﴾

### عقیدہ نمبر: (۱۱۶)

اگر کسی شخص پر علم تو حید اور علم عقائد کی باریکیوں میں سے کوئی بات سمجھنا مشکل ہو جائے اور اس کی سمجھ میں نہ آئے؛ یا کوئی اور مسئلہ جیسے صفات باری کا مسئلہ سمجھ نہ آ رہا ہو تو اسکو چاہئے کہ فی الحال جو بات درست طریقے سے سمجھ میں آتی ہو اس کو مان لے؛ اور یہ عقیدہ رکھے کہ: جو بات اللہ تعالیٰ کے ہاں صحیح اور درست ہے اس پر میرا ایمان ہے؛ اور وہی عقیدہ ہے اور بعد میں جب کوئی ایسا عالم ملے جو اس کی تسلی و تفسی کر سکتا ہو تو اس سے پوچھ کر اپنی رائے درست کر لے عقیدہ نمبر: (۱۱۶)

اس مسئلہ کے معلوم کرنے میں ہرگز دیر کرنا درست نہیں ہے؛ اور اگر کوئی شخص اس پر توقف اختیار کر لے تو اس کا یہ عذر اللہ تعالیٰ کے ہاں قابل قبول نہ ہوگا؛ اور اس عقائد کے مسئلہ پر توقف کر لینے سے شریعت اسلامیہ میں اس کے بارے میں کفر کا حکم دیا جائے؛

نوٹ: ہاں! شرعی مسائل کی مندرجہ ذیل صورتوں میں توقف اختیار کرنا درست ہے

- (۱) اگر کسی مسئلہ میں جانہین کے دلائل برابر ہوں  
 (۲) کسی مسئلہ کا درست جواب معلوم نہ ہو سکتا ہو

(۳) یہ کہ: وہ مسائل اصول سے تعلق رکھتا ہو؛ ان مسائل کے جواب میں فوری طور پر یہ کہنا چاہئے کہ: جیسے اللہ کے ہاں درست بات ہے اس پر ہم ایمان رکھتے ہیں؛ مگر جیسے ہی کوئی درست بتانے والا عالم ملے اس سے پوچھ کر اپنی تصحیح کر لی جانی چاہئے؛ جیسا کہ خود امام صاحب سے بارہ مسائل میں توقف ثابت ہے؛ اور کسی نے ان مسائل میں سے بعض کو ظنم کرتے ہوئے یوں کہا ہے:

من قال لا ادری عالم یدرہ فقد اقتدی فی الفقہ بالنعمان

فی الدھر والخنثی کذاک جوابہ ومحل اطفال ووقت ختانه

اور ایک دوسرے امام نے ان مسائل کو یوں لکھا

وورعاً للامام الاعظم النعمان سبب التوقف فی جواب عان

سؤار الحمار؛ بفاضل جلالہ؛ وثواب جنی علی الایمان؛

والدھر؛ والکلب المعلم؛ ثم مع ذریۃ الکفا؛ ووقت ختانه

یعنی جو شخص ایسی بات میں لا ادری کہے جسکو وہ نہیں جانتا تو وہ فقہ میں امام اعظم کی اقتدا کر رہا ہے؛ کیونکہ انہوں نے بھی کئی مسائل کا جواب دینے کی بجائے توقف اختیار کیا

(۱) یعنی اگر کوئی یہ بات کرے کہ میں اتنے دہریں فلاں سے بات نہ کروں گا تو اس دہر سے کتنا زمانہ مراد ہے؟

(۲) خنثی مشکل: یعنی ایسا بیچرا جو اپنی دونوں شرم گاہوں سے برابر پیشاب کرے اس کو وراثت کے مسائل میں آدمی جانا جائے یا عورت کا حکم لگا کر وراثت کا حق دار قرار دیا جائے؟

(۳) کفار اور مشرکین کے فوت شدہ نابالغ بچوں کے بارے میں کیا رائے



- رکھی جائے کہ وہ جنت میں جائیں گے یا جہنم میں،  
اس مسئلہ پر بعد میں امام نے اپنی رائے تبدیل فرمائی تھی؛ اور فرمایا یہ بچے جنت کے غلام ہوں گے؟  
(۴) ختنہ کس عمر تک کر سکتے ہیں؟  
دوسرے شعر میں کچھ مسائل تو وہی ہیں جو اوپر مذکور ہوئے ہیں اور باقی مسائل کی تفصیل یہ ہے؟  
(۵) آیا گدھے کا جوٹھا پاک ہے یا ناپاک؟  
(۶) گندگی کھانے والی مرغی کتنے دن بند رکھنے سے پاک سمجھی جائیگی؟  
(۷) جنات کے ایمان لانے سے انکو ثواب ہوگا یا نہیں ہوگا؟  
(۸) کلب معلم یعنی سکھایا ہوا کتا کس کو سمجھا جائے؟  
اور کچھ مسائل جو اسکے علاوہ ہیں، اور بعض ائمہ نے انکو ذکر کیا ہے مندرجہ ذیل ہیں؛  
(۹) فرشتے انبیاء سے افضل ہیں یا نہیں؟  
(۱۰) والدین مصطفیٰ ایمان پر فوت ہوئے یا کفر پر؟ اسکی وضاحت متن فقہ اکبر میں کر دی گئی ہے اور تفصیل کے لئے وہاں دیکھنا چاہئے؛  
(۱۱) یزید بن معاویہ گویا برا کہنا چاہئے، یا اچھا؟  
(۱۲) اگر کوئی شخص ایسا کلمہ کفر بولتا ہو جس کی ننانوے توجیہات کفر کی اور ایک توجیہ ایمان کی ہو اس پر کفر کا فیصلہ دینا چاہئے یا نہیں؟

#### تثقیح مسائل

ان میں سے بعض مسائل پر امام صاحب کی حتمی رائے معلوم ہو گئی ہے؛ اور.....  
بعض مسائل میں توقف ثابت ہے؛ وہ مسائل جن کا علم عقائد کے اصولی مسائل سے تعلق نہیں اور ان میں توقف اختیار کرنے سے ایمان میں کوئی خاص خلل یا نقصان نہیں مثلاً نمبر ۱، ۲، ۴، ۵، ۶، ۷، ۸، ۱۱، ۱۲ کے بارہ میں توقف معروف ہے اور یہ چونکہ شرعی مسائل ہیں اور ان میں توقف اختیار کرنے کی اجازت ہے؛ جبکہ باقی مسائل نمبر: ۳، ۹، ۱۰، ۱۲ کیونکہ عقائد سے تعلق رکھتے ہیں امام سے انکے بارے میں واضح رائے موجود اور معلوم ہے؛ اگرچہ عین ممکن ہے کہ دیگر مسائل میں بھی امام صاحب کی رائے موجود ہو مگر علمی کمی کے سوا کیا عذر پیش کیا جاسکتا ہے؟ اور امام صاحب کی کتاب کا اردو ترجمہ عوام الناس میں عقائد کے سلسلے میں جہالت کو ختم کرنے کی غرض سے کیا جا رہا ہے؛ جو ایمان اور کفر میں فرق کرنے کا ذریعہ ہے؛

#### عقیدہ نمبر: (۱۱۸) معراج اور اس کا انکار کرنا

معراج کی خبر جس نے دی اور جس سے ہم تک پہنچی ہم اس کے تصدیق کرتے ہیں؛ یہ واقعاً حق اور سچ ہے؛ اور جو شخص اس کا انکار کرتا ہے وہ گمراہ اور بدعتی ہے؛

نوٹ: سوال یہ ہے کہ آیا معراج جسمانی تھا یا روحانی؟ بعض ائمہ اس کے روحانی ہونے کے قائل ہیں؛ مگر حق اور صریح بات یہ ہے: معراج رسول اللہ ﷺ جسمانی تھا؛ ورنہ روحانی معراج تو کئی انبیاء اور حضورا کرم علیہ السلام کو کئی بار ہوا ہے؛ اور آپ کا خاصہ معراج جسمانی ہے یعنی آپ نے اپنے جسم اطہر سمیت ساتوں زمین اور ساتوں آسمانوں؛ اور پھر جنت اور دوزخ دیکھی اور اپنے اللہ سے ہم کلام ہوئے؛ اس کا نام معراج ہے

#### عقیدہ نمبر: (۱۱۹) دجال اور دیگر علامات قیامت

دجال کا نکلنا، اور یاجوج ماجوج کا نکلنا طاہر ہونا؛ اور مغرب کی طرف سے سورج طلوع ہونا یہ سب حق اور سچ ہے

حیاء و نزول مسیح علیہ السلام

حضرت مسیح علیہ السلام کا قیامت قریب آسمان سے اترنا؛ اور دیگر تمام علامات قیامت جو صحیح احادیث وارد ہونے سے معلوم ہیں حق اور سچ ہیں؛

اور وہ سب قیامت سے پہلے یقیناً واقع ہو کر رہیں گی؛

نوٹ: ان علامات میں سب سے پہلے حضرت مہدی رضی اللہ عنہ کا مکہ مکرمہ اور مدینہ منورہ میں ظہور ہوگا؛ پہر بیت المقدس جائیں گے؛ اس دوران وہاں دجال کا ظہور ہوگا؛ حضرت مسیح علیہ السلام دمشق کی جامع مسجد کے مشرقی منارہ پر نازل ہونگے؛ اور امام مہدیؑ کے ساتھ فجر کی نماز ادا کریں گے؛ اور دجال کو ایسے قتل کریں گے کہ اس پر ایک وار کریں گے جس سے وہ نمک کے پانی میں گھل (mix) جانے کی طرح پکھل (melt) جائے گا؛ اس کے بعد اسلام کو دنیا میں غالب کریں گے؛ حتیٰ کہ حضرت مسیح علیہ السلام کی زندگی میں کوئی کافر یہودی یا عیسائی نہ بچے گا؛ صلیب توڑ دی جائے گی؛ اور کوئی اس نشان کو پہننے والا نہ رہے گا، خنزیر قتل کر دیا جائے گا اب کوئی شخص اس کو کھانے والا نہ ملے گا؛ زمین پر عدل و انصاف کا دور دورہ ہوگا، کوئی ظلم و ستم نہ ہوگا؛ محبت اور بھائی چارہ عام ہوگا؛ حتیٰ کہ شیر اور بکری ایک ہی گھاٹ پہ پانی پیئیں گے، اور یہ سب کچھ حضرت عیسیٰؑ کی چالیس سالہ زندگی میں ہوگا، اور آپ کی

وفات کے بعد مدینہ منورہ میں حضور اکرم ﷺ اور ابوبکر رضی اللہ عنہ کے ساتھ مدفون ہونگے؛ اسکے بعد یاجوج ماجوج ظاہر ہونگے اور امام مہدی رحمہ اللہ علیہ دعا سے انکو ہلاک کر دیں گے؛ دھواں؛ دابۃ الارض نامی مخلوق انسانوں سے انکی طرح باتیں کرے گی؛ اسکے بعد دنیا سے تمام مؤمن ختم ہو جائیں گے؛ اور اللہ کا نام لینے والا بھی کوئی نہ بچے گا؛ قرآن کریم کے الفاظ کتابوں اور سینوں سے نکال لئے جائیں گے؛ مشرق، مغرب اور جزیرہ عرب میں سورج گرہن ہوگا؛ مغرب کی طرف سے سورج طلوع ہوگا؛ آخر میں یمن سے آگ نکلے گی جو لوگوں کو میدان محشر کی طرف دھکیل کر لے جائے گی؛

### ضروری تنبیہ

ویسے تو مدعیان نبوت برساتی مینڈکوں کی طرح ہر طرف غوغائے نبوت یا نعرہ مہدیت بلند کرتے پھر رہے ہیں مگر پنجاب میں غلام احمد قادیانی وفات ۱۹۰۸ء کا شور سب سے زیادہ ہے؛

پہلی بات: اب اس کی جگہ چوتھا شخص نمائندگی کر رہا ہے؛ اور اپنے مقتدا کے جھوٹا ہونے کی گواہی ساری دنیا کو پیش کر رہا ہے؛ کیونکہ (۱) حضرت عیسیٰ علیہ السلام اپنی زندگی میں پوری دنیا میں عدل و انصاف غالب کرنا تھا؛ مگر ان صاحب کے ماننے والے تمام چوہدری، وڈیرے اپنے مزارعوں اور کھیتوں میں کام کرنے والے اہل دیہہ پر ظلم کرتے ہیں؛ اور مسلمانوں کو غیر مسلم جانتے ہوئے انکا مال لوٹنا جائز سمجھتے ہیں، اور اس بات کی ہر روز عملی گواہی دیتے ہیں کہ جس کو ہم مسیح موعودہ مانتے ہیں وہ صریحاً جھوٹا تھا؛ کیونکہ مسیحؑ عدل و انصاف کو عام کرنے آئے تھے جبکہ یہ شخص ظلم کو عام کرنے آیا؛ عامۃ الناس

ان لوگوں کی چکنی چڑی باتوں میں آ جاتے ہیں مگر ساری زندگی باوجود معلوم ہو جانے کے کہ یہ شخص جھوٹا ہے ان کے دام فکر و دجل میں ایسے پھنسے رہتے ہیں کہ نہ اُگلے بنتی نہ ہی نکلے بنتی ہے؛

دوسری بات: حضرت مسیح علیہ السلام نے اپنی زندگی میں دین اسلام کو عام کرنا تھا حتیٰ کہ دنیا میں یہودی عیسائی نہ رہے گا کسی پر جزئیہ نہ ہوگا؛ صلیب توڑ دی جائے گی؛ خنزیر قتل کر دئے جائیں گے؛ جبکہ اس شخص کی زندگی میں دنیا میں دہریت عام ہوئی؛ صلیب کے پھریرے پورے عالم میں لہرائے گئے؛ حرام گوشت عام ہوا حتیٰ کہ حلال گوشت کی تلاش میں میلوں سفر کئے جانے لگے؛ سور کے فارم بنائے جانے لگے؛ انکے ظہور سے قبل دنیا میں اگر ایک ارب مسلمان تھے مگر ظہور کے ساتھ ہی یہ سارے مسلمان کافر بن گئے سوائے ان پر ایمان لائے ہوئے چند اشخاص جنکی تعداد شاید لاکھوں میں ہوگی؛ لہذا موصوف کو فوت ہوئے ۹۳ سال ہو چکے ہیں مگر انکے آنے اور چلے جانے کے بعد کفر زیادہ ہوا؛ کیونکہ ان کے بقول انکی جماعت کے علاوہ سب لوگ کافر ہیں؛ کیونکہ موصوف کا کہنا یہ ہے کہ جو اس پر ایمان لائے وہ مسلمان ہے اور جو انکار کرے وہ کافر ہے؛

تیسری بات: حضرت مسیح علیہ السلام کے آنے سے ہر طرف امن و امان کی فراوانی ہو جانی تھی؛ مگر موصوف کے آنے اور انکے دعویٰ مہدیت کے زمانے میں دو عالمی جنگیں ہو چکیں؛ اور دنیا میں کون سا ملک ہے جہاں امن و امان ہو؛ غربت و افلاس ہر طرف عام ہوا لوگوں نے زکوٰۃ دینے سے اپنی دولت بچانی شروع کر دی؛ اور زکوٰۃ مانگنے والے ہر طرف وافر مقدار میں آج بھی موجود

ہیں؛

خلاصہ کلام: یہ عمومی اور عوامی باتیں اس بات کا صریح ثبوت ہیں کہ دجال ہر زمانہ میں آتے رہے ہیں؛ اور آتے رہیں گے؛ جیسا کہ نبی اکرم ﷺ نے فرمایا: سیکون فی امتی ثلاثون دجالون کذابون کلہم یزعمون انہم نبی اللہ وانا خاتم النبیین لانیبی بعدی؛ یعنی میرے بعد میری امت میں تیس دجال آئیں گے اور ان میں ہر ایک نبوت کا دعویٰ کرے گا؛ اور یہ کہ میں آخری نبی ہوں میرے بعد کوئی نبی نہیں آئے گا؛ اور حضرت عیسیٰ علیہ السلام کا نزول کسی اعلان یا دعویٰ کا تقاضا نہیں کرے گا؛ مؤمنین کی ایک جماعت خود بخود ان کو جان لے گی اور ان کے بلا دعویٰ انکی تصدیق کرے گی

### عقیدہ نمبر: (۱۲۰)

اور اللہ تعالیٰ ہی وہ ذات ہے جو جسے چاہتا ہے سیدھے راستے کی طرف ہدایت دیتا ہے  
وما توفیقی الا باللہ

xxxxxxxxxx

### مشقی سوالات

- (۱): کس قسم کے مسائل میں توقف کرنا جائز ہے؟
- (۲): امام اعظم نے کن کن مسائل میں توقف کیا؟
- (۳): معراج نبوی کا کیا حکم ہے؟
- (۴): دجال پر ایک مفصل نوٹ تحریر کریں؟
- (۵): حضرت مسیح علیہ السلام پر ایک مضمون تحریر کریں؟

- ۱۔ پہلا باب اعتقادات اجمالیہ 141
- ۲۔ نوٹ 142
- ۳۔ توحید ربوبیت اور خالقیت: 142
- ۴۔ انسان کے باطنی حواس خمسہ 143
- ۵۔ مصنوعی انسانی اسباب: 144
- ۶۔ توحید الوہیت یا توحید معبودیت: 145
- ۷۔ توحید اسماء اور صفات: 145
- ۸۔ توحید حکم اور امر: 146
- ۹۔ عوام الناس کی توحید 148
- ۱۰۔ خاص لوگوں کی توحید 148
- ۱۱۔ اخلاق حمیدہ: 149
- ۱۲۔ خلاق رذیلہ: 151
- ۱۳۔ خاص الخاص لوگوں کی توحید 155

- ۱۴۔ ملائکہ اللہ 155
- ۱۵۔ کتب الہی 155
- ۱۶۔ انبیاء و رسل 156
- ۱۷۔ مشقی سوالات 157
- ۱۸۔ باب دوم: اعتقادات تفصیلیہ کے بیان میں 158
- ۱۹۔ اللہ تعالیٰ کی وحدانیت 158
- ۲۰۔ اللہ تعالیٰ کی ذات اور صفات 158
- ۲۱۔ اللہ تعالیٰ کی ذاتی صفات 158
- ۲۲۔ اللہ تعالیٰ کی صفات فعلیہ 159
- ۲۳۔ اللہ تعالیٰ کی صفات قدیم ہیں یا عارضی؟ 160
- ۲۴۔ فاعل مفعول اور فعل کی حقیقت 161
- ۲۵۔ صفات باری تعالیٰ کو حادث ماننے کا حکم 161
- ۲۶۔ پہلی بحث یہ کہ اللہ کی ذات و صفات میں کیا فرق ہے؟ 162
- ۲۷۔ دوسری بحث: ذات باری کی صفات قدیم ہیں یا حادث 163
- ۲۸۔ تیسری بحث: یہ کہ اللہ تعالیٰ کی صفات کی تعداد کتنی ہے؟ 143
- ۲۹۔ چوتھی بحث: کہ اللہ تعالیٰ کی صفات کی اقسام کتنی ہیں؟ 165
- ۳۰۔ پانچویں بحث: اللہ کی صفات میں الحاد کیا ہے؟ 166
- ۳۱۔ جن مسائل میں توقف جائز ہے؟ 167
- ۳۲۔ حکم اذالم یعلم شیئاً من العقائد؟ 168
- ۳۳۔ مشقی سوالات 169
- ۳۴۔ باب [۳] سوم قرآن کریم 170
- ۳۵۔ قرآن کریم اللہ تعالیٰ کا کلام اور غیر مخلوق ہے 170
- ۳۶۔ نوٹ اواز کا دوام 170
- ۳۷۔ قرآنی واقعات اور قصص کی حقیقت 171
- ۳۸۔ اللہ تعالیٰ کا کلام اور اس کی حقیقت 171
- ۳۹۔ مشقی سوالات 172
- ۴۰۔ باب [۴] اللہ تعالیٰ کی باقی صفات 173
- ۴۱۔ اللہ تعالیٰ کی صفات فعلیہ دوسری صفات کی طرح ازلی ہیں 173
- ۴۲۔ اللہ تعالیٰ کی ذاتی صفات کی حقیقت 173

- ۴۳۔ اللہ تعالیٰ کا کلام بغیر آلات و حروف ہے 173
- ۴۴۔ نوٹ 173
- ۴۵۔ اللہ تعالیٰ کی مثل کوئی چیز نہیں ہے 174
- ۴۶۔ اللہ تعالیٰ کا ہاتھ، چہرہ اور نفس 174
- ۴۷۔ اللہ تعالیٰ کے غضب اور رضا کی حقیقت 175
- ۴۸۔ اللہ تعالیٰ ہر چیز کے خالق ہیں 175
- ۴۹۔ باب [۵] قضاء و قدر اور اللہ تعالیٰ کی مشیت 175
- ۵۰۔ اللہ تعالیٰ کے قضاء و قدر اور مشیت کی حقیقت 175
- ۵۱۔ معدوم اور موجود کی بقاء اور فنا علم 176
- ۵۲۔ نوٹ: معدوم سے مراد 176
- ۵۳۔ قائم اور قاعد کے بارے اللہ تعالیٰ کا علم 176
- ۵۴۔ باب [۶] اللہ کی تخلیقات فطرت پر ہیں 177
- ۵۵۔ ہر پیدا ہونے والے کی فطرت 177
- ۵۶۔ نوٹ 177
- ۵۷۔ آدم کی ذریت اور ان کے اعمال کی تخلیق 178
- ۵۸۔ نوٹ 179
- ۵۹۔ کفر اور ایمان میں جبر کی حقیقت 180
- ۶۰۔ باب [۷] جبر و قدر اور اسکی حقیقت 180
- ۶۱۔ انسان اپنے افعال خود فاعل ہیں 180
- ۶۲۔ اطاعت اور معصیت کا حکم 180
- ۶۳۔ مشقی سوالات 181
- ۶۴۔ باب [۸] انبیاء عظام اور صحابہ کرام 182
- ۶۵۔ انبیاء کا معصوم ہونا 182
- ۶۶۔ نوٹ 182
- ۶۷۔ ہمارے نبی ﷺ کی فضیلت 182
- ۶۸۔ انبیاء کے بعد افضل ترین شخصیات 182
- ۶۹۔ ہم ہر صحابیؓ کو اچھے انداز سے یاد کرتے ہیں 183
- ۷۰۔ باب [۹] گناہ کی وجہ سے کفر اور علامات اہل السنہ 183
- ۷۱۔ گناہگار مومن کی تکفیر کا مسئلہ 183

- ۷۲۔ موزوں پر مسح کرنا 183
- ۷۳۔ ضروری تنبیہ: 184
- ۷۴۔ رمضان المبارک میں تراویح 185
- ۷۵۔ بحث اول تراویح کی مشروعیت 186
- ۷۶۔ بحث دوم جماعت تراویح 186
- ۷۷۔ بحث سوم تراویح کی تعداد رکعات 187
- ۷۸۔ بحث چہارم نماز تراویح اور نماز تہجد میں فرق 187
- ۷۹۔ خاتمہ 189
- ۸۰۔ پانچویں بحث طریقہ نماز تراویح اور اس کا حکم 190
- ۸۱۔ ضروری تنبیہ 190
- ۸۲۔ فاسق و فاجر کے پیچھے نماز کا حکم 192
- ۸۳۔ مومن دائمی طور پر جہنم میں رہنا 192
- ۸۴۔ کیا ہماری نیکیاں قبول اور گناہ معاف ہوں گے 192
- ۸۵۔ نوٹ 192
- ۸۶۔ ہر برائی کرنے والا اللہ کی مشیت پوری کرتا ہے 193
- ۸۷۔ ریاء اعمال کو باطل کرتی ہے 193
- ۸۸۔ نوٹ 193
- ۸۹۔ حصول اخلاص کا طریقہ 194
- ۹۰۔ مشقی سوالات 195
- ۹۱۔ باب [۱۰] معجزات کرامات اور استدرجات 196
- ۹۲۔ معجزات اور کرامات کا حکم 196
- ۹۳۔ باب [۱۱] ایمان اسلام اور ان کے لوازمات 196
- ۹۴۔ ایمان، اسلام میں کمی اور زیادتی 196
- ۹۵۔ ایمان اور یقین کیفیت کے لحاظ مراتب 197
- ۹۶۔ تمام مومن ایمان میں مساوی ہیں 198
- ۹۷۔ اسلام ایمان اور دین میں فرق 199
- ۹۸۔ باب [۱۲] اللہ کی معرفت اور اسکے مقامات 199
- ۹۹۔ اللہ تعالیٰ کی معرفت اور اس کا حق 199



200	۱۰۰۔ تمام مومن مقامات معرفت میں برابر ہیں
200	۱۰۱۔ نوٹ
201	۱۰۲۔ فضل اور عدل اللہ کے طرف سے ہے
201	۱۰۳۔ باب [۱۳] انبیاء اور اولیاء کی شفاعت
201	۱۰۴۔ انبیاء اور صلحاء کی شفاعت
201	۱۰۵۔ اعمال کا وزن اور حوض کوثر
202	۱۰۶۔ نوٹ
202	۱۰۷۔ قیامت کے دن سب کے سامنے انکے اعمال پیش ہونگے
203	۱۰۸۔ جنت اور دوزخ کی نعمتیں دائمی ہیں
203	۱۰۹۔ مشقی سوالات
204	۱۱۰۔ باب [۱۴] گمراہی اور ایمان سلب ہونا
204	۱۱۱۔ ہدایت اور گمراہی اللہ تعالیٰ کی طرف سے ہے
204	۱۱۲۔ اللہ کی مرضی کا ہٹ جانا، گمراہی اور سزا کی بنیاد ہے
205	۱۱۳۔ اللہ کے علاوہ ایمان سے کوئی محروم نہیں کر سکتا
205	۱۱۴۔ باب [۱۵] عذاب قبر اور منکر نکیر
205	۱۱۵۔ منکر اور نکیر کی قبر میں آمد
206	۱۱۶۔ قبر کی زندگی اور اس کا عذاب و ثواب
207	۱۱۷۔ موت و حیات کی حقیقت
208	۱۱۸۔ مخفی زندگی کی ایک اور مثال
209	۱۱۹۔ نوٹ
210	۱۲۰۔ باب [۱۶] اللہ تعالیٰ کی صفات کا تذکرہ
210	۱۲۱۔ اللہ کی دوسری زبانوں میں صفات
210	۱۲۲۔ اللہ تعالیٰ کے قرب اور بعد کی حقیقت
211	۱۲۳۔ قرب اور بعد، وقوف و جوار کی کیفیات
211	۱۲۴۔ باب [۱۷] نزول قرآن اور آیات کی فضیلت میں
211	۱۲۵۔ قرآن کریم کا نزول اور اسکی حقیقت
211	۱۲۶۔ بعض آیات کی فضیلت
212	۱۲۷۔ اللہ تعالیٰ کے تمام اسماء و صفات کی عظمت

- ۱۲۸۔ باب [۱۸] والدین اور اولاد رسول صلی اللہ علیہ وسلم 212
- ۱۲۹۔ حضور اکرمؐ کے والدین اور چچا کا ایمان 212
- ۱۳۰۔ نوٹ 212
- ۱۳۱۔ کل مولود یولد علی فطرة 213
- ۱۳۲۔ حضور اکرم ﷺ کے بیٹے اور بیٹیاں 215
- ۱۳۳۔ نوٹ 215
- ۱۳۴۔ مشقی سوالات 216
- ۱۳۵۔ جب کسی کو عقائد کے متعلق معلومات نہ ہوں تو؟ 217
- ۱۳۶۔ نوٹ 217
- ۱۳۷۔ تنقیح مسائل 219
- ۱۳۸۔ معراج اور اس کا انکار کرنا 220
- ۱۳۹۔ نوٹ 220
- ۱۴۰۔ دجال اور دیگر علامات قیامت 220
- ۱۴۱۔ حیاة ونزول مسیح علیہ السلام 220
- ۱۴۲۔ نوٹ 221
- ۱۴۳۔ ضروری تنبیہ 222
- ۱۴۴۔ پہلی بات 222
- ۱۴۵۔ دوسری بات 222
- ۱۴۶۔ تیسری بات 223
- ۱۴۷۔ مشقی سوالات 224

امام اعظم اور علم کلام

تالیف

مفتی رشید احمد العلوی

# مکتبہ الجامعۃ العلویۃ

پی او بکس ۶۳ جی پی او گوجرانوالہ

تصانیف مفتی رشید احمد العلوی

المتون المعتبرة [فی عقائد الاشعرية والماتریدیة]

۲: کتاب التعلیم والفقہ عربی اردو

[مشملة على: الخلاصہ کیدانی والمنية المصلی، اور التعلیم والمتملم]

۳: اسلامی اصول تعلیم اردو فارسی

۴: مجموعہ الفقہ الاکبر (لامام الائمہ ابوحنیفہ)

[مشملة على: الفقہ الاکبر؛ الفقہ الاوسط؛ العالم والمتعلم؛ کتاب الوصیة]

۵: الفقہ الاوسط؛ عربی: از شیخ ماتریدی؛ وفارسی: از خواجہ محمد کیسودراز، اردو: از رشید احمد العلوی

۶: الشفاء عن ابوی المصطفیٰ اردو

۷: قصائد حمدیہ قادریہ، ترجمہ اردو؛ ۸: الفقہ الاکبر تشریح و ترجمہ اردو

۹: الفقہ الاوسط: ترجمہ و تشریح اردو؛ ۱۰: العالم والمتعلم: ترجمہ و تشریح اردو

۱۱: کتاب الوصیة: ترجمہ و تشریح اردو؛ ۱۲: الانعام فی سیرۃ الامام عربی

۱۳: امام اعظم کی علم کلام میں خدمات اردو

۱۴: العشرين عن الامام الامین عن النبی الکریم عربی اردو

۱۵: منیة المصلی اردو ترجمہ و تحقیق

مکتبہ العلوم الاسلامیہ ۲۸ کامران بلاک علامہ اقبال ٹاؤن لاہور

اردو ترجمہ

## الْفَقْهُ الْاَبْسَطُ

امام اعظم ابوحنیفہ نعمان بن ثابت

داوی (نومطیع حکم بن جبر اللہ تعالیٰ بدیخی

ترجمہ مفتی ابو محمد رشید احمد العلوی

جملہ حقوق ترجمہ و طباعت محفوظ ہیں



## انتساب

حضرت امام سیدنا و مرشدنا امام ائمہ و سراج الامة

ابوحنیفہ نعمان بن ثابت کوفی کابلی تیمی

قیل فیہ:

حسبی من الخیرات ما اعدتہ یوم القيامة فی رضا الرحمن  
 دین النبی محمد خیر الوری ثم اعتقادی مذهب النعمان  
 قطعہ:

فقہ اکبر، فقہ اوسط، ہیں تصنیف امام کل  
 فقیہ اول، امام اول، کتاب اُنکی امام کل  
 فقہ اکبر کے راوی ہیں، حماد بن امام اعظم  
 فقہ اوسط کے راوی ہیں، حکم تلمیذ امام کل

قطعہ:

بوحنیفہ ہیں امام با صفاء متقی عالم، امام الاولیاء  
 اقتداء انکی کرے دنیا میں جو ہیں امام اسکے امام الانبیاء  
 قطعہ ثانی:۔

بوحنیفہ، منہج صدق و صفاء مثقی، عالم، رئیس الاولیاء  
 ترجمان حق، فقیہ بے بدل جس نے بخشی علم و حکمت کو جلا

مقدمہ مترجم:

تمام تعریفیں اسی ذات کے لئے ہیں جو تعریفوں کا پیدا کرنے والا ہے اور یہ تعریفیں اسی ذات بے مثل سے شروع ہو کر اسی پر منتہی ہو جاتی ہیں؛ اور بے شمار رحمتیں اور برکتیں اسکی طرف سے بھیجے گئے آخری رسول کے لئے مختص ہو کر اہل دنیا کے لئے آرام اور راحت کا باعث ہوں، جو اس عارضی دنیا میں امن و آشتی کا دائمی پیغام لیکر عارضی قیام کے لئے وارد ہوئے؛ مگر اہل دنیا کو دائمی مسرتوں، خشیوں، لذتوں کا رہو بنا گئے، اور آپ کی پاکباز روز قیامت تک جاری رہنے والی آل دنیا اور اہل دنیا کے لئے چراغ ہدایت آپ کے اصحاب کرام؛ دنیاوی زیب و زینت کا باعث آپ کے اہل بیت؛ اور آپ کی نجی زندگی کی امین اور عام لوگوں کے لئے زندگی میں تعلیم و تعلم کے گلہائے گوہر فشاں امہات المؤمنین، نور نبوت کی پوری کائنات میں بکھری ہوئی کرنوں کو اپنے دامن میں سمیٹے اہل دنیا کی نئے انداز سے شیرازہ بندی کرنے والے ائمہ مجتہدین؛ اور ان میں خاص اور اماموں کے سردار مقام اجتہاد میں اولیں اور مصداق بشارت سید المرسلین حضرت امام الائمة سراج الامة ابوحنیفہ نعمان بن الثابت الکوفی الکابلی، جنکی ہر رائے کتاب اللہ تعالیٰ و سنت نبویہ علیہ التحیۃ والثناء کے منوال

پر پوری اتری ہوئی ہے؛ اور قیامت تک اخلاص کے ساتھ آپ کی اتباع کرنے والوں پر لا تعداد رحمتیں اس ذات کی طرف سے نازل ہوں؛ جس کے خزانوں میں اس ساری تقسیم کے بعد بھی رائی کے دانے برابر کمی واقع نہیں ہوتی

امام اعظم ابو حنیفہ اپنے زمانے کے امام الائمہ، اور حدیث نبوی کے مطابق سراج الائمہ تھے؛ آپ کی تصانیف کی تعداد تو تیس سے زیادہ ہے مگر امام صاحب سے نقل کی گئی کتاب ﴿الفقہ الاکبر﴾ کے دنیا میں کئی نسخے پائے گئے ہیں؛ بنیادی طور پر اس نام کی دو مختلف کتابیں ہیں: مندرجہ ذیل میں امام اعظم کے شاگرد ابو مطیع حکم بن عبد اللہ تعالیٰ بلخی کا نقل کردہ نسخہ کئی راویوں کے ذریعے منقول ہے؛ اور ان نسخوں میں قدرے اختلاف بھی ہے؛ لہذا متعدد نسخوں کو سامنے رکھ کر اس نسخے کی تکمیل کی کوشش کی گئی ہے؛ اس میں اگر کوئی اچھائی ہے تو اس نسخہ کے اصل مصنف حضرت امام اعظم، یا محض اللہ تعالیٰ کے دائمی فضل کی وجہ سے ہے اور اگر کوئی کمی یا نقص دیکھنے کو ملے تو بلا کسی بحث و تکرار اس کا ذمے داریہ عاجز ہے۔

عاذنا اللہ جلّ وعلا من شرور انفسانا ومن سیئات اعمالنا حتی نری ربنا وهو الموفق والمُعین و آخر دعوانا ان الحمد لله ربّ العالمین



### کتاب کی سند:

شیخ زاہد الکوثری فرماتے ہیں کہ؛ الفقہ الابسط کو ابوزکریا یحییٰ بن مطرف نے نصر بن یحییٰ سے اور انہوں نے حکم بن عبد اللہ البلخی سے روایت کیا ہے؛

جبکہ متن میں مطبوعہ سند یوں ہے کہ: ابو المعین میمون بن محمد بن معتمد المکحول النسفی کو؛ ابو عبد اللہ حسین بن حسین الکاشغری نے (جو الفضل کے لقب سے معروف ہیں) انکو: ابو مالک نصران بن نصر حمّ الختلی نے؛ انکو: ابو حسین علی بن حسین بن محمد غزالی نے بیان کیا؛ اور انہوں نے ابو حسین احمد بن موسیٰ فارسی سے؛ اور انہوں نے نصر بن یحییٰ فقیہ سے؛ اور انہوں نے ابو مطیع حکم بن عبد اللہ البلخی سے سنا کہ: وہ فرماتے ہیں



(۱)

ابو مطیع:-

ابو حنیفہ نعمان بن ثابتؓ سے پوچھا کہ فقہ اکبر کا مطلب کیا ہے اور یہ کس فن کو کہتے ہیں؟  
امام اعظم:-

تمام تعریفیں اللہ تعالیٰ کے لئے ہیں خواہ وہ ابتداء ہوں یا انتہاء؛ ظاہراً ہوں یا باطناً؛ اور تو حید کے لحاظ سے ہوں یا بزرگی و عظمت کے لحاظ سے اور عقیدہ کے لحاظ سے یا حقیقتہ لحاظ سے؛ یا شرعی اصولوں کے لحاظ سے ہوں یہ سب کی سب اللہ تعالیٰ کو ہی سزاوار ہیں؛

اور تمام تعریفیں اسی اللہ تعالیٰ کے لئے ہیں جو بندوں کے تصور و خیال سے بھی پہلے تعریفات کا مستحق ہے؛ اور درود و سلام ہو ہمارے آقا و مولا حضرت محمد الرسول اللہ تعالیٰ ﷺ کے لئے اور آپ کی آل کے لئے

اور فرمایا: گناہ کے ارتکاب کی وجہ سے کسی شخص کو کافر نہ کہا جائے؛ اور نہ ہی اس وجہ سے کسی شخص سے اسکے ایمان کی نفی کی جائے؛

اور یہ کہ امر بالمعروف اور نہی عن المنکر کو لازم پکڑا جائے؛  
اور اس بات پر یقین رکھا جائے کہ اگر کسی شخص کے مقدر میں اللہ تعالیٰ تعالیٰ کی طرف سے کوئی خیر یا شر ہے تو اس کو کوئی روک نہیں سکتا؛  
اور یہ جاننا کہ جو خیر و شر انسان کے مقدر میں آئی ہے وہ آکر رہتی ہے؛ اور جو مقدر نہیں اسکو کوئی مقدر بنا نہیں سکتا؛  
پھر فرمایا:-

### ﴿فقاہت اور دانائی اور اس کی حقیقت﴾

فقہ اور دانائی دو طرح کی ہوتی ہے

(۱): دینی معاملات میں فقاہت اور دانائی حاصل کرنا؛

(۲): احکام شرعیہ فرعیہ میں فقاہت اور دانائی حاصل کرنا؛

اور ان میں اول الذکر زیادہ نفع بخش اور سودمند ہے کیونکہ اس سے آدمی یہ جان لیتا ہے کہ اپنے پروردگار کی عبادت کیسے کرے اور اس کا قرب کیسے حاصل کرے جبکہ شریعت کا علم زیادہ حاصل کرنے سے صرف زیدہ معلومات جمع ہو سکتی ہیں؛

(۲)

ابو مطیع:-

آپ یہ فرمائیں: سب سے زیادہ نفع مند دانائی کیا ہے؟  
امام اعظم:

دانائی اور فقاہت اصل حقیقت تو یہ ہے کہ انسان صاحب ایمان (fatheful) ہو، اور عالم بالا ایمان بھی ہو اور اللہ تعالیٰ کی طرف سے نازل شدہ شریعت کا لازمی اور بقدر ضرورت علم رکھتا ہو اور اسکی شرعی حدود سے مکمل آگاہ ہو (جس سے حلال حرام، جائز ناجائز، پاک اور ناپاک سے آگاہ ہو جائے) اور نبی ﷺ نے اپنی اُمت کے لئے جو راہ سنت متعین کیا ہے اس سے آگاہی ہو تا کہ دین کی پیروی کرنے میں کوئی دشواری نہ پیش آئے اور ہر متبع دین کو دین کی حدود اور نبی علیہ السلام کا سنت طریقہ معلوم ہو سکے؛

اور سب سے اہم بات یہ کہ آئمہ امت کے اختلافی مسائل کا علم ہو تا کہ کسی نئے پیش آمدہ حالات میں ان مسائل سے صحیح رہنمائی حاصل کی جاسکے اور انکے آپس میں اختلافات کی وجہ سے ہر انکے بارے میں قسم کی بدگمانی سے بچا جاسکے؛ کیونکہ فرمایا گیا ہے ﴿اختلاف الامۃ رحمۃ﴾  
امت کا مسائل دینیہ میں آپس کا اختلاف اللہ تعالیٰ تعالیٰ کی رحمت کا موجب ہے؛

### ﴿ایمان اور اس کی حقیقت اور علامات﴾

(۳)

ابو مطیع:-

آپ مجھے ایمان کی اہمیت کے بارے میں کچھ بتائیے؟  
امام اعظم:

اپنی سند ذکر کرنے کے بعد فرمایا

(حدیث اول)

یحییٰ بن یحمرؒ سے ایک حدیث نقل فرمائی جس میں ہے کہ انہوں نے ابن عمرؓ سے پوچھا آپ مجھے دین کے بارے میں بتائیے کہ اس کی حقیقت



کیا ہے؟

ابن عمرؓ:- نے فرمایا آپ پر ایمان سے متعلقہ ضروری باتیں سیکھنا لازم ہے اور جب تم انکو اچھی طرح سیکھ لو تو تمہیں پتہ چلے گا کہ دین اور ایمان کیا چیز ہے؛

ابن عمرؓ: میں پوچھا ایمان کی حقیقت کیا ہے؟

ابن عمر:- نے اس کا جواب دینے سے پہلے میرا ہاتھ پکڑا اور ایک عمر رسیدہ بزرگ آدمی کے پاس لے گئے جو رسول اللہ ﷺ کے ساتھ غزوہ بدر شامل تھے اور ابن عمرؓ نے بتایا کہ: میں رسول اللہ ﷺ کی ایک جانب میں تھا اور یہ بزرگ دوسری جانب میرے ساتھ تھے اور مجھے اس کی ایک جانب میں بٹھا کر ابن عمرؓ نے ان سے کہا: یہ شخص مجھ سے ایمان کی حقیقت کے بارے میں پوچھتا ہے؟

ہم ایک مرتبہ رسول اللہ ﷺ کے پاس بیٹھے ہوئے تھے کہ دریں اثناء ہمارے پاس ایک شخص داخل ہوا جس کے خوبصورت لمبے بال؛ سر پر عمامہ باندھے خدمت نبوی میں حاضر ہوا، ہم یہ سوچ رہے تھے کہ وہ اجنبی شخص کسی دیہات سے آیا ہوگا کیونکہ اسکو ہم میں سے کوئی نہیں جانتا تھا وہ لوگوں کے کندھے پھلانگتا ہوا رسول اللہ ﷺ کے سامنے جا بیٹھا اور کہنے لگا؛

نو وارد:- یا رسول اللہ تعالیٰ ایمان کیا ہے؟

حضور:- اس بات کی گواہی دینا کہ اللہ تعالیٰ کے سوا کوئی معبود نہیں؛ اور حضرت محمد ﷺ اسکے بندے اور رسول ہیں؛ اور تمام ملائکہ پر ایمان لانا؛ اس کی طرف سے نازل شدہ کتابوں؛ اس کی طرف سے بھیجے گئے رسولوں؛ اور ہر نیک و بد کے فیصلے کیلئے آخرت کے دن پر؛ اور اچھی بری تقدیر کے اللہ تعالیٰ کی طرف سے ہونے پر ایمان لانا؛

نو وارد: آپ نے سچ کہا

ابن عمرؓ: ہمیں بڑا تعجب ہوا کہ دیہاتی آدمی ہے خود ہی سوال کر رہا ہے اور خود ہی رسول اللہ ﷺ کی تصدیق کر رہا ہے جیسے یہ سب کچھ جانتا ہے؛

نو وارد: اسلام کے لوازمات کیا ہیں؟

حضور:- نے کہا: نماز قائم کرنا، زکوٰۃ دینا، رمضان کے روزے رکھنا، بیت اللہ کا حج کرنا، اور غسل جنابت کرنا،

ابن عمرؓ: اس نے پھر اس کی تصدیق کی جس پر ہمیں تعجب ہوا کہ دیہاتی آدمی ہے، اور رسول اللہ ﷺ کی تصدیق کر رہا ہے؛ گویا آپ کو تعلیم دے رہا ہے؛

نو وارد:- احسان کیا چیز ہے؟

حضور:- احسان یہ ہے کہ: تو اللہ تعالیٰ کے لئے عمل (اور ایک روایت کے مطابق عبادت) ایسے کر جیسے تو اللہ تعالیٰ تعالیٰ کو دیکھ رہا ہے اگر ایسے نہیں ہو سکتا تو اسکی عبادت ایسے کرو جیسے وہ تمہیں دیکھ رہے ہیں؛

نو وارد:- آپ نے سچ کہا ہے؛ اب آپ یہ بتائیں کہ قیامت کب آئے گی؟

حضور:- نے فرمایا کہ اس کے بارے میں جواب دینے والا سوال کرنے والے سے زیادہ علم نہیں رکھتا؛

ابن عمر:- اس کے بعد وہ شخص اٹھا اور چلا گیا؛ جب لوگ اسکی طرف متوجہ ہوئے کہ دیکھیں کون شخص ہے مگر وہ غائب ہو چکا تھا اور کسی کو معلوم نہ ہوا کہ وہ کدھر چلا گیا ہے؟

جب حضور ﷺ نے لوگوں کی یہ حالت دیکھی کہ اس نو وارد کے بارے میں تجسس کر رہے ہیں تو فرمایا کہ:

یہ جبرئیلؑ تھے جو تمہارے لئے دین کے بنیادی ارکان سکھانے کے لئے اللہ تعالیٰ کی طرف سے تشریف لائے تھے؛  
(۴)

ابو مطیع:- جو شخص اس بات پر مکمل یقین رکھتا ہو اور ایمانیات کی ان تمام باتوں کا اقرار کرتا ہو کیا وہ شخص مؤمن ہے؟  
امام اعظم:

ہاں جب کوئی شخص اسلام کے تمام ارکان کو ماننا اور اس کی تمام باتوں کا اقرار کرتا ہو تو وہ مؤمن ہے؛

نوٹ: احسان کو قرآن کریم میں تزکیہ: احادیث میں زہد؛ یا اخلاص اور ائمہ تصوف اسی کو تصوف کہتے ہیں؛ اور اس کا نتیجہ یا اثر جو انسان کی طبیعت میں پیدا ہوتا ہے وہ حدیث مذکورہ میں پتہ چلتا ہے کہ اس سے دنیا میں انسان کے اندر وہ کیفیت پیدا ہوتی ہے جس سے آخرت میں رویت باری حاصل ہوتی ہے؛

نوٹ: امام ابو مطیع کی طرف سے کئے گئے سوال کے جواب سے معلوم ہوا کہ حضرت امام صاحب رحمۃ اللہ تعالیٰ علیہ کے نزدیک امان کے صرف دو ارکان ہیں (۱) زبان سے اقرار کرنا (۲) اور دل سے تصدیق سے تصدیق کرنا

اور ضروری ہیں کہ یہ دونوں چیزیں یک بارگی اور اکٹھی ہوں ان کی تقدیم و تاخیر یا ایک کی عدم موجودگی اور دوسری کی موجودگی ایمان کی صحیح معنوں میں موجودگی میں خلل کا باعث ہوگی؛ اور رہا یہ مسئلہ کہ عمل ایمان کا حصہ ہیں یا نہیں اس میں ائمہ اہل السنۃ میں اختلاف ہے اس بارے میں حضرت امام صاحب کا نقطہ نظر یہ ہے کہ وہ عمل کو ایمان کا جزو نہیں مانتے اور یہی رائے ائمہ اہل السنۃ ماتریدیہ کی ہے اور یہی حق ہے



﴿احکامات فرضیہ سے جہالت اس میں شک یا تاویل کرنا﴾

(۵)

ابو مطیع:- اگر کوئی شخص ایمانیات کی کسی چیز کا انکار کرے یا کسی چیز کے بنانے والے کے بارے میں لاعلمی ظاہر کرتے ہوئے کہے کہ میں نہیں جانتا اس کا خالق کون ہے، تو اس کا کیا حکم ہے؟

امام اعظم:

وہ شخص کافر ہے کیونکہ اللہ تعالیٰ کا قول ہے:

﴿اللہ خالق کل شئیء﴾ (الزمر: ۶۱) (اللہ تعالیٰ ہر چیز کے خالق ہیں)

اور اس شخص کے لاعلمی کی وجہ سے انکار کا مطلب یہ ہے کہ وہ کہہ رہا ہے اللہ تعالیٰ کے علاوہ کوئی اور بھی خالق ہے اور یہ بات صریحاً کفر ہے گویا وہ شخص یہ کہہ رہا ہے کہ ان اشیاء کا خالق اللہ تعالیٰ تعالیٰ کے علاوہ کوئی اور ہے؛ اور وہ اللہ تعالیٰ کی طرف سے منصوص باتوں کا انکار کر رہا ہے جیسا کہ سورۃ زمر کے حوالے سے اوپر مذکور ہوا ہے؛

اور اسی طرح وہ شخص جو کہے کہ میں نہیں جانتا کہ اللہ تعالیٰ نے میرے اوپر نماز، روزہ اور زکوٰۃ فرض کیا ہے وہ بھی کافر ہو جائے گا کیونکہ یہ فرائض اللہ تعالیٰ تعالیٰ کی طرف سے منصوص ہیں؛ اور کسی بھی منصوص عمل کا انکار کفر ہے؛

اللہ تعالیٰ کا نماز کے بارے میں ارشاد ہے:

﴿اقیموا الصلوٰۃ وآتوا الزکوٰۃ﴾ (الحج: ۷۷) (نماز قائم کرو اور زکوٰۃ ادا کرو)

اور اللہ تعالیٰ تعالیٰ کا روزوں کے بارے میں ارشاد ہے:

﴿کتب علیکم الصیام﴾ (البقرة: ۱۸۳) (تم پر روزے فرض کئے گئے ہیں)

اور اسی طرح ارشاد باری تعالیٰ ہے:

﴿فَسَبِّحْ اللَّهَ حِينَ تُمْسُونَ وَحِينَ تُصْبِحُونَ وَلَهُ الْحَمْدُ فِي السَّمَوَاتِ وَالْأَرْضِ وَعَشِيًّا وَحِينَ تُظْهِرُونَ﴾ (الروم: ۱۷) (تو تم اللہ کی پاکی بیان کرو شام کے وقت اور صبح کے وقت اور اسی کی حمد ہوتی ہے تمام آسمانوں اور زمینوں میں اور اسی کے لئے ہیں تمام تعریفیں شام کے وقت اور بعد از دوپہر)

اور وہ پانچ نمازوں کے فرض ہونے میں شک کرنے کی بناء پر انکار کر رہا ہے اس لئے کافر ہے؛

نوٹ:۔ پانچ نمازوں کا تذکرہ قرآن کریم میں صراحتاً اگرچہ اللہ تعالیٰ نے نہیں فرمایا مگر مختلف آیات سے اس کا ثبوت مل جاتا ہے اور ایک آیت تو اپنے مفہوم میں بڑی واضح ہے اللہ تعالیٰ نے فرمایا: ﴿حَافِظُوا عَلَى الصَّلَوَاتِ وَالصَّلَاةِ الْوَسْطَى﴾ (البقرة) (تمام نمازوں کی حفاظت کرو اور ان میں خاص طور سے درمیانی نماز کی حفاظت کرو)

اس آیت کے مفہوم کو صحیح طور سے سمجھنے اور اس سے پانچ نمازوں کے ثبوت کے لئے پہلے تین ضابطے جاننا ضروری ہے  
ضابطہ ۱: یہاں ابتدائے آیت میں لفظ ﴿صَلَاةٍ﴾ جمع ہے اور عربی زبان میں جمع کا لفظ کم از کم تین کے لئے بولا جاتا ہے؛ لہذا اس آیت سے پتہ یہ چلا کہ ﴿الصَّلَاةِ الْوَسْطَى﴾ کے علاوہ ہمارے اوپر اتنی نمازیں فرض ہیں جن کی مقدار کم از کم تین ہے؛

ضابطہ ۲: ﴿الصَّلَاةِ الْوَسْطَى﴾ کے علاوہ باقی نمازیں مجموعی طور پر جفت ہونی چاہئے؛ کیونکہ عدد جفت دو برابر حصوں میں تقسیم ہو کر نصف نصف ہو جاتا ہے؛ اور وہاں ﴿الصَّلَاةِ الْوَسْطَى﴾ رکھنے سے آیت کا مفہوم پورا ہو جاتا ہے؛ اگر وہ نمازیں تین ہوں جو کم از کم جمع کے لئے ضروری ہے تو اس کا درمیان نہیں ہوتا اور اگر درمیان بنائیں تو باقی نمازوں کی تعداد جمع نہیں رہتی بلکہ دورہ جاتی ہے اور وہ جمع نہیں؛ اور اگر کل فرض نمازوں کی تعداد چار سمجھی جائے تو اس مفہوم سے ﴿الصَّلَاةِ الْوَسْطَى﴾ نہیں کوئی نماز نہیں رہتی کیونکہ دو حصے برابر ہو جاتے ہیں اور دو عدد کا درمیان نہیں ہوتا لہذا ضروری ہے کہ یہ کل؛

ضابطہ ۳: ﴿الصَّلَاةِ الْوَسْطَى﴾ نکال کر باقی اتنی نمازیں انساب کے ذمے واجب الاداء ہونی چاہئے کہ ان پر جمع کا لفظ کا اطلاق ہو سکے اور ﴿الصَّلَاةِ الْوَسْطَى﴾ اپنی جگہ وسطیٰ ہی رہے؛ اور یہ کم از کم پانچ کا عدد ہے کیونکہ اگر نمازوں کی اس سے زیادہ تعداد میں یہ ضابطہ پورا ہوتا ہو تو وہ ہمارا مقصود اصلی نہیں ہے؛ مزید تفصیل کے لئے احکام القرآن للجصاص ملاحظہ فرمائیں؛

اجماع امت: اور پوری امت کا اجماع بھی پانچ نمازوں کی فرضیت پر ہے؛ اس سے زیادہ فرائض کا کوئی شخص قائل نہیں ہوا اور نہ ہی رسول اللہ سے اس سے زیادہ فرض نمازوں کی تاکید ملتی ہے

ازالہ اعتراض: اگر کہا جائے کہ یہاں ﴿وَالصَّلَاةِ الْوَسْطَى﴾ میں (و) جمع کے لئے ہے؟

اس صورت میں ﴿الصَّلَاةِ الْوَسْطَى﴾ کا مفہوم واضح نہیں ہوتا؛ البتہ یہاں (و) اگر ترتیب کے لئے مانی جائے تو اس کا مفہوم واضح ہو جاتا ہے؛ یعنی لفظ صلوٰۃ جمع میں وسطیٰ کو جمع کرنے یا نہ کرنے کی صورت میں یہ

گا؛ مفرد یا تثنیہ نہ بنے گا اور یہی اس بحث میں ہمارا مقصود اصلی ہے؛ اسی بناء پر کہا گیا کہ پانچ نمازوں کا انکار کفر ہے؛

(۶)

ابو مطیع:۔ اگر کوئی شخص کہے کہ میں ان آیات پر ایمان رکھتا ہوں مگر اسکی تفسیر اور تاویل نہیں جانتا اسکے بارے میں کیا حکم ہے؟

امام اعظم:

اس کو کافر نہیں کہا جائے گا کیونکہ وہ ان آیات کے اللہ تعالیٰ کی طرف سے نازل ہونے پر ایمان تو رکھتا ہے اگرچہ وہ انکی تاویل اور تفسیر میں

غلطی کرنے والا ہے؛



﴿دارالحرب یا دار الکفر میں ایمان لانے کا حکم﴾

(۷)

ابو مطیع:- اگر کوئی شخص دارالحرب میں قیام رکھتا ہو ایمانیات کی تمام باتوں کا اقرار کرے، البتہ فرائض اسلامیہ، اور احکامات شرعیہ سے بالکل ناواقف ہے، اور نہ ہی کتاب اللہ کے احکامات میں سے کچھ جانتا ہے، اور نہ ہی ایمان کے لوازمات کو جانتا ہے؛ البتہ وہ اللہ تعالیٰ کی توحید اور اس پر ایمان کا اقرار کرتا ہے، اگر ایسا شخص مرجائے کیا وہ مؤمن ہوگا یا نہیں؟  
امام اعظم:

ہاں وہ مؤمن ہی ہوگا کیونکہ اس نے اقرار اور تصدیق کی ہے؛

(۸)

ابو مطیع:- میں نے کہا کہ نہ تو اس نے علم حاصل کیا اور نہ عمل کیا سوائے اس کے کہ ایمان کا اقرار کیا ہے اگر وہ مر گیا کیا پھر بھی وہ مؤمن ہے؟  
امام اعظم:  
ہاں بالکل وہ مؤمن ہے۔

﴿خلاصہ مباحث ایمان﴾

(۹)

ابو مطیع:- میں نے امام ابوحنیفہ سے سوال کیا کہ مجھے ایمان کے بارے میں بتائے؟  
امام اعظم:

ایمان یہ ہے کہ: تو اس بات کی گواہی دے کہ اللہ تعالیٰ کے علاوہ کوئی معبود نہیں، وہ اکیلا ہے، اسکا کوئی شریک نہیں؛ اور گواہی دے کہ اللہ تعالیٰ کے فرشتوں کے بارے میں؛ اس کی کتابوں کے بارے میں؛ اس کے رسولوں کے بارے میں؛ اسکی مخلوق جنت اور دوزخ کے بارے میں؛ قیامت کے دن کے بارے میں؛ اور ہر اچھی اور بری چیز کے اللہ تعالیٰ کی طرف سے ہونے کی گواہی دینا بنیادی ایمان ہے؛

.....

اس موضوع کی تشریح میں امام ابو منصور ماتریدی فرماتے ہیں

جان لو! کہ ایمان کی تکمیل کے دو اعضاء ہیں دل اور زبان؛ کیونکہ جو شخص دل سے یہ پہچانتا ہے کہ اللہ ایک ہے، مگر زبان سے اقرار نہیں کرتا ہے وہ شخص کافر ہے؛ اور جو شخص زبان سے تو اقرار کرتا ہے مگر دل سے تصدیق نہیں کرتا وہ منافق ہے؛ اور جو شخص یہ کہتا ہے کہ ایمان لا نا صرف دل کا معاملہ ہے زبان کو اس میں کوئی دخل نہیں ہے وہ شخص فرقہ گرامیہ سے تعلق رکھتا ہے؛ تفصیل اس اجمال کی امام صاحب کی کتاب الوصیہ میں ملاحظہ کی جاسکتی ہے

حقیقت ایمان کے بارے میں اختلاف

اور لوگوں میں ایمان اور عمل کے بارے میں اختلاف ہوا ہے

(۱): بعض لوگوں نے کہتے ہیں کہ ایمان زبان سے اقرار، دل سے تصدیق، اور اعضاء سے اعمال کے ہونے کا نام ہے اور یہ رائے اہل بدعت کی ہے؛

(۲): بعض لوگوں کی رائے یہ ہے کہ ایمان دل سے تصدیق کا نام ہے اور زبان سے اقرار کو اس میں دخل نہیں کرتے، یہ فرقہ جہمیہ اور اہل تجسیم (مجسمہ) اور اس

دور کے بعض جاہل صوفیاء کی رائے ہے

(۳) اور اس بارے میں درست ترین رائے یہ ہے کہ: خالی زبان سے اقرار جس میں دل کی تصدیق شامل نہ ہو منافقت ہے؛ اور اس کے برعکس خالی دل کی تصدیق جس میں زبان کا اقرار نہ ہو کفر ہے؛ جبکہ دونوں رکن یعنی دل سے تصدیق اور زبان سے اقرار، ایمان کی صحیح شکل ہے؛ اسکی مثال یوں ہے کہ جسے چتکبرا گھوڑا ہوتا ہے؛ کیونکہ اگر گھوڑا سفید ہو تو اس کو سفید (اشعب) کہتے ہیں؛ اگر سیاہ ہو اس کو سیاہ (ادھم) کہتے ہیں اور اگر اس میں سفیدی اور سیاہی دونوں ہوں اس کو (ابلق) یعنی چتکبرا کہتے ہیں؛ اور اسی طرح یہاں ایمان کی صورت حال ہے: کہ زبان سے اقرار، دل کی تصدیق کے بغیر نفاق ہے؛ دل سے تصدیق ہو یا نہ ہو زبان سے اقرار نہ ہو تو کفر ہے؛ زبان سے اقرار دل سے تصدیق دونوں ہوں تو ایمان ہے؛ ایمان کی کامل تعریف: یہ ہے آدمی اپنی زبان سے ایسا اقرار اور دل سے اللہ تعالیٰ کی وحدانیت کی تصدیق کرے کہ: اللہ تعالیٰ ایک اکیلا وحدہ لا شریک ہے؛ اس کی کیفیت جانی نہیں جاسکتی؛ جیسا کہ اللہ تعالیٰ نے موسیٰ بن عمران علیہ السلام کی مناجات کے جواب میں فرمایا کہ: اے موسیٰ دو باتیں تو جان سکتا ہے اور دو باتیں نہیں جان سکتا،

(۱): تو یہ جان سکتا ہے کہ: میں معبود برحق ہوں مگر میری کیفیت کو تو نہیں جان سکتا

(۲): تو یہ جان سکتا ہے کہ: میں رزاق ہوں مگر تو یہ نہیں جان سکتا کہ کہاں سے اور کیوں رزق دیتا ہوں؛

یہ تفصیل بات کو واضح کرنے کے لئے کافی ہے اس سے زیادہ کی ضرورت نہیں ہے



### ﴿اللہ تعالیٰ تعالیٰ کی تقدیر اور اس کی مشیت کا بیان﴾

امام اعظم نے فرمایا کہ:

تم اس بات کی گواہی دو اللہ تعالیٰ تعالیٰ نے اعمال کسی کے سپرد نہیں کئے کہ جو چاہیں کرتے پھریں کوئی ان سے پوچھنے والا نہ ہو؛ اور اس بات کی گواہی دیتے ہیں کہ تمام لوگ اپنے تخلیقی مقصد کی تکمیل میں لگے ہوئے ہیں اور یہ کہ ہر شخص تقدیر کے جاری پروگرام کے پورا کرنے میں لگا ہوا ہے اور ہر آدمی اسی مقصد کے پورا کرنے میں مصروف ہے؛

(۱۰)

ابو مطیع:-

میں نے پوچھا: اگر کوئی شخص ان تمام باتوں کا اقرار کرے لیکن وہ یہ کہے کہ مشیت اور مرضی میری ہی چلتی ہے اگر میں چاہوں ایمان لاؤں اور اگر نہ چاہوں تو ایمان نہ لاؤں؛ اور دلیل اس کی اللہ تعالیٰ کا یہ قول ہے

﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفِرْ﴾ (الکہف: ۲۹) (جو چاہے ایمان لائے اور جو چاہے کفر کرے) تو ہم اس کا کیا جواب دیں گے؟ امام اعظم:

یہ شخص اپنی سوچ میں جھوٹا ہے؛ کیا اس نے اللہ تعالیٰ کا یہ فرمان نہیں دیکھا:

﴿كَلَّا إِنَّهُ تَذَكُّرَةٌ فَمَنْ شَاءَ ذَكَرْهُ وَمَا يَذْكُرُونَ إِلَّا أَنْ يَشَاءَ اللَّهُ﴾ (المدثر: ۵۶-۵۷) (یاد رکھو یہ نصیحت ہے جو چاہے اس کو یاد رکھے؛ اور اس کا فائدہ اسی کو ہوتا ہے جس کا فائدہ اللہ تعالیٰ چاہتے ہیں)

دوسری جگہ ارشاد باری تعالیٰ ہے:

﴿وَمَا تَشَاؤُنَ إِلَّا أَنْ يَشَاءَ اللَّهُ﴾ (التکویر: ۲۰) (اللہ تعالیٰ چاہے تو تمہاری چاہت کا کچھ فائدہ ہے، خالی تمہاری چاہت کسی کام کی نہیں)

## (اعتراض کا جواب)

اور انکا مفہوم جو انہوں نے:

﴿فَمَنْ شَاءَ فَلْيُكْفِرْ﴾ (الكہف: ۲۹) (جو چاہے ایمان لائے اور جو چاہے ایمان نہ لائے اور کفر کرے) سے اخذ کیا ہے؟

اس کا جواب یہ ہے کہ اس آیت میں اللہ تعالیٰ کی طرف سے لوگوں کو وعید اور ڈراوادیا گیا ہے کہ اللہ تعالیٰ تعالیٰ ساری دنیا سے مستغنی ہیں ان کو کسی کی کوئی پروا نہ اس کا یہ مطلب ہرگز نہیں کہا اللہ تعالیٰ نے کفار کو کفر اختیار کرنے کی اجازت دے دی ہے؛ اور اسی بناء پر اس مذکورہ شخص کو کافر نہیں کہا جائے گا کیونکہ اس نے قرآن کریم کی اس آیت کو رد نہیں کیا البتہ اس کی تفسیر اور تاویل میں اس کو غلطی لگی ہے اور وہ درست مفہوم تک رسائی حاصل نہیں کر سکا؛

(۱۱)

ابو مطیع:- اگر کوئی شخص یہ کہے کہ مجھ پر جو مصیبت آتی ہے وہ میری اپنی وجہ سے ہے اللہ کی طرف سے نہیں ہے اور نہ ہی اللہ نے مجھے اس میں مبتلا کیا ہے بلکہ میرے اپنے ہاتھوں کی کمائی ہے؛ تو کیا اس قسم کی سوچ رکھنے والے شخص کافر کہا جائے گا یا نہیں؟  
امام اعظم:

اسکو کافر نہیں کہا جائے گا۔

(۱۲)

ابو مطیع:- آخر اس کی کیا وجہ ہے؟

امام اعظم:

اس کی وجہ یہ ہے کہ اللہ تعالیٰ نے فرمایا ہے:

﴿وَمَا أَصَابَكُمْ مِنْ حَسَنَةٍ فَبِمَا كَسَبَتْ أَيْدِيكُمْ﴾ (الشوری: ۳۰) (جس شخص کو بھی کو مصیبت آتی ہے وہ تمہارے اپنے ہاتھوں کی کمائی کی وجہ سے ہے، تمہارے اپنے گناہوں کی وجہ سے آتی ہے)  
اور دوسری جگہ اللہ تعالیٰ نے ارشاد فرمایا:

﴿وَمَا أَصَابَكُمْ مِنْ حَسَنَةٍ فَمِنْ اللَّهِ وَمَا أَصَابَكُمْ مِنْ سَيِّئَةٍ فَمِنْ نَفْسِكُمْ﴾ (النساء: ۷۹) (ہر وہ مصیبت جو اچھائی کی شکل میں تم پر آتی ہے وہ اللہ کی طرف سے ہوتی ہے؛ اور جو برائی کی صورت میں ہوتی ہے وہ تمہارے اپنے نفس کے گناہوں کا وبال ہوتا ہے) اور اللہ تعالیٰ کے مقدر کرنے سے ایسا ہوتا ہے؛

.....

نوٹ: اس کی ایک دلیل یہ بھی ہے کہ اللہ تعالیٰ نے فرمایا

﴿وَلَا يَحِيقُ الْمَكْرُ السَّيِّءُ إِلَّا بِأَهْلِهِ﴾ (برائی کرنے والے کی طرف اسکی برائی چلائی جائے گی)

(۱۳)

ابو مطیع: اور اللہ تعالیٰ نے جو ارشاد فرمایا:



﴿يُضِلُّ اللَّهُ مَنْ يَشَاءُ وَيَهْدِي مَنْ يَشَاءُ﴾ (المائدة: ٣١) (اللہ جس کو چاہتا ہے گمراہ کر دیتا ہے؛ اور جس کو چاہتا ہے ہدایت دے دیتا ہے) اسکا کیا مطلب ہے؟  
امام اعظم:

نے فرمایا کہ یہ بات اپنی جگہ درست ہے مگر تعبیر اور تاویل کی غلطی کی وجہ سے بات کہیں کی ہوتی ہے جا کہیں اور پہنچتی ہے؛ اور اس کا درست مفہوم نہیں سمجھ میں آتا؛  
(۱۴)

ابو مطیع: اس قول کا مطلب کیا ہے کہ:

﴿إِنَّ اللَّهَ يَحُولُ بَيْنَ الْمَرْءِ وَقَلْبِهِ﴾ (الانفال: ۲۴) (اللہ تعالیٰ انسان اور اسکے دل کے درمیان حائل ہو جاتا ہے)  
امام اعظم:

اس کا مفہوم یہ ہے کہ: اللہ تعالیٰ مؤمن اور کفر اور کافر اور ایمان کے درمیان حائل ہو جاتے ہیں؛ اور جو کام یا عمل بندے کو نہ کرنے دینا ہو اللہ تعالیٰ اس سے روک دیتے ہیں دوسرے الفاظ میں اس کا مفہوم یہ کہ مؤمن کو کفر اختیار نہیں کرنے دیتے اور کافر کو ایمان نہیں قبول کرنے دیتے؛

﴿.....☆.....﴾

﴿توفیق عمل، وقوع عمل سے پہلے ہے یا بعد میں﴾

امام اعظم سے دکن کے مطبوعہ نسخے میں عبارت یوں منقول ہے:-

بے شک وہ استطاعت اور طاقت جس کے ذریعے انسان گناہوں کا ارتکاب کرتا ہے وہ بعینہ یہی استطاعت ہے جسکو فرمان خدا کی بجا آوری کے لئے استعمال کیا جاسکتا ہے؛ آدمی سے اللہ تعالیٰ اسی استطاعت کے استعمال پر پوچھ گچھ کریں گے، کیونکہ اللہ تعالیٰ یہ طاقت بندے میں پیدا کر کے اس کو حکم دیا کہ اس کو استعمال کرتے ہوئے اطاعت اور فرمانبرداری کا راستہ اختیار کریں نہ کہ گناہ اور نافرمانی کے کام سرانجام دیں، اور اگر انسان گناہ کے کام کرے گا تو بدلہ اس کے کرنے والے کو ملے گا نہ کہ اس گناہ کے عمل کو استطاعت کی طرف منسوب کیا جائے گا؛ اسی بناء پر ہم کہتے ہیں کہ فعل کی انجام دہی کا طاقت فعل کے ساتھ ہوتی ہے نہ فعل سے پہلے اور نہ ہی بعد از فعل؛ اس لئے کہ عمل کا ہر ہر جز استطاعت کے ساتھ جڑا ہوا ہے جب طاقت ملتی ہے تو عمل صادر ہوتا ہے؛

اور امام اعظم سے نسخہ حسینیہ مطبوعہ حیدرآباد دکن میں یوں منقول ہے:-

ہر شخص کے لئے یہ جاننا ضروری ہے کہ فعل کے صادر ہونے کی توفیق دونوں طرف سے برابر ہے نہ فعل سے پہلے ہے اور نہ فعل کے صادر ہونے کے بعد؛ اب جو شخص یہ کہے کہ توفیق فعل قبل از وقوع فعل ہوتی ہے وہ فرقہ جبریہ سے تعلق رکھتا ہے؛ اور جو شخص یہ کہے کہ: فعل پہلے اور توفیق فعل بعد میں ہوتی ہے وہ فرقہ قدریہ سے تعلق رکھتا ہے؛

(۱۵)

ابو مطیع: اگر کوئی کہنے والا یہ کہے کہ: اللہ تعالیٰ بندوں پر ارتکاب گناہ کو کیوں لازم کرتے ہیں اور پھر اسی بناء انکو سزا بھی دیتے ہیں ایسے شخص کو کیا جواب دیا جائے گا؟

امام اعظم:

اس کو جواب دیتے ہوئے ہم کہیں گے انسان کو اللہ تعالیٰ نے طاقت دی ہے جو برائی میں اور اچھائی میں یکساں طور سے استعمال ہو سکتی بندے کا جرم یہ ہے کہ اس نے یہ طاقت نیکی کے بجائے معصیت اور برائی میں استعمال کی ہے؛ اور اب اس بندے سے پوچھو کیا بندہ اپنے لئے نقصان یا نفع کا مالک ہے یا نہیں؟

اگر کہے کہ نہیں؛ اور دلیل یہ دے کہ نفع اور نقصان میں تو مجبور ہے؛ مگر اطاعت اور معصیت میں مجبور نہیں ہے؛ تو آپ اس سے پوچھو کیا اللہ تعالیٰ نے شر کو پیدا کیا ہے یا کسی اور نے؟

اگر کہے کہ اللہ تعالیٰ پیدا کیا ہے؛ تو اس نے اپنی بات کا خود رد کر دیا ہے کیونکہ اگر شر اللہ تعالیٰ نے پیدا کی ہے تو معصیت کا اظہار اسی شر کا نتیجہ ہے؛

اور اگر کہے کہ شر اللہ تعالیٰ نے پیدا نہیں کیا تو اس قول کے ساتھ وہ اللہ تعالیٰ سے کفر کر رہا ہے کیونکہ اللہ تعالیٰ نے ارشاد فرمایا ﴿قُلْ اَعُوذُ بِرَبِّ الْفَلَقِ مِنْ شَرِّ مَا خَلَقَ﴾ (الفلق: ۲۰۱) (اے نبی! آپ کہہ دیجئے میں اپنے اس پروردگار کی پناہ میں آتا ہوں جو صبح کو پیدا کرتا ہے؛ اور اسکی پیدا کردہ ہر چیز کی شر سے بھی پناہ مانگتا ہوں)

(۱۶)

ابو مطیع:- اگر کوئی پوچھے کہ کیا تم یہ نہیں کہتے کہ اللہ کی مشیت میں کفر اور ایمان دونوں شامل ہیں؟  
امام اعظم:

ہم کہیں گے ہاں بات تو ایسے ہی ہے۔

سوال: اگر وہ یہ کہے کہ ایسا نہیں بلکہ اللہ تعالیٰ نے کا قول تو یہ ہے:

﴿هُوَ اَهْلُ التَّقْوٰی وَ اَهْلُ الْمَغْفِرَةِ﴾ (المدثر: ۵۶) (وہ اللہ تعالیٰ تقویٰ اور مغفرت دونوں کا مالک ہے)

جواب:- ہم کہیں گے ہاں بات ایسے ہی ہے

(۱۷)

ابو مطیع:- وہ کہے گا کیا وہ کفر کا بھی اہل ہے؛ تو ہم کیا جواب دیں گے؟  
امام اعظم:

اس کو یوں کہنا کہ: اللہ تعالیٰ جس کے لئے چاہتا ہے اس کو اطاعت نصیب فرمانے کا تو اہل ہے مگر گناہ اور کفر کا نہیں؛

﴿.....☆.....﴾

﴿اللہ تعالیٰ کی قدرت، مشیت اور اس پر کذب بیانی﴾

(۱۸)

ابو مطیع:- اگر کوئی شخص یہ کہے کہ اللہ تعالیٰ نہیں چاہتے کہ ان پر جھوٹ بولا جائے تو ان کو کیا جواب دیا جائے؟  
امام اعظم:

اس سے پوچھو کہ کیا جھوٹ بولنا انسان کے کلام کرنے کا نتیجہ ہے یا نہیں؟

اگر اقرار کرے تو: اس سے پوچھ آدّم کو تمام اسماء کا علم کس نے دیا تھا؟

اگر جواب دے:۔ اللہ تعالیٰ نے دیا تھا؛

تو ان کو پوچھو: کیا کفر اسی کلام کی وجہ سے ہے یا کسی اور وجہ سے ہے؟

اگر کہے ہاں اسی وجہ سے ہے تو ان سے پوچھو کہ کافر جو کفر یہ کلام کرنے کی طاقت کون دیتا ہے؟

اگر کہے اللہ تعالیٰ؛ تو اپنے کلام میں خود الجھ گیا ہے، کیونکہ شرک اور کفر بھی بولنے اور کلام کرنے سے پیدا ہوتا ہے؛

اور اگر اللہ تعالیٰ چاہتے تو اس کو بولنے کی طاقت نہ دیتے؛

(۱۹)

ابو مطیع:۔

اگر کوئی شخص کہے کہ آدمی کی اپنی مرضی ہے چاہے تو نیکی کرے چاہے نہ کرے؛

اگر چاہے کچھ کھائے اگر چاہے تو نہ کھائے؛ اگر چاہے تو کچھ پیئے اگر چاہے تو نہ پیئے؟

امام اعظم:

ایسے شخص سے یہ پوچھو کہ: کیا اللہ تعالیٰ تعالیٰ نے بنی اسرائیل کے بارے میں یہ فیصلہ کیا تھا کہ وہ سمندر پار کر جائیں اور فرعون کے لئے یہ

بات مقدر کی کہ وہ غرق ہو جائے؟

(۲۰)

ابو مطیع:۔ میں کہتا ہوں کیا فرعون کی قدرت میں یہ نہیں تھا کہ موسیٰ کی تلاش میں نکلے اور اپنے ساتھیوں سمیت وہ غرق نہ ہو؟

امام اعظم:۔ اگر جواب ہاں میں دیں کہ اس کو قدرت تھی تو اللہ تعالیٰ کے ساتھ کفر کر رہے ہیں؛

اور اگر جواب انکار میں دیں کہ انکو اس بات کی قدرت نہ تھی تو اپنی ہی بات کے خلاف بات کر رہے ہیں؛ کیونکہ اللہ تعالیٰ کے علاوہ کسی

اور ذات کی قدرت کے قائل ہیں اور ساتھ ہی اس کا انکار بھی کر رہے ہیں؛

﴿حدیث دوم﴾

ابو مطیع:

نے فرمایا کہ امام ابو حنیفہؒ نے حضرت حماد سے انہوں نے ابراہیم نخعی سے اور انہوں نے حضرت عبداللہ تعالیٰ بن مسعودؓ سے روایت کی ہے کہ

رسول اللہ ﷺ نے فرمایا:

تم میں سے کسی کی تخلیق اس طرح ہوتی ہے کہ: ہر انسان اس دنیا میں آنے سے پہلے چالیس دن تک نطفہ شکل میں ماں کے پیٹ میں رہتا ہے؛

پھر وہ اتنے ہی عرصہ کی مقدار علقہ (لوتھڑا) بنتا ہے؛

پھر اسی قدر وقت کے بعد وہ مضغہ (مجم صورت) بن جاتا ہے،

پھر اللہ تعالیٰ اسکی طرف ایک فرشتہ بھیجتے ہیں جو اس کا (۱) رزق (۲) عمر؛ (۳) اور اس کا بد بخت (۴) اور خوش قسمت ہونا لکھا جاتا ہے؛

اور قسم اس ذات کی جس کے بغیر کوئی معبود نہیں آدمی جہنمیوں والے کام کرتا رہتا ہے یہاں تک کہ جہنم کے اور اس کے درمیان ایک گز

کا فاصلہ رہ جاتا ہے تو اللہ تعالیٰ کی کتاب سبقت کر جاتی ہے؛ اور جنت والا کام کرتے ہوئے مر جاتا ہے اور جنت کا حق دار بن جاتا ہے؛

اور بعض آدمی اہل جہنم والے کام کرتے رہتے ہیں یہاں تک کہ اس کے اور جنت کے درمیان ایک کز کا فاصلہ رہ جاتا ہے اور اللہ تعالیٰ کی

تقدیر اس پر سبقت کر جاتی ہے اور وہ جنتی لوگوں والا کام کرتے ہوئے مرجاتا ہے اور سیدھا جنت میں چلا جاتا ہے؛

﴿.....☆.....﴾

﴿امر معروف اور نہی منکر اور تقدیر باری﴾

(۲۱)

ابو مطیع: آپ اس شخص کے بارے میں کیا کہتے ہیں جو پہلے تو امر بالمعروف اور نہی عن المنکر کرتا ہے اس عمل کے ذریعہ لوگ اس پر اعتماد کرنے لگتے ہیں اور اس اعتماد پیدا ہو جانے کے بعد وہ لوگوں کو اجتماع کے خلاف بغاوت پر اکساتا ہے تو اس کے بارے میں آپ کی کیا رائے ہے آیا اس کا یہ عمل جائز ہے؟

امام اعظم:

فرمایا کہ یہ جائز نہیں؛

(۲۲)

ابو مطیع:۔ میں نے کہا آخر اسکی کیا وجہ ہے؟ جبکہ اللہ تعالیٰ اور اس کے رسول ﷺ نے اچھے کاموں کا حکم دیا ہے اور برائی سے روکا ہے اور یہ ایسی ذمہ داری ہے جو ہر شخص کو ادا کرنی لازم ہے؟

امام اعظم:

بات تو آپ کی بالکل درست ہے لیکن امر بالمعروف کے ذریعہ جو فساد وہ لوگ برپا کرنا چاہتے ہیں وہ انکی اصلاحی کوشش سے زیادہ نقصان دہ ہیں؛ کیونکہ جب فساد برپا کیا جائے گا تو اس میں خون بہایا جائے گا اور حرام کو حلال جانا جائے گا؛

اس مسئلہ میں ایک طرف تو وہ واجب کی ادائیگی کر رہے ہیں جس بناء پر ان کی تعریف کی جانی چاہئے؛ اور دوسری طرف وہ معاشرہ میں فساد کا ذریعہ بن رہے ہیں جس پر انکی مدد نہیں کی جانی چاہئے؛

یہی وجہ ہے کہ اس قسم کے کام کرنے والوں کے لئے نہ تو کفر کا فتویٰ دیا جاسکتا ہے اور نہ ہی ان کے فاسد عمل پر جواز کا حکم لگایا جاسکتا ہے؛ اللہ تبارک و تعالیٰ کا ارشاد ہے:

﴿وَأَن طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا فَإِن بَغَتْ إِحْدَاهُمَا عَلَى الْأُخْرَىٰ فَقَاتِلِ الْأُتَىٰ تَبَغَىٰ حَتَّىٰ تَفِيءَ إِلَىٰ

أَمْرِ اللَّهِ تَعَالَىٰ﴾ (الحجرات: ۹)

(اگر مؤمنوں کی دو جماعتیں آپس میں لڑ پڑیں تو ان کے درمیان مصالحت کرادو؛ اور اگر ایک جماعت دوسرے پر چڑھائی کر دے تو زیادتی کرنے والی جماعت کے خلاف لڑو یہاں تک کہ اللہ تعالیٰ کی قائم کردہ حد میں وہ لوگ واپس آجائیں؛

(۲۳)

ابو مطیع:۔ کیا باغی گروہ کے ساتھ تلوار سے جنگ جائے گی؟

امام اعظم:

ہاں انکو پہلے اچھائی کا حکم دیا جائے گا اور برائی سے روکا جائے گا اگر وہ لوگ اس طرح نصیحت قبول کر لیں تو بہت بہتر ہے ورنہ ان سے اس وقت تک لڑائی کی جائے گی تا وقتیکہ بغاوت کا راستہ چھوڑ کر درست عمل اختیار کر لیں اور راہ عدل پر چلنے والی جماعت سے مل جائیں؛ اور اس

سارے عمل میں امام المسلمین کے ظالم ہونے کی پرواہ نہیں کی جائے گی؛

نوٹ: اہل السنّت والجماعت کے نزدیک امام المسلمین یا خلیفۃ المسلمین یا امیر المؤمنین کا معصوم عن الخطاء ہونا ضروری نہیں ہے بلکہ ان کے نزدیک یہ ہو سکتا ہے کہ اس منصب پر فائز شخصیت فاسق و فاجر ہو البتہ کفریہ اعمال کے ارتکاب سے مکمل اجتناب ضروری ہے کیونکہ کفریہ اعمال کے ارتکاب سے بندہ اس منصب کی اہلیت سے گر جاتا؛

اور یہ وہ منصب ہے جس کو اختیار کرنے کا حکم اللہ تبارک و تعالیٰ نے مسلمانوں کو دیا ہے اور اسلامی تعلیمات میں اس کی بڑی فضیلت بیان کی گئی ہے (حدیث سوم)

کیونکہ رسول اللہ ﷺ نے ارشاد فرمایا:

﴿لَا يَضُرُّكُمْ جَوْرُ مَنْ جَارٍ وَلَا عَدْلُ مَنْ عَدَلَ لَكُمْ أَجْرُكُمْ وَعَلَيْهِ وَزْرُهُ﴾  
(ظلم کرنے والے کا ظلم؛ اور حدود سے تجاوز کرنے والے کا اپنی حد سے تجاوز کرنا تمہارے لئے کسی نقصان نہیں کا باعث نہیں ہوگا؛ اگر تم اچھائی کرو گے تو اللہ تعالیٰ سے اجر پاؤ گے اور ظلم و زیادتی کرنے پر اس کا بدلہ اور سزا کا مستوجب بنو گے؛

﴿.....☆.....﴾

﴿فرقہ خوارج اور ان کے حالات و عقائد﴾

(۲۴)

ابو مطیع:- میں نے امام صاحب سے پوچھا کہ: آپ کی ان خوارج کے بارے میں کیا رائے جو: (ان الحکم الالہ تعالیٰ) کا نعرہ لگا کر صحابہ کرام کی برائی کرتے ہیں (انکو خوارج محکمہ کہنے کی وجہ یہ ہے کہ یہ واقعہ تحکیم کے پیش آ جانے کے بعد حضرت علیؑ سے بغاوت کر گئے تھے اور انکا مشہور نعرہ تھا: اِنِ الْحُكْمُ لِلّٰهِ یعنی حکم صرف اللہ کا چلنا چاہئے اس کے علاوہ کسی کا اور نہیں) امام اعظم:

اس فرقہ کے لوگ اہل خوارج میں سب سے بڑے درجہ کے خبیث ہیں؛

(۲۵)

ابو مطیع:- میں نے پوچھا کیا ان کو کا فر کہا جائے گا؟

امام اعظم:

نہیں انکو کا فر نہیں کہا جائے گا؛

لیکن انکو راہ راست پر لانے کے لئے ان سے جنگ کریں گے؛ کیونکہ ہمارے ائمہ خیر نے انکے ساتھ خود جہاد کیا ہے لہذا انکی اتباع کرتے ہوئے ہم بھی یہ کام کریں گے کہ ان کو راہ راست پر لانے کے لئے ان سے جہاد کریں گے اور ان ائمہ خیر میں خاص طور سے حضرت علیؑ اور حضرت عمر بن عبدالعزیز رحمہ اللہ تعالیٰ علیہ شامل ہیں؛

(۲۶)

ابو مطیع:- میں نے کہا کہ اہل خوارج اللہ تعالیٰ کی بڑائی میں تکبر کہتے ہیں اور قرآن کریم کی تلاوت کرتے ہیں کیا پھر بھی ان سے جہاد کیا جائے گا؟

امام اعظم:

نے فرمایا کہ: کیا آپ کو ابوامامہؓ کی حدیث یاد نہیں جب وہ دمشق کی جامع مسجد میں داخل ہوئے وہاں فرقہ خوارج کے چند مقتولین کے سر پڑے ہوئے تھے؛

ابوامامہ:- ابو غالب کو مخاطب کرتے ہوئے: اے ابو غالب! کیا یہ آپ کی سرزمین کے لوگ نہیں ہیں؟ میں چاہتا ہوں کہ آپ سے ان کے بارہ میں پوچھوں کہ آپ کی رائے میں یہ کیسے لوگ ہیں؟

ابو غالب:- وہ آگ کے کتے ہیں آگ کے کتے؛ اور آج تک آسمان کے نیچے جتنے لوگ قتل کئے گئے ہیں ان میں سب سے بدترین مقتول ہیں؛ اور یہ بات کرتے ہوئے ابو غالب رو رہے تھے؛

ابوامامہ:- آپ کیوں رو رہے ہیں؟

ابو غالب:- یہ لوگ تو پہلے مسلمان تھے؛

ابوامامہ:- بڑے تعجب سے بولے کہ یہ بات جو میں سن رہا ہوں کیا آپ انکے بارے میں یہ فرما رہے ہیں؟

ابو غالب:- کیا آپ وہی بات نہیں کہو گے جس طرح اللہ تعالیٰ نے فرمایا ہے کہ

﴿يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكَفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ وَأَمَّا الَّذِينَ ابْيَضَّتْ وُجُوهُهُمْ فَفِي رَحْمَةِ اللَّهِ هُمْ فِيهَا خَالِدُونَ﴾ (العمران: ۱۰۶، ۱۰۷) (ایک دن ایسا ہے جس میں بہت سارے چہرے سے خوش بخت اور سفید چمک دار ہونگے اور بہت سارے سیاہ اور بد بخت ہونگے اور جو چہرے سیاہ ہونگے اسکی وجہ کیا انکا ایمان لانے کے بعد کفر کرنا نہیں پھر ان کو چاہئے کہ کفر کرنے کی وجہ سے عذاب میں مبتلاء ہوں اور جو سفید چہروں والے ہونگے وہ اللہ تعالیٰ کی رحمت میں ہونگے اور اس اللہ تعالیٰ کی رحمت میں ہمیشہ کے لئے رہیں گے؛

ابوامامہ:- کیا آپ نے خود یہ بات رسول اللہ صلی اللہ علیہ وسلم سے سنی تھی؟

ابو غالب:- سبحان اللہ ایک بار، دو بار، حتیٰ کہ سات بار تک اسی طرح کہا۔

امام اعظم:

فرقہ خوارج کافر کہا جانا اللہ تعالیٰ تعالیٰ کی نعمتوں کا کفر کرنے کی وجہ سے ہے؛ کیونکہ اللہ تعالیٰ نے انہیں جو انعام کیا یہ لوگ اس کی بناء پر اللہ تعالیٰ کی ناشکری کرنے لگے تھے؛

نوٹ: کفران نعمت سے مراد یہ ہے اللہ نے ان پر کئی نعمتیں نازل کیں، انبیاء کے ذریعے مکمل دین اور صحابہ کرام کے ذریعے مکمل راہ عمل اور انکے لئے کامل کتاب، اور اس کتاب کو بیان کرنے والے نبی؛ اور انکے متبع صحابہ کرام کی ایک جماعت جس کی توثیق پر حضور اکرمؐ نے مہر تصدیق ثبت کر دی ہے: بایہم اقتدیتم اہتدیتم یعنی ان میں جس کی اتباع کرو ہدایت پا جاؤ گے؛

اور خوارج کا کفر کرنا اللہ تعالیٰ کی نعمتوں سے کفر کی وجہ سے کہ اب اتنی بڑی نعمت کا انکار کیا اور یہ کفر نہیں تو اور کیا ہے۔

﴿.....☆.....﴾

﴿تَاوِيلُ يَا انْكَارُ سَے غلط کام کرنے کا حکم﴾



(۲۷)

ابو مطیع:- فرقہ خوراج کے لوگ اگر مسلمانوں کے خلاف خروج اور بغاوت کریں اور جنگ و جدل اور غارت گری کا بازار گرم کریں اور اس تمام صورت احوال کے بعد اگر وہ ہمارے ساتھ صلح کرنے پر آمادہ ہو جائیں تو کیا انکے کئے کی سزا انکو دی جائے گی؟  
امام اعظم:

ان طرف سے جنگ ختم ہو جانے کے بعد جو جرائم وہ دوران جنگ کر چکے ہوں ان سے کسی عمل پر کوئی بدلہ نہیں لیا جائے گا؛ اور نہ ہی انکے دوران بغاوت کئے گئے ایسے اعمال جو شرعی حد جاری کئے جانے کا موجب ہوں ان کے ایسے اعمال پر کوئی حد جاری کی جائے گی اور کسی کو ناحق قتل کرنے کی بناء پر ان سے قصاص نہیں لیا جائے گا؛

(۲۸)

ابو مطیع:- آخر کیا وجہ ہے کہ ان پر حدود و قصاص بھی جاری نہ کی جائیں؟  
امام اعظم:

اس صورت احوال کی بناء پر جو حضرت عثمان رضی اللہ عنہ کی شہادت کے بعد لوگوں میں پیدا ہوئی تھی؛ وہ یہ کہ ایک جماعت مطالبہ کرتی تھی کہ ان کے قاتلوں سے قصاص لیا جائے اور دوسری جماعت اس عمل کی مخالف تھی؛  
تو صحابہ کرام رضوان اللہ تعالیٰ علیہم اجمعین کا اس بارہ میں اجماع منعقد ہو گیا کہ:-  
(۱): جو شخص تاویل کرتے ہوئے کسی کا خون بہائے اس پر قصاص لازم نہیں ہوگا؛  
(۲): اور جو شخص تاویل کرتے ہوئے کسی عورت کے ساتھ زنا کرے اس پر شرعی حد جاری نہیں کی جائے گی؛  
(۳): اور اسطر ح جو شخص کسی کا مال تاویل کے ذریعے جائز سمجھتے ہوئے ہتھیلے اُس پر اس مال ہتھیلے کے جرم کی حد نافذ نہیں کی جائے گی؛

ہاں اگر اس ہتھیلے والے کے پاس اصل مال برآمد ہو جائے تو اس سے لیکر مال کے اصل مالک کی طرف واپس لوٹا دیا جائے گا۔

﴿کافر کے کفر کی کیا حدود ہیں﴾

(۲۹)

ابو مطیع:- میں نے پوچھا کہ اگر کوئی کہنے والا کہے کہ میں کافر کو کافر نہیں جانتا اس کو کیا جواب دیا جائے گا؟  
امام اعظم:

وہ بھی اسی کافر کی طرح کافر ہوگا؛

(۳۰)

ابو مطیع:- اگر کوئی شخص کہے کہ میں نہیں جانتا کافر کے کفر کی حد کیا ہے؟ یعنی کہاں پہنچ کر کوئی شخص کافر ہوتا ہے؟  
امام اعظم:

وہ بھی اللہ تعالیٰ کی کتاب کا انکار کرنے والا ہونے کی وجہ سے کافر ہے کیونکہ اللہ تعالیٰ نے فرمایا کہ کافر کا ٹھکانا جہنم ہے اور یہ شخص اسکو جانتا نہیں

## ﴿ایمان کی حقیقت پر حضرت معاذؓ و ابن مسعودؓ کی حدیث﴾

(۳۱)

ابو مطیع:- آپ اس شخص کے بارے میں کیا کہتے ہیں جس سوال کیا جائے کہ کیا آپ مؤمن ہیں یا نہیں؟ تو وہ جواب دے کہ (اللہ تعالیٰ اعلم) اللہ زیادہ بہتر جانتا ہے؟

امام اعظم:

وہ شخص ایمان میں شک کرنے والا ہے اس بناء پر وہ کافر ہے۔

(۳۲)

ابو مطیع:- آپ یہ فرمائیں کیا کفر اور ایمان کے درمیان نفاق کے علاوہ کوئی اور درجہ بھی ہے؟

وہ تین میں سے ایک ہوگا؛ (۱): یا تو مؤمن ہوگا (۲): یا کافر (۳): یا منافق

امام اعظم:

نہیں جو شخص اپنے ایمان میں شک کرے وہ منافق نہیں ہے؛

(۳۳)

ابو مطیع:- اس کی کیا وجہ ہے؟

امام اعظم:

حضرت معاذ بن جبلؓ اور ابن مسعودؓ والی حدیث کی بناء پر جس کی تفصیل یوں ہے؛

(حدیث چہارم)

کہ مجھے امام حماد نے بیان کیا کہ حارث ابن ملیکہ حضرت معاذ بن جبلؓ کے پاس علم حاصل کیا کرتے تھے جب حضرت معاذ بن جبلؓ کی موت

کا وقت قریب ہوا تو حضرت حارثؓ رونے لگے؛

معاذ:- اے حارث تیرے رونے کی کیا وجہ ہے؟

حارث: مجھے یہ بات تو معلوم ہے کہ آپ کی آخرت کی زندگی دنیا سے بدرجہا بہتر ہے لیکن میں سوچتا ہوں آپ کے بعد کونسا عالم ہے جس کی

خدمت میں رہ کر میں علم حاصل کر سکوں گا؟

معاذ:- کوئی بات نہیں صبر کرو اور میرے بعد تم عبد اللہ بن مسعودؓ پاس چلے جانا ان سے علم حاصل کر لینا؛

حارث: مجھے کوئی وصیت فرما دیجئے؛ اس کے بعد جو اللہ تعالیٰ نے چاہا معاذ بن جبلؓ مجھے وصیت کی؛ اور دوران وصیت یہ بھی کہا کہ عالم آدمی کی

علمی غلطی اور علمی لغزش ڈرنا؛ اس کے بعد حضرت معاذ رضی اللہ عنہ فوت ہو گئے؛ اور حارثؓ کوفہ میں عبد اللہ بن مسعودؓ کے طلباء میں آ کر شامل

ہو کر علم حاصل کرنے میں مصروف ہو گئے؛

ایک دن جب اذان ہوئی تو حارث نے سب لوگوں سے کہا: اس سچی بات یعنی اذان کا جواب دینے کے لئے تیار ہو جاؤ کیونکہ ہر مسلمان

جو اذان سنے اس کو اس کا جواب دینا واجب ہے؛ حضرت عبد اللہ بن مسعودؓ کے شاگردوں نے انکی طرف خاص نظروں سے دیکھا اور کہا کہ

کیا یہاں صرف تمہی مؤمن ہو؟

حارث: ہاں میں واقعی مؤمن ہوں!

یہ بات سن کر ابن مسعودؓ کے سارے شاگرد حارثؓ کو کن اکھیوں سے یوں تاڑنے لگے کہ شاید اس نے کوئی غلط بات کر دی؛ حارثؓ: پریشانی میں اپنا سر جھکا لیا اور آنکھیں ڈبڈبائیں اور اس دوران حضرت معاذ کے لئے رحمت کی دعائیں کرتے جاتے تھے؛ اسی دوران اس بات کی خبر حضرت ابن مسعودؓ کو کر دی گئی؛ ملاقات پر انہوں نے حارثؓ سے پوچھا کہ:- کیا تو کہتا کہ تو مؤمن ہے؟ حارثؓ:- ہاں میں واقعی مؤمن ہوں؛

ابن مسعودؓ:- کیا آپ کے کہنے کا مطلب یہ ہے کہ تو اپنے آپ کو جنتی لوگوں میں سے شمار کرتا ہے؟ حارثؓ: اس کا جواب دینے کی بجائے اپنے استاد حضرت معاذ رضی اللہ تعالیٰ عنہ پر رحمت کی دعاء کرنے لگے؛ کیونکہ انہوں نے وصیت فرمائی تھی: کہ عالم کی بھول چوک سے ڈرنا اور یہ بھی وصیت فرمائی تھی کہ: بلا وجہ کسی کے بارے میں منافق ہونے کا فیصلہ نہ کرنا شروع کر دینا؛ ابن مسعودؓ:- کیا تو نے کوئی غلطی دیکھی ہے؟

حارثؓ:- میں آپ کو اللہ کی قسم دیتا ہوں آپ یہ بتائیں کیا رسول اللہ صلی اللہ علیہ وسلم کے زمانہ میں لوگوں کی تین قسموں کے علاوہ بھی کوئی قسم تھی؟

(۱): ظاہر و باطن کے لحاظ سے مؤمن؛ (۲): ظاہر و باطن کے لحاظ سے کافر؛ (۳): باطنی لحاظ سے منافق؛ اور ان تین میں آپ کسی گروہ میں ہیں؛

ابن مسعودؓ: اب جبکہ آپ نے اللہ کی قسم دی ہے: تو میرا جواب سن اور وہ یہ کہ: میں ظاہر و باطن کے لحاظ سے مؤمن ہوں؛ حارثؓ:- پھر آپ نے میری (انٹی لمؤمن) کہ میں واقعی مؤمن ہوں والی بات کہنے پر ملامت کیوں کی؟ ابن مسعودؓ: کوئی بات نہیں یہ میری غلطی سمجھ لو؛ اور میرے پاس ہی اس کو دفن کر دو؛ اور اس کو یہی بھول جاؤ پھر انہوں نے بھی حضرت معاذؓ پر رحم کی دعاء کی؛

﴿اپنے یا کسی زندہ شخص بارے دعوائے جنت یا جہنم کرنا﴾

(۳۴)

ابو مطیع:- اس شخص کے بارے میں کیا رائے ہے جو لوگوں کو یہ کہے میں جنتی لوگوں میں سے ہوں؟ امام اعظم:

وہ شخص جھوٹ بولتا ہے؛ اس کو اس بارہ میں قطعی علم نہیں ہے؛

اور امام صاحب نے مزید یہ کہا کہ مؤمن اپنے ایمان کی وجہ سے جنت میں داخل ہونگے اور گناہوں کی وجہ سے جہنم کے مستحق ہونگے؛ (۳۵)

ابو مطیع:- اگر کوئی شخص یہ کہے کہ: فلاں شخص جہنمی ہے اس کے بارے میں کیا حکم ہے؟ امام اعظم:

وہ شخص جھوٹ بولتا ہے؛ کیونکہ اس بارے میں کسی کو علم نہیں کہ کون جنتی ہے اور کون جہنمی ہے، اور ایسی بات کہنے والا شخص اللہ تعالیٰ کی رحمت سے مایوس ہونے کی وجہ سے یہ بات کہتا ہے؛

## ﴿ایمان کی حقیقت اور تعلیق بالا ایمان کا حکم﴾

امام صاحب نے فرمایا کہ: کسی شخص کو یہ مناسب نہیں کہ اپنے ایمان میں شک کا اظہار کرے؛ البتہ یہ چاہئے کہ ہمیشہ یوں کہے: (انا مؤمن حقاً) کہ میں سچا مؤمن ہوں اور یہ بالکل نہ کہے کہ: (انا مؤمن ان شاء اللہ تعالیٰ) ان شاء اللہ میں مؤمن ہوں؛ حضرت ابن عباس سے روایت ہے کہ ایک شخص حضرت ابن عباس رضی اللہ تعالیٰ عنہ کے پاس آیا اور دوران گفتگو کہنے لگا اے ابن عباس:۔ (انا مؤمن ان شاء اللہ تعالیٰ) اگر اللہ نے چاہا تو میں مؤمن ہوں؛ اس پر حضرت ابن عباسؓ نے جواب دیا: (ثكلتك امك اتؤمن بالله تعالیٰ وبما جاء من اللہ تعالیٰ) تیری ماں تیری موت کا بوجھ اٹھائے اور تیرے مرنے پر روئے کیا تو اللہ تعالیٰ پر اور اس چیز پر ایمان کے بارہ میں کہہ رہا ہے جو اللہ تعالیٰ کی طرف سے آئی ہے وہ شخص کہنے لگا کہ: ہاں؛ جس کے بعد حضرت ابن عباس رضی اللہ تعالیٰ عنہ نے فرمایا:

تویوں کہا کر! (انا مؤمن حقاً) میں پکا مؤمن ہوں؛ اس کے بعد یہ آیت پڑھی:

﴿انما المؤمنون الذين آمنوا بالله ورسوله ثم لم يرتابوا﴾ (الحجرات: ۱۵)

بے شک وہ لوگ جو ایمان لائے اللہ تعالیٰ پر اس کے رسول پر، پھر اس میں شک نہیں کرتے نہ اللہ پر نہ اس کے رسول اور نہ ہی اللہ کی طرف سے آئی ہوئی کسی چیز پر شک و شبہ میں مبتلا ہوتے ہیں؛

اور اسکی ایک اور دلیل کہ استثناء ایمان کو باطل کر دیتا ہے؛ اگر کوئی شخص فارسی زبان میں کہے کہ:

﴿خدا هست ان شاء اللہ تعالیٰ؛ و روزی رستخیز خواهد بود ان شاء اللہ تعالیٰ؛ و کتابہا ہستند ان شاء اللہ تعالیٰ؛ و محمد پیغمبر بود ان شاء اللہ تعالیٰ﴾

یعنی یہ کہے کہ ان شاء اللہ تعالیٰ خدا موجود ہے؛ اور ان شاء اللہ تعالیٰ قیامت کا دن آنے والا ہے؛ اور ان شاء اللہ؛ اللہ تعالیٰ نے

کتابیں نازل فرمائی ہیں؛ اور ان شاء اللہ محمد ﷺ اللہ تعالیٰ کے پیغمبر ہیں؛ تو ایسے کہنے والا شخص بلا کسی اختلاف کے کافر ہو جائے گا؛

امام صاحب فرماتے ہیں کہ: ہم کہتے ہیں کہ اگر کوئی شخص فارسی زبان میں ان شاء اللہ کے ساتھ ایمان دار ہونے کا دعویٰ کرے تو درست نہیں اسی طرح اگر کوئی شخص عربی زبان میں ان شاء اللہ کے ساتھ ایمان دار ہونے کا دعویٰ کرے تو یہ بھی درست نہیں ہے۔

امام صاحب تفصیل بتاتے ہوئے مسائل کا ذکر کرتے ہیں کہ: کیا آپ دیکھتے نہیں اگر کوئی شخص اپنی بیوی کو کہے کہ: ان شاء اللہ تجھے طلاق ہے، یا اپنے غلام یا لونڈی کو کہے کہ: ان شاء اللہ تو آزاد ہے؛ یا کہے یہ کہے کہ: ان شاء اللہ فلاں شخص کے میرے ذمہ اتنے پیسے ہیں؛ یا یہ کہے کہ: ان شاء اللہ میں نے فلاں چیز بیچ دی ہے یا خرید لی ہے؛ ان سب صورتوں میں اس شخص کے ذمہ کوئی چیز بھی لازم نہ ہوگی کیونکہ لفظ ان شاء اللہ کے ساتھ تمام احکامات باطل ہو جاتے ہیں اور جس طرح ان شاء اللہ کے ساتھ احکام شرعیہ باطل ہو جاتے ہیں اسی طرح ایمان بھی باطل ہو جاتا ہے۔

نوٹ: اور دوسرے مقام پر ارشاد باری تعالیٰ ہے: اولئك هم المؤمنون حقا یعنی یہ ہی لوگ ہی سچے مؤمن ہیں؛

اب جو شخص یوں کہے انا مؤمن ان شاء اللہ؛ تو اس سے پوچھا جائے کہ آپ کس لحاظ سے استثنائی کر رہے ہیں؛

(۱) اگر زمانہ ماضی کا استثناء کر رہے ہیں: تو یوں کہنا چاہتے ہیں کہ میں گزشتہ کل ان شاء اللہ مؤمن ہوں گا

(۲) یا یہ کہ زمانہ حال میں استثناء کر رہے ہیں اس وقت مؤمن ہوں؛

(۳) یا یہ کہ زمانہ مستقبل میں استثناء کرے؛ تو یوں کہنا ہوگا میں کل آئندہ مؤمن ہوؤں گا؛ اگر تو وہ ماضی یا حال کے بارہ میں کہے کہ: میں گزشتہ کل یا موجودہ وقت میں انشاء اللہ مؤمن ہوں تو ان دو لفظوں کے ساتھ اس کا کفر لازم آئے گا؛ اور اگر مستقبل کے بارے میں استثناء کرے اور کہے کہ میں ان شاء اللہ کل مؤمن ہوؤں گا؛ یہ صورت درست تو ہے مگر بدعت ہے کیونکہ نبی ﷺ نے فرمایا: من لم یکن مؤمناً حقاً کان کافراً حقاً؛ یعنی یہ کہ جو شخص مؤمن سچا نہیں تو وہ کافر سچا ہوگا؛

☆☆☆☆☆

(۳۶)

ابو مطیع:- تو کیا اس صورت میں ہر مؤمن کا ایمان فرشتوں کے ایمان کی طرح ہو جائیگا؛  
امام اعظم:

ہاں! بات تو اسی طرح ہے؛

(۳۷)

ابو مطیع:- خواہ اس شخص کے عمل بہت تھوڑے ہوں پھر بھی وہ سچا مؤمن ہوگا؟ اس سوال کا جواب دینے کے لئے؛  
(حدیث ہشم)

امام اعظم:- نے ایک حدیث سے استدلال کرتے ہوئے فرمایا نبی علیہ السلام نے ایک معروف صحابی حضرت حارثہ سے پوچھا  
(کیف اصبحت؟) اے حارثہ تو نے صبح کس حال میں کی ہے؟

حارثہ:- میں نے سچا مؤمن ہونے کی حالت میں صبح کی ہے؛

رسول اللہ: دیکھو کیا کہہ رہے ہو؟ کیونکہ ہر حق بات کی کوئی نہ کوئی حقیقت ہوتی ہے تو تیرے ایمان کی حقیقت کیا ہے؟

حارثہ:- اے اللہ کے رسول! میرا نفس دنیا سے بے رغبت اور بے زار ہو گیا یہاں تک کہ میرا دن بیتابی اور رات بیداری میں گذرتی ہے؛

اور میرا حال یہ ہے کہ: میں اللہ تعالیٰ کا عرش واضح اور ظاہر طور پر دیکھتا ہوں؛

اور میں جنتی لوگوں کہ جنت میں ایک دوسرے کی زیارت کے لئے آتے جاتے اور جہنمی لوگوں کو جہنم میں آگ میں غوطے کھاتے دیکھ رہا ہوں؛

رسول اللہ:- فرمایا تو ایمان کی حقیقت تک پہنچ گیا ہے اس پر قائم رہنا اور یہ جملہ تین مرتبہ ارشاد فرمایا؛

اس کے بعد رسول اللہ تعالیٰ ﷺ نے ارشاد فرمایا اگر کوئی شخص پسند کرتا ہو کہ: ایسے شخص کو دیکھے جس کے دل کو اللہ تعالیٰ نے اپنے ایمان کے نور سے منور کر دیا ہے اس کو چاہئے کہ حارثہ کو دیکھ لے۔

حارثہ:- یا رسول اللہ! میرے لئے شہادت کی دعا کیجئے؛

رسول اللہ:- ان کے لئے شہادت دعا کی؛ اور اس دعا کی قبولیت کا نتیجہ ہے کہ حضرت حارثہ کو شہادت نصیب ہوئی؛

﴿.....☆.....﴾

﴿کفار اور مؤمنین کا جنت میں داخلہ﴾

(۳۸)

ابو مطیع:- جو لوگ یہ کہتے ہیں کہ جنت میں کوئی مؤمن داخل نہیں ہوگا؛ اس شخص کا کیا جواب ہے؟  
امام اعظم:

اس کو جواب دو کہ قیامت کے دن جہنم صرف مؤمن ہی داخل ہوں گے؛  
(۳۹)

ابو مطیع:- تو اس دن کافروں کا کیا معاملہ ہوگا؟  
امام اعظم: وہ سب لوگ اس دن ایمان والے ہو جائیں گے؛  
(۴۰)

ابو مطیع:- یہ بات کیسے معلوم ہوئی؟  
امام اعظم:

کیا اللہ تعالیٰ نے نہیں فرمایا:

﴿فَلَمَّا رَوَّا بِأَنسَانَا قَالُوا آمَنَّا بِاللَّهِ وَحْدَهُ وَكَفَرْنَا بِمَا كُنَّا بِهِ مُشْرِكِينَ فَلَمْ يَك يَنْفَعُهُمْ إِيْمَانُهُمْ لَمَّا رَأَوْا بَأْسَنَا﴾ (الغافر: ۸۵)  
(جب وہ لوگ ہماری آزمائش اور عذاب کو دیکھیں گے تو فوراً کہیں گے ہم اللہ وحدہ لا شریک پر ایمان لاتے ہیں اور ہم جن کو اللہ تعالیٰ کا شریک ٹھہراتے تھے انکا انکار کرتے ہیں؛ مگر ان کو عذاب کا مشاہدہ کرنے کے بعد ایمان لانا کوئی نفع نہ دے گا)  
لہذا جو بھی جہنم میں جائے گا وہ پہلے ایمان لائے گا مگر ان کا اس وقت ایمان لانا ان کے لئے کوئی فائدہ مند ثابت نہ ہوگا؛

﴿.....☆.....﴾

﴿کفر اور ایمان میں فرق﴾

امام اعظم ابو حنیفہؒ نے مزید فرمایا کہ: جو شخص کسی کو ناحق قتل کرتا یا چوری کرتا یا ڈاکہ ڈالتا یا گناہ کرتا یا فسق و فجور کرتا یا زنا کرتا یا شراب خوری کرتا یا کوئی ایسی نشہ آور چیز استعمال کرتا ہے جس سے اس کو نشہ ہو جاتا ہو تو اس کو مؤمن فاسق کہیں گے کافر نہ کہیں گے؛  
اور اللہ تعالیٰ کی طرف سے گناہوں کی وجہ سے جہنم کا عذاب دیا جائے گا اور اس پر ایمان کی نسبت غالب آ جانے کے بعد اس کو جہنم سے نکال لیا جائے گا؛

امام اعظم ابو حنیفہؒ نے فرمایا کہ: جو شخص ان تمام چیزوں پر ایمان رکھتا ہے جس کا اللہ تعالیٰ کی طرف سے حکم دیا گیا ہے مگر یہ بھی کہتا ہے کہ میں نہیں جانتا کہ موسیٰ اور عیسیٰ علیہما السلام اللہ تعالیٰ کے رسول ہیں یا نہیں؟ تو وہ شخص کافر ہے؛  
اور جو شخص یہ کہتا ہے کہ میں نہیں جانتا کافر جنتی ہیں یا جہنمی ہیں وہ اللہ تعالیٰ کے قول کا انکار کرنے کی وجہ سے خود کافر ہے کیونکہ اللہ نے ارشاد فرمایا:-

﴿وَالَّذِينَ كَفَرُوا لَهُمْ نَارُ جَهَنَّمَ لَا يُقْضَ عَلَيْهِمْ فَيَمُوتُوا﴾ (فاطر: ۳۵) اور وہ لوگ جو کافر ہیں ان کے لئے جہنم کی آگ ہے جو مرنے کے بعد ان کو دیا جائے گا)

اور دوسری جگہ ارشاد باری تعالیٰ ہے:

﴿فَلَهُمْ عَذَابٌ جَهَنَّمَ وَلَهُمْ عَذَابُ الْحَرِيقِ﴾ (البروج: ۱۰۰) (ان کفار کے لئے جہنم کا عذاب اور وہ بھی ایسا عذاب جو جلانے والا ہے)



اور ایک دوسرے مقام پر اللہ تعالیٰ کا ارشاد ہے :-

﴿وَلَهُمْ عَذَابٌ شَدِيدٌ﴾ (الشوری: ۱۶) (ان کفار کے لئے شدید ترین عذاب ہے)

تو ان آیات سے معلوم ہوا کہ یہ عذاب اور سزا کفار کے لئے ہی ہے

اور جو شخص اس بارہ میں شک کرتا ہے گویا وہ اللہ تعالیٰ کے کلام کی ان آیات میں شک کرنے کی بناء پر انکار کر رہا ہے۔

دلیل اسکی یہ ہے  
(حدیث ششم)

امام صاحبؒ نے فرمایا: مجھ تک حضرت سعید بن مسیبؒ سے یہ بات پہنچی ہے کہ: جو شخص کافر کو کافر نہ جانے اور ان کے جہنمی ہونے قائل نہ ہو وہ بھی انہی کی طرح کافر ہوگا؛

(۴۱)

ابو مطیع:- آپ اس شخص کے بارے میں مجھے بتائیں جو ایماندار تو ہے مگر عبادات میں سے نہ نماز، نہ روزہ، اور نہ ہی نیک اعمال میں سے کوئی عمل سرانجام دیتا ہے کیا ایسے شخص کو اسکا ایماندار ہونا مفید گایا نہیں؟

امام اعظم:

وہ شخص بندہ مؤمن ہے مگر اسکی آخرت اللہ تعالیٰ کی مرضی پر منحصر ہے وہ چاہے تو اس کو عذاب دے یا اس کے حال پر رحم فرماتے ہوئے اس کی بخشش فرمادے اور جو شخص ایمانیات اور اللہ تعالیٰ کی کتاب میں سے کسی چیز کا صراحۃً انکار نہ کرتا ہو وہ اہل ایمان میں سے سمجھا جائے گا؛

﴿اللہ تعالیٰ کے استوی علی العرش کی حقیقت﴾

امام اعظم نے فرمایا کہ: اگر کوئی شخص یہ کہے کہ میں نہیں جانتا اللہ تعالیٰ آسمانوں میں ہے یا زمینوں میں؟ تو وہ اپنے اس قول کی بناء پر کافر ہو جائے گا کیونکہ اللہ تعالیٰ نے خود ارشاد فرمایا:

﴿الرحمن علی العرش استوی﴾ (طہ: ۵) (اللہ تعالیٰ عرش پر مستوی ہو گئے)

جبکہ اللہ تعالیٰ کا عرش ساتوں آسمانوں سے اوپر ہے؛

(۴۲)

ابو مطیع:- میں تو یہ کہتا ہوں کہ: اللہ تعالیٰ عرش پر مستوی ہو گئے مگر کوئی شخص یہ کہے کہ میں نہیں جانتا اللہ تعالیٰ کا عرش کہاں ہے؟ آیا آسمانوں میں ہے یا زمین میں ہے تو اس کا کیا حکم ہے؟

امام اعظم:

جب وہ عرش کے آسمان میں ہونے کا انکار کرتا ہے تو وہ کافر ہے کیونکہ وہ شخص اللہ تعالیٰ کی طرف سے نازل کردہ قرآن کریم کی ایک آیت کا انکار کر رہا ہے

اور قرآن کریم میں لفظ فوق استعمال کیا گیا ہے جس کا مطلب اوپر ہے لہذا ہم اللہ تعالیٰ کے لئے اس سے مراد بلندی کا مفہوم لیتے

ہیں نہ کہ پستی کے لحاظ سے اسد کا مفہوم مراد لیتے ہیں؛

﴿ایمان و عمل کا تعلق اور اس پر گناہ کے اثرات﴾

امام اعظم: نے اپنی متصل سند کے ساتھ حضرت معاذ بن جبل سے ایک روایت نقل کرتے ہیں کہ: جب حضرت معاذ بن رضی اللہ تعالیٰ

عنه شام کے مشہور شہر حمص میں تشریف لائے تو بہت سے لوگ آپ کی کے لئے جمع ہو گئے ان زائرین میں سے ایک نوجوان نے حضرت معاذ رضی اللہ تعالیٰ عنہ سے پوچھا؛

سوال:- اس شخص کے بارے میں آپ کی کیا رائے ہے جو نماز پڑھتا ہے، روزہ رکھتا ہے، حج بیت اللہ بھی کرتا ہے، اللہ تعالیٰ کے راستے میں جہاد بھی کرتا ہے، غلام بھی آزاد کرتا ہے، اور اللہ کے راستے میں زکوٰۃ بھی دیتا ہے، البتہ وہ اللہ تعالیٰ اور رسول اللہ ﷺ کے بارے میں شک کرتا ہے کہ پتہ نہیں آپ ﷺ اللہ کے رسول ہیں بھی یا نہیں؟

معاذ بن جبلؓ: یہ شخص جہنمی لوگوں میں سے ہے؛

سوال:- اس شخص کے بارے میں کیا رائے ہے جو ایمان تو رکھتا ہو مگر عمل صالح نہیں کرتا یعنی نہ وہ نماز پڑھتا ہے، نہ روزہ رکھتا ہے، نہ حج کرتا ہے، نہ اپنے مال میں سے زکوٰۃ دیتا ہے، البتہ وہ اللہ تعالیٰ اور اس کے رسول کا اقرار کرتا اور ان پر ایمان لاتا ہے؟

معاذ بن جبلؓ: اس کے بارے میں اللہ تعالیٰ سے مغفرت کی امید کے ساتھ ساتھ عذاب کا خوف بھی ہے؛

سائل:- اے ابوعبدالرحمن! (حضرت معاذ بن جبل کی کنیت) آپ کی بات کا خلاصہ یہ ہے کہ جیسے اس کو شک کے ساتھ کوئی عمل فائدہ نہیں دیتا، اسی طرح ایمان کے ساتھ کوئی گناہ نقصان نہیں دیتا اور پھر وہ نوجوان اٹھا اور چلا گیا؛

معاذ بن جبلؓ: اس وادی میں شاید اس نوجوان سے زیادہ فقیہ اور سمجھ دار کوئی اور شخص نہ ہو؛

### ﴿عالم حکمرانوں کے خلاف بغاوت اور انقلاب﴾

امام ابو حنیفہ فرماتے ہیں کہ: ہم باغیوں کے ساتھ ان کے بغاوت کرنے کی وجہ سے لڑتے ہیں نہ کہ ان کو کافر سمجھنے کی وجہ سے، بلکہ ہم ان کو مسلمان ہی جانتے ہیں؛ اور ہم عدل پر قائم رہنے والی جماعت کے ساتھ اپنا تعلق قائم رکھتے ہیں؛ اگرچہ ان کا سربراہ اور بادشاہ نا انصافی کرنے والا مگر ایمان کی حدود میں رہنے والا ہو اور کفر کی حدود میں داخل نہ ہوا ہو؛ اور اسی طرح ہم ایسے باغی گروہ کے ساتھ نہیں ہوتے جو ظلم اور فساد کو عام کرنے والا ہو خواہ وہ طبقہ اہل السنّت والجماعت میں سے ہو؛ اور ان میں صالح جماعت کے افراد کی مدد کریں گے اور ان کے ساتھ اپنا تعلق قائم رکھیں گے اور ان کی مدد کریں گے؛ اور جو حضرات حق پر قائم رہنے اور حق کو قائم کرنے میں تیری مدد کرنے والے ہوں ان کے ساتھ اپنا تعلق قائم رکھیں گے؛

اور اگر اہل السنّت والجماعت کے لوگ بغاوت کا راستہ اختیار کر جائیں تو ہم ان سے علیحدگی اختیار کر لیتے ہیں؛ اور ان کی بجائے اہل عدل اور اہل حق کی جماعت کا حصہ بنیں گے اور ان کے ساتھ اپنا تعلق قائم رکھیں گے؛ اور یہ سب کچھ مندرجہ ذیل آیات پر عمل کرتے ہوئے ہونے کی وجہ سے ہے کہ اللہ تعالیٰ نے ارشاد فرمایا:

﴿الْم تَكُنْ اَرْضُ اللَّهِ وَاسِعَةً فَتُهَاجِرُوا فِيهَا﴾ (النساء: ۹۷) (کیا اللہ نے زمین کو بڑا وسیع نہیں تاکہ تم اس کی طرف ہجرت کر جاؤ)

اور دوسرے مقام پر ارشاد باری ہے؛

﴿اِنَّ اَرْضِيْ وَاسِعَةً فَاَيَّايْ فَاَعْبُدُوْنَ﴾ (العنکبوت: ۲۵) (بے شک میری زمین بہت وسیع ہے لہذا اس میں میری ہی عبادت کیا کرو)

نوٹ:- اور کسی مسلمان کو یہ بات ہرگز مناسب نہیں کہ: کوئی شخص اہل السنّت والجماعت کے اجماع کی مخالفت کرے کیونکہ نبی علیہ السلام نے فرمایا: لا یجتمع امتی علی الضلالة یعنی میری امت گمراہی پر کبھی جمع نہیں ہوگی اور فرمایا: تمہارے لئے سواد اعظم یعنی اہل السنّت والجماعت کے راستے پر چلنا لازم ہے؛ اور جو

شخص بھی سچے مسلمانوں کی جماعت سے علیحدگی اختیار کرتا ہے وہ گمراہ اور بدعتی ہے؛ کیونکہ جماعت کی حفاظت کرنا رسول اللہ کی سنت ہے اور رسول اللہ کی ایسی سنت کی حفاظت فرائض میں سے ہے۔ جیسا اللہ تعالیٰ کا قول ہے:

﴿اطيعوا الله تعالى واطيعوا الرسول﴾

یعنی فرائض میں اللہ تعالیٰ کی اطاعت کرو، اور سنن میں اس کے رسول ﷺ کی اطاعت کرو، کیونکہ ارشاد باری تعالیٰ ہے

﴿وما آتاكم الرسول فخذوه وما نهاكم عنه فانتهوا﴾

یعنی جو رسول اللہ ﷺ دین کی باتوں میں سے کوئی بات تمہیں دیں اس کو اطاعت کے لئے لے لو، اور جس بات سے منع کرے اس سے رک جاؤ؛ اور جان لو کہ نبی علیہ السلام نے نماز جماعت کے ساتھ ادا کرنے کو واجب قرار دیا ہے اور جو شخص اس کی حفاظت نہیں کرتا اور بلا کسی عذر اس کی پاسداری نہیں کرتا وہ مذکورہ دلائل کی بناء پر بدعتی ہے، اور یہ تفصیل اس شخص کے لئے کافی ہیں جو عقل اور دانائی کا حامل ہو؛ (حدیث ہشتم)

امام ابو حنیفہ اپنی سند کے ساتھ حضرت ابن مسعود سے روایت کرتے ہیں کہ رسول اللہ ﷺ نے فرمایا جب کسی سرزمین پر فتنہ اور معصیت اس انداز اور مقدار میں ظاہر ہو جائے کہ اس کو بدلنا ممکن نہ ہو اور نہ ہی اس کے بدلنے کی کوئی صورت اور طاقت ہو تو مذکورہ بالا آیت پر عمل کرتے ہوئے تحویل کیا جائے تاکہ انسانی معاشرہ اور ماحول اللہ تعالیٰ کے اوامر کی تکمیل اور اور اس کی نواہی کی تعمیل کے لئے مستعد ہو جائے اور دین خدا کے غلبہ کے احوال پیدا ہو جائیں؛ (حدیث نهم)

امام ابو حنیفہ نے اپنی سند کے ساتھ مرفوعاً نبی علیہ السلام سے نقل کرتے ہوئے فرمایا کہ جو شخص ایسی سرزمین میں تحویل (انقلاب) پیدا کرتا ہے جہاں لوگوں کے اسلامی احکامات کی بجائے فتنہ میں مبتلا ہونے کا اندیشہ ہو تو اللہ اس کے نامہ اعمال میں (۷۰) ستر صدیقین کا اجر لکھتے ہیں۔

نوٹ:

صدیقیت ولایت کے مراتب میں سے ایک مرتبہ ہے جو انبیاء کے بعد ساری دنیا کے درجات ولایت سے افضل ہے جیسا کہ اللہ تعالیٰ کا فرمان ہے

﴿اولئك الذين انعم الله عليهم من النبيين والصدیقین والشهداء والصالحین﴾

یعنی یہی لوگ ہیں جن پر اللہ تعالیٰ نے انعام کیا ان میں انبیاء بھی ہیں صدیقین بھی ہیں اور شہداء بھی ہیں اور صالحین بھی ہیں؛

نوٹ:

تحول کا مطلب ہے تبدیل کرنا اور اس کے مترادف آج کل انقلاب کی اصطلاح عموماً استعمال ہوتی ہے اسی لئے شارح الفقہ الاکبر مولانا عبید اللہ تعالیٰ العلوی کا ارشاد ہے کہ امام صاحب کے اس فرمان میں اس بات کی طرف اشارہ ہے کہ جب برسر اقتدار حاکم سے ظلم عظیم ہونے لگے اور ناصح کی کوئی نصیحت اس پر اثر انداز نہ ہو تو ایک متبادل جماعت بنا کر وہاں انقلاب برپا کر دینا چاہئے ایسی صورت میں انقلابی کام کرنے والا شخص باغی نہ کہلائے گا؛ اور مولانا عبید اللہ سندھی سورۃ العصر کی تفسیر میں انقلاب یا تحول کے لئے چار درجات متعین فرماتے ہیں اور انہی چار درجات کی وجہ سے کسی جگہ تحول ممکن ہے؛

(۱) ایمان، نظریہ یا نصب العین: جس پر اس جماعت کا سارا دار و مدار ہوگا اعلیٰ نظریہ اعلیٰ کارکردگی اور ادنیٰ نظریہ ادنیٰ کارکردگی کا باعث ہوگا

(۲) لائحہ عمل: طریقہ کار، یا عمل صالح؛ اس پر چل کر انسان اپنے مقصود اصلی کا حاصل کر سکتے ہیں

(۳) نصیحت حق: جماعتی افراد کو بدنام کرنے انکو معاشی یا معاشرتی نقصان پہنچانے کے لئے باطل قسم کا پراپوگنڈہ کئے جانے کی صورت میں ہم جماعت ساتھوں کو راہ حق پر چمے رہنے کی ہدایت اور تلقین کرنا؛

(۴) **وصیت صبر:** اس پر اپوگنڈہ سے متاثر ہو کر افراد کا جماعت کو یا نظری کو چھوڑنا یا معاشی نقصان پہچانے کے لئے اوجھے ہتھکنڈوں پر اتر آنے سے جماعتی نقصان یا جماعتی افراد کا جماعت سے وفاداریاں ترک کرنا یا بدلنا اس پر اپنے پکے ارکان کو صبر کی تلقین کرنا کیوں جو شخص حوادث زمانہ سے اپنی وفاداری بدل لے یا جماعت کی مخالفت شروع کر دے وہ اصل میں محول یا انقلابی نہیں ہے؛

(انقلاب کے لئے انسانوں کی اقسام)

اور مذکورہ باب میں امام صاحبؒ کے فرمان کا خلاصہ یہ ہے کہ انسانوں کی اپنی احوال طبعی کے لحاظ سے تین اقسام ہیں:

(۱): وہ آدمی جو دل کا کمزور اور احوال زمانہ سے نابلد ہے اس کو چاہئے کہ اپنا تعلق جماعت عادلہ کے ساتھ رکھے مگر ظالم حکمران کے ساتھ ملارہے اس کے خلاف کوئی سیاسی اکیٹیویٹیز نہ کرے بلکہ خاموش رہ کر اللہ تعالیٰ سے مدد طلب کرے؛

(۲): وہ شخص جو دل کا قوی اور احوال زمانہ پر وسیع نظر رکھنے والا ہو اس کو چاہئے کہ ظلم سے عدل کی طرف تحول اور انقلاب کی جدوجہد کرے؛ اور اس مرتبہ کا اجر بہت زیادہ ہے جیسا کہ امام صاحب نے متن میں ارشاد فرمایا ہے؛

(۳): وہ شخص جس کی احوال زمانہ پر نظر تو بڑی وسیع ہو مگر طبیعت میں بہت کمزوری ہو اس کو چاہئے اس علاقہ سے ہجرت کر کے کسی دوسرے علاقہ میں چلا جائے اور وہاں جا کر اللہ تعالیٰ عبادت کرے؛



### ﴿عذاب قبر اور اس کے انکار کا حکم﴾

امام اعظم ابو حنیفہ فرماتے ہیں: جو شخص کہتا ہے کہ میں عذاب قبر کا قائل نہیں ہوں؟ وہ ناپاک خبیث اور ہلاک ہونے والے طبقہ جہمیہ میں سے ہے؛ کیونکہ اللہ تعالیٰ کے فرمان کا انکار کر رہا ہے؛ اللہ تعالیٰ کا ارشاد مبارک ہے:

﴿سَنُعَذِّبُهُمْ مَّرَّتَيْنِ﴾ (التوبة: ۱۰۱) (ہم انکو دو بار عذاب دیں گے)

ایک بار قبر میں اور دوسری بار قیامت کے دن؛

اور دوسری جگہ ارشاد ربانی ہے:

﴿ان للذين ظلموا عذاباً دون ذلك﴾ (الطور: ۴۷) (بے شک جن لوگوں نے ظلم کئے واسطے ان کے عذاب ہے علاوہ اس عذاب کے اور اس سے مراد عذاب قبر ہے؛

اور اللہ تعالیٰ کا ارشاد گرامی ہے

﴿ولسنذيقنهم من العذاب الادنى دون العذاب الاكبر﴾ (السجدة: ۲۱) (اولیقیناً ہم انکو ایک قریبی عذاب کا مزا چکھائیں گے سوائے بڑے عذاب کے)

اور قریبی عذاب سے مراد عذاب قبر ہے

### نوٹ:

اس پر اعتراض کرنا کہ قبر میں میت پتھر کی طرح ہوتی ہے اس کو جزاء و سزا کا کیا فائدہ ہے؟ یاد رکھنا چاہئے کہ اللہ تعالیٰ نے دنیا میں ایک نظام بنایا ہے اسی کے ماتحت رہنے سے خاتمہ بالخیر اور اس سے سرمو تفاوت کرنے سے فائدہ نہ ہوگا؛

البتہ عذاب قبر کو سمجھنے کے لئے مندرجہ ذیل نقاط سمجھنا ضروری ہے

(۱) یہ مادی دنیا ہے اس میں ہر چیز مادی ہے، لہذا اس سے مرتب شدہ اثرات بھی مادی ہوں گے؛ خواہ فائدہ یا نقصان؛ روپیہ ہو یا پیسے، مال ہو یا دولت، گھر ہو یا گاڑی، یہ سب مادیت کی مثالیں ہیں، ان کے ملنے سے فائدہ، نہ ملنے سے سزا معلوم ہوتی ہے؛

(۲) مرنے کے بعد کی دنیا نفسانی دنیا ہے اس میں جزاء سزا کا تعلق انسانی نفس سے ہوگا؛ اور انسانی نفس لذات اور خواہشات کا گرویدہ ہے، اور یہ لذات و خواہشات مادی نہیں ہیں؛ اگر کسی ذات سے نفس مانوس ہو لذت نہ مانوس ہو تو بد مزگی حاصل ہوتی ہے۔ اسی لئے ایک چیز ایک شخص کو مزے دار دوسرے کو بد مزہ معلوم ہوتی ہے؛ بالکل اسی طرح قبر کی زندگی اور جزا و سزا کا تعلق نفس سے ہوگا؛ اور جسم یا روح سے نفس کا تعلق اسی قدر ہوگا جس قدر مادی دنیا کا نفس کے ساتھ ہے؛ جب معاملہ اس طرح ہے تو جزا و سزا کی نوعیت کا صحیح پتہ نہ چل سکے گا اس لئے ذات باری تعالیٰ کی طرف سے؛ لیکن لا تشعرون کی نوید سنا دی گئی ہے؛

(۳) روح کا تعلق عالم حشر جنت و دوزخ سے ہے؛ جسے دنیا میں نماز پڑھنے سے مزائیں آتا آخرت میں اس کا بدلہ مزے اور لذت کی شکل میں ملے گا؛ اسی طرح روحانی لذت اور مزہ تو اصل ہوگا مگر نفس اور جسم سے اسی قدر متعلق ہوگا جس قدر انسانی جسم کا دنیا میں نفس اور روح سے تعلق ہوگا؛ مگر لذات کا انداز بدل جائے گا اس لئے عذاب قبر کا انکار کرنا، اور آخرت میں جنت و دوزخ خالص روحانی جاننے سے ان کی حقیقت کا انکار لازم آتا ہے؛ اور یہ ہی بات انسان کو کفر میں لے جاتی ہے؛

حقیقی بات یہ ہے کہ: یہ تینوں جہان (عالم ارواح؛ عالم دنیا؛ عالم عقبی) اپنی اصل اور حقیقت سے لحاظ سے ایک دوسرے سے مختلف ہیں؛ اور انسان جب ایک جگہ سے دوسری جگہ منتقل ہوتا ہے اس کی لذات و منفعت کی نوعیت بدل جاتی ہے؛ یہ نہیں کہا جاسکتا کہ جو محسوس نہ ہو اس کا انکار کر دیا جائے؛ کیونکہ ضروری نہیں جو محسوسات کی حدود میں نہ آئے وہ معدوم سمجھ کر رد کر دیا جائے، غیر محسوسات کا رد کر دینا اپنے حواس پر ماتم کرنے کے مترادف ہے؛ اس لئے کہ دنیا میں ہزار ہا اشیاء موجود ہونے کے باوجود محسوس نہیں ہوتیں؛ مثلاً ایٹم Atom ہم دیکھ نہیں سکتے؛ جراثیم Germs ہم محسوس نہیں کر سکتے؛ آواز ریڈیو کے ذریعے سن سکتے ہیں بغیر ریڈیو کے نہیں سن سکتے؛ تصویر ٹی وی کے ذریعے دیکھ سکتے ہیں بغیر ٹی وی کے نہیں دیکھ سکتے؛ موبائل فون پر کسی سے بات کر سکتے ہیں مگر اس کے بغیر بات نہیں کی جاسکتی؛ یہ اور اس کی ہزار ہا مثالیں ہیں جو اس بات کی شاہد عادل ہیں کہ محسوسات اور حواس بذات خود دھوکہ کھاتے ہیں؛ لہذا ان کی وجہ سے عذاب قبر یا ایمان کی دوسری اشیاء کا انکار عقلی بات نہیں ہے؛

### خلاصہ بحث یہ ہے کہ:

جسم دنیاوی لذات کا رسیا ہے جبکہ نفس عالم نفس کا شیدائی اور روح عالم ارواح کے فراق میں بے تاب ہے۔ اور دنیا میں ان تین اشیاء کا مجموعہ ہے؛ لیکن مادیت غالب ہونے کی وجہ سے تمام اثرات جسم پر مرتب ہوتے ہیں جس کا تعلق اس دنیا سے ہے؛ اور جن کا تعلق نفس سے وہ اور ان کے اثرات عالم نفس یا قبر میں مرتب ہوتے ہیں مگر جسم اور روح وہاں بھی ساتھ ہوتے ہیں اسی طرح

جنت، دوزخ یا حشر میں جو اثرات مرتب ہوں گے وہ روح کے ذریعہ نفس اور جسم پر ہوں گے مگر انسان روحانیت سے آشاء نہ ہونے کی وجہ سے دنیا میں مادیت کو اصل چیز سمجھتا ہے جبکہ یہ مادیت بچوں کے اخروٹ اور بلور اور انسانی سوچ و فکر سے بھی زیادہ عارضی ہیں؛

### دنیا کی گہرائی اور وسعت

یہ بات ایک مسلمان کو اچھی طرح معلوم ہونی چاہیے مادیت یا (Material

-ism) ایک مذہب ہے؛ جو صرف مادے پر (Base) کرتا ہے اور عالم شیطانیات یا عالم الجنات ایک ایسا جہان ہے جو صرف نفس سے تعلق رکھتا ہے؛ اور روحانیت ایک الگ جہان ہے جس پر عالم ارواح اور عالم ملائکہ کی دنیا کے اثرات مرتب ہوتے ہیں؛ ان کی کئی قسمیں اور کئی درجات ہیں؛ صرف مادیت کے لحاظ سے امام شاہ ولی اللہ انسان کی (۸۱) اقسام ذکر کرتے ہیں خاک کے لحاظ سے انسان کی کم از کم تین اقسام ہیں:

خاک اعلیٰ قسم (x) خاک متوسط قسم (x) خاک ادنیٰ قسم (X)

اسی طرح پانی کے لحاظ سے انسان کی تین اقسام ہیں:

اعلیٰ درجہ کا پانی (x) توسط درجہ کا پانی (x) ادنیٰ درجہ کا پانی (X)

اور ہوا کے اعتبار سے انسان کی تین اقسام ہیں

ہواء درجہ اعلیٰ (x) ہواء درجہ متوسطہ (x) ہواء درجہ ادنیٰ (X)

اور آگ کی ترتیب کے لحاظ سے انسان کی تین اقسام ہیں

(x) اعلیٰ درجہ کی آگ (x) متوسط درجہ کی آگ (X) ادنیٰ درجہ کی آگ (X)

خلاصہ کلام یہ ہے کہ  $(3 \times 3 \times 3 \times 3 = 81)$  غرض کہ مادی لحاظ سے انسان کی اتنی اقسام بنتی ہیں؛ اور اسی طرح اگر نفس کی اقسام سامنے رکھیں؛ اور پھر روح کی اقسام کو سامنے رکھیں اس طرح انسان کی لاتعداد اقسام سامنے آتی ہیں؛ واضح ہو کہ یہ سب اقسام فرضی ہیں نہ کہ حقیقی؛

اسی لئے اللہ تعالیٰ تک رسائی حاصل کرنے کے طریقے بھی انسانوں جتنے ہی ارشاد فرمائے گئے ہیں؛ اور یہ اعجاز صرف اسلام کو حاصل ہے کہ اس میں انسان کی کامل راہنمائی کی گئی ہے کہ کسی مقام اور آزمائش میں بھٹکنے نہ پائے؛ ورنہ اس کے علاوہ تمام مذاہب وقتی ضرورت اور وقتی حالات کے پس منظر میں ان کی مشکلات حل کرتے اور بعد کے زمانے میں راہنمائی سے قاصر ہو جاتے تھے؛

☆.....

﴿متاؤلین کون ہیں اور انکا کیا حکم ہے﴾

(۴۳)

ابو مطیع:- اگر کوئی یہ کہے کہ میں ان تمام آیات پر ایمان رکھتا ہو لیکن ان کی تاویل یا تفسیر پر ایمان نہیں رکھتا اس کے بارے میں کیا حکم ہے؟  
امام اعظم:

اسکو کافر کہا جائے گا کیونکہ قرآن کی تاویل اور تفسیر یہ سب قرآن کے ہی اجزاء ہیں اگر انکا انکار کرتا ہے؛ تو وہ قرآن کا انکار کرتا ہے اور اسی وجہ سے وہ شخص کافر ہو جاتا ہے؛

(حدیث دہم)

ابو مطیع فرماتے ہیں مجھے حضرت امام ابو حنیفہ نے اپنی متصل سند کے ساتھ حضرت ابن عباسؓ سے بیان فرمایا کہ:- رسول اللہ ﷺ سے فرمایا میری امت کے بدترین لوگ وہ ہیں جو کہتے ہیں (انی فی الجنتہ) کہ میں تو جنتی ہوں؛ جہنم میں ہرگز نہ جاؤں گا؛

(حدیث یازدہم)

امام صاحب نے فرمایا کہ: میں تمہیں ابو ظبیان سے روایت کرتے ہوئے بیان کرتا ہوں اور وہ فرماتے ہیں کہ: رسول اللہ ﷺ نے ارشاد فرمایا: میری امت کے متاؤلین پر افسوس ہے! کسی نے پوچھا اے اللہ کے نبی متاؤلین کون لوگ ہیں؟ تو آپؐ نے ارشاد فرمایا: یہ وہ لوگ ہیں جو اپنی طرف سے کہیں کہ فلاں شخص جنتی ہے اور فلاں شخص جہنمی ہے؛

(حدیث دوازدہم)

امام اعظم:- فرماتے ہیں کہ: میں نافع عن ابن عمرؓ سے روایت کرتے ہوئے بتاتا ہوں انہوں نے کہا کہ: رسول اللہ ﷺ نے فرمایا: یہ نہ کہو کہ میری امت کے فلاں افراد جنت میں اور فلاں افراد جہنم میں ہیں بلکہ انکا معاملہ اللہ کے حوالہ کر دو تا کہ قیامت کے روز اللہ تعالیٰ ان کے بارہ میں فیصلہ کرے؛

(حدیث بیزدہم)

امام صاحب نے فرمایا حضرت حسن بصریؒ سے مروی ہے وہ کہتے ہیں کہ رسول اللہ ﷺ نے فرمایا کہ اللہ تعالیٰ فرماتے ہیں میرے بندوں کو جنت یا دوزخ میں نہ داخلہ کا سرٹیفکیٹ جاری نہ کیا کرو یہاں تک کہ قیامت کے روز میں ان کے درمیان فیصلہ کروں اور ہر ایک کو اس کا مناسب اور صحیح ٹھکانہ دے دوں اور جو اس کا اصل مقام ہے اسی پر اس کو پہنچا دوں؛



نوٹ:

آج کے دور میں یہ فتنہ عام ہو رہا ہے بعض لوگ تصوف کا جعلی لبادہ اوڑھ کر دعویٰ کرتے پھرتے ہیں کہ ہم آپ کو بتاتے ہیں فلاں جنت میں اور فلاں جہنم میں ہے؛ اپنی جہالت تو ان کی ہے ہی مگر ساتھ ہی تصوف جیسے پاکیزہ درخت کو ناپاک اور بدنام کر رہے ہیں؛ یاد رکھنا چاہئے کہ کشف قبور کے ذریعے اگر کسی کو کچھ معلوم ہوتا ہے تو وہ اس سے کم تر ہے جس پر کسی بات کی بنیاد رکھ کر دعویٰ کیا جاسکے؛ بعض اوقات کشف قبور کا عمل کرنے والے پر اس کا اپنا باطن کھلتا ہے؛ یا کسی مستقل عمل کی وجہ سے میت کے بارے میں فیصلہ کرنا کہ وہ جنت یا جہنم میں ہے سراسر غلط اور گمراہی ہے؛ اور بعض اہل تصوف میں یہ بھی دیکھا گیا ہے کہ: اگر کسی کی میت میں آ کر کوئی بزرگ شامل ہو گئے تو یہ اس کی بخشش کی نوید اور اگر وہ بزرگ کسی عذر کی وجہ سے شامل نہ ہو سکے یہ اس میت کے لئے بدشگونی سمجھی جاتی ہے؛ معلوم ہو کہ میت کے ایمان کے حال میں مرنے کے بعد حسن ظن رکھنا ایمان کا حصہ ہے؛ اور بدگمانی کرنا سرے سے غلط ہے، اچھا گمان کرو اچھے الفاظ سے یاد کرو اور میت کے لئے دعا کرتے رہو؛ اور ہرگز ہرگز اس کے بارے میں دعویٰ کرنا کہ وہ جنتی یا جہنمی ہے غلط اور باطل ہے؛ اس لئے کہ اگر کوئی کیفیت معلوم ہو بھی جائے جس سے معلوم ہو کہ یہ کیفیت جہنمی ہونے کی ہے؛ تاہم اللہ تعالیٰ کے غیبی نظام پر کسی کو دسترس نہیں ہے؛ اور انسان کے اس دنیا میں ہونے کی وجہ سے ایک کو کیفیت سے مختلف انداز سے معلوم ہوتی ہے؛ اور دوسرے کو اس اپنی کیفیت کے مشابہ ہوتی ہے لیکن انسان اپنی کم مائیگی اور غیبی نظام سے پوری طرح آگاہ نہ ہونے کی وجہ سے اپنی طرف سے حتمی فیصلہ کر لیتا ہے؛ یہ ایک قسم کی گمراہی ہے اس سے بچنا ہر اس شخص کے لئے لازم ہے چاہے یہ اشخاص ساکان راہ طریقت میں سے ہوں یا راہروان منزل حقیقت سے از حد ضروری ہے؛ اور بارگاہ ایزدی میں دست بستہ التجاء ہے راہ بیان و صادق و فاء میں ہماری حفاظت فرمائے اور اس بات کی تمنا ہے کہ اللہ ان آزمائشوں میں نہ بتلا کرے کہ کیفیات خلط ہونے پر راہ گم گشت کا راہی بنادے (آمین)

### اہل السنۃ والجماعت کے نزدیک فاسق و فاجر کی امامت کا حکم

(۴۴)

ابو مطیع:- میں نے پوچھا کہ قاتل کے پیچھے نماز پڑھنے کے بارے میں آپ کی کیا رائے ہے؟  
امام اعظم:

نے فرمایا ہر نیک و بد امام کے اقتداء میں نماز پڑھنا جائز ہے؛ لہذا تیرے نماز کی وجہ سے تجھے اجر ملے گا اور جو امام بننے کی اہلیت نہ ہونے کی وجہ سے امام بنے اس کو اس نااہلی میں آگے ہونے کی سزا اور بدلہ ملے گا؛

امام اعظم: نے (نسخہ حسینیہ میں ارشاد) فرمایا کہ ہر شخص کے لئے لازم ہے کہ وہ ہر فاسق و فاجر کے پیچھے نماز پڑھنے کو جائز جانے کیونکہ حضور اکرم ﷺ کا ارشاد ہے (صلوا خلف کل برو فاجر) یعنی ہر فاسق اور فاجر کے پیچھے نماز پڑھ لیا کرو؛ جبکہ اس مسئلہ میں روافض کا ہمارے ساتھ اختلاف ہے انکے نزدیک فاسق و فاجر کے پیچھے نماز درست نہیں ہوتی؛ لہذا تمام گناہ گار آدمیوں کے پیچھے نماز جائز ہے؛ مگر اس شرط پر کہ وہ بدعتی نہ ہو کیونکہ ہمارے نزدیک بدعتی کے پیچھے نماز جائز نہیں ہوتی؛  
امام اعظم فرمایا:- جو شخص فاسق و فاجر کے پیچھے نماز جائز نہیں سمجھتا وہ صحیح معنوں میں بدعتی ہے؛

اس پر امام صاحب نے اپنی سند کے ساتھ امام مکحول الشامی سے روایت نقل کی ہے کہ انہوں نے اپنے شاگردوں کو مرض موت کے وقت کہا:- چار باتیں ایسی ہیں جو میرے تک رسول اللہ ﷺ سے سند متصل کے ساتھ پہنچی ہیں اور میں نے اب تک تمہارے سامنے بیان نہیں کیں مگر اب جبکہ میں اس دنیا سے جانے والا ہوں اس لئے آپ کے سامنے بیان کرنے لگا ہوں ان کو دھیان سے سنو اور یاد رکھو اور وہ یہ کہ:

(۱) اہل قبلہ میں سے کوئی شخص اگر چہ گناہ کبیرہ کا ارتکاب کرے تو بھی اسکو کا فر مت کہو؛

(۲) اور اہل قبلہ سے اگر کوئی شخص خواہ جتنے گناہ کر کے فوت ہوا ہو اس پر نماز جنازہ ضرور پڑھو؛

(۳) اور ہر امام کی اقتداء میں نماز پڑھ لیں خواہ اس سے فسق و فجور کا ارتکاب و اظہار ہی ہوتا ہو؛

(۴) اور ہر امیر جو کفار کے ساتھ تمام شرائط کو پورا کرتے ہوئے جہاد کی دعوت دے تو اس کے ساتھ مل کر کفار کے ساتھ جہاد ضرور کرنا

نوٹ:

اسی لئے رسول اللہ ﷺ کا ارشاد ہے (صلّو خلف کل امام برّو فاجر لکم صلوتکم وعلیہم الہم) یعنی ہر نیک ہر امام کے پیچھے نماز پڑھ لیا کرو کیونکہ تمہارے لئے تمہاری نماز اور اس کے لئے ان کا گناہ ہوگا اگر وہ امام بننے کی شرائط پوری نہ کرنے کی وجہ سے امام بنا ہے تو اس پر ان کو گناہ ملنے کی وجہ وہ خود ہے؛

نوٹ:

کیونکہ ان کے نزدیک امام کا معصوم عن الخطاء ہونا ضروری ہے؛ یہ ہی وجہ ہے ان کے آئمہ خواہ کتنے بھی سیاہ کار نامے سرانجام دیتے رہیں مگر ان کے نزدیک چونکہ امام معصوم ہوتے ہیں لہذا اس کو وہ گناہ نہیں جانتے؛ جبکہ ہمارے نزدیک چونکہ امام کا معصوم ہونا ضروری نہیں

نوٹ:

اور اہل قبلہ وہ لوگ ہیں جو رسول اللہ کے دین پر (بلا کسی قید) مکمل ایمان رکھتے ہوں۔ اگر کوئی ایک چیز کا انکار کر دے تو اہل قبلہ نہ رہیں گے؛ جبکہ گناہ کبیرہ کی وجہ سے کفر میں داخل نہیں ہوتے

### علامات اہل السنّت الجماعت از مفتاح النجاة

اور اسی طرح رسول اللہ ﷺ سے روایت ہے کہ آپ نے فرمایا ہدایت یافتہ ہونے کی سات نشانیاں ہیں اور اہل السنّت والجماعت بھی وہی لوگ ہیں جو ان سات باتوں کو مانتے ہیں اور جو ان کو نہیں مانتے وہ اہل السنّت والجماعت کی حدود سے باہر ہو جاتے ہیں؛

(۱) اہل قبلہ پر کفر یا شرک کی گواہی نہیں دیتے اور نہ ان کو منافق جانتے ہیں یہ تو ظاہری بات ہے؛

(۲) ان کے راز دل کی پوشیدہ باتیں اور مخفی معاملات کو اللہ تعالیٰ کے سپرد کرتے ہیں کہ وہ جو چاہے ان کے ساتھ معاملہ فرمائے؛

(۳) اہل قبلہ میں سے کسی کے مرجانے پر انکی نماز جنازہ پڑھتے ہیں؛

(۴) پانچ نماز، جمعہ، جماعت کے ساتھ، اور ہر نیک و بد امام کے اقتداء میں پڑھ لیتے ہیں؛

(۵) ہر نیک و بد خلیفہ مسلمین کی اقتداء کرتے ہوئے دشمن کے ساتھ جہاد کرنے کے لئے ہمہ وقت تیار رہتے ہیں؛

(۶) اپنے حکمرانوں اہل فتنہ کے خلاف تلوار کے ذریعہ بغاوت نہیں کرتے اگرچہ وہ ظلم کرنے کی عادت اختیار کریں، اور اللہ تعالیٰ سے انکی اصلاح اور عافیت کی

دعا کے ساتھ انکو حفاظت کے راستے کی طرف دعوت دیتے ہیں اور ان کے لئے ہدایت دعا کرتے ہیں ان کی ہلاکت اور بُرے انجام کی دعا نہیں کرتے؛

(۷) ہر قسم کی خواہشات کو دباتے اور چھپاتے ہیں کیونکہ ہوا و ہوس ابتداء سے انتہاء تک باطل اور بے کار ہیں اور یہ بات عقل مند شخص کے لئے کافی ہے اور اسمیں

شک و شبہ کی گنجائش نہیں ہے

امام ابو نصر احمد بن احمد الجامیؒ سے مفتاح النجاة میں روایت ہے کہ ابن عمرؓ سے فرمایا جو شخص اہل السنّت والجماعت کے راستہ پر ہوگا، اللہ تعالیٰ اس کے

ہردن کا اجر ایک ہزار انبیاء بنی اسرائیل کے اجر کے برابر دیں گے اور اس کے ہر ایک دن کے بدلے میں اللہ تعالیٰ جنت میں اس کے لئے ایک شہر آباد

کرتے ہیں؛ اور اس کے ہر قدم اٹھانے اور رکھنے کے بدلے میں دس نیکیاں اس کے نامہ اعمال میں درج کی جاتی ہیں، اور اسی راہ اہل السنّت پر قائم رہتے

ہوئے جو شخص نماز پڑھتا ہے باجماعت نماز پڑھتا ہے اس کو ہر رکعت کے بدلے میں ایک شہید کا اجر اور بدلہ دیا جاتا ہے؛

صحابہ کرام نے پوچھا کہ: آدمی کو کب اور کیسے پتہ چلے گا کہ وہ اہل السنّت والجماعت کے راستہ پر قائم ہے یا نہیں؟ تو حضور اکرمؐ نے ارشاد فرمایا جب اپنے دل

میں دس باتیں دیکھے اور ان پر پوری دل و جان سے عمل پیرا ہو تو سمجھ جائے کہ وہ اہل السنّت کے راہ پر چل رہا ہے

(۱) جماعت کو ترک نہ کرے یعنی مسلمانوں کی جماعت کو کسی صورت میں بھی چھوڑ کر اپنی جماعت بنانے کی کوشش نہ کرے

نوٹ:

اور آج کل یہ فتنہ عام ہے ہر شخص چھوٹی چھوٹی بات پر نئی جماعت بنانا اور نئی پارٹی بنانے کی فکر میں رہتا ہے اگرچہ ان کے اکثر مسائل ایک جیسے ہوتے ہیں مگر ایک

دومسائل کے اختلاف کی وجہ سے ایک نئی جماعت معرض وجود میں آ جاتی ہے۔ ابتداء میں تو اخلاص ہوتا ہے لہذا لوگ محبت کے ساتھ اور اس فرق کو پیش نظر رکھ کر چلتے رہتے ہیں مگر سربراہ کے اس دنیا سے رخصت ہونے کے بعد تو بس ایک ایسا فرقہ بن جاتا ہے جن کو یہ بھی معلوم نہیں ہوتا کہ ہماری غرض و غایت اور مقصد تخلیق کیا تھا؛ جماعت کے احباب صرف اسی قدر جانتے ہیں کہ جو ہماری جماعت میں نہیں وہ کافر، مشرک، منافق یا کم از کم بدعتی اور گناہ گار تو ضرور ہے؛ جبکہ یار رکھنا چاہیے کہ چھوٹے موٹے علمی اختلافات کو علمی ہی رہنا چاہیے ذاتی نہیں بن جانا چاہیے اور نہ ہی ایک الگ فرقہ بن جانا چاہیے

(۲) یہ کہ کسی صحابی کو سب و شتم نہ کرے اور ان کی زندگیوں میں ہو چکی ہوئی بھول چوک کو بیان کر کے مورد طعن و تشنیع نہ بنائے؛ اور خاص طور پر جنگے بارے میں اللہ نے خود فرمادیا: اولئك الذين امتحن الله قلوبهم لتقوى لهم مغفرة و اجر عظیم؛ یعنی اس جماعت کو اللہ نے تقویٰ کا لباس پہننانے کے لئے آزمایا تو کامیاب پایا اسی لئے انکو اجر عظیم کا انعام عنایت فرمایا؛ مگر جدید دور کے پرفتن انداز میں جمہوریت اور اکثریت کا بے ہنگم راگ الاپ کر اللہ تعالیٰ کے کسی کام اور مخلوق کو بھی مورد طعن و تنقید بنانا اور یہ جاننا کہ یہ ہماری آزادی کا حق ہے؛ جان لینا چاہئے کہ اللہ تعالیٰ نے ہر مخلوق کے لئے کچھ حدود و قیود مقرر فرمائی ہیں اس پر کننا اور ان پر قائم رہنا انسانی تخلیق کا اصل مقصد ہے اور اس میں کامیابی ہے؛ ورنہ سوائے خسران و وعدوان اور مورد غضبان الہی کے اور کچھ نہیں ہے؛

(۳) بات اس امت کے کسی فرد یا جماعت پر اپنی تلوار لے کر حملہ آور نہ ہو اور نہ ہی اس پر جماعت سازی کرے؛

(۴) اور اچھی بری تقدیر کے اللہ تعالیٰ ہی کی طرف سے ہونے کو نہ جھٹلائے کیونکہ وہی اچھائی کو اور برائی کو پیدا کرنے والی ذات ہے؛ تفصیل اس کی امام صاحب کی زبانی اسی کتاب میں قبل ازیں گزر چکی ہے؛

(۵) اور ایمان میں کسی طرح شک پیدا نہ کرے اور نہ ہی ایمان کے اقرار کو مشیت باری کے ساتھ معلق کرے؛

**نوٹ:**

اس کے دو مطلب ہیں ایک تو یہ کہ اپنے دعویٰ ایمان کے ساتھ ان شاء اللہ کی قید لگانے دوسرے یہ کہ معمولی گناہ کی وجہ سے کفر یا شرک یا نفاق کا حکم اور فیصلہ صادر کر دے؛

(۶) اور اللہ کے دین میں شکوہ کو شبہات پیدا نہ کرے کیونکہ: اما الذين في قلوبهم زيغ فيتبعون ما تشابه منه ابتغاء الفتنة و جن لوگوں کے دلوں میں اللہ کی طرف سے کجی اور ٹھوڑا پن پیدا کر دیا گیا ہے وہ اللہ کی آیات میں فتنہ اور آزمائش پیدا کرنے کے لئے مشتبہ باتوں اور شکوک و شبہات پیدا کرتے ہیں؛

(۷) اہل قبلہ میں سے اگر کوئی مرجائے اس پر نماز جنازہ پڑھنا ترک نہیں کرتے خواہ وہ کس قدر گناہ گار ہی کیوں نہ ہو؛ اس لئے کہ اس پر نماز جنازہ پڑھنا اس کی مغفرت کی دلیل نہیں بلکہ مسلمانی کا حق ادا کرنا ہے؛

(۸) اہل توحید اور اہل ایمان کے گناہوں کی کثرت کی وجہ سے ان کے کفر کے قائل نہیں ہوتے اگرچہ ان سے گناہ کبیرہ سرزد ہوئے ہوں؛ بلکہ ان کا معاملہ اللہ تعالیٰ پر چھوڑ دیتے ہیں؛

(۹) سفر و حضر میں موزوں پر مسح کرنا شرعی طور پر نہیں چھوڑتے اور ان کے عدم جواز کے قائل نہیں ہوتے ہاں اگر عذر شرعی ہو جس پر مسح کی بجائے دھونا ضروری ہو یا عذر طبعی ہو کہ طبعیت مطمئن نہ ہوتی ہو یہ اور بات ہے مگر عذر طبعی کو عذر شرعی نہیں جانتے؛

(۱۰) ہر نیک و بد امام کے پیچھے نماز پڑھنا نہیں چھوڑتے اور جو شخص ان دس میں سے ایک خصلت یا چند خصلتوں کو چھوڑتا ہے وہ اہل السنّت کے راستے سے اسی قدر دور چلا جاتا ہے۔ امام سہل بن عبد اللہ التستری علامات اہل السنّت میں دس باتیں بتائیں ہیں ان میں صحابہ کرام کے بارے میں سب و شتم نہ کر نیک تذکرہ بھی کیا ہے

☆.....

**﴿جماعت کی اتباع اور بدعات سے اجتناب﴾**

امام صاحب سے نسخہ حسینیہ میں یوں منقول ہے:

اور کسی ایمان والے شخص کے لئے مناسب نہیں کہ اہل السنّت والجماعت کے راستے کی خلاف ورزی کرے کیونکہ نبی علیہ السلام نے ارشاد فرمایا

- (۱): میری اُمت گمراہی کے راستے پر جمع نہیں ہو سکتی لہذا تمہارے اوپر لازم ہے کہ تم سواد اعظم کے راستے کو اختیار کرو
- (۲): اور جو شخص عام مسلمانوں سے اپنا راستہ جدا کرتا ہے وہ حقیقی معنوں میں گمراہ اور بدعتی ہے؛ کیونکہ جماعت کے ساتھ جڑے رہنے اور اسکی حفاظت کا حکم نبی علیہ السلام کی طرف سے دیا گیا ہے اور نبی علیہ السلام کی ایسی سنتوں کی حفاظت فرائض شرعیہ میں سے ہے اور دلیل اسکی اللہ تعالیٰ کا قول ہے جس میں آپ ارشاد فرمایا:

﴿اطيعوا الله واطيعوا الرسول﴾ (محمد: ۳۲) اطاعت کرو تم اللہ تعالیٰ کی اور اس کے رسولؐ کی

اس سے مراد یہ ہے کہ اللہ تعالیٰ کی اطاعت اس کے فرائض کے پورا کرنے سے؛ اور رسول اللہ ﷺ کی اطاعت آپ کی مقرر کردہ سنتوں کی ادائیگی سے لازم ہے؛

اور دوسرے مقام پر ارشاد بانی ہے؛

﴿وما آتاكم الرسول فخذوه وما نهاكم عنه فانتهوا﴾ (الحشر: ۷) جو بات رسول اللہ تعالیٰ ﷺ سے تمہیں ملے اسکو لے لیا کرو اور جس بات سے وہ تمہیں منع کریں اس سے رک جاؤ

(۴۵)

ابو مطیع:- میں نے پوچھا کہ مجھے اس طبقہ کے بارہ میں بتائیں جو تلواریں لے کر لوگوں کے خلاف بغاوت کرنے نکل کھڑے ہوتے ہیں امام اعظم:

یہ لوگ خواہشات نفاہی کے بندے اور اہل بدعت میں سے ہیں اور ان کی مختلف اقسام ہیں سب کے سب جہنمی ہیں؛ (حدیث چہارم)

امام ابو حنیفہ نے ابو ہریرہ سے روایت کرتے ہوئے فرمایا کہ رسول اللہ ﷺ نے فرمایا: بنی اسرائیل بہتر فرقوں میں بٹ گئے تھے اور عنقریب میری امت تہتر فرقوں میں بٹ جائیں گے اور وہ سارے کے سارے جہنمی ہوں گے سوائے سواد اعظم کے اور وہ سواد اعظم ہی اہل السنۃ والجماعت ہیں؛ (حدیث پانزدہم)

امام اعظم نے حضرت ابن مسعود رضی اللہ عنہ سے روایت کرتے ہوئے فرمایا کہ: رسول اللہ ﷺ نے ارشاد فرمایا جو شخص اسلام میں نئی نیلی بات گھڑے گا وہ آخرت میں ہلاک ہوگا؛ اور جو نئی بدعت ایجاد کرے گا وہ گمراہ ہوگا جو گمراہ ہو وہ جہنم میں جائے گا (حدیث شانزدہم)

حضرت ابن مسعودؓ سے روایت ہے انہوں نے فرمایا بدترین کام دین میں نئی نیلی بات پیدا کرنا ہے اور ہر نئی بات (جسکو دین یا جزو دین یا لوازم دین سمجھ کر کیا جائے) بدعت ہے اور ہر بدعت گمراہی اور ہر گمراہی جہنم میں لے جانے والی ہے؛

نوٹ:-

احداث لغت میں کسی بھی نئی بات کو کہا جاتا ہے جو اس وقت دین کا حصہ ہو یا آئندہ چل کر دین کا حصہ بن جائے یہ نہ بنے؛ احداث اور بدعت میں عموم خصوص ہے یعنی ہر بدعت احداث ہے مگر ہر احداث بدعت نہیں ہے؛ اچھی طرح سمجھو!

﴿.....☆.....﴾

﴿کتاب اللہ اور کلام اللہ تعالیٰ کی حقیقت﴾

امام ابو حنیفہ نے احداث اور بدعت سے بچنے کا آسان نسخہ تجویز فرمایا اور وہ حضرت ابن عباسؓ سے اپنی سند کے ساتھ بیان فرمایا کہ ایک شخص رسول اللہ ﷺ کے پاس آیا اور کہنے لگا کہ: اے اللہ کے یا نبی اللہ ﷺ مجھے تعلیم دیجئے اور کچھ سکھائیے؟ جس پر رسول اللہ ﷺ نے ارشاد فرمایا قرآن کی تعلیم حاصل کر؛

اس نے دوبارہ یہ ہی کہا آپ نے پھر یہی جواب دیا؛ حتیٰ کہ تین بار یہ جواب دینے کے بعد حضور اکرمؐ نے فرمایا: قرآن کی تعلیم حاصل کر چوتھی بار جب اس نے کہا مجھے تعلیم دیجئے تو ارشاد فرمایا: حق بات کو قبول کر خواہ اس کو کہنے والا کوئی شخص بھی ہو؛ اور وہ حق بات یا حق کہنے والا شخص آپ کو محبوب ہو یا برا لگے؛ اور پھر فرمایا اور قرآن کی تعلیم حاصل کر اور قرآن کی تعلیم تجھے جدھر کو جھکائے ادھر جھک جا؛ اور جدھر کو نہ جھکائے ادھر نہ جھک؛

### قرآن کا نزول اور اس کی حقیقت

امام اعظم سے نسخہ حسینیہ میں یوں منقول ہے کہ ہر شخص کو چاہیے کہ وہ جان لے کہ جو کچھ مصحف میں لکھا جا چکا ہے وہی حقیقت میں قرآن ہے؛ اور جو شخص یہ گمان کرتا یا کہتا ہے کہ مصحف میں لکھا ہوا قرآن نہیں ہے وہ اصل میں نزول قرآن کا انکار کرتا ہے؛ کیونکہ:

(۱) اللہ تعالیٰ تعالیٰ کا ارشاد ہے:

﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ﴾ (الفرقان: ۱) (وہ ذات پاک ہے جس نے اپنے بندے پر فرقان یعنی حق اور باطل کے درمیان فرق کرنے والی کتاب نازل فرمائی ہے)

(۲) اور دوسری جگہ ارشاد باری ہے:-

﴿إِنَّا أَنْزَلْنَاهُ قُرْآنًا عَرَبِيًّا﴾ (یوسف: ۲) (ہم نے قرآن کریم کو عربی زبان میں نازل فرمایا ہے)

(۳) ایک اور جگہ ارشاد باری ہے:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (الحجر: ۹) (قرآن کریم کو ہم نے نازل کیا ہے اور ہم ہی اس کی حفاظت کرنے والے ہیں)

لہذا جو شخص نزول کا انکار کرتا ہے وہ کافر ہو جاتا ہے؛ مندرجہ ذیل تمام آیات کے انکار کی وجہ سے کیونکہ کتاب کا لفظ ان آیات میں قرآن ہی کے لئے استعمال کیا گیا ہے

(۴) اور اللہ تعالیٰ کا ارشاد ہے:

﴿أَلَمْ يَأْتِ الْكِتَابَ لَا رَيْبَ فِيهِ﴾ (البقرة: ۲۰۱) (اللہ اعلم بمرادہ بذلك یہ کتاب ہے اس میں کوئی شک نہیں ہے)

(۵) اور دوسری جگہ ارشاد باری ہے:

﴿إِنَّا نَحْنُ نَزَّلْنَا عَلَيْكَ الْقُرْآنَ تَنْزِيلًا﴾ (الدھر: ۲۳) (ہم نے قرآن کریم کو نازل کرنے کے خاص طریقے سے نازل کیا ہے)

(۶) اور اللہ تعالیٰ کا ارشاد ہے:

﴿طَهُوَ مَا نَزَّلْنَا عَلَيْكَ الْقُرْآنَ لَشَقَىٰ﴾ (طہ: ۲۰۱) (طہ: ہم نے قرآن بد قسمتی کے لئے نازل نہیں فرمایا)

(۷) اور ایک اور مقام پر ارشاد باری ہے:



﴿نَزَلَ بِهِ الرُّوحُ الْأَمِينُ﴾ (الشعراء: ۱۹۳) ہم نے روح الامین کو قرآن دے کر بھیجا ہے

نوٹ: قرأت متواترہ میں امام شعبہ عن عاصم اور امام ابو عامر شامی، امام کسانى کوئی اور جزہ کوئی قرأت اسی طرح ہے اور چونکہ امام اعظم قرأت جو روایت شخصی کے علاوہ ہے نقل کرتے ہیں ورنہ عام قرأت جو امام حفص کی ہے اس کے مطابق ترجمہ ہوگا اللہ کی طرف سے روح الامین کے اس کا نزول فرمایا ہے؛ اگر کوئی شخص اس بات کا گمان کرے کہ جو مصحف میں ہے وہ قرآن نہیں ہے وہ قرآن کے من جانب اللہ نازل ہونے کا انکار کر رہا ہے؛ اور جو نزول قرآن کا انکار کرے وہ ان تمام آیات کا انکار کر رہا ہے؛ کیونکہ لفظ کتاب اس پر بولا جاتا ہے وہی کتاب اللہ ہے؛ اس پر یہ بات بھی دلالت کرتی ہے کہ اللہ تعالیٰ نے بندوں کو حکم فرمایا کہ قرآن کریم کو پڑھا کریں

(۸) کیونکہ قول باری ہے کہ:

﴿فَاَقْرَأْ مَا تيسر من القرآن﴾ (المزمل: ۲۰) قرآن پڑھو جس قدر آسانی سے پڑھا جاسکے

اگر کہا جائے کہ جو مصحف میں لکھا ہوا ہے وہ قرآن نہیں ہے؛ تو سوال پیدا ہوگا کہ ہمیں کس چیز کے پڑھنے کا حکم دیا جا رہا ہے؟ اور دوسری جگہ قرآن کریم کے استماع یعنی اس کی طرف دھیان رکھنے کا حکم دیا جا رہا ہے

(۹) کیونکہ اللہ تعالیٰ کا ارشاد ہے:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ (الاعراف: ۲۰۴) جب قرآن پڑھا جائے تو اس کو دھیان سے سنو اور اس کی طرف متوجہ رہو

تو اگر یہ اللہ کی کتاب ہی نہیں تو حکم کس بات کا دیا جا رہا ہے؟

**کلام اللہ کی حقیقت اور اس کی اقسام**

قرآن کا مفہوم معروف اور مشہور ہے، اور متن کا ترجمہ بھی ظاہر اور عیان ہے،

اور امام صاحب فرماتے ہیں کہ: میں کہتا ہوں کہ اللہ تعالیٰ نے ارادہ فرمایا کہ اپنے نبی ﷺ پر کلام نفسی کا نزول فرمائے اور کلام نفسی کا طریقہ مخلوق میں سے کسی کو معلوم نہیں بلکہ یہ تو صرف اور صرف اللہ تعالیٰ کا طریقہ کلام ہے؛ اور ہر صفت اپنے موصوف کی طرح حادث ہے اور مخلوقات کی جنس میں سے ہے؛ اسی طرح حروف اور واز کو پیدا کیا؛

اور جبریل امین انہی حروف اور آواز کو سنتے ہیں؛ جو کلام نفسی پر دلالت کرتے ہیں اور پھر جبریل انہی الفاظ اور حروف کو لے کر نبی ﷺ کے پاس آتے اور ان کو سناتے ہیں اور نبی علیہ السلام اس کو سنتے اور سمجھتے ہیں؛

اور کلام نفسی کی مثال ایسے ہے جیسے قالب انسانی میں روح کی مثال ہوتی ہے؛ اور اس جسم میں حیات اور شعور پیدا کرنے کا ذریعہ بنتی ہے؛ اور کلام نفسی آواز اور حروف میں ایسا مقام رکھتی ہے جیسے قالب اور جسم میں روح کی مثال ہو اور حروف اور آواز اللہ تعالیٰ کی مخلوقات میں سے ایک مخلوق ہے جبکہ کلام نفسی اللہ تعالیٰ کی صفات میں سے صفت ہے اور اس کی صفات کو مخلوق نہیں کہا جاسکتا بلکہ یہ الفاظ اور حروف کے لئے بطور روح کا کام دیتے ہیں؛ اور یہ دونوں ہمارے سینے میں محفوظ ہیں ہماری زبانوں کے ذریعے پڑھے اور بولے جاتے ہیں اور ہمارے مصاحف میں لکھنے کا ذریعہ ہیں؛

نوٹ: آج کے دور میں بعض لوگوں نے یہ عقیدہ بنا لیا ہے کہ جیسے ٹیلی فون ہوتا ہے اس کے ایک طرف ایک آدمی بولتا ہے اور دوسری طرف وہ سنتا ہے درمیان میں (Electrecity) یا بجلی بطور فرشتہ کام کرتی ہے؛ یا اسی طرح کی فرضی باتیں کرتے ہیں ان کا اس طرح کہنا اپنی عقل کے مطابق ہے ورنہ شریعت میں اس کی کوئی



مثال یا ثبوت نہیں ملتا؛ کیونکہ فرشتہ اللہ کی وہ مخلوق ہے جو ازل سے جب سے اللہ تعالیٰ نے پیدا کیئے ہوئے ہیں اور جب تک پیدا کئے رکھے گا وہ موجود رہیں گے اور اس کو دیکھیں تو پتہ چلے گا کہ یہ ملائکہ اس وقت سے ہیں جب سے یہ نظام کائنات پیدا ہوا ہے؛ اور جب یہ نظام نہ تھا تو ان کا وجود بھی سرے سے نہ تھا؛ ان کو از خود نہیں کہہ سکتے کیونکہ یہ تمام اللہ تعالیٰ کے اوامر کے تابع اور اسکی مخلوق ہیں جیسے ارشاد باری تعالیٰ ہے: لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ؛ یعنی جو اللہ تعالیٰ انکو حکم دیتے ہیں وہ اس کی فرمانبرداری کرنے اور اس کے حکم کی تعمیل میں ہمہ وقت مصروف رہتے ہیں؛ اور یہ کہ اللہ کی نبی کائنات اسی کے حکم کے مطابق اس کے آغاز تعمیر سے اختتام دنیا تک اس کے حکم بجالانے میں مصروف اور موحی ہے؛ اللہ تعالیٰ اگر اس قسم کی باتوں کو سمجھنے کے لئے بطور مثال ذکر کر دیا جائے تو درست ہے مگر اس کو بطور عقیدہ اختیار کرنا سرے سے دہریت کی فکر اور دعوت ہے اس قسم کی سوچ کا دین اسلام سے قلعی طور پر کوئی تعلق نہیں ہے؛



اور اسی طرح اللہ تعالیٰ نے اپنے نبیؐ پر احسان کا تذکرہ کرتے ہوئے فرمایا:

﴿وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ﴾ (الحجر: ۸۷) اور بے شک ہم نے آپ کو سات آیات دو بار اور قرآن عظیم بھی دیا)

اب اگر سورۃ فاتحہ کو قرآن نہ مانیں تو اللہ تعالیٰ اس بات کو بطور احسان تذکرہ کر رہے ہیں اس کا کوئی فائدہ نہ ہوتا؛

اور دوسری بات یہ کہ حکم خداوندی ہے کہ مصحف کو بغیر طہارت کے نہ پکڑا جائے؛ جیسے ارشاد فرمایا کہ:

﴿لَا يَمَسُّهُ إِلَّا الْمُطَهَّرُونَ﴾ (الواقعة: ۷۹) تم اللہ تعالیٰ کی کتاب کو نہ چھوؤ مگر صرف پاک ہونے کی صورت میں)

اگر مصاحف میں لکھا ہوا قرآن نہ ہو تو سوال پیدا ہوتا ہے کہ ہمیں پاکیزہ ہو کر چھونے اور ناپاک ہونے کی صورت میں چھونے سے منع کیوں کیا جا رہا ہے؟

سوال: اگر کہا جائے کہ قرآن صرف اسی کا نام ہے جو اللہ تعالیٰ نے فرمایا ہے

یا اللہ تعالیٰ کا کلام صرف وہ ہے جو اللہ تعالیٰ نے جبریلؑ کو سنایا ہے،

یا اللہ تعالیٰ کا کلام صرف وہ ہے جو جبریلؑ امین نے حضرت محمدؐ پر نازل فرمایا ہے،

یا اللہ تعالیٰ کا کلام صرف وہ ہے جو مصحف میں لکھا ہوا ہے،

یا اللہ تعالیٰ کا کلام صرف وہ ہے جو پڑھنے کے دوران قاری کی زبان سے جاری ہوتا ہے،

یہ ساری باتیں ملا کر اس بات کی نشاندہی کرتی ہیں کہ قرآن اللہ تعالیٰ کا کلام ہے، اور اس طرح کا کلام اللہ تعالیٰ کی صفات میں سے ایک

صفت ہے اور صفت اور موصوف ایک دوسرے کے لازم و ملزوم ہوتے ہیں؛ لہذا یا تو حادث ہیں اللہ تعالیٰ (معاذ اللہ تعالیٰ عن ذلک) یا

ہمارے مصحف بھی قدیم ہیں

امام اعظم:

جواب میں یوں ارشاد فرماتے ہیں کہ ہمارا جواب یہ ہے کہ اللہ تعالیٰ کا قول بلا حروف، بلا آواز، اور بلا ضرورت حروف ہجاء ہے؛

جبکہ جبریلؑ نے اس کو اللہ تعالیٰ کی طرف سے حروف آواز اور ہجاء کے روپ میں سنا تھا

اور جبریلؑ نے ہمارے نبی ﷺ تک اللہ تعالیٰ کا حکم پورا کرتے ہوئے اسی طرح پڑھ کر پہنچایا

اور حضور اکرمؐ نے صحابہ کرام کے لئے انہی شرائط اور آواز کے ساتھ پڑھ کر سنایا؛

پھر اس کے بعد صحابہ کرام نے اس کو سنا اور تمام نے اس کو زبانی یاد کرنے اور جمع کرنے پر اتفاق کیا اور ان میں سے کچھ وہ صحابہ کرام جنہوں

نے یاد کیا جمع کیا ان کے نام عبد اللہ بن مسعودؓ، عثمان بن عفانؓ، ذوالنورین اور علی المرتضیٰ رضی اللہ عنہم اجمعین وغیرہ ہیں ان سب نے

قرآن کو مصاحف میں لکھا اور یہ قرآن ان مختلف کیفیات اور حالات میں سے ہوتا ہوا جو نزول قرآن سے جمع قرآن تک وارد ہوئے ان تمام احوال کے مختلف ہونے کے ساتھ یہ قرآن مختلف نہیں ہوا بلکہ تمام حالات میں قرآن کریم ایک ہی رہا اور ہے۔

لہذا جو اللہ تعالیٰ نے فرمایا، اور جو نبی علیہ الصلوٰۃ والسلام نے فرمایا اور جو اللہ تعالیٰ نے جبریل امین کو سنایا اور جو جبریل نے سنا؛ اور جو جبریل نے قرآن کریم کی شکل میں نبی علیہ الصلوٰۃ والسلام کی طرف نازل فرمانے کے لئے لائے؛ اور نبی علیہ الصلوٰۃ الاسلام کے سننے اور جبریل کے سننے میں کوئی فرق نہیں ہے؛ اور نبی ﷺ کے لکھنے اور صحابہ کے جمع کرنے میں؛ اور ہمارے پڑھنے میں باوجود فرق ہونے کے قرآن اپنی اصل کے لحاظ سے ایک ہی ہے اس ساری کیفیات کے بدلنے کے باوجود اس قرآن میں کوئی فرق نہیں پڑا اور ان کیفیات کے بدل جانے سے حادث اور قدیم کا حکم اللہ تعالیٰ کے الفاظ پر نہیں لگایا جاسکتا۔

سوال:- کیا یہ قرآن کریم اللہ تعالیٰ کا قول ہے؟

جواب:- جی ہاں یہ اللہ تعالیٰ کا قول ہے!

سوال:- اگر پوچھا جائے کہ یہ کب نازل ہوا تھا؟

جواب:- اس کا نزول (کب) کی حدود سے دور ہے!

سوال:- اگر پوچھا جائے کہ یہ کہاں نازل ہوا تھا؟

جواب:- اس کا نزول (کہاں) کی حدود و قیود سے وراء ہے!

سوال:- اگر پوچھا جائے یہ قرآن کریم اللہ تعالیٰ کی طرف سے کیسے نازل ہوا تھا؟

جواب:- اس کا نزول کیفیاتِ کیفیہ سے بہت بلند ہے!

سوال:- اگر پوچھا جائے کہ یہ قرآن کتنے زمانے یا مدت یا حالات میں نازل ہوا ہے؟

جواب:- اس کا نزول ہر قسم کی کمیت سے بالا اور مدت سے کی امتداد سے وزا، اور حالات سے بے حال تھا!

سوال:- اگر پوچھا جائے کہ اس کا نزول آواز سے ہوا یا بلا آواز کے ہوا تھا؟

جواب:- تو جان لو اس کا نزول بلا آواز کے ہوا تھا، اور اگر کوئی شخص آواز و صوت کی حدود میں ان کو مقید کرتا ہے وہ بدعتی ہے اس سے کسی قسم کا تعلق رکھنے سے پرہیز کرنا چاہئے اور اللہ تعالیٰ سیدھے راستے کی طرف راہنمائی کرنے والے ہیں؛

﴿.....☆.....﴾

﴿اللہ تعالیٰ کی مشیت، رضاء اور اسکے امر کی حقیقت﴾

امام صاحب نے ارشاد فرمایا کہ مشیت اللہ تعالیٰ کی صفت ہے جا چاہنے والا ہے اور ارادہ اللہ تعالیٰ کی صفت ہے کیونکہ ہر کام کا مرید اور ہر چیز کا ارادہ کرنے والی اللہ تعالیٰ کی ذات ہے اور امر اللہ تعالیٰ کی صفت ہے جو حکم کرنے والی ذات ہے، اور علم اللہ تعالیٰ کی صفت ہے جو عالم الملک والمملکت ذات ہے اور کلام اللہ تعالیٰ کی صفت ہے جو متکلم کی صفت ازلی کے ساتھ متصف ہے؛ اللہ تعالیٰ نے ارشاد فرمایا

﴿فَالَهُمْ هَاجُورٌ وَتَقْوَاهُ﴾ (الشمس: ۸) (اللہ تعالیٰ فسق و فجور، اور تقویٰ و پرہیزگاری کا بھی الہام فرماتے ہیں)

اور اسی طرح موسیٰ علیہ السلام سے اللہ تعالیٰ نے فرمایا:

﴿ان اقد فتنّا قومك من بعدك و اضلّهم السّامري﴾ (طہ: ۸۵) (اے موسیٰ! ہم نے آپ کے کوہ طور پر جانے کے بعد آپ کی قوم کو آزما یا مگر انکو سامری نے گمراہ کر دیا تھا؛ لہذا آزمائش میں ڈالنے والی ذات اللہ تعالیٰ کی ذات ہے اور گمراہ بھی وہی کرتا ہے ہدایت بھی وہی دیتا ہے مگر برائی کی اللہ تعالیٰ کی طرف ادب کا لحاظ رکھتے ہوئے نسبت نہیں کر سکتے؛

(۴۶)

ابو مطیع:- کیا ایسا ہو سکتا ہے کہ اللہ تعالیٰ کسی چیز کی تخلیق کو ناپسند کرتے ہوں مگر اس کا حکم کرتے ہوں؟ یا کسی چیز پسند تو کرتے ہوں مگر اس کا حکم نہ فرماتے ہوں؟

امام اعظم: ہاں ایسا ہو سکتا ہے

(۴۷)

ابو مطیع:- میں نے پوچھا وہ کیسے ہو سکتا ہے؟  
امام اعظم:

اللہ تعالیٰ اسلام کے اختیار کرنے کا حکم دیتے ہیں؛ مگر کافر کے لئے قبول اسلام پسند نہیں فرماتے اور اسی طرح کافر کے لئے کفر اختیار کرنا تو پسند فرماتے ہیں مگر اپنی تمام مخلوقات میں سے کسی کو کفر اختیار کرنے کا حکم صادر نہیں فرماتے؛

(۴۸)

ابو مطیع:- کیا ایسا ہو سکتا ہے کہ اللہ تعالیٰ کسی چیز سے راضی ہوں مگر اس کے اختیار کرنے کا حکم نہ دیں  
امام صاحب:- ہاں ایسا ہو سکتا ہے جیسے عبادات نافلہ ہیں انکو اختیار کرنے کا اللہ تعالیٰ نے حکم نہیں دیا اور اس کے عمل کرنے پر اللہ تعالیٰ راضی ہوتے ہیں

(۴۹)

ابو مطیع:- کیا ایسا ہو سکتا ہے کہ اللہ تعالیٰ کسی چیز کا حکم دیں مگر اس سے راضی نہ ہوں؟  
امام اعظم:

ایسا ہرگز نہیں ہوتا

(۵۰)

ابو مطیع:- آخر اس کی کیا وجہ ہے؟

امام اعظم:

کیونکہ جس چیز کا اللہ تعالیٰ نے حکم دیا ہے اس کے ساتھ اللہ راضی بھی ہوتے ہیں، اور جس چیز سے راضی ہوں اسی کے اختیار کرنے کا حکم بھی فرماتے ہیں؛

کیا تو دیکھتا نہیں؟ کہ اللہ تعالیٰ ایمان سے راضی ہیں اور بندوں کو اس کے اختیار کرنے کا حکم دیا ہوا ہے؛ کیونکہ امر خداوندی اور اس کی رضا، اصل میں یہ اللہ تعالیٰ کی اطاعت اور فرمانبرداری کے دو مختلف پہلو ہیں؛

(۵۱)

ابو مطیع: کیا اللہ تعالیٰ کی مشیت اس کی مرضی کے تابع ہے یا اس کی مرضی کے خلاف ہے؟  
امام اعظم:

اللہ تعالیٰ کی مشیت ہی اس کی مرضی ہے!

﴿.....☆.....﴾

﴿اللہ تعالیٰ کے بندوں کو عذاب کی وجہ﴾

(۵۲)

ابو مطیع: کیا اللہ تعالیٰ بندوں کو عذاب (اور سزا) اپنی رضا کی وجہ سے دیتے ہیں یا ناراضگی کی وجہ سے دیتے ہیں؟  
امام اعظم:

اللہ تعالیٰ بندوں کو عذاب اس بناء پر دیتے ہیں کہ بندہ جب اللہ تعالیٰ کی ناراضگی والا کام کرے کیونکہ اللہ تعالیٰ کافر کو اس کے کفر کی وجہ سے عذاب دیتے ہیں مگر اس سیکفر یہ عمل سے راضی نہیں ہوتے؛ اس طرح انسانوں سے ارتکاب گناہ اللہ تعالیٰ کی مرضی کے خلاف ہوتا ہے اور اللہ تعالیٰ ان سے راضی نہیں ہوتے؛ اسی بناء پر مرتکب معاصی کو عذاب دیتے ہیں

(۵۳)

ابو مطیع: کیا اللہ تعالیٰ بندوں کو عذاب ایسے کاموں کی وجہ سے دیتے ہیں جو انکی مشیت اور چاہت کے مطابق ہوں یا ایسے اعمال کی وجہ سے جو انکی مشیت اور چاہت کے مطابق نہ ہوں؟  
امام اعظم:

اللہ تعالیٰ ان کاموں پر عذاب دیتے ہیں جو انکی مشیت اور چاہت کے مطابق ہوتے ہیں؛ کیونکہ اللہ تعالیٰ کے عذاب کی وجہ کفر اور گناہ کے کاموں کا ارتکاب ہے؛ اور کافر کے لئے کفر اور اسی طرح عاصی کی معصیت اللہ تعالیٰ کی مشیت کے عین مطابق ہوتی ہے؛

(۵۴)

ابو مطیع: کیا آپ یہ بات نہیں کہہ چکے کہ: معاصی اور کفر یہ اعمال اللہ تعالیٰ کی مشیت کی وجہ سے معرض وجود میں آتے ہیں؛ اور اللہ تعالیٰ کی مشیت اس کی رضا کی وجہ سے ہوتی ہے؟  
امام اعظم:

ہاں بات تو ایسے ہی ہے کہ: مشیت باری تعالیٰ اس کا ارادہ اس کا فیصلہ، اور اس کے علاوہ تمام صفات اللہ تعالیٰ کی مرضی کی وجہ سے معرض وجود میں آتی ہیں؛ ہاں کبھی بندے سے صادر شدہ فعل اللہ تعالیٰ کی مرضی اور مشیت دونوں کی موافقت کا تقاضا کرتا ہے جیسے اللہ تعالیٰ کیلئے کئے جانے والے تمام نیکی اور فرمانبرداری والے کام؛

اور کبھی بندے سے صادر ہونے والے افعال اللہ تعالیٰ کی مشیت کے ساتھ مگر اسکی مرضی کے خلاف صادر ہوتے ہیں جیسے انسان سے صادر ہونے والے گناہ اور برے اعمال؛

نوٹ:

اسی کو آسان مثال سے یوں سمجھ لو کہ: اللہ تعالیٰ نے کفار کو تو پیدا کیا ہے اور اس میں کسی کا کوئی شک اور اختلاف بھی نہیں اور اللہ تعالیٰ کافر کے کفر سے راضی نہیں ہے اسی طرح شراب خنزیر اور انکے استعمال کرنے سے صادر ہونے والے تمام افعال پیدا تو اللہ تعالیٰ نے کئے مگر ان سے راضی نہیں ہے وغیرہ اس بات کو اچھی طرح سمجھ لو!

(۵۵)

ابو مطیع:۔ اس سے تو یہ پتہ چلا کہ اللہ تعالیٰ کا امر اور اسکی مشیت دو جدا گانہ چیزیں ہیں؟  
اگر بات ایسے ہی ہے تو یہ فرمائیں کہ اللہ تعالیٰ کی مشیت اس کے حکم سے پہلے ہے؟ یا اللہ تعالیٰ کا حکم اسکی مشیت سے پہلے ہے؟  
امام اعظم:

اس کی مشیت اسکے حکم سے پہلے ہے؛

(۵۶)

ابو مطیع:۔ تو کیا اللہ تعالیٰ کی مشیت اس کی رضا (مرضی کے عین مطابق) کی وجہ سے ہے یا نہیں؟  
امام اعظم:

ہاں وہ اللہ تعالیٰ کی رضا کی وجہ سے ہے؛ اس جواب کے بعد مشیت باری تعالیٰ کے درجات ذکر کرتے ہوئے فرمایا کہ:

(۱) جو شخص اللہ تعالیٰ کی مشیت کے مطابق عمل کرتا ہے وہ گویا اللہ تعالیٰ کی رضا کے مطابق عمل کرتا ہے؛  
(۲) جو شخص اللہ تعالیٰ کی مشیت اور اس کی اطاعت و فرمانبرداری اور اسکے حکم کی تعمیل میں عمل بجالاتا ہے وہ اللہ تعالیٰ کے عدل و انصاف اور رضا کے مطابق عمل بجالاتا ہے؛

(۳) اور جو شخص اللہ تعالیٰ کی مشیت اس کے حکم کے بغیر عمل کرتا ہے، وہ اللہ کی رضا پر عمل نہیں کرتا بلکہ وہ اللہ تعالیٰ کی نافرمانی اور معصیت پر عمل کرتا ہے، اور اللہ تعالیٰ کی معصیت میں اسکی رضا شامل نہیں ہے

(۵۷)

ابو مطیع: (دوبارہ سوال کیا کہ)

کیا اللہ تعالیٰ بندوں کو عذاب اپنی رضا مندی والی باتوں پر دیں گے؛ یا ناراضگی والی باتوں پر دیں گے؟  
امام اعظم:

اللہ تعالیٰ بندوں اپنی ناراضگی والی باتوں پر عذاب پر دیں گے جیسے راہ معصیہ اختیار کرنا وغیرہ؛ کیونکہ معصیت بندے کا فعل ہے اور مشیت اللہ تعالیٰ کی صفیہ اور اللہ تعالیٰ کی اس کی صفات کے ساتھ جڑی ہوئی ہیں

(۵۸)

ابو مطیع:۔ میں نے پوچھا کیا اللہ تعالیٰ بندوں کو اس بناء پر عذاب دیتے ہیں کہ وہ اس سے راضی ہوتے ہیں یا اس بناء پر عذاب دیتے ہیں کہ وہ اس سے ناراض ہوتے؟

امام اعظم:

بلکہ اللہ تعالیٰ بندوں کو ایسے کاموں پر عذاب دیتے ہیں جو کفریہ اور اللہ تعالیٰ کی رضا مندی کی بجائے ناراضگی والے کام ہوتے لیکن اللہ تعالیٰ

اس بات پر تو راضی ہوتے ہیں کہ ان کو عذاب دیا جائے اور ان سے اطاعات و فرمانبرداری والے کام چھوڑنے کی وجہ سے انتقام لیا جائے اور ان سے معاصی کے ارتکاب کی وجہ سے مؤاخذہ کیا جائے؛

(۵۹)

ابو مطیع: کیا اللہ تعالیٰ کس مؤمن کے لئے کفریہ اعمال کو اختیار کرنے کی چاہت کرتے ہیں یا نہیں؟  
امام اعظم:

نہیں بلکہ اللہ تعالیٰ کسی مؤمن کے لئے ایمان چاہتے ہیں، جیسے اللہ تعالیٰ کافر کے لئے کفر چاہتے ہیں، اور جیسے زانی کے لئے زنا چاہتے ہیں، اور جیسے چور کے لئے چوری کے عمل کو چاہتے ہیں، اور جیسے اہل علم کے لئے حصول علم، اور اصحاب خیر کیلئے خیر اور اچھائی کے اختیار کرنے کو چاہتے ہیں،

اور اللہ تعالیٰ کفار کے لئے اس وقت سے کفر چاہتے ہیں کہ ابھی کفار کو پیدا بھی نہیں کیا گیا تھا، اور ان کے لئے ابھی یہ فیصلہ نہیں کیا تھا کہ اس مخلوق میں سے ایک گروہ کافر اور دوسرا گروہ گمراہ لوگوں کا ہوگا؛

(۶۰)

ابو مطیع: میں نے کہا کہ: اللہ تعالیٰ کفار کو عذاب دیتے ہیں اس وجہ سے کہ اللہ تعالیٰ نے ان کو اپنی مرضی پوری کرنے کے لئے پیدا کیا ہے یا اس وجہ سے کہ ان کا پیدا کرنا اس کی مرضی کے مطابق نہیں ہے؟  
امام اعظم:

بلکہ اللہ تعالیٰ ان کو عذاب دیتا ہے ایسی وجہ سے جسکے پیدا کرنا اس کی مرضی سے ہوا ہے؛

(۶۱)

ابو مطیع: آخر اس کی کیا وجہ ہے؟

امام اعظم:

کیونکہ اللہ تعالیٰ کفار کو عذاب اور عقاب تو کفر کی وجہ سے دیتے ہیں اور کفر اللہ تعالیٰ کی مرضیات میں سے نہیں معرض وجود میں آتا؛ اگرچہ اللہ تعالیٰ اس بات پر تو راضی ہیں کہ کافر کی تخلیق کریں اور خاص کفر سے وہ راضی نہیں اسی طرح معصیت اللہ تعالیٰ کی رضا مندی نہیں کیونکہ اللہ تعالیٰ نے ارشاد فرمایا

﴿وَلَا يَرْضَىٰ لِعِبَادِهِ الْكُفْرَ وَأَن تَشْكُرُوا يَرْضَاهُ لَكُمْ﴾ (الزمر: ۷)

اور اللہ تعالیٰ اپنے بندوں کے کفر اختیار کرنے پر راضی نہیں ہوتے اور اگر تم اللہ تعالیٰ کا شکر کرو گے تو وہ تم سے راضی ہو جائے گا

﴿باب کفر اور معاصی اور ان کی تخلیق اللہ تعالیٰ کی مشیت کا بیان﴾

(۶۲)

ابو مطیع: کیا آپ نے یہ نہیں کہا کہ معاصی اور کفر اللہ تعالیٰ کی مشیت کی وجہ سے معرض وجود میں آتے ہیں اور کیا اس کی مشیت اس کی رضا مندی کا دوسرا نام نہیں ہے؟  
امام اعظم:



ہاں ہم نے اس سے پہلے کہا ہے کہ: ”مشیت باری تعالیٰ، اس کا ارادہ، اس کا فیصلہ، اور اس کے علاوہ تمام صفات اللہ تعالیٰ کی مرضی کی وجہ سے ہی معرض وجود میں آتے ہیں؛

ہاں کبھی بندے سے صادر شدہ فعل اللہ تعالیٰ کی مرضی اور مشیت دونوں کا تقاضا کرتا ہے جیسے اللہ تعالیٰ کے تمام نیکی اور فرمانبرداری والے کام؛ اور کبھی بندے سے صادر ہونے والے فعل صرف مشیت باری تعالیٰ کے ساتھ مگر اللہ تعالیٰ کی مرضی کے خلاف صادر ہوتے ہیں جیسے انسان سے صادر ہونے والے گناہ اور کفر اور تمام بُرے اعمال؛

اس کو اعیان میں اعتبار کر کے بات اچھی طرح سمجھ لینی چاہئے

کیونکہ اللہ تعالیٰ نے خاص کافر کو پیدا کیا اور اس میں کوئی اختلاف والی بات نہیں ہے جیسے ابلیس کی تخلیق ہے؛ اب اللہ تعالیٰ اسکی تخلیق پر تو راضی تھے مگر اللہ تعالیٰ کفر یا تخلیق ابلیس یا اسکے فسق پر ہرگز راضی نہ تھے؛

اور اسی طرح شراب اور خنزیر کے پیدا کرنے پر اللہ تعالیٰ راضی تو تھے مگر خاص انکو پیدا کرنے میں راضی نہ تھے اور اسی طرح کی صورت احوال اعیان سے آگے بڑھ انسانی افعال میں سمجھ لینی چاہئے؛

(۶۳)

ابو مطیع:- میں نے پوچھا کیوں آخر اس کی وجہ کیا ہے؟

امام اعظم:

اللہ تعالیٰ نے ابلیس کو پیدا کیا اور اس کے پیدا کرنے سے وہ راضی بھی تھا کہ اس لعین پیدا کرے؛ مگر اس کے نسق و فجور اور انسانوں کے اغواء کرنے کے عمل سے راضی نہیں تھا؛ اسی طرح شراب، خنزیر کو پیدا کرنے پر وہ راضی تو تھا مگر انکے برے اثرات کی وجہ سے اللہ تعالیٰ خاص ان سے راضی نہیں تھا؛

(۶۴)

ابو مطیع:- آخر اس کی کیا وجہ ہے اور ایسا کیوں ہے؟

امام اعظم:

اس لئے کہ اگر اللہ تعالیٰ شراب سے راضی ہوتے تو انکو شراب پینے والے سے بھی راضی ہونا چاہئے تھا؛ کیونکہ وہ شخص شراب خوری اسی کی رضا سے کرتا ہے؛ لیکن اللہ تعالیٰ شراب اور ابلیس سے انکے افعال اور نتیجہ کی وجہ سے راضی نہیں ہے لیکن محمد ﷺ سے بمع آپ کے تمام اعمال کے راضی ہے؛

﴿مخلوقات کی تخلیق اللہ تعالیٰ نے اپنی قدرت سے فطرت پر پیدا کی ہے﴾

امام اعظم نے بات کی تفصیل بیان کرتے ہوئے ارشاد فرمایا کہ ابتدائے تخلیق کے لحاظ سے اللہ تعالیٰ نے اپنی مخلوق کی تین قسمیں بتائی ہیں:

(۱) مطیعین:- اللہ تعالیٰ نے تمام ملائکہ کو صرف اپنی اطاعت اور فرمانبرداری کے لئے پیدا کیا ہے، اور انکو ہر قسم کی نافرمانی اور گناہ سے محفوظ پیدا کیا ہے؛ سوائے ہاروت اور ماروت کے ان کو باقی فرشتوں کی تخلیق کے اصل قاعدے مستثنیٰ کیا کر کے پیدا کیا ہے؛

(۲) متمردين:- تمام شیاطین کو اللہ تعالیٰ نے شر اور فساد کے لئے پیدا کیا ہے؛ سوائے ایک شیطان کے جو رسول اللہ ﷺ پر مسلط کیا گیا تھا جسکا نام ہام بن ہیم بن قیس بن ابلیس تھا؛ اس نے نبی ﷺ سے ملاقات کی تو آپ کے دست مبارک پر مسلمان ہو گیا تھا اور آپ

ﷺ نے اسکو سورۃ الواقعہ، سورۃ المرسلات، سورۃ النبأ، سورۃ التکویر، سورۃ الکافرون، سورۃ الاخلاص، اور المعوذتین کی تعلیم دی تھی؛ یہ شیطان عام شیطانوں کی تخلیقی فطرت سے مستثنیٰ پیدا کیا گیا تھا؛

(۳) فطرین: انسانوں اور جنوں کو اللہ تعالیٰ نے انکی فطرت پر پیدا کیا؛

نوٹ: اور اللہ تعالیٰ نے تمام انسانوں کو پیدا فرماتے ہوئے کفر اور اسلام سے سالم رکھا اب جو چاہے اسلام قبول کر لے اور جو چاہے کفر اختیار کر لے؛ پھر ان کو معصوم پیدا نہیں فرمایا بلکہ گناہ کرنا انکی فطرت میں رکھ دیا؛ سوائے انبیاء اور رسولوں کے کیونکہ انبیاء کا طبقہ کبار سے محفوظ کر دیا گیا ہے وجہ اس کی یہ کہ اگر انکو گناہ سے محفوظ نہ کیا جاتا تو اللہ تعالیٰ کے پیغام پہچانے میں خلل واقع ہو جاتا اور بعض جھوٹے لوگ دعوائے نبوت کرتے اور لوگوں کو گمراہ کرتے اسی لئے جھوٹا آدمی نبوت کی اہلیت سے محروم ہو جاتا ہے البتہ ان پاکیزہ ہستیوں کے لئے صفائے اور معمولی بھول چوک بشری تقاضوں کے پیش نظر جائز رکھی گئی ہے تاکہ عام انسان ان کو مافوق الفطرت ہستیاں نہ سمجھنا شروع کر دی کیونکہ اس سے نبوت کا اصل مقصد فوت ہو جاتا؛

(۶۵)

ابو مطیع:- اس بارہ میں آپ کی کیا رائے ہے جو یہودی لوگ کہتے ہیں:

﴿يَدَالله مغلولة غلت ايديهم﴾ (المائدة: ۶۴) (اللہ تعالیٰ کے ہاتھ بندھے ہوئے ہیں)

تو کیا اللہ تعالیٰ ان کے اس قول پر راضی تھے یا انہوں نے اپنی مرضی سے یہ بات کہی ہے؛  
امام اعظم:

نہیں اس بات کے کہنے میں اللہ تعالیٰ کی مرضی شامل نہیں تھی اس قول کی وضاحت کرتے ہوئے فرمایا:

سوال:- آپ ان سے پوچھیں کہ اگر اللہ تعالیٰ چاہے تو ساری مخلوق کو فرشتوں کی طرح اپنا مطیع اور فرمان بردار بنا سکتے تھے یا نہیں؟ اور کیا اس بات پر اللہ تعالیٰ اس بات پر قادر ہیں یا نہیں؟  
جواب:-

(۱) اگر وہ نہیں میں جواب دیتا ہے؛ تو اللہ تعالیٰ کے بارے میں وہ بات کرتے ہیں جو خود اللہ تعالیٰ نے اپنے بارے میں نہیں کی؛ کیونکہ اللہ تعالیٰ کا قول ہے:

﴿وهو القاهر فوق عباده﴾ (الانعام: ۱۸) (وہ اللہ تعالیٰ اپنے بندوں پر غالب رہنے والا ہے)

اور دوسرے مقام پر ارشاد باری تعالیٰ ہے کہ

﴿قل هو القادر على ان يبعث عليكم عذابا من فوقكم﴾ (الانعام: ۶۵) (اے نبی آپ فرما دیجئے کہ: اللہ تعالیٰ تعالیٰ وہ ذات ہے جو قادر ہے اس بات پر کہ تم میں سے کسی پر عذاب نازل فرما دے؛)

اور اس جواب کے ذریعے جو انہوں نے اوپر دیا ہے وہ لوگ اللہ تعالیٰ پر اپنی مطیع اور فرمانبردار مخلوق پیدا نہ کر سکنے کا الزام لگا رہے ہیں اور اس بات کا دعویٰ کر رہے ہیں کہ اللہ تعالیٰ محتاج اور مجبور ہیں؛

(۲) اور اگر وہ مندرجہ بالا سوال کا جواب ہاں میں دیں اور کہیں کہ ہاں اللہ تعالیٰ سب مخلوقات کو فرشتوں کی طرح بنانے پر قادر ہیں کیونکہ ارشاد باری تعالیٰ ہے:-

﴿قل فليله الحجة البالغة فلو شاء لهداكم اجمعين﴾ (الانعام: ۱۴۹) (اے نبی ﷺ آپ فرما دیجئے کہ صحیح معنوں میں حجۃ تو اللہ تعالیٰ کے لئے

ثابت ہے اگر وہ چاہتا تو تم سب کو ہدایت دے دیتا)

اور دوسرے مقام پر ارشاد باری تعالیٰ ہے:

﴿لَوْ شَاءَ لَجَعَلَكُمْ امة واحدة ولكن لیبلوکم فی ما آتاکم﴾ (المائدة: ۴۸) (اگر اللہ تعالیٰ چاہتا تو تم سب کو ایک اُمت بنا دیتا لیکن اللہ تعالیٰ نے جو ہدایت لوگوں کو دی ہے اس کی بناء پر اللہ تعالیٰ تم سب کو آزماتے ہیں)

سوال:- اور ان سے پوچھنا چاہئے کہ کیا اللہ تعالیٰ ابلیس کو جبریل کی طرح فرمانبردار اور مطیع بنانے کی طاقت رکھتے ہیں یا نہیں؟

جواب:- اگر وہ جواب نہیں میں دیں اور کہیں کہ اللہ تعالیٰ اس بات کی قدرت نہیں رکھتے؛ تو انہوں نے اپنی بات کا خود رد کر دیا ہے؛ اور اللہ تعالیٰ کی قدرت کاملہ جیسی صفات کا انکار کر دیا؛

سوال:- اگر کوئی شخص یہ پوچھے کہ: جو شخص زنا کرتا ہے، یا چوری کرتا ہے، یا کسی پاک باز شخصیت پر تہمت لگاتا ہے، تو کیا یہ اس کا یہ عمل اللہ تعالیٰ کی مشیت کی وجہ سے نہیں؟

جواب:- ہاں یہ سب کچھ اللہ تعالیٰ کی مشیت کی وجہ سے ہی ہوتا ہے؛

سوال:- تو پھر اس پر سزا کے طور پر حد کیوں جاری کی جاتی ہے؟

جواب:- اسکو کہا جائے گا کہ اس پر حد تو اللہ تعالیٰ کا حکم اور اس کے امر کی تکمیل کے لئے جاری کی جاتی ہے کیونکہ مجرم پر حد جاری کرنے کا حکم اللہ تعالیٰ نے دیا ہے، لہذا اس کے حکم کی تعمیل اس کی مشیت کی تکمیل کے لئے کی جائے گی کیونکہ اگر غلام کا چوری کی وجہ سے ہاتھ کاٹا جائے تو یہ کام دو وجوہ کی بناء ہوگا:

(ایک) تو اس لئے تاکہ اللہ تعالیٰ کی مشیت پوری ہو؛

(دوسرا) اس لئے تاکہ لوگوں کے حقوق کی اچھی طرح حفاظت ہو سکے؛

اب اگر لوگ مجرم کے جرم کو معاف کر دیں اور اس کو آزاد کر دیں تو ان کا معاف کرنا بھی قابل تعریف ہوگا؛

اور یہ دونوں کام یعنی چور کا چوری کرنا اور اس جرم میں بطور سزا اس کا ہاتھ کاٹنا جانادونوں کام اللہ تعالیٰ کی مشیت کی سے ہیں؛ یعنی گناہگار سے اس کا گناہ اللہ تعالیٰ کی مشیت کی وجہ سے ہوا، اور اس جرم پر حد جاری ہونا بھی اللہ تعالیٰ کی مشیت پوری کرنے کے لئے لگائی گئی اگرچہ ایک کام میں اللہ تعالیٰ کی رضا شامل ہے اور دوسرے کام میں رضا شامل نہیں ہے؛ لہذا اتمام ایسے کام جن میں احکام شرعیہ کی مخالفت کی گئی ہے وہ اللہ تعالیٰ کی مشیت کے عین مطابق ہونے کے باوجود اسکی رضامندی کی بجائے ناراضگی کا ذریعہ ہیں؛ اور ایسا شخص اپنے اس قسم کے افعال میں راہ عدل کی بجائے راہ ظلم اختیار کئے ہوئے ہے؛

اگر تو یہ بات واضح ہو گئی ہے تو اب یہ سوال کرنا کہ ”مجرم پر حد کیوں جاری کی جاتی ہے؟“ یہ سوال فاسد اور بے معنی ہو گیا ہے؛ کیونکہ یہ سوال کرنے والے لوگ اللہ تعالیٰ کے بہت سارے گناہ کے کاموں میں اسکی مشیت ثابت نہیں کرتے؛ بلکہ انکے نزدیک بہت سارے کام اللہ تعالیٰ کی مشیت کے بغیر ہی صادر ہو جاتے ہیں لہذا انکے نزدیک ایسے کام جو اللہ تعالیٰ کی مشیت کے بغیر صادر ہوں ان پر حد جاری نہیں ہونی چاہئے؛ مثلاً اگر کوئی شخص شراب خوری کرتا ہے یا اس کے جتنے معاصی ہیں وہ سارے اللہ تعالیٰ کی مشیت کی وجہ سے ہیں ان پر حد بھی جاری نہ ہونی جبکہ امام صاحب نے یہاں مسئلہ واضح کر دیا کہ اللہ تعالیٰ کی رضاء سے کیا گیا عمل اسکی خوشنودی کا باعث ہے؛ جبکہ اسکی مشیت سے کیا گیا کوئی بھی عمل ضروری نہیں کہ اس کی خوشنودی کا باعث ہو؛

## ﴿ایمان اور گناہ کا تعلق اور مومنین کی تکفیر﴾

امام صاحب سے نسخہ حسینیہ میں منقول ہے:

فرمایا اور جان لو: کہ کسی مومن کو گناہ کی وجہ سے نہ تو کفر کہا جائے گا اور نہ ہی اس کو ایمان سے خارج جان کر اس کے بارے میں کفر کا فتویٰ دیا جائے گا؛ اس مسئلہ کو ایسے سمجھو جیسے نیکیاں کرنے والا شخص اپنی نیکیوں کے زور پر دائرہ کفر سے نکل کر احاطہ ایمان میں داخل نہیں ہو سکتا تا وقتیکہ وہ لوازمات ایمان نہ پورے کر لے؛ اسی طرح کوئی مومن چاہے جتنے بھی گناہ کرتا رہے وہ اس وقت تک دائرہ کفر میں داخل نہیں ہو سکتا جب تک دائرہ کفر میں داخل ہونے کا باقاعدہ اقرار نہ کر لے؛

(۱) اور اسکی دلیل اللہ تعالیٰ کا فرمان ہے

﴿يَا أَيُّهَا الَّذِينَ آمَنُوا توبُوا إِلَى اللَّهِ توبةً نصوحاً﴾ (التحریم: ۸) (اے وہ لوگو جو ایمان لا چکے ہو اللہ تعالیٰ کی بارگاہ میں پکی سچی توبہ کرو)

اب اس آیت میں ایمان والوں کے ایمان دار ہونے کا اقرار بھی ہے اور اب کو اللہ تعالیٰ کی بارگاہ میں توبہ کا حکم بھی ہے اگرچہ ان سے زنا شراب خوری وغیرہ جیسے ہر قسم کے گناہوں کا ارتکاب ہو رہا ہے؛

(۲) اسی طرح قصہ آدم علیہ السلام میں آدم علیہ السلام کو درخت کا پھل کھانے سے منع کیا گیا تھا اور جب غلطی سے آدم نیاسی درخت ممنوعہ کا پھل کھا لیا تو اللہ تعالیٰ نے قرآن میں اس کا تذکرہ ان الفاظ سے فرمایا:

﴿وَعَصَى آدَمُ رَبَّهُ فَغَوَى﴾ (طہ: ۱۲۱) (آدم نے اپنے رب تعالیٰ کی نافرمانی کی؛ اس مقام پر آدم و علی نبینا علیہ السلام والثناء کے بارے میں یہ نہیں کہا گیا: وکفر آدم؛ یعنی آدم نے اپنے پروردگار کا کفر کیا؛

(۳) اور اسی طرح ہاروت اور ماروت نے جب شراب پی؛ اور زنا کا ارادہ کیا؛ تو اللہ کی طرف سے انہوں نے دنیاوی عذاب کو آخرت کے عذاب پر ترجیح دی؛ اور انکے اس عمل پر کفر کا فیصلہ نہیں دیا گیا؛ اور نہ ہی انہیں کفر کہا گیا ہے اسی طرح جو شخص گناہ کا ارتکاب کرنے والا ہے اس کی تکفیر نہ کی جائے گی؛

(۴) اور اسی طرح ایک روایت رسول اللہ ﷺ سے ان الفاظ میں مروی ہے آپ ﷺ نے ارشاد فرمایا: دنیا میں ہدایت یافتہ ہونے کی سات نشانیاں ہیں: اور یہی اہل السنّت والجماعت کی علامات ہیں اگر کوئی شخص ان میں سے جتنی باتوں کے خلاف عمل کرتا یا عقیدہ رکھتا ہے وہ اتنا ہی اہل السنّت والجماعت کے راستے دور ہے اور وہ سات باتیں مندرجہ ذیل ہیں؛

(۱) اہل قبلہ (یعنی جو حضور ﷺ کے لائے ہوئے دین پر بلا کسی شرط و قید ایمان لاتا ہے) کے بارے میں کفر، شرک، یا منافقت، کا فتویٰ یا گواہی نہیں دیتے؛

(۲) لوگوں کی دلوں میں چھپی ہوئی باتوں کو کریدنے کی بجائے ان کا معاملہ اور فیصلہ اللہ تعالیٰ کے سپرد کر دیتے ہیں؛

(۳) اہل قبلہ میں سے اگر کوئی مرجائے اس کی نماز جنازہ میں شریک ہوتے ہیں؛

(۴) پانچ نمازیں اور جمعہ، ہر نیک و بد امام کی اقتداء میں باجماعت ادا کرتے ہیں؛

(۵) ہر دشمن اسلام کے خلاف جہاد کرنے کے لئے ہر نیکو بد خلیفہ اور امیر کی اطاعت کرتے ہیں؛

(۶) مسلمانوں کے کسی امام اور مقتداء کے خلاف مسلح بغاوت نہیں کرتے؛ اگرچہ وہ ظلم و ستم کا بازار گرم رکھے، البتہ اسکے لئے اصلاح اور برے راہ سے عافیت کی اللہ تعالیٰ سے دعا کرتے رہتے ہیں، اسکی تباہی اور ہلاکت کی بددعا نہیں کرتے؛

(۷) تمام خواہشات نفسانی کو چھوڑنے کی کوشش کرتے ہیں، اس لئے کہ خواہشات نفسانی اول سے آخر تک باطل پر مبنی ہیں؛

(۶۶)

ابو مطیع:- میں نے کہا جو شخص گناہ گار کو اسکے گناہ کی وجہ سے کافر کہے اسکا جواب کیا ہوگا؟  
امام اعظم:

اس کو جواب میں یوں کہا جائے کہ:

(۱) اللہ تعالیٰ نے حضرت یونسؑ کے بارے میں یوں ارشاد فرمایا:

﴿وَالنُّونُ إِذْ ذُهِبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَىٰ فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾ (النبياء: ۸۷) کہ مچھلی والا (یونسؑ) جب غصہ کی وجہ سے بستی چھوڑ کر چلے گئے شائد وہ یہ خیال کرتے ہوں کہ ہم اس کے پیش آمدہ حالات پر قدرت نہیں رکھتے، پھر وہ ہماری قدرتوں کے آشکارہ ہونے پر اندھیروں میں پکارنے لگے کہ: اے اللہ تیرے سوا کوئی معبود نہیں تو پاک ہے؛ میں تو ہمیشہ سے ہی ظالموں میں سے رہا ہوں)

ان آیات میں یونسؑ کا وہ واقعہ ذکر کیا گیا ہے؛ جو اللہ تعالیٰ کی مرضی کے بغیر اس بستی کو چھوڑ کر چلے گئے تھے جس میں آپؐ کو نبی بنا کر بھیجا گیا تھا؛ ابھی راستے میں کشتی پر سوار تھے کہ طوفان آ گیا لوگوں نے کہا ہم میں سے کوئی شخص ایسا ہے جو اپنے مالک سے بھاگا ہوا ہے؛ معلوم نہ ہونے پر قرعہ کے ذریعے معلوم کیا گیا جو اس دور کی شریعت میں جائز تھا، اور ہر مرتبہ قرعہ میں یونسؑ کا نام نکلا؛ جس پر انہوں نے لوگوں کے کہنے پر اپنی مرضی سمندر میں چھلانگ لگا دی؛ اللہ تعالیٰ نے ایک خاص مچھلی کو حکم دیا اس نے آپؐ کو نگل لیا؛ اب یونسؑ ہر طرف جب اندھیرے میں گھرے ہوئے تھے تو اس اندھیرے میں جو مچھلی کے پیٹ، اور سمندر کی تہ، اور کالی رات میں تھا، تو یونسؑ کو اللہ تعالیٰ کی طرف متوجہ ہوئے اور یہ دعاء پڑھی؛ قرآن کریم کی آیت کو پیش نظر رکھتے ہوئے یونسؑ کے اس عمل پر ان کو ظالم مؤمن کہا گیا ہے کافر یا منافق نہیں کہا گیا ہے؛  
(۲) اور اسی طرح یوسف علیہ السلام کے بھائیوں نے:

﴿قَالُوا يَا أَبَانَا اسْتَفْرِ لِنَاذِنُونَنَا نَاكِنًا خَاطِئِينَ﴾ (یوسف: ۹۷) کہا انہوں نے اے ہمارے باپ! ہمارے لئے اللہ تعالیٰ سے استغفار کر کہ ہمارے گناہ اور خطائیں معاف ہوں) یہاں بھائیوں کے برے عمل کی وجہ سے انکو گناہ گار کہا گیا ہے کافر نہیں کہا گیا ہے؛  
(۳) اسی طرح حضرت رسول کریمؐ کو اللہ تعالیٰ نے حکم فرمایا:

﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (فتح: ۲) تا کہ اللہ تعالیٰ آپؐ کے آئندہ اور گزشتہ گناہ معاف فرمادے)

گناہ معاف کئے جانے کا کہا گیا ہے کفر میں مبتلا ہونے یا کفر کی معافی دئے جانے کا نہیں کہا گیا؛  
نوٹ: اسی طرح اللہ تعالیٰ نے حکم دیا:

﴿اسْتَغْفِرْ لِدُنْيِكَ وَلِلْمُؤْمِنِينَ وَالْمُؤْمِنَاتِ﴾ (محمد: ۱) اے نبی ﷺ اپنے اور تمام مؤمن مردوں اور عورتوں سے گناہوں کے لئے اللہ تعالیٰ سے توبہ کیجئے)  
اس میں اپنے کفر یا کافروں کے لئے توبہ کرنے کا نہیں کہا گیا؛

(۴) اسی طرح جب موسیٰؑ نے ایک بنی اسرائیلی کو قتل کیا تو ان کو اس قتل کی وجہ سے گناہ گار کہا گیا نہ کہ کافر؛ لہذا ارتکاب گناہ سے خطا کا ری غلطی کا مرتکب قرار دیا جاسکتا ہے؛ نہ کہ اس بارے میں کفر کا فیصلہ صادر کیا جائے گا؛

﴿.....☆.....﴾

﴿ایمان میں شک کی حقیقت اور اسکا حکم﴾

ابو مطیع: جب کوئی شخص کہے ان شاء اللہ میں مؤمن ہوں؛ تو اس کو جواب میں کیا کہا جائے گا؟

امام اعظم: نے فرمایا کہ اسکو جواب میں کہا جائے گا

(۱) اللہ تعالیٰ کا ارشاد ہے:

﴿ان الله وملائكته يصلون على النبي، يا ايها الذين آمنوا صلّوا عليه وسلموا تسليماً﴾ (الاحزاب: ۵۶) واقعی اللہ تعالیٰ نبی ﷺ پر رحمت نازل فرماتے ہیں اور اللہ تعالیٰ کے فرشتے نبی ﷺ کے لئے کثرت سے دعا کرتے ہیں؛ اے ایمان والو! تم بھی کثرت سے نبی ﷺ پر درود (نزول رحمت باری تعالیٰ) کی دعا کیا کرو

اب اگر تم مؤمن ہو تو نبی ﷺ پر درود پڑھو اور اگر مؤمن نہیں تو نہ پڑھو؛

(۲) اور اللہ تعالیٰ نے ارشاد فرمایا:

﴿يا ايها الذين امنوا اذا نودى للصلاة من يوم الجمعة فاسعوا الي ذكر الله﴾ (الجمعة: ۹) اے ایمان والو جب جمعہ کے دن نماز کے لئے بلایا جائے تو اللہ کے ذکر کی طرف پوری کوشش سے دوڑ پڑو

اب اگر آپ ایمان والے ہو تو نماز جمعہ کا حکم تم پر لاگو ہوگا اگر ایمان والے نہیں تو بات ہی ختم ہو جاتی ہے؛ اور اسکی دلیل یہ بھی ہے کہ:-

(حدیث مشدہم)

حضرت معاذ بن جبل رضی اللہ عنہ نے فرمایا: جو شخص اللہ کے بارہ میں شک کرتا ہے اس کا یوں شک کرنا اس کی تمام نیکیوں کو زائل اور باطل کرنے کا باعث بن جاتا ہے؛ اور جو شخص ایمان لے آتا ہے اور گناہوں سے علیحدگی اختیار کر لیتا ہے؛ اب اس کے لئے مغفرت کی امید کے ساتھ ساتھ اللہ تعالیٰ کی طرف سے سزا اور عذاب کا خوف بھی ہے؛ یعنی اللہ چاہے تو اس کو معاف کر دے اور چاہے تو اس کے گناہوں کی وجہ سے اسکو سزا دے؛

سوال:- سائل نے حضرت معاذ سے وضاحت چاہتے ہوئے کہا کہ اسکا مطلب یہ ہوا کہ جیسے شک کی سے ایمان اور تمام نیکیاں ضائع ہو جاتی ہیں اسی طرح ایمان لانے کی وجہ سے بندے کے تمام گناہ زائل ہو جاتے ہیں؟

جواب:- حضرت معاذ رضی اللہ عنہ نے جواب دینے کے انداز میں توثیق کرتے ہوئے کہا: قسم بخدا! میں نے اس آدمی سے زیادہ سمجھ دار آدمی نہیں دیکھا؛

﴿یہ بات کہنا کہ میں نہیں جانتا میں مسلمان ہوں یا نہیں﴾

(۶۸)

ابو مطیع:- اگر کسی شخص سے پوچھا جائے کہ: تو مؤمن ہے یا نہیں؟ اور وہ جواب دے کہ میں نہیں جانتا؛

امام اعظم نے ایسے شخص کے بارے میں سوال و جواب کے ذریعے بات اچھی طرح واضح کر کے سمجھائی ہے؛ اور فرمایا کہ:

سوال:- اس سے پوچھا جائے کہ تیرا یہ کہنا ”میں نہیں جانتا“ عدل کی وجہ سے ہے، یا ظلم کی وجہ سے، یعنی تم یہ عقیدہ رکھتے ہو کہ: اللہ تعالیٰ عدل و انصاف کرتے ہیں اور کسی پر ظلم و زیادتی نہیں کرتے یا اس کے علاوہ کسی اور بناء پر تم نے یہ کہا ہے؟

جواب:- اگر وہ کہے کہ اللہ تعالیٰ کے عدل کے قائل ہونے کی وجہ سے یہ بات کہی ہے؛

سوال:- تو اس سے پوچھو کہ: جو دنیا میں اللہ تعالیٰ کا طریقہ عدل ہے؟ کیا آخرت میں بھی وہی طریقہ عدل ہے یا وہاں کوئی اور طریقہ ہے؟



جواب:- اگر وہ ہاں میں جواب دے اور کہے کہ اللہ تعالیٰ کا طریقہ عدل و انصاف دنیا و آخرت میں یکساں ہے سوال:- تو اس سے پوچھو کہ: تم (۱) عذاب قبر؛ (۲) منکر نکیر اور (۳) ہر اچھی اور بری تقدیر کے اللہ تعالیٰ کی طرف سے ہونے پر ایمان رکھتے ہو یا نہیں؟

جواب:-

(۱) اگر وہ جواب دے کہ: ہاں میں ان سب باتوں کے اللہ تعالیٰ کی طرف سے ہونے پر ایمان رکھتا ہوں؛ امام اعظم: نے فرمایا: اس کو مؤمن کہیں گے؛ (۲) اور اگر وہ جواب میں پھر یہی کہے کہ: ”میں نہیں جانتا“ امام اعظم: نے فرمایا کہ تو اس کو جواب میں یوں کہو کہ: نہ تم جانتے ہو، نہ سمجھتے ہو، اور اسی وجہ سے اللہ تعالیٰ کے ہاں دنیا و آخرت میں تمہاری کامیابی بھی ممکن نہیں ہے؛

﴿.....☆.....﴾

﴿جنت اور دوزخ کے بارے میں﴾

(۶۹)

ابو مطیع:- جو شخص یہ کہے کہ جنت اور دوزخ اللہ تعالیٰ کی پیدا شدہ مخلوق نہیں بلکہ دائمی اور خود بخود سے ہیں کسی خالق کی تخلیق نہیں ہیں؛ یا قیامت کے دن ان کو پیدا کیا جائے گا؛ امام اعظم:

اس سے پوچھو کہ: جنت اور جہنم تمہارے نزدیک شیء کی تعریف میں آتی ہیں یا نہیں؟ اگر وہ کہے کہ ہاں شیء کی تعریف میں آتی ہیں؛ تو اس کو بتادو کہ: (۱) اللہ تعالیٰ کا ارشاد ہے:

﴿اللہ خالق کل شیء﴾ (الزمر: ۶۲) اللہ تعالیٰ ہر شے کے خالق ہیں)

اور (۲) اللہ تعالیٰ کا ارشاد ہے:

﴿اَنَا كُلُّ شَيْءٍ خَلَقْنَاهُ بِقَدَرٍ﴾ (القمر: ۴۹) ہم نے ہر شیء کو ایک (menue) تقدیر کے ساتھ تخلیق کیا ہے)

اور اس کے علاوہ آگ کی پہلے سے تخلیق شدہ ہونے کی وجہ سے (۳) ارشاد ربانی ہے:

﴿النَّارُ يُعْرَضُونَ عَلَيْهَا غُدُوًّا وَعَشِيًّا﴾ (الغافر: ۴۶) اللہ تعالیٰ کی طرف سے بطور عذاب، صبح و شام آل فرعون پر آگ پیش کی جاتی ہے)

نوٹ: اب جو چیز وقت کی حدود میں محدود ہو جائے وہ مخلوق ہی ہو سکتی ہے؛ اور اس کا خالق بھی کوئی نہ کوئی ماننا پڑے گا؛ وہ حدود خواہ ایک طرف ہوں جسے انسان، جنت، دوزخ، ملائکہ، حور، وغلمان کیونکہ ان کی زندگی کی ابتداء ہے مگر انتہاء نہیں ہے؛

اور دوسری طرف وہ مخلوقات ہیں کہ ان کی ابتداء بھی ہے اور اس کی انتہاء بھی ہے جیسے حیوانات اور دنیا کی تمام دوسری مخلوقات کیونکہ انکی دونوں اطراف میں فناء کی چادر تہی ہوئی ہے؛ جبکہ انسان جنت دوزخ ملائکہ وغیرہ پر ایک طرف عدم ہے دوسری طرف دوام ہے؛ جیسے ارشاد ربانی ہے: هل اتى على الانسان حين من الدهر لم يكن شيئاً مذكوراً یعنی کیا انسان پر ایک ایسا وقت نہیں آیا جس میں وہ اس قابل نہ کہ اس کا تذکرہ بھی کیا جائے؛ یہ ہی اس کا عدم ہے؛ پھر اس کو وجود ملا؛ تو اللہ تعالیٰ نے فرمایا کہ: انا خلقنا الانسان من نطفة امشاج نبثليه فجعلناه سميعاً بصيراً؛ یعنی ہم نے انسان کو نطفہ کی آمیزش اور ٹپک سے بنایا

اور پھر اس کو سمیع و بصیر کے درجہ تک جا پہنچایا؛ اس کے سمیع اور بصیر بنائے جانے کی صفت بتا رہی ہے کہ اب اس پر آئندہ کو عدم نہیں آئے گا بلکہ انکو جو ایک نوع کی زندگی دے دی گئی ہے اب اسکا ایک سلسلہ ہے جو علی الدوام یونہی چلتا رہے گا البتہ اس کی کیفیت میں تبدیلی آتی رہے گی؛  
خلاصہ کلام: یہ کہ اللہ تعالیٰ کی تمام مخلوقات کسی نہ کسی طرف میں محدود ہونے کی وجہ سے اس کی مخلوقات کے زمرے میں شامل ہو جاتی ہیں دوام اور ہمیشگی کسی پر بھی نہیں ہے؛

(۶۹)

ابو مطیع:-

سوال: اگر کوئی شخص یہ کہے کہ جنت اور جہنم فنا ہو جائیں گی؛

جواب: تو اس سے کہو کہ: اللہ تعالیٰ نے اپنی آخرت کی نعمتوں کے بارے میں یوں ارشاد فرمایا ہے:

﴿لَا مَقْطُوعَةَ وَلَا مَمْنُوعَةَ﴾ (الباقعة: ۳۳) (وہ نعمتیں جو اللہ تعالیٰ کی طرف سے ملیں گی وہ نہ تو (مقطوع) ختم ہوگی اور نہ ہی ان کے ملنے کے بعد ان کے حصول میں کوئی چیز مانع ہوگی)

سوال:- اور اگر کوئی کہے کہ جنتی جنت میں اور جہنمی جہنم میں داخل ہونے کے بعد جنت اور دوزخ فنا ہو جائیں گی؛

جواب:- وہ شخص اپنے اس قول کی بنا پر اللہ تعالیٰ سے کفر کر رہا ہے؛ کیونکہ وہ شخص اللہ تعالیٰ کی نعمتوں اور اسکے عذاب کے دائمی ہونے کا انکار کر رہا ہے جبکہ اللہ تعالیٰ نے قرآن کریم میں جنتی لوگوں کے جنت اور جہنمی لوگوں کے جہنم ہونے پر (خالدین) اسکے دائمی ہونے کی قید لگائی ہے اور یہ شخص جنت اور جہنم کے غلود اور اسکی ہمیشگی کا انکار کرنے کی وجہ سے اللہ تعالیٰ سے کفر کر رہا ہے؛

﴿.....☆.....﴾

﴿علم کلام کا فائدہ اور اس کی تعلیم کی حد﴾

(۷۰)

ابو مطیع:- فرماتے ہیں کہ مجھے امام اعظم نے فرمایا کہ:

علم کلام کا مقصد یہ ہے کہ جس سے بات کی جائے اسکو صحیح رہنمائی مہیا کی جائے؛ اس کا مقصد ہرگز یہ نہیں ہوتا کہ مخاطب کو لا جواب کر کے؛ اور اسی کو کامیابی سمجھ لیا جائے؛

کیونکہ کسی کو لا جواب کرنا تو معجزہ ہوتا ہے اور معجزہ اللہ تعالیٰ کی طرف سے صرف انبیاء کو دیا جاتا ہے یہ غیر انبیاء کو نہیں دیا جاتا اور نہ ہی غیر انبیاء کو یہ بات زیبا ہے ایسا طریقہ کلام اختیار کریں جس سے انکی کلام میں انبیاء والا طریق بن جائے؛

اور جبکہ ہمارے نزدیک جنت اور جہنم موجود ہیں اب اس کے بارے میں کسی کو لا جواب کرنا ناممکن نہیں تو مشکل ضرور ہے؛ اور اہم بات یہ ہے کہ اسکو اللہ تعالیٰ پر ایمان لانے کی دعوت دی جائے تو باقی ساری باتیں وہ خود بخود مان جائے گا

﴿تذکرہ روز قیامت﴾

اور اسی بناء پر ہم روز قیامت کو (شیء) نہیں کہہ سکتے کیونکہ ہمارے نزدیک تا حال وہ موجود نہیں ہے اور نہ ہی اسکو تخلیق کیا جا چکا ہے جبکہ معتزلہ لوگ کہتے ہیں کہ روز قیامت تخلیق کیا جا چکا ہے اگرچہ زندہ لوگوں پر وہ ظاہر نہیں ہوتا البتہ جب کسی زندہ شخص پر موت واقع ہوتی ہے تو اس کے لئے قیامت ظاہر ہو جاتی ہے؛ اور انکی دلیل اس بارے میں یہ ہے من مات فقد قامت قیامتہ؛ یعنی جو شخص مر گیا اس کی قیامت واقع ہوگئی؛ جبکہ ہم یہ کہتے ہیں جس چیز کا اثر زندہ اشخاص پر نہ ہو اس کا موجود ہونے کا اقرار بے معنی چیز ہے؛

اور ہم یوں کہیں گے کہ: اس کے لئے سعادت یا شقاوت کا حال تو قبر میں ظاہر ہوگا ہے کہ جب اسپر قبر کو تنگ یا کشادہ کر دیا جائیگا مگر اس کا پورا بدلہ ملنے کا وقت ابھی نہیں آیا

دوسری بات یہ کہ جب اسکی قبر کو اس کے لئے جنت کا باغ یا جہنم کا گڑھا بنا دیا جائے؛ یا انسان کی روح ایمان یا کفر کے عالم میں نکالی جائے اس سے بھی اس کو اندازہ ہو جاتا ہے کہ یہ جنتی ہے یا جہنمی ہے؛

اور معتزلہ فرقہ کے لوگوں کو جواب کے طور پر ہم یوں کہیں گے جن معنوں میں تم قیامت کے قیام کو لیتے ہو وہ تو آسمانوں اور زمینوں میں بکھری ہوئی ہے کسی ایک جگہ محدود نہیں ہے؛ اگر موجود ہوتی تو کسی نہ کسی جگہ اس کی موجودگی کا پتہ تو چلتا مگر ایسا ہرگز نہیں ہے لہذا یہ کہنا کہ قیامت موجود ہے درست نہیں ہے؛



### ﴿اللہ تعالیٰ تعالیٰ کی ذات و صفات﴾

امام اعظم:-

اللہ تعالیٰ کو ہرگز ہرگز مخلوق کی صفات کے ساتھ متصف نہیں کیا جاسکتا؛ اور اللہ تعالیٰ غصہ ہوتے ہیں؛ راضی ہوتے ہیں؛ اور اللہ تعالیٰ کا غضب اس کی طرف سے سزا، اور ان کا راضی ہونا ان کی طرف سے اجر و ثواب کا باعث ہوتا ہے؛

اور ہم اللہ تعالیٰ کی صفات کا تذکرہ اس طرح کرتے ہیں جسے اللہ تعالیٰ بذات خود اپنی صفات کا تذکرہ فرماتے ہیں کہ:

﴿قُلْ بُوَ اللّٰہُ (حَمْدُ اللّٰہِ) لَمْ یَلِدْ وَلَمْ یُولَدْ وَلَمْ یَلِدْ وَلَمْ یُولَدْ بَلْ کَانَ کُفُوًا (حَمْدُ اللّٰہِ)﴾ (الاحصاء) اے نبی ﷺ آپ فرما دیجئے کہ وہ اللہ تعالیٰ اکیلے ہیں، اللہ تعالیٰ بے نیاز ہیں، نہ اس کی کوئی اولاد ہے، اور نہ ہی وہ کسی کی اولاد میں سے ہیں؛ اور اللہ تعالیٰ کا کوئی ہمسر نہیں ہے؛ وہ زندہ ہیں، وہ قدرت والے ہیں، وہ سننے والے ہیں، وہ ارادہ کرنے والے، دیکھنے والے ہیں، اور وہ جاننے والے ہیں (اور اللہ تعالیٰ کے اعضاء ہیں جیسے ارشاد باری تعالیٰ ہے؛

﴿یَدَاللّٰہُ تَعَالٰی فَوْقَ اَیْدِیْہِمُ﴾ (الفتح: ۱۰) اس کا ہاتھ سب کے ہاتھ کے اوپر ہے)

لیکن اس کا ہاتھ مخلوق کے ہاتھ کی طرح نہیں ہے؛ اور نہ ہی ایسا ہاتھ ہے جو من جملہ دیگر اعضاء میں سے ہو؛ بلکہ اللہ تعالیٰ وہ کامل اور مکمل ذات ہیں جو ہاتھوں اور چہروں کو پیدا کرنے والے ہیں لیکن اس کا چہرہ مخلوقات کے چہرے کی طرح نہیں ہے؛ بلکہ وہ ذات چہروں کو پیدا کرنے والی ہے؛

اور وہ ذات ایسی ہے جس پر نفس کا اطلاق کیا جاسکتا ہے مگر اس کا نفس مخلوقات کے نفس کی طرح نہیں ہے بلکہ وہ تمام نفسوں کو پیدا کرنے والے ہیں؛ اور ایسی ذات ہیں کی خود اللہ تعالیٰ نے اپنے بارے میں ارشاد فرمایا:

﴿لَیْسَ کَمِثْلِہٖ شَیْءٌ وَہُوَ السَّمِیْعُ البَصِیْرُ﴾ (الشوری: ۱۱) اس کی مانند ذات اور صفات کے لحاظ سے کوئی ذات نہیں ہے اور اصل میں سننے اور جاننے والی وہی ذات ہے)

امام اعظم:

نے سمجھانے کے انداز میں ارشاد فرماتے ہیں:

سوال:- کیا تو نے کبھی سوچا ہے کہ اگر کوئی شخص تجھ سے پوچھے کہ اللہ تعالیٰ مخلوقات کی تخلیق سے پہلے کہاں تھے تو اس کا جواب کیا ہے؟

جواب :- اللہ تعالیٰ اس سے پہلے کہ مخلوقات کی تخلیق کرے اور ان کو بنائے اس وقت بھی اللہ تعالیٰ وہی تھے؛ اور ان کو بتاؤ کہ اللہ تعالیٰ اس وقت بھی تھے جبکہ زمین کا نام و نشان بھی نہ تھا؛ اور کسی دوسری مخلوق کا نام و نشان بھی نہ تھا، اور ایک وقت تھا جب کل کائنات میں ذات باری کے علاوہ کسی اور ہستی کا وجود نہ تھا؛ اور وہی ذات ہے ہر چیز کی خالق اور مالک ہے جیسا کہ ارشاد باری تعالیٰ ہے؛ ﴿وہو خالق کل شے﴾ (الانعام: ۱۰۲) (وہ ذات ہیں جو ہر چیز کی خالق والے ہے؛

سوال :- اگر کوئی پوچھے کہ کیا چاہنے والے نے اپنی مشیت کے ساتھ چاہا یا بلا مشیت کے چاہا تھا؟

جواب :- آپ جواب میں یوں کہو کہ اللہ تعالیٰ نے اپنی صفت کے ساتھ چاہا تھا؛ اور اللہ تعالیٰ قادر ہے اور اپنی ہی قدرت کے ساتھ ہر چیز پر قادر ہے؛ اور اللہ تعالیٰ عالم ہے اور وہ اپنے ہی علم کے ساتھ عالم ہے؛ اور اللہ تعالیٰ مالک ہے اور اپنی ہی ملکیت کے ساتھ مالک ہے؛ سوال :- اور اگر پوچھا جائے کہ: کیا اللہ تعالیٰ نے اپنی مشیت کے ساتھ چاہا، اور مشیت کے ساتھ ہی قدرت کا اظہار کیا، اور کیا اس کی چاہت اس کے علم کے تابع ہے یا نہیں؟

جواب :- آپ جواب میں کہہ دو کہ: ہاں

(کیونکہ ہر چیز اللہ تعالیٰ کی مشیت کے تابع ہے؛ اور ارشاد باری تعالیٰ ہے: وَمَا تَشَاءُونَ اِلَّا بِإِذْنِ اللَّهِ؛ یعنی اور تم کچھ نہیں چاہتے مگر اللہ تعالیٰ کی چاہت کے بعد ہی تمہاری چاہت کا اعتبار ہے)

ایمان کا مستقر کہاں ہے؟

سوال :- انسانی جسم میں ایمان کی قرار گاہ کہاں ہے؟

جواب :- امام اعظم فرماتے ہیں کہ اس کا ٹھکانہ اور اصل قرار کی جگہ دل ہے جبکہ سارے جسم میں اس کی شاخیں پھیلی ہوئی ہیں؛

سوال :- اگر کوئی پوچھے کہ کیا تیری انگلی میں بھی ایمان ہے؟

جواب :- تو اس کے جواب میں تو کہہ دے کہ ہاں انگلی میں بھی ایمان ہے؛

(۷۲)

ابو مطیع :-

اگر انگلی کو کاٹ دیا جائے تو ایمان کہاں چلا جاتا ہے

امام اعظم :-

اس کے جواب میں تو کہہ کہ دل کی طرف جو اس کا اصل معدن اور مخزن ہے؛

سوال :- جب بندہ مر جاتا ہے تو اس کا ایمان روح کے ساتھ جڑا رہتا ہے یا جسم کے ساتھ؟

جواب :- ہم کہیں گے ایمان دونوں میں سے کسی کے ساتھ بھی نہیں ہوتا؛ بلکہ ایسے حال میں ہوتا ہے کہ جس سے بندے میں ایمان کی

اہلیت ہو کر مومن کہلا سکے اور وہی طریقہ جس سے وہ زندگی میں اللہ تعالیٰ کی عبادت کرتا تھا؛ اسی طریقہ سے مرنے کے بعد بھی اللہ تعالیٰ کی

عبادت کے اہل ہو سکے؛ اس طریق ایمان اس کے ساتھ جڑا رہتا ہے؛

﴿اللہ تعالیٰ پر بندوں کا حق اور بندوں پر اللہ تعالیٰ کا حق﴾

سوال :- کیا اللہ تعالیٰ بندوں سے کسی چیز کا مطالبہ کرتے ہیں

جواب :- نہیں اللہ تعالیٰ ان سے کسی چیز کا مطالبہ نہیں کرتے؛

سوال:- اللہ تعالیٰ کا بندے پر کیا حق ہے؟

جواب:- اللہ تعالیٰ کا بندوں پر یہ حق ہے کہ اس کی عبادت کریں، اور کسی چیز کو اس کا شریک نہ ٹھہرائیں؛ اور اگر لوگ اللہ تعالیٰ کی رضا مندی کے لئے یہ کام کریں تو اللہ تعالیٰ کا حق ہے کہ ان کی مغفرت کر کے اس پر ان کو ثابت قدم رکھے؛ اور اللہ تعالیٰ مومنوں کے ساتھ راضی اور ناراض بھی ہوتے ہیں جیسا کہ ارشاد باری تعالیٰ ہے

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾ (الفتح: ۱۸)

(اللہ تعالیٰ مخصوص مومنوں کے ساتھ اسی وقت راضی ہو گئے تھے جب وہ درخت کے نیچے نبی ﷺ کی بیعت کر رہے تھے) اور اسی طرح اللہ تعالیٰ ناراض بھی ہوتے ہیں؛ مگر اللہ تعالیٰ کی ناراضگی صرف کفار کے ساتھ خاص ہے اور کفار سے ناراضگی کا مطلب یہ ہے کہ: ان کو عذاب دیا جائیگا؛ اور مومنوں سے رضا مندی کا مطلب یہ ہے کہ: ان کو حق اور دین پر ثابت قدم رکھا جائے؛ لہذا اسی بناء پر ہم کہتے ہیں کہ: اللہ تعالیٰ محمد ﷺ سے راضی ہیں؛ جبکہ ابلیس سے ناراض ہیں

نوٹ: ابتدائی طور پر بیعت کی پانچ اقسام ہیں

(۱) بیعت برکت: اس کا مطلب یہ ہے کہ: جب کوئی بزرگ ہستی ملے تو اس سے اپنا روحانی تعلق جوڑنے کے لئے بیعت کی جائے اس بیعت کا مقصد یہ ہوتا ہے کہ انسان روحانی طور پر ان کی صحبت سے فائدہ اٹھائے اور اپنا روحانی تعلق ان سے قائم رکھے؛

(۲) بیعت خلافت: اس کا مطلب یہ ہے کہ اگر کوئی شخص امیر المؤمنین بننے کا دعویٰ کرے تو اس کی بیعت کرنا؛ جو آجکل ووٹ کاروپ اختیار کر گیا ہے؛ فرق صرف اتنا ہوتا ہے کہ ووٹ میں ۵۱ فیصد والاسربراہ ہوتا ہے؛ جبکہ اسلامی نظام خلافت میں سو فیصد اشخاص بیعت کرتے ہیں؛ اور اگر کوئی شخص بلا عذر شرعی بیعت نہیں کرتا تو وہ باغی سمجھا جاتا ہے

اور امام شاہ ولی اللہ کے بقول خلافت شرعیہ تین طریقوں میں سے کسی ایک طریقہ سے منعقد ہو جاتی ہے [۱] مسلمانوں کا اجتماع ملکر اس کو خلیفہ نامزد کر لے [۲] سابقہ خلیفہ اپنے بعد کسی کو خلیفہ نامزد کر دے؛ [۳] کوئی مسلمان بزور بازو کسی علاقہ میں قبضہ کر کے خلیفہ المسلمین ہونے کا دعویٰ کر دے؛ اور ان صورتوں میں لوگ اس کو خلیفہ المسلمین کے طور پر تسلیم کر لیں؛

(۳) بیعت توبہ: اگر انسان سے گناہ سرزد ہو جائیں تو ان سے توبہ کا ایک طریقہ جس کے لئے کسی نیک ہستی سے بیعت توبہ کی جاتی ہے؛

(۴) بیعت طریقت: اصل میں کسی بھی سلسلہ تصوف میں روحانی افکار کرتے ہوئے اپنی روحانی ترقی کرنے کے لئے جو ضابطہ ہے وہ بیعت طریقت سے شروع ہو جاتا ہے؛

(۵) بیعت اطاعت: جو اللہ تعالیٰ کی طرف نئے احکامات کے نزول پر صحابہ کرام سے ان احکامات کے ماننے اور اطاعت کرنے پر بیعت لی جاتی کہ ان احکامات کو ماننے رہیں گے اور اس سے انحراف نہیں کریں گے؛ مگر یہ بیعت کا طریقہ رسول اللہ ﷺ کے دنیا سے تشریف لے جانے کے بعد منقطع ہو گیا ہے؛

﴿بعض آیات کی تفسیر﴾

اور اللہ تعالیٰ کا یہ جو ارشاد ہے جس میں فرمایا:

﴿اعملوا ما شئتم انه بما تعملون بصير﴾ (فصلت: ۴۰) تم جو چاہو عمل کرو بے شک اللہ تعالیٰ تمہیں تمہارے عملوں سمیت تمہیں دیکھ رہے ہیں)

اصل میں اللہ تعالیٰ کی طرف سے ڈرانے کا ایک طریقہ اور یہ حکم اللہ تعالیٰ کی طرف سے بطور وعید کے ہے؛

(۲) اور اللہ تعالیٰ کے قول کا مطلب یہ ہے:

﴿وَقَضَىٰ رَبُّكَ اَنْ لَا تَعْبُدُوْا اِلٰهًا﴾ (الاسراء: ۲۳) (اللہ نے یہ فیصلہ فرمایا ہے کہ اس کے علاوہ کسی کی عبادت نہ کرو)

اس آیت سے پتہ چلا ہے کہ اللہ تعالیٰ قضاء و قدر کی اور ہر ایک فیصلہ کرنے والی ذات ہے؛

(۳) اللہ تعالیٰ کا قول ہے:

﴿وَأَمَّا تُمُوذِفُہْدِیْنَاهُمْ﴾ (فصلت: ۱۷) (ہم نے تو قوم تُمُوذ کو ہدایت دے دی تھی)

تو مطلب اس کا یہ ہے کہ: راہِ راست پر چلنے کے لئے ان کی آنکھیں کھول دیں اور سیدھا راستہ ان کے لئے ظاہر اور واضح کر دیا تھا؛

(۴) البتہ اللہ تعالیٰ کے مندرجہ ذیل قول کا مطلب:

﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ (الکہف: ۲۹) (جو شخص چاہے ایمان لائے اور جو شخص چاہے کفر کا راستہ اختیار کرے)

اس آیت میں اللہ تعالیٰ کی طرف سے تہدید یا وعید کے الفاظ ہیں؛ جو اللہ تعالیٰ کی شانِ استغناء کی نشان دہی فرما رہے ہیں

(۵) اور اللہ تعالیٰ کا قول ہے:-

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاریات: ۵۶) (ہم نے جنوں اور انسانوں میں سے ہر مخلوق کو صرف عبادت (دیئے ہوئے پروگرام

کے مطابق زندگی گزارنے) کے لئے پیدا کیا ہے) اور عبادت سے مراد ہے کہ: وہ تمام اقسام کے شرک چھوڑ کر تو حیدر بانی کے قائل

ہو جائیں

(اقسامِ توحید؛ یا شرک کی اقسام امام اعظم کی کتاب الفقہ الاکبر کی عربی تشریح یا اردو ترجمہ مؤلفہ مفتی رشید احمد العلوی میں ملاحظہ فرمایا جاسکتا ہے)

﴿ہر چیز اور کام اللہ تعالیٰ کی طرف سے مقدر ہے﴾

لیکن ہر چیز اور ہر کام اللہ تعالیٰ کی تقدیر کے ساتھ ظہور میں آتا ہے اور اس چیز کی اچھائی اور برائی؛ اس کا شیریں اور تلخ ہونا؛ اور اس کا نفع

یا نقصان وہ ہونا؛ اللہ تعالیٰ کی تقدیر اور اس کی مشیت اور اس کی اجازت اور اس کی راہنمائی سے پایہ تکمیل کو پہنچتا ہے؛ اسیلئے

(۱) ارشادِ بانی ہے:

﴿وَلَوْ أَنَّنَا نَزَّلْنَا عَلَیْهِمُ الْمَلَائِكَةَ وَكَلَّمَهُمُ الْمَوْتَىٰ وَحَشَرْنَا عَلَیْهِمْ كُلَّ شَيْءٍ قُبُلًا مَا كَانُوا لَیُّوْمًا إِلَّا اِنْ یَشَاءَ اللّٰهُ﴾ (الانعام: ۱۱۲) (اور اگر چہ ہم

نے انکی طرف فرشتے نازل کئے ہوتے؛ یا ان کے ساتھ مر دے کلام کرتے؛ اور انکے سامنے ہر چیز کو ہم دوبارہ زندہ کرتے، تو بھی ان میں

سے کوئی شخص ایمان نہ لاتا سوائے اس شخص جس کے بارے میں اللہ تعالیٰ ایمان لانے کا چاہتے ہوں کہ وہ ایمان لائے)

(۲) اور دوسری جگہ ارشادِ بانی ہے:

﴿وَلَوْ شَاءَ رَبُّكَ لَآمَنَ مِنْ فِی الْاَرْضِ كُلُّهُمْ جَمِیْعًا فَاَنْتَ تُكْرِهُ النَّاسَ حَتّٰی یَكُونُوا مِوْمِنِیْنَ﴾ (یونس: ۹۹) (اور اگر اللہ تعالیٰ چاہتے تو زمین

پر آباد سارے لوگ ایمان لے آتے؛ کیا جب تک سارے لوگ ایمان نہ لائیں تو آپ ان سب کو ناپسند کرتے رہیں گے)

(۳) اور اللہ تعالیٰ کا ارشادِ گرامی ہے:-

﴿وَمَا كَانَ لِنَفْسٍ اَنْ تُوْمِنَ بِالْاٰذَنِ اللّٰهِ تَعَالٰی﴾ (یونس: ۱۰۰) (اور کسی جان کو یہ بات زیبائیں کہ: وہ اللہ تعالیٰ کی اجازت کے بغیر ہی ایمان

لے آئے)؛

(۴) اور اللہ تعالیٰ کا ارشاد ہے:-

﴿وَلَوْ شَاءَ اللّٰهُ لَجَعَلَ النَّاسَ اُمَّةً وَاحِدَةً وَلَا یَزَالُ مِنْ مِخْتَلِفِیْنَ اِلَّا مَنْ رَحِمَ رَبُّكَ وَلِذٰلِكَ خَلَقَهُمْ﴾ (ہود: ۱۱۸) (اگر اللہ تعالیٰ چاہتے تو تمام

لوگوں کو ایک جماعت بنا دیتے، مگر یہ آپس میں ہمیشہ اختلاف کرتے رہیں گے سوائے انکے جن پر اللہ تعالیٰ رحم اور مہربان کرے وہی راہ

راست پر آئے گا)



اور (رَحِمَہ کے معنی اللہ تعالیٰ کی مشیت کے ہیں) اور اسی طرح اور اسی مقصد کے لئے اللہ تعالیٰ نے ہر چیز کو اپنی مشیت اور رضا مندی سے پیدا کیا ہے اور ہر ایک کو ہدایت اور گمراہی بھی اللہ کی مشیت سے ملتی ہے؛  
(۵) اور اللہ تعالیٰ نے فرمایا:-

﴿إِنِ اعْبُدُوا اللَّهَ وَاجْتَنِبُوا الطَّاغُوتَ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ﴾ (النحل: ۳۶) (یہ کہ تم سب صرف اللہ تعالیٰ کی عبادت کرو، اور ہر باطل طاغوت سے اجتناب اور پرہیز کرو، اسی بناء پر اللہ تعالیٰ نے کچھ لوگوں کو ہدایت دے دی، اور کچھ لوگوں کے مقدر میں گمراہی لازم ہو چکی ہے)

(۶) اور دوسرے مقام پر اللہ تعالیٰ ارشاد فرماتے ہیں:

﴿وَمَا تَشَاءُونَ إِلَّا أَنْ يَشَاءَ اللَّهُ﴾ (التکویر: ۲۹) (تمہاری مشیت اور مرضی نہیں چلتی، بلکہ اصل مرضی تو اللہ تعالیٰ کی چلتی ہے) یعنی اسی کے مقدر کرنے سے کام بنتے یا بگڑتے ہیں؛

(۷) اسی طرح قرآن کریم میں حضرت شعیب علی نبینا وعلیہ التحیۃ والثناء کا تذکرہ کرتے ہوئے، اللہ تعالیٰ نے ارشاد فرمایا ہے:-

﴿قَدْ أَفْتَرَيْنَا عَلَى اللَّهِ كَذِبًا أَنْ عُذِنَا فِي مِلَّتِكُمْ بَعْدَ أَنْ نَجَّانَا اللَّهُ مِنْهَا وَمَا يَكُونُ لَنَا أَنْ نَعُودَ فِيهَا إِلَّا أَنْ يَشَاءَ اللَّهُ رَبُّنَا وَسِعَ رَبُّنَا كُلَّ شَيْءٍ عِلْمًا﴾ (الاعراف: ۹۸) (بے شک ہم نے اللہ تعالیٰ پر بلا وجہ بہتان باندھا ہے تاکہ ہم باوجود آپ کو اللہ تعالیٰ کی طرف سے نجات کا پروانہ مل جانے کے بعد سابقہ ملت اور مذہب کی طرف لوٹا دیں، اور یہ بات ہمارے بس میں نہیں کہ: ہم اپنے سابقہ ملت یا مذہب پر لوٹ جائیں مگر اللہ تعالیٰ کی چاہت اور مشیت سے کیونکہ وہی ہمارا پروردگار ہے؛ اور ہمارا پروردگار ہر چیز پر اپنی وسعتِ علم کے ذریعے حاوی ہیں)

(۸) اور حضرت نوح علیہ السلام کی زبانی ارشاد ربانی ہے:

﴿وَلَا يَنْفَعُكُمْ نُصْحِي إِنْ أُنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ وَإِلَيْهِ تُرْجَعُونَ﴾ (ہود: ۳۴) (میری نصیحت کا تم لوگوں پر نہ کوئی اثر ہے اور نہ فائدہ اگرچہ میرا مقصد تمہاری اصلاح کرنا ہے مگر اللہ تعالیٰ کی طرف سے تمہاری گمراہی کا فیصلہ اگر ہو چکا تو کوئی شخص تمہاری اصلاح نہیں کر سکتا کیونکہ وہ تمہارا پروردگار ہے اور اسی کی طرف سب نے لوٹ جانا ہے)

(۹) اور ارشاد باری ہے:

﴿وَلَقَدْ فَتَنَّا سُلَيْمَانَ وَالْقَيْنَاعِلَى كُرْسِيَهُ ثُمَّ إِنَّا ب﴾ (ص: ۳۴) (ہم نے سلیمان کو آزمایا، اور ہم نے اسکی کرسی کے سامنے ایک جسم لا ڈلوایا، پھر اس کو صحیح مسئلہ حل کرنے کی راہ دکھائی)

(۱۰) اور ایک اور مقام پر ارشاد باری حضرت یوسف علیہ السلام کی زبان یوں ہے:-

﴿لَقَدْ هَمَّتْ بِهِ وَهَمَّ بِهَا لَوْلَا أَنْ رَأَى بُرْهَانَ رَبِّهِ كَذَلِكَ لِنَصْرِفَ عَنْهُ الشُّؤْمَ وَالْفَحْشَاءَ﴾ (یوسف: ۳۴) (واقعی زلیخا نے تو یوسفؑ کے بارے میں برائی کا ارادہ کر لیا تھا، اور اللہ تعالیٰ کی طرف سے کوئی واضح راہنمائی نہ دیکھ لیتے تو ہو سکتا ہے یوسفؑ کے ذہن میں بھی کوئی ایسا خیال پیدا ہو جاتا، اسی طریقے سے ہم اس سے برائی اور گناہ کو دور کرتے ہیں؛ اور ان سے ہر عیب اور بدی کو دور کرتے ہیں)

﴿اللہ تعالیٰ اپنے افعال میں عادل اور حکیم ہیں﴾

(۷۲)

ابو مطیع:-

میں نے پوچھا کہ: کیا اللہ تعالیٰ اپنے افعال کی تخلیق میں عادل اور حکیم بھی ہیں یا نہیں؟  
امام اعظم:

ہاں اللہ تعالیٰ ان کاموں میں عادل اور حکیم ہیں؛  
(۷۳)

ابو مطیع:-

میں نے پوچھا کہ: کیا اللہ تعالیٰ نے ہی ایک کو اندھا دوسرے کو کبڑا؛ اور کسی کو مالدار اور کسی کو فقیر؛ کسی کو عقل کی نعمت سے مالا مال اور کسی کو بے وقوف پیدا کیا ہے؟  
امام اعظم:

اللہ تعالیٰ کی طرف سے کسی پر زیادہ اور کسی پر کم فضل اور مہربانی کی وجہ سے ایسا ہوتا ہے کیونکہ اللہ تعالیٰ پر یہ واجب نہیں ہے کہ وہ ایک شخص کو کوئی نعمت دے اور دوسرے کو وہ نعمت نہ دے ساری مخلوقات اللہ تعالیٰ کے سامنے ایسے ہیں جیسے کسی کے غلام ہوں، اور انکا مالک اپنی مرضی میں آزاد ہوتا ہے وہ چاہے تو ایک غلام کو کوئی چیز دیدے اور دوسرے کو نہ دے اسکی مشیت اور مرضی پر کون غالب ہو سکتا ہے؛

☆☆☆

## تصانیف مفتی رشید احمد العلوی

۱: المتون المعتبرة [فی عقائد الاشعرية والماتریدیة]

۲: کتاب الصلوة: عربی؛ اردو؛ انگریزی؛ فارسی؛ [مشملة علی: الخلاصہ کیدانی]

۳: اسلامی اصول تعلیم اردو

۴: مجموعہ الفقہ الاکبر (لامام الائمہ ابوحنیفہ)

[مشملة علی: الفقہ الاکبر؛ الفقہ الاوسط؛ العالم والمتعلم؛ کتاب الوصیة]

۵: شرح الفقہ الاوسط؛ عربی: از شیخ ماتریدی

۶: شرح الفقہ الاوسط فارسی: از خواجہ محمد گیسو دراز

۷: الشفاء عن ابوی المصطفیٰ اردو

۸: قصائد حمدیہ قادریہ، ترجمہ اردو

۹: الفقہ الاکبر تشریح و ترجمہ اردو

۱۰: اشرح لفقہ الاوسط: اردو

۱۱: العالم والمتعلم: ترجمہ و تشریح اردو

۱۲: کتاب الوصیة: ترجمہ و تشریح اردو

۱۳: الانعام فی سیرۃ الامام عربی

۱۴: امام اعظم کی علم کلام میں خدمات اردو

۱۵: العشرین عن الامام الامین عن النبی الکریم عربی اردو

## العالم و المتعلم امام ابو حنیفہ راوی ابو المقاتل ترجمۃ رشید احمد العلوی

آپ کے ہاتھ میں حضرت امام ابو مقاتل حفص بن سلم یا سلیمان السمرقندی المتوفی زمانہ مامون عباسی کا اپنے استاد امام ابو حنیفہؒ سے علمی مذاکرہ ہے؛ اور ہندوستان کے علاوہ مصر؛ لبنان اور شام میں اب تک کئی بار العالم و المتعلم کے نام سے چھپ چکا ہے اور اسکا اردو زبان میں واحد ترجمہ آثار الامام کے نام سے جناب عبدالحفیظ رحمانی کا کیا ہوا ۱۹۶۳ء میں دیوبند سے شائع ہوا تھا؛ اس کی اردو قدیم اور دوبارہ طباعت نہ ہونے کی وجہ سے استفادہ ممکن نہ تھا؛ لہذا اردو دان طبقہ کے افادہ عام کیلئے ترجمہ کیا جا رہا ہے جو امام اعظم کی علم کلام میں خدمات میں چوتھی کتاب ہے؛ قبل ازیں الفقہ الاکبر؛ الفقہ الاوسط؛ کتاب الوصیۃ کا ترجمہ کیا گیا؛ اور اللہ تعالیٰ سے دعا ہے اس کے فائدہ کو عام اور تمام فرمائے؛ اور بابرکت امام کی ان بابرکت تصانیف کے ذریعے گم گشتہ راہ کو راہ یافتہ بنائے؛ آمین!

بسم اللہ الرحمن الرحیم

تمام تعریفیں اس اللہ تعالیٰ کے لئے ہیں جو زندہ ہے اسپر کبھی موت نہیں؛ ہر چیز سے بے نیاز ہے اسکو کھانے کی ضرورت نہیں؛ ہمیشہ قائم و دائم ہے اسکو نیند کی ضرورت نہیں؛ وہ ہر شے کا مالک ہے اس سے کچھ بھی کوئی نہیں چھین سکتا؛ وہ اختیار والا ہے اس سے کوئی تنازع نہیں کر سکتا؛ اپنی ذات اور تمام صفات میں جیسا ابتداء میں تھا ویسا ہی اب ہے، اور آخر تک اسی طرح رہے گا؛ اس نے اپنے علم سے ہر چیز کی ابتداء کی ہے؛ اور اس نے اپنی حکمت سے ان سب کو اپنا مطیع کیا ہوا ہے؛ اس نے اپنی قدرت کے ساتھ ہر چیز کی تقدیر مقرر کی ہے؛ اور ہر شے میں اسی کا علم سرایت کئے ہوئے ہے؛ اور ہر چیز پر اسکی قضاء نافذ ہے؛ اور اسکا علم ہر چیز کا احاطہ کئے ہوئے ہے؛ اور اسکی تخلیقات میں کوئی تضاد اور غیر مناسبت نہیں ہے؛ اور اسکی کاریگری میں کوئی خلل نہیں ہے؛ اور اسکی قدرتوں تک رسائی سے پہلے فلسفیوں کی عقلیں غلطاں اور پچپاں ہو جاتی ہیں؛ اور اسکی عظمت اور بڑائی کے دیکھنے کی فکر سے پہلے ہی آنکھیں حسرت اور ناامیدی میں مبتلا ہو کر خیرہ ہو جاتی ہیں؛ اور اسکی مملکت سے راہ فرار کا سوچنے سے پہلے عاجزی سے گردنیں جھک جاتی ہیں؛ اسکے لامحدود علم کے احاطہ کی طرف دھیان کرتے ہوئے انسانوں کی فکر عاجزی کے نشے میں مغلوب ہو جاتی ہے؛ اور وہ واحد اور اکیلا، ہر ایک سے بے نیاز ہے؛ نہ کوئی اسکی ہمسری کرنے والا، اور نہ ہی کوئی اسکی برابری کا دم بھر سکتا ہے؛ نہ اسکا کوئی والد اور نہ وہ کسی کی اولاد ہے؛ اور کوئی قلب سلیم رکھنے والا اس قابل نہیں کہ اسکی برابری کی سوچ کو بھی سوچ سکے؛ اور اللہ تعالیٰ کی لاتعداد بے شمار رحمتیں ہوں حضرت محمد ﷺ پر جو اسکے آخری نبی اور رسول ہیں؛ متقی اور پرہیزگاروں کے امام، تمام انبیاء و رسل کے آقاء، اور سلسلہ نبوت کے آخری تاجدار؛ جس کے بعد اللہ تعالیٰ نے ہر قسم کی نبوت کا خاتمہ کر دیا ہے؛ اور تمام انبیاء، فرشتوں اور اللہ تعالیٰ کے صالح اور پارساء بندوں پر اسکا سلام اور رحمت نازل ہو؛

والحمد لله رب العالمین

☆☆☆☆☆☆☆☆



(۱) امام ابو مقاتلؒ :-

امام کی پاس آنے کا مقصد:

اے عالم: میرے آپ کی خدمت اقدس میں حاضری کا مقصد یہ ہے کہ: آپ کی مجالس اور صحبت سے کچھ علمی نفع اٹھاؤں؛ مجھے آپ کے فضل و کرم پر پورا بھروسہ ہے اور مجھے امید ہے کہ اللہ تعالیٰ آپ کی ذات اقدس سے بہت نفع پہنچائیں گے؛ آپ میری مشکلات اور سوالات کو حل فرما دیں گے؛ میں آپ سے اس لئے بھی سوال کرتا ہوں کہ اللہ تعالیٰ آپ کو اور مجھے اس عمل پر جزائے خیر عنایت فرمائیں؛ علمی لحاظ سے لوگوں کی اقسام:

مجھے کئی قسم کے لوگوں سے سابقہ پڑا ہے اور انہوں نے کچھ ایسے سوال کیے ہیں کہ میں انکا جواب نہیں دے سکا، مگر جس چیز کے حق ہونے کا مجھے یقین تھا اور میں اس پر کاربند تھا اسکو چھوڑ بھی نہیں سکتا تھا؛ اگرچہ مجھ میں جواب دینے کی سکت نہ تھی مگر میں نے جان چکا ہوں کہ: حق کی تعبیر و ترجمانی بھی بڑی بات ہے؛ اور یہ بھی مانتا ہوں کہ حق ناقابل شکست ہے؛ جبکہ حق کے مقابل باطل شکست کھانے والا ہے؛ اور میں اصل دین سے بے خبر رہنے کو ناپسند کرتا ہوں اور لازم سمجھتا ہوں کہ: جن باتوں کو حق سمجھتا ہوں ان سے اچھی طرح آگاہ بھی ہو جاؤں؛ اور مجھے یہ بات سخت ناگوار ہے کہ میں جن چیزوں کا دعویٰ کروں انکی اصل حقیقت سے بالکل نا آشنا ہوں؛ اور میری مثال ایک طالب علم بچے کی سی ہے کہ پڑھتا ہے مگر جانتا نہیں کہ کیا پڑھتا ہے؛ یا اس یا وہ گوئی کرنے والے دیوانے اور بیہودہ انسان کی طرح ہو، جو اپنے بارے رسوا کن جملوں کا اظہار کرتا ہے اور اپنے آپکو ذلیل و رسوا کرتا ہو؛

اللہ تعالیٰ آپ کو اصلاح عام کا ذریعہ عام بنائے؛

میں یہ چاہتا ہوں کہ: اصل دین اور حق کی بنیاد کا جاننے والا بن جاؤں، اور میری زبان سے حق جاری ہو؛ اور اس قابل ہو جاؤں کہ: حق کی ترجمانی اس کے بارے میں کچھ کہہ سکوں، اور اللہ تعالیٰ نحو استہ اگر کوئی بد زبان اور کوئی گمراہ شخص مجھے شکوک و شبہات میں مبتلا کرنے کے لئے کچھ کہنا چاہے یا حق سے دور کرنا چاہے، تو وہ اس بات کی طاقت نہ حاصل کر سکے؛ اور اگر کوئی طالب علم یا راہ حق کا متلاشی میرے پاس راہ حق کی تلاش میں آجائے اور حق بات دریافت کرنا چاہے تو اسکو خوب سمجھا سکوں؛ اور اس سے بڑی بات یہ کہ: میں خود اپنے عقائد میں عقل و بصیرت کے ساتھ مطمئن ہو سکوں؛

**نوٹ:** اس مضمون سے یہ بات اچھی طرح واضح ہو گئی ہے کہ استاد اور طالب علم کے درمیان کس طرح اور کتنے ادب و اداب کا رشتہ ہونا چاہئے، کیونکہ شاگرد کا مقصد تو علم حاصل کرنا، بری عادات سے اپنے کو محفوظ کرنا، جہالت کے اندھیرے سے نکلنا، اور علم کے نور سے منور ہونا ہے اور اللہ تعالیٰ کے نبی ﷺ کے بقول وہ مقام حاصل کرنا ہے: عالم کی فضیلت اور برتری عابد پر چاند کی ستاروں پر برتری جیسی ہے، اور ایک اور جگہ فرمایا: علماء انبیاء کے وارث ہیں، جب مرتبہ اتنا اونچا حاصل ہوگا تو اسی لحاظ سے اسکے آداب بھی زیادہ ہونگے؛

**امام ابو حنیفہؒ:**

علم کا فائدہ اور جہالت کا نقصان

بہت اچھا! جو تم سوال کر رہے ہو، وہ واقعی ایسی چیز ہے کہ: اس کو حاصل کرنا اور اس کی جستجو اور تلاش تمہارے کام آ سکتی ہے، ہاں! اتنی بات سمجھ لو کہ انسان کا عمل؛ اس کے علم کے تابع ہے، جیسے انسانی اعضاء اسکی آنکھوں کے تابع ہیں؛ اور تجھے یہ بھی معلوم ہونا چاہیے کہ عالم آدمی:

اتھوڑا سا عمل اللہ تعالیٰ کے ہاں بہت زیادہ اور مفید ہے؛ جبکہ جاہل انسان کا زیادہ عمل بھی کسی کام کا نہیں ہے؛ اسکی مثال یوں سمجھ لو کہ: تھوڑا سا مان راہ لیکر، ایسے راستے پر سفر کرنا جس کو آپ جانتے ہو مفید ہے، بخلاف اس کے کہ: سامان سفر تو بہت زیادہ ہو مگر راستے کو نہ جانتے ہو یقیناً پریشانی کا باعث بن جائے گا؛ اسی لئے اللہ تعالیٰ نے ارشاد فرمایا:

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ؛ أَلَمْ يَتَذَكَّرْ أَلْوَالِيبَابِ﴾ (الزمر: ۹)

اے نبی ﷺ آپ فرما دیجئے کہ: کیا علم والے اور جہالت والے بھی برابر ہو سکتے ہیں؟، اور اس میں نصیحت ہے عقل سلیم والوں کے لئے ہے؛

☆☆☆☆☆☆☆☆



## (۲) امام ابو مقاتل:-

علم کلام کی تعلیم کا حکم

اے عالم! آپ نے میری حصولِ علم کی رغبت بڑھادی ہے۔ لہذا اب میں ان لوگوں کے درجہ بدرجہ اقوال اور سوالات عرض کرتا ہوں؛ آپ مجھے ان لوگوں کے لئے جواب اور انکے دلائل ارشاد فرمائیں۔

اولاً میں وہ بات عرض کرتا ہوں جو میرے نزدیک ان شاء اللہ تعالیٰ معمولی ہے: اور وہ یہ کہ بعض لوگ کہتے ہیں تم ان مسائل کی زیادہ چھان بین نہ کیا کرو؟ کیونکہ صحابہ کرامؓ نے ان باتوں میں بالکل نہیں پڑے تھے؛ لہذا تمہیں بھی اس باب میں وہی باتیں کرنی چاہئیں جن پر صحابہ کرامؓ کا عمل تھا،

اور اس سوال سے میرے غم اور دکھ میں اضافہ ہو جاتا ہے، اور میری دانست میں ان حضرات کی مثال اس شخص کی طرح ہے جو ایک بڑے گہرے دریا میں ہے اور قریب ہے کہ غوطہ زنی نہ جاننے کی وجہ سے اس دریا میں غرق ہو جائے؛ جبکہ دوسرا شخص اسے کہتا ہے کہ: اپنی جگہ ٹھہرے رہو اور غوطہ زنی سے بچنے کی کوشش نہ کرو؟

## امام ابو حنیفہ:-

میری رائے تو یہ ہے کہ: انکی کچھ خرابیاں تو آپ نے خود معلوم کر لی ہے، اور انکے خلاف ایک طرح کی دلیل بھی آپ کو معلوم ہو گئی ہے؛ لیکن جب وہ تم سے کہیں کہ:

سوال: کیا وہ باتیں آپ کو کافی نہیں جو صحابہ کرامؓ کو کافی تھیں؟ تو تم ان سے کہو

جواب: ہاں مجھے بھی وہ باتیں کافی تھیں اگر میں ان کے ہم جیسا ہوتا اور میرا مقام انکے مقام کے برابر ہوتا، جبکی اصل بات یہ ہے کہ: جو حالات مجھے درپیش ہیں وہ ان حضرات کو نہ تھے؛

ہمیں ان لوگوں سے واسطہ پڑا ہے! جو نہ صرف زبان سے طعنہ زنی کرتے ہیں بلکہ ہم کو قتل کرنا درست جانتے ہیں، اس لیے اب ہمارے سامنے اسکے سوا کوئی راستہ نہیں کہ ہم درست و غلط، اور خطا کا اور صائب کو جان لیں اور اپنی عزت و آبرو بچائیں؛

جبکہ اس باب میں تو صحابہ کرامؓ کی مثال ان لوگوں کی سی ہے جنہیں ایسی قوم سے واسطہ ہی نہ پڑا تھا اور جب یہ لوگ صحابہ کرامؓ کے دور میں نہ تھے تو صحابہ کرامؓ ان لوگوں سے دفاع کرنا ہی بے معنی اور غلط ہے جبکہ ہماری صورت حال یہ ہے کہ: ہمارا واسطہ ایسی قوم سے پڑا ہے جو ہمارے بارے میں طعنہ زنی کرتے ہیں اور ہمارے قتل کرنے کو جائز سمجھتے ہیں؛ لہذا انکے مد مقابل تیاری کرنا ہمارے لئے لازمی اور ضروری کام ہے؛ اور ایک اختلافی بات میں انسان اپنی زبان تو روک سکتا ہے کہ بات سن کر خاموشی اختیار کر لے لیکن دل کا معاملہ اس سے بالکل مختلف ہے

؛ کیونکہ وہ دل کو اپنے قابو میں ہرگز نہیں کر سکتا بلکہ دل کسی ایک معاملہ یا تمام معاملات میں اپنی پسند اور ناپسند کا ضرور اظہار کرے گا؛ اگر ایک بات کے دو پہلو ہیں اور دونوں متضاد اور مختلف ہوں تو دل ایک ہی وقت میں دونوں کی طرف نہیں ہو سکتا اگر دل کا میلان ظلم و جور کی طرف ہے تو دل بھی اسی کا مرتکب ہے یہ دل کا خاصہ ہے کہ جب کسی خاص طبقہ کی طرف جھکتا ہے تو انہیں کاہور ہوتا ہے۔ اسی طرح اگر دل ظلم کی بجائے حق کی طرف مائل ہوتا ہے تو دل اہل حق کا معین و مددگار بن جاتا ہے؛ اور یہ سب کچھ اس وجہ سے ہے کہ کوئی عمل اس وقت تک پایہ ثبوت و تکمیل کو نہیں پہنچتا جب تک وہ براہ راست قلب سے صادر نہ ہوا ہو؛ اسی لیے اگر ایک شخص صرف زبانی ایمان کا اعلان کرتا ہے اور اس کا قلب مؤمن نہیں تو

ایسا شخص عند اللہ مؤمن نہ ہوگا؛ اور جو شخص دل سے تو مؤمن ہے

لیکن زبان سے اس کا اقرار نہیں کرتا وہ بھی اللہ تعالیٰ کے ہاں مؤمن ہے مگر دنیا میں اس کے ایمان کا کوئی اعتبار نہیں ہے؛ اور جو شخص اپنی زبان سے ایمان کا اقرار کرتا اور دل سے اسکی تصدیق کرتا ہے وہ اللہ تعالیٰ اور لوگوں کے نزدیک بھی ایمان والا شمار کیا جائے گا؛

☆☆☆☆☆☆☆☆



### (۳) امام ابو مقاتل:-

جیسے اپنے ارشاد فرمایا بات واقعی اسی طرح ہے؛

درست اور غلط کار کے اعمال سے آگاہ ہونا

مگر یہ فرمائیے اگر میں خطا کار اور درست کار کے درست اور غلط عمل سے قطع نظر کر لوں کہ جو چاہیں کرتے پھریں میں ان کی پرواہ نہ کروں؛ تو کیا میں ایسی صورت میں غلطی کرنے والا ہوں؟ اور کیا اسکا مجھے نقصان ہوگا؟

### امام ابو حنیفہ:-

صرف ایک صورت تو ایسی ہے کہ تمہیں اس کا کوئی نقصان نہیں؛ مگر اسکی بجائے کئی صورتیں ایسی بھی ہیں جن سے تمہیں سخت نقصان اٹھانا پڑے گا؛

تفصیل اس اختصار کی یہ ہے کہ: تمہیں اس لحاظ سے تو کوئی نقصان نہ ہوگا کہ تم سے صرف تمہارے اپنے اعمال کا حساب لیا جائے گا، اور کسی خطا کار کی خطا کاری کے بارے میں تمہارے سے نہ پوچھا جائے گا؛ لیکن وہ باتیں جو نقصان دہ اور ضرر رساں ہیں وہ مندرجہ ذیل ہیں،

- (۱) پہلی بات یہ ہے کہ: تم جاہل کہلاؤ گے کیونکہ تم درست و نادرست کی خبر نہیں رکھتے ہو؛
- (۲) دوسری بات یہ ہے کہ: اگر تمہیں کسی معاملہ میں شبہ ہوا تو اوروں کی طرح تم بھی محض شبہ میں پھنسے رہو گیا اور اس سے نکلنے کا راستہ نہ پاسکو گے؛ کیونکہ تمہیں یہ ہی نہیں معلوم کہ تم غلط کار ہو کہ یا عاقبت اندیش اور اس طرح تم کبھی اس شبہ اور سے باہر نہ نکل سکو گے؛
- (۳) تیسری بات یہ ہے کہ: خالص اللہ کے لئے کون محبت کرتا ہے اور اور کون اسی کے لئے ناراض ہوتا ہے جبکہ یہ ایمان کی بنیاد بات ہے اور تم کبھی

﴿الْحَبِّ فِي اللَّهِ وَ الْبُغْضُ فِي اللَّهِ﴾

(خالص اللہ تعالیٰ کیلئے محبت اور اسی کے لئے ہر ایک سے ناراض ہونا) کا بلند مقام حاصل نہیں کر سکو گے؛ اور تم جانتے ہی نہیں ہو گے کہ کون راہ حق پر ہے اور کون اس سے منحرف ہو رہا ہے؛ (حدیث پاک میں رسول اللہ ﷺ نے فرمایا:

﴿مَنْ أَحَبَّ لِلَّهِ وَ ابْغَضَ لِلَّهِ فَقَدْ اسْتَكْمَلَ الْإِيمَانَ﴾

یعنی جس شخص نے اللہ کے لئے محبت کی اور اللہ کے لئے نفرت کی اس کا ایمان کامل ہو گیا؛

☆☆☆☆☆☆☆☆



### (۴) امام ابو مقاتل:-

آپ نے تو واقعی میری آنکھوں کو نور عطا کیا ہے، اور میری آنکھوں سے پردہ ہٹا دیا ہے؛ آپ سے باتیں کرنے کے بعد میں کھلی



آنکھوں سے خیر و برکت محسوس کر رہا ہوں،

نیک سیرت ہو کر دوسرے کی بدی کو بدی نہ جاننا

لیکن آپ اس بارے میں کچھ وضاحت فرمائیے کہ: ایک آدمی خود عادل ہے

اور تمام اچھی صفات سے موصوف ہے مگر اپنے مخالف کے بارے میں بالکل بے خبر ہے؛ نہ یہ جانتا ہے کہ وہ عادل ہے، نہ یہ جانتا ہے کہ وہ ظالم ہے، یعنی اس کے متعلق کچھ رائے نہیں رکھتا؛ کیا ایسے شخص کو حقیقت آگاہ کہا جاسکتا ہے یا نہیں؟ اور کیا اس کا شمار اہل حق میں سے ہے یا نہیں؟

**امام ابو حنیفہ:**

جو شخص عادل اور اچھی صفات سے متصف ہے اور اپنے مخالف کے ظلم و ستم سے بالکل لاتعلق ہے، اس کو نہ عدل کا علم ہے اور نہ ہی ظلم کا علم ہے؛ میرے بھائی یہ بات یاد رکھو! کہ میرے نزدیک سب سے زیادہ جاہل اور بیکار اسی قسم کے لوگ ہیں؛ اسکی مثال یوں سمجھو کہ چار آدمی ہیں ان میں سے ہر ایک کے سامنے ایک سفید کپڑا پیش کیا جائے اور سب سے پوچھا جائے؛ کہ اس کپڑے کا رنگ کیا ہے؟ تو ان میں سے ایک صاحب کہتے ہیں کہ یہ سرخ ہے ان میں سے دوسرا کہتا ہے کہ: یہ زرد رنگ کا ہے تیسرے صاحب یہ کہتے ہیں کہ یہ سیاہ رنگ کا ہے؛ چوتھا بولا یہ سفید رنگ کا ہے۔ اب اسی چھوٹے صاحب سے پوچھا جائے کہ ان تینوں اشخاص کے بارے میں آپکی رائے کیا ہے؟ کیا یہ لوگ بالکل صحیح کہتے ہیں یا غلط؟ اب یہ شخص جوابا کہے کہ مجھے تو کپڑے کے سفید ہونے کا یقین ہے مگر ہو سکتا ہے کہ یہ لوگ بھی بالکل صحیح کہتے ہوں؛ تو تم اس شخص کے بارے میں کیا کہو گے کہ یہ سیاہ و سفید میں سے کچھ نہیں جانتا؛ اسی طرح وہ لوگ ہیں جو یہ کہتے ہیں کہ زنا کرنے والا کافر نہیں ہو سکتا اور دوسری طرف یہ کہتے ہیں کہ ہو سکتا ہے کہ یہ لوگ بھی بالکل صحیح کہتے ہوں جو کہتے ہیں کہ زانی جب زنا کرتا ہے تو اس کے قلب سے ایمان اس طرح نکل جاتا ہے جس طرح بدن سے کپڑا اتر جاتا ہے یہ لوگ اپنے فیصلہ میں اس سفید رنگ والے سے کسی طرح کم نہیں ہیں؛ اسی طرح ایک طرف تو کہتے ہیں کہ جس کو حج کرنے کی استطاعت تھی مگر عمر بھر نہیں کیا اور اسی حالت میں وفات ہو گئی تو اس کو ہم مؤمن ہی کہیں گے اور اس کے ساتھ تمام معاملات وہی کریں گے جو مؤمن کے ساتھ کرتے ہیں؛ گویا ان کے نزدیک وہ شخص پورا پورا مؤمن ہے اس پر نماز جنازہ پڑھیں گے اس کے لئے مرنے کے بعد توبہ استغفار کریں گے اور اس کے عیوب چھپائیں گے اور اگر ممکن ہو سکا اسکی طرف سے حج بدل بھی کریں مگر ساتھ ہی یہ بھی کہتے ہیں کہ ہم ان کی تکذیب بھی نہیں کرتے یہ کہتے ہیں کہ یہ شخص یہودی یا نصرانی کی طرح بد دین ہو کر مرا ہے؛

**ان کے حال پر تعجب**

ان لوگوں کا عجیب حال ہے یہ کھلے بندوں شیعہ نہیں مگر شیعوں جیسی باتیں کرتے ہیں؛ یہ لوگ خوراج سے برأت کرتے ہیں مگر ان کی ہمنوائی بھی کرتے ہیں؛ یہ لوگ مرجیہ کو برا بھلا تو کہتے ہیں مگر انکی زبانیں انہی کی ہم کلام ہیں؛ ان تینوں جماعتوں کی باتیں کرتے ہیں اور اسی طرح ایک ہی وقت میں اس کو درست بھی جانتے اور انکی تغلیط بھی کرتے ہیں؛ اسی طرح انکا احقاق و ابطال، اقرار و انکار سب کچھ کرتے ہیں مگر کہنے کچھ بھی نہیں کرتے؛ اور اس قسم کے لوگ اپنے دعاوی کے ثبوت اور احقاق کے لیے چند روایات بھی بیان کرتے ہیں اور گمان

یہ کرتے ہیں کہ جو ہمارے عقائد وہ نبی ﷺ سے مروی ہیں؛ جبکہ ہم یہ بات بخوبی جانتے ہیں کہ اللہ تعالیٰ جل مجدہ نے آں حضور ﷺ کو اس لیے رحمت بنا کر بھیجا تھا کہ فرقہ بندی کی بجائے امت کی شیرازہ بندی کی جاتی اور محبت والفت پیدا کی جاتی؛ آپ ﷺ کی بعثت اس لئے نہ تھی کہ امت میں باہمی افتراق اور ریشہ دوانیوں پیدا کی جاتی؛

اور دوسری طرف یہ لوگ خود کہتے ہیں کہ لوگوں کے درمیان سارا اختلاف ان روایات کے باعث ہوا ہے کیونکہ ان میں سے کوئی نسخہ ہے اور

کوئی منسوخ ہے؛ اور ہم نے تو جیسے سنا ہے آگے بیان کر دیا ہے اس سے زیادہ ہمارا کوئی ذمہ نہیں ہے؛ مگر افسوس اس بات پر ہے کہ یہ لوگ اپنی عاقبت اور انجام سے کس قدر غافل ہیں؛ بعض روایت یا روایت کا کوئی نہ کوئی حصہ منسوخ ضرور ہے مگر اس کو بیان کیے جاتے ہیں اور آج جبکہ دین مکمل ہو چکا ہے اس وقت منسوخ روایات اور احادیث پر عمل صاف گمراہی ہے؛ اور لوگ ان روایات کو اپنے عمل میں لا کر گمراہ ہوتے ہیں؛

ہمیں یہ بات یقیناً معلوم ہے کہ نبی کریم ﷺ نے کسی آیت کی تفسیر دو طرح نہیں فرمائی اور اگر قرآن کریم میں کوئی آیت ناسخ ہے تو آپ ﷺ نے سب کے لیے ناسخ قرار دے دی اسی طرح منسوخ کو عام لوگوں کے سامنے ہے اور سب کے لیے منسوخ بیان فرما دیا ہے؛ اخبار اور صفات اللہ میں منسوخ والی کوئی بات

نہیں ہے البتہ ناسخ و منسوخ تو احکام شرعیہ میں خاص ہے اور امر و نہی میں نسخ کا امکان و احتمال ہے؛

☆☆☆☆☆☆☆☆



### (۵) امام ابو مقاتل:-

اللہ تعالیٰ آپ کو میری طرف سے جنت کی جزاء دے، آپ تو بہت ہی شفیق اور مہربان استاذ ہیں آپ نے تو مجھ میں علم کی وہ راہیں کشادہ کی ہیں کہ جن سے میں نا آشنا رہتا، ان لوگوں کی برسر و پاتیں آپ نے مجھے خوب سمجھا دیں اب مجھے کوئی پرواہ نہیں اگر ان لوگوں کی غلط بینی و کوتاہ نظری کے بارے میں کچھ بھی

معلوم نہ ہو تو یہی کافی ہے جو میں سے سن چکا ہوں؛

### وحدت ادیان کی حقیقت

اب کچھ دوسرے گروہ کے بارے میں میری رہنمائی فرمائیں کہ جو لوگ کہتے ہیں کہ اللہ کے دین بہت ہیں (ان دین اللہ کثیر) اور اور تمام دینوں میں فرض کی گئی عبادات پر عمل عمل کرنا لازم ہے اور حرام کی گئی باتوں سے منع ہونا لازم ہے؛ ان کو کیا جواب دیا جائے اور انکار د کیسے کیا جائے؟

### امام ابو حنیفہ:

کیا تم جانتے ہو کہ تمام انبیاء علیہم الصلوٰۃ والسلام مختلف ادیان پر نہ تھے اور ان میں سے کسی نے بھی اپنے سے پہلے رسول کے دین کو ترک کرنے کا حکم نہیں دیا اس لیے ان سب کا دین ایک ہی تھا؛ ہاں البتہ ہر رسول اپنی شریعت کی دعوت دیتا ہے اور ماقبل کی نازل اور رائج شدہ شریعت کے چھوڑنے کا حکم کرتا ہے کیونکہ انبیاء علیہ السلام کی طرح انکی شریعتیں مختلف اور متعدد تھیں؛ جیسے ارشاد اللہ تعالیٰ ہے:

﴿لِكُلِّ جَعَلْنَا مِنْكُمْ شِرْعَةً وَ مِنْهَا جَاءَ وَلَوْ شَاءَ لَجَعَلَكُمْ اُمَّةً وَاحِدَةً﴾ (المائدة ۴۸)

تم سے ہر ایک کے لیے ہم نے خاص شریعت اور خاص طریقت تجویز کی تھی؛ اور اگر اللہ تعالیٰ کو منظور نہ ہوتا تو تم سب لوگوں کو ایک امت بنا دیتے؛ اور تمام

انبیاء علیہ السلام کو اقامت دین کے لیے حکم فرمایا خود دین کیا ہے؟ وہ نام ہے دعوت تو حید کا کہ اس بارے میں آپس میں مختلف و منتشر نہ ہوں، یہ سب کچھ اس لئے تھا کہ تمام انبیاء کا دین (دعوت تو حید) ایک ہی تھا، جیسا کہ اللہ تعالیٰ کے ارشادات ہیں:-

(۱)

﴿شَرَعَ لَكُمْ مِنَ الدِّينِ مَا وَصَّىٰ بِهِ نُوحًا وَالَّذِي أَوْحَيْنَا إِلَيْكَ ؛ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ أَنْ

أَقِيمُوا الدِّينَ وَلَا تَتَفَرَّقُوا﴾ (الشورى: ۱۲)

اللہ تعالیٰ نے تم لوگوں کے واسطے وہی دین مقرر کیا جس کا اس نے نوحؑ کو حکم دیا تھا اور جس کو ہم نے آپ کے پاس وحی کے ذریعے سے بھیجا ہے اور جس کا ہم نے ابراہیمؑ اور موسیٰؑ اور عیسیٰؑ کو حکم دیا تھا (اور ان سب کی امتوں کو یہ کہا تھا) کہ اس دین کو قائم رکھنا اور اس میں تفرقہ بازی نہ کرنا؛

(۲)

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوْحِي إِلَيْهِ ؛ إِنَّهُ لَا إِلَهَ إِلَّا أَنَا فَاعْبُدُونِ﴾ (النساء: ۲۴)

اور ہم نے آپ سے پہلے کوئی ایسا پیغمبر نہیں بھیجا جس کے پاس ہم نے یہ وحی نہ بھیجی ہو کہ میرے سوا کوئی معبود ہونے کے لائق نہیں لہذا میری ہی عبادت کرو؛

(۳)

﴿لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ﴾ (الروم: ۳۱)

اللہ تعالیٰ کی پیدا کی ہوئی کسی چیز میں تبدیلی نہیں ہوتی یہی سیدھا دین ہے؛ یعنی دین میں تبدیلی ناممکن ہے کیونکہ دین تغیر و تبدل کے لئے نہیں ہوتا؛ ہاں شریعت میں میں تغیر و تبدل ہوتا ہے اور ہوتا رہتا ہے اسی لیے اکثر و بیشتر ایسی چیزیں ملتی ہیں جو پہلے لوگوں کے لیے حلال تھیں اور دوسرے لوگوں کے لیے اللہ تعالیٰ نے حرام قرار دیں؛ ایک چیز کا حکم ایک قوم کو دیا گیا اور دوسری قوم کو اس سے منع کر دیا گیا؛ اسی لئے کہا جاتا ہے کہ شریعتیں کثیر بھی ہیں اور مختلف بھی؛

### شریعت کی حقیقت

شرائع ہی کا دوسرا نام فرائض بھی ہے، شریعت اور دین کے بارے میں یہ بات خوب سمجھ لو کہ اگر اللہ تعالیٰ کے اوامر و نواہی پر عمل کرنا اور ان کی منع کردہ اعمال سے رک جانا ہے یہی دین کی حقیقت ہے؛ اور اگر اللہ تعالیٰ کے اوامر پر عمل نہ کرنا اور اس کے ممنوعات سے پرہیز نہ کرنا ترک دین ہے؛ اس صورت میں زمرہ کفار میں شامل ہو جائیں گے اور اس صورت میں ان کا آپس میں نکاح کرنا؛ وراثت تقسیم کرنا، میت کے ساتھ نماز جنازہ میں شریک ہونا؛ ان کا ذبیحہ کھانا اور ان جیسی تمام چیزیں حرام ہو جائیں گی کیونکہ یہ سب معاملات اللہ تعالیٰ کے حکم سے مسلمانوں کے درمیان اسی ایمان کی وجہ سے جاری ہیں کہ جس

سے ایک دوسرے کے باہمی خون و اموال قابل احترام ہو جاتے ہیں؛ اور یہ صورت اس وقت تک قائم رہتی ہے تا وقتیکہ اس میں احادیث فی الدین یعنی نئی باتیں گھڑ کر دین میں شامل نہ کر دی جائیں؛ اور اللہ تعالیٰ نے مسلمانوں کے ایمان کے اقرار کے بعد احکام شرعیہ کا اور فرائض کا مکلف ٹھہرایا ہے؛

چنانچہ ارشاد اللہ تعالیٰ ہے:

﴿قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ﴾ (ابراہیم: ۳۲)

جو میرے خاص ایمان والے بندے ہیں ان سے کہہ دیجئے کہ وہ نماز کی پابندی کیا کریں دوسری جگہ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾ (البقرة: ۱۸۳)

اے ایمان والو! تم پر روزے فرض کئے گئے ہیں؛ ایک اور مقام پر اللہ تعالیٰ کا ارشاد ہے

﴿يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ﴾ (البقرة: ۱۷۸)

یعنی اے ایمان والو! اللہ تعالیٰ نے تم پر قصاص فرض کیا ہے مزید ارشاد اللہ تعالیٰ ہے:

﴿يَا أَيُّهَا الَّذِينَ آمَنُوا اذْكُرُوا اللَّهَ﴾ (الاحزاب: ۴۲)

یعنی اے ایمان والو! اللہ تعالیٰ اور اس کے انعام اپنے اوپر یاد کیا کرو؛ اسی طرح کی اور بہت سی آیات قرآن کریم میں موجود ہیں؛

### ایمان اور عمل کا آپس میں تعلق

اگر فرائض کا دوسرا نام ایمان ہوتا تو اللہ تعالیٰ اس وقت تک مؤمن کو مؤمن نہ فرماتے جب تک وہ فرائض پر عمل پیرا نہ ہو چکا ہوتا لہذا ان آیات سے پتہ چلتا ہے کہ اللہ تعالیٰ نے خود ایمان کو عمل سے الگ کر کے بیان فرمایا ہے؛ جیسا کہ ارشاد ہوتا ہے:

﴿الَّذِينَ آمَنُوا وَعَمِلُوا الصَّالِحَاتِ﴾ (الرعد: ۳۲)

یعنی جو لوگ ایمان لائے اور انہوں نے اچھے کام کئے؛ اور اللہ تعالیٰ کا ارشاد ہے:

﴿بَلَىٰ مِنْ أَسْلَمَ وَجْهَهُ لِلَّهِ وَهُوَ مُحْسِنٌ﴾ (البقرة: ۱۱۲)

جو کوئی بھی اپنا چہرہ اللہ تعالیٰ کی طرف جھکا دے اور وہ مخلص بھی ہو تو ایسے شخص کو اس کا عوض ملتا ہے؛ یعنی وہ اپنے ایمان کو احسان کی صفت کے ساتھ مزین کرے اس کو اللہ تعالیٰ کے ہاں پورا اجر دیا جائے گا؛ اور دوسری جگہ ارشاد اللہ تعالیٰ ہے:

﴿مَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ﴾ (الاسراء: ۲۰)

اور جو شخص آخرت (میں اللہ تعالیٰ سے ثواب) کی امید رکھے گا اور اس کے لئے جتنی سعی کرنا چاہیے ویسی سعی بھی کرے گا اور وہ شخص مؤمن بھی ہو؛ اس کو جنت میں داخل کیا جائے گا؛ اس آیت میں اللہ تعالیٰ نے ایمان و عمل کو الگ الگ کر دیا ہے

اہل ایمان، نماز روزہ حج اور اللہ تعالیٰ کا ذکر ایمان باللہ کی وجہ انجام دیتے ہیں نہ کہ انکی نماز، روزہ، حج ان کے لئے ایمان کا باعث ہے؛ خلاصہ یہ ہے کہ ایمان باعث عمل ہے نہ کہ عمل باعث ایمان ہے؛ یعنی پہلے ایمان ہے اور بعد میں عمل وجود میں آتا ہے؛ یہ لوگ پہلے ایمان لائے پھر تقاضائے ایمان کے مطابق عمل کیا۔ ان کا فرائض پر عمل ایمان باللہ کے باعث ہے اعمال کے باعث ایمان نہیں ہے۔ اسکی مثال یوں سمجھو کہ ایک شخص قرضدار ہے اور اسے اپنے قرضدار ہونے کا اعتراف بھی ہے اور اس اقرار کے بعد اگر وہ اپنا قرض ادا کر دیتا ہے تو قرض کی ادائیگی کا اعتبار ہوگا؛ اسکے برعکس یہ صورت نہیں ہو سکتی کہ اول قرض ادا کرے اور بعد میں اقرار کرے کہ میرے ذمہ قرض ہے؛ یعنی ادائیگی قرض اقرار کی وجہ سے ہوتی ہے نہ کہ اقرار پہلے اور ادائیگی قرض بعد میں ہو، اسی طرح غلاموں کو دیکھئے کہ غلام بندگی کے اقرار کی وجہ سے آقا کی خدمت بجالاتے ہیں یہ نہیں ہوتا کہ چند روز خدمت کرنے پر ان کا اقرار غلامی سمجھا جائے؛ اس لئے کہ پہلے اقرار اور اعتراف ہوتا ہے اور بعد میں عمل کیا جاتا ہے، اسی طرح بہت سے آدمی آخرت میں کامیاب ہونے کی غرض سے اعمال صالحہ بجالاتے ہیں مگر اس اعمال کی بجا آوری سے ان کو اقرار عبودیت نہیں کہہ سکتے؛ جبکہ بعض لوگ ایسے بھی ہیں کہ انکے ہاں اللہ تعالیٰ کی عبودیت کا اقرار تو موجود ہے مگر اعمال صالحہ انکے پاس نام کو بھی نہیں ہوتے مگر ان کا اقرار عبودیت پھر بھی ہوتا ہے؛



## (۶) امام ابو مقاتل :

اس حسن بیان پر اللہ تعالیٰ آپ کو جزائے خیر عطا فرمائے آپ نے میرے لئے بہترین وضاحت ارشاد فرمائی ہے،

ایمان کی حقیقت اور اس کے مراتب

کیا اب میں ایمان کی حقیقت پوچھنے کی جرات کر سکتا ہوں؟

## امام ابو حنیفہ:

ایمان نام ہے تصدیق بالقلب، معرفت، یقین، اقرار اور اسلام کے مجموعہ کا ہے؛ اور مرتبہ تصدیق میں سب لوگ برابر نہیں بلکہ اس میں تین مرتبے پائے جاتے ہیں،

(۱) کچھ لوگ تو وہ ہیں جو اللہ تعالیٰ اور ان کی طرف سے آئے احکامات امر و نہی کی تصدیق دل اور زبان دونوں سے کرتے ہیں؛

(۲) کچھ لوگ ایسے ہیں ان کے پاس زبان سے تصدیق تو پائی جاتی ہے مگر ان کا دل ہمیشہ درپے تکذیب ہی رہتا ہے

(۳) کچھ لوگ ایسے ہوتے ہیں کہ جن کا دل ایمان کی دولت سے لبریز ہوتا ہے مگر زبان سے تصدیق نہیں ہوتی بلکہ تکذیب ہوتی ہے؛

☆☆☆☆☆☆☆☆



## (۷) امام ابو مقاتل:

آپ کی نوازش و عنایت سے میرے لئے علم کی ایک نئی شاہراہ نظر آئی ہے جو اس سے قبل میرے سامنے عیاں نہیں تھی؛

تینوں مراتب کا حکم

آپ مجھے یہ بات بتائیں کہ کیا یہ تینوں قسم کے لوگ اللہ تعالیٰ کے ہاں مؤمنین میں شمار ہونگے؟

## امام ابو حنیفہ:

(۱) جو شخص اپنے دل اور زبان دونوں سے اللہ تعالیٰ کی اور اللہ تعالیٰ کی طرف سے آئے ہوئے دین کی تصدیق کرتا ہے وہ اللہ تعالیٰ کے ہاں اور

اجتماع انسانی میں دونوں جگہ مؤمن شمار ہوگا؛

(۲) جو زبان سے اظہار تصدیق کرتا ہے حالانکہ دل تصدیق کرنے میں اس کے ساتھ نہیں بلکہ جھٹلاتا ہے اس کو اللہ تعالیٰ کے ہاں کافر جبکہ ہم اور

تم اس کو مؤمن ہی سمجھیں گے کیونکہ ہم لوگ اس کے دل میں چھپی بات نہیں جان سکتے ہم پر تو صرف اتنی ذمہ داری ہے کہ اس اقرار اور تصدیق

کی وجہ سے اس کو مؤمن کہیں۔ قلب چیر کر دیکھنے کے اور پھر اس کے بعد فیصلہ کرنے کے ہم

مکلف نہیں ہیں؛

(۳) تیسری قسم وہ شخص ہے جو کسی وجہ سے لوگوں کے سامنے اظہار کفر کرتا ہے مگر اس کا دل اللہ تعالیٰ کے لئے مؤمن ہوتا ہے؛ اور یہ وہ شخص ہے جو

جو بالعموم اللہ تعالیٰ پر اور اس کی طرف سے نازل شدہ احکامات پر ایمان رکھتا ہے مگر مجبوری کے عالم میں باطنی بات کو چھپاتے ہوئے زبان سے کلمہ

کفر ظاہر کرتا ہے؛ اب جو شخص خلاف باطن بات کرے ظاہری طور سے اس کو کافر کہا جائے گا جبکہ اپنی اصل کے لحاظ سے اللہ تعالیٰ کے ہاں وہ

مؤمن ہے؛



### (۸) امام ابو مقاتل :

میں بہت شکر گزار ہوں کہ آپ نے وضاحت کے ساتھ ایمان کے حقائق کو مجھ پر مطلع کیا کیلین ایمان کی تعریف میں آپ نے تصدیق - معرفت ، اقرار اور اسلام اور یقین کا نام لیا ہے اسکی وضاحت چاہوں گا۔

### امام ابو حنیفہ:-

اللہ تعالیٰ تمھاری اصلاح کرے، لغزشات سے محفوظ رکھے، مسائل دریافت کرتے ہوئے جلد بازی نہ کرو۔ میں نے جو باتیں ابھی تم کو بتائیں ہیں اگر ارادہ خبر ہے اور ان میں سے کوئی بات سمجھ نہیں ہو تو پوچھ لو۔ بہت سی ایسی باتیں ہیں جنہیں سن کر لوگوں کو ناگوری ہوتی ہے لیکن جب ان کی وضاحت ہوتی ہے تو وہ انہیں گوارا کر لیتے ہیں۔

ان لوگوں کا رویہ اختیار نہ کرو کہ ایک بات سنتے ہیں وہ ان کو ناگوار ہوتی ہے پھر اسکو لئے لئے پھرتے ہیں، موصد یہ ہوتا ہے کہ کہنے والے کی برائی عام ہو، ان لوگوں سے اتنا نہیں ہوتا کہ وہ اس بات کے متعلق کہ دیں کہ شاید اسکی کوئی اور بہتر توجیہ و تفسیر ہو اور ہمیں معلوم نہ ہو، خود اسی سے وہ بات پوچھ لیں

جس نے یہ بات کہی ہو۔ اسکی مراد کیا ہے؟ ہو سکتا ہے کہ بے ارادہ یہ بات نکل گئی ہو اور اسکا قصد ایسا نہ ہو۔ ہمیں جب تک پوری بات معلوم نہ ہو خاموش رہیں کسی کو بلا وجہ رسوا نہ کریں۔



### (۹) امام ابو مقاتل :-

اللہ تعالیٰ آپ کو توفیق خیر اور ثبات قدمی سے نوازیں آپ کو جو صلاحیتیں عطا ہوئیں ہیں باقی رہیں۔ جو کچھ ارشاد فرمایا سمجھ میں آ گیا۔ ایک طالب علم ناوقف آداب سمجھ کر معاف فرمادیں۔ ہاں مجھے تصدیق، معرفت، اقرار، اسلام یقین کے مراتب اور آپ کے نزدیک جو تفسیر ہو اس سے آگاہ فرمائیں۔

### امام ابو حنیفہ:-

گویہ کلمات مختلف ہیں مگر ان کے معنی ایک ہیں یعنی ایمان باللہ اسکی صورت یوں ہے کہ انسان اقرار کرے کہ اللہ اسکا رب ہے تصدیق کرے کہ اللہ اسکا رب ہے۔ یقین رکھے کہ اللہ ہی اسکا رب ہے اور سمجھے کہ اللہ ہی اسکا رب ہے۔ یہ مختلف الفاظ ہیں لیکن مفہوم صرف ایک ہے جس طرح کسی شخص کو یوں پکارا جائے۔ اے آدمی۔ اے فلاں۔ پکارے والا ایک ہی کو پکار رہا ہے مگر الفاظ بدل کر۔



### (۱۰) امام ابو مقاتل:-

اللہ تعالیٰ آپ پر رحم کرے۔ اگر مجھے اپنی کم علمی کا احساس نہ ہوتا تو یہاں حضری کیسے ہوتی اگر میری کوئی بات آپ کو ناگور ہوئی ہو تو معاف فرما دیں۔ بیمار کی بیماری کی ذمہ داری اور مشقت طیب اٹھاتا ہے اور اگر کوئی نابینا ہو تو بینا کو نابینا پڑتا ہے۔ اسی طرح ایک عالم کو جاہل کے



باعث ہر پریشانی کو گورا کرنا ہوتا ہے۔

مجھے آپ کے ارشاد سے معلوم ہو چکا ہے کہ ایک جاہل شخص جب بھی کوئی بات سنتا ہے تا اسے گھراہٹ معلوم ہوتی ہے جب اسے تفسیر معلوم ہوتی ہے تو اطمینان کلی ہو جاتا ہے۔

ایمان و تصدیق، یقین و اخلاص کی جو تفسیر آپ نے بیان فرمائی بالکل سبھی میں آگئی اگر ناگوار خاطر نہ ہو تو ایک بات پوچھوں کہ کیا ہمارے لئے یہ کہنا مناسب ہے کہ ہمارے ایمان ملائکہ اور انبیاء و رسل جیسا ایمان ہے حالانکہ ہم جانتے ہیں کہ وہ ہم نے یا وہ اللہ تعالیٰ کے مطیع و فرمانبردار ہیں۔

**امام ابو حنیفہ:-**

تم جانتے ہو کہ وہ ہم سے زیادہ مطیع و فرمانبردار ہیں اور میں تمہیں پہلے بتا چکا ہوں کہ ایمان اور عمل دو اگل الگ چیزیں ہیں۔ ہمارا ایمان انہیں جیسا ایمان ہے کیونکہ ہم نے واحدانیت رب کی تصدیق کی ہے۔ اسکی قدرت کرتے ہیں اور انہیں چیزوں کی انبیاء و رسل نے بھی تصدیق کی ہے یہاں سے ہمیں معلوم ہوا کہ ہمارا ایمان ایک جیسا ہے۔

(عاجز نے امام صاحب کی عبارت سے ایک مفہوم یہ بھی لیا ہے کہ ہمارا ایمان ملائکہ کے ایمن سے افضل ہے کیونکہ ملائکہ نے اللہ تعالیٰ کے عجائب و غریب دیکھنے اور جنت و دوزخ کی سیر کرنے کے بعد اور اللہ تعالیٰ کے حضور میں رہ کر تصدیق ایمان کی ہے اور ہم نے بغیر دیکھے ہوئے اسکی ربوبیت کی تصدیق کی ہے اس لئے ہم ایمان کے لحاظ سے افضل ہیں)

☆☆☆☆☆☆☆☆

**﴿ہمارا اور ملائکہ کا ایمان اور اس کی حقیقت کیفہ﴾**

**(۱۱) امام ابو مقاتل:**

اللہ تعالیٰ آپ کو بلند مرتبہ عطا فرمائے۔

آپکی وضاحت سے ایمان کی حقیقت پر آگاہ ہو گیا ہوں کہ ہمارا ایمان، یقین، معرفت ملائکہ کے ایمان یقین اور معرفت جیسی ہے لیکن ایک بات وضاحت طلب ہے کہ وہاں اللہ تعالیٰ کے ہم سے زیادہ مطیع اور خائف کیوں ہیں؟

اور بعض جہلاء کی یہ بات کہ جب کوئی انسان اپنی لغزشوں پر مصیبت میں مبتلا ہوتا ہے یا مصیبت کے وقت جزع و فزع کرنے لگتا ہے یا دشمن کے مقابلہ میں بزدلی اختیار کرتا ہے یا خواہشات نفسانی میں مبتلا ہوتا ہے تو یہ ایمان کی کمزوری اور ضعف یقین کی وجہ سے ہوتا ہے؟

**امام ابو حنیفہ:**

پہلی بات یہ ہے کہ جاہل لوگ ان چیزوں پر ضعف ایمان کا اطلاق یقین کی تفسیر نہ جاننے کی وجہ سے کرتے ہیں

کسی چیز کا یقین اس بات کا نام ہے کہ آپ کو اس چیز کا ایسا یقینی علم ہے کہ اب اس میں شک و شبہ کی کوئی گنجائش نہیں ہے؛

اور الحمد للہ اہل ایمان میں ایسا کوئی نہیں کہ جس کو اللہ تعالیٰ کے بارے میں یا کتابوں اور انبیاء و رسل کے بارے میں شک ہو، چاہے اس نے جس قسم کے گناہوں کا ارتکاب کیا ہو، اور ہم نے دوسروں کو بھی اپنے جیسا خیال کرتے ہیں ہم سے بھی لغزش ہوتی ہے؛ یا مصیبت میں جزع و فزع کرنے لگتے ہیں اور دشمنوں کے مقابلے میں کانپ جاتے ہیں۔ مصائب کے ہجوم اور ستم کاریوں کے تلاطم میں گھبرا جاتے ہیں۔ لیکن اس ساری صورت احوال کے باوجود اللہ تعالیٰ اور اسکے رسول اور ملائکہ کے بارے میں ذرا برابر بھی شک و شبہ نہیں ہوتا۔

اور رہی بات کہ وہ ہم سے زیادہ مطیع اور خائف کیس ہیں جبکہ ہمارا یقین اور انکا یقین ایک جیسا ہے؟

تو ہاں انکا اللہ تعالیٰ سے ہمارے سے زیادہ خوف زدہ ہونا اور اس کا مطیع اور فرمانبردار ہونا چند وجوہات کی بنا پر ہے۔

پہلی وجہ تو یہ ہے کہ: اللہ تعالیٰ نے انہیں رسالت و نبوت کی نعمت عظمیٰ سے ہم پر فضیلت دی ہے اسی طرح اخلاق حسنہ مصائب کی کثرت میں صبر کی فضیلت بخشی ہے۔

دوسری وجہ یہ ہے کہ: انہوں نے ملائکہ اور اللہ تعالیٰ کی دوسری عجائبات کو دیکھا ہے اور ہم اس دنیا میں ان کے دیکھنے سے محروم ہیں۔

تیسری وجہ یہ ہے کہ: وہ مصیبتوں کا مردانہ وار مقابلہ کرتے ہیں۔

چوتھی وجہ یہ ہے کہ: انسانوں کو جو مصیبتیں سزا کے طور ملتیں ہیں۔ اسے وہ دیکھتے ہیں اسی وجہ سے معاصی کے ارتکاب سے بچتے ہیں اور اللہ تعالیٰ

نے انہیں معصوم بنایا ہے۔ انبیاء و رسل کے علاوہ دنیا میں کوئی ہستی ایسی نہیں جو معصوم عن الخطا ہو اور اس سے گناہ نہ صادر ہوتے ہوں۔

﴿قیاس کی حقیقت اور اس کی امور شرعیہ میں ضرورت﴾

(۱۲) امام ابو حنظل:

آپ نے جو فرمایا وہ درست ہے آپ بہت عمدگی سے بیان فرما رہے ہیں لیکن مجھے ان کے خوف اور ہمارے خوف؛ ان کے یقین اور ہمارے یقین اور انکی جرات اور ہماری جرات کے بارے میں مثال سے سمجھائیے۔

کیونکہ اگر کوئی جاہل آدمی کسی بات اچھی طرح نہ سمجھ سکے تو مناسب یہی ہے کہ اسے مثالوں سے سمجھایا جائے تاکہ وہ اچھی طرح سمجھ سکے۔

امام ابو حنیفہ:

یہ بہت اچھی بات ہے کہ تم مثال کے ذریعہ بات سمجھنا چاہتے ہو

ہر وہ شخص جو باہمی مذاکرہ و مباحثہ سے کچھ حاصل کرنا چاہے اسکے لیے یہی

ضروری ہے۔ اور بات سمجھنے کے لیے مثال بہت ضروری ہے

قیاس یا مثال ایک طالب حق کے حق کو پوری طرح واضح کر دیتے ہیں کسی مسئلہ میں قیاس کی وہی حیثیت ہے جو ایک حقدار کے لیے شاہد عادل کی ہوتی ہے۔ اگر جاہلوں کو انکار حق کی عادت نہ ہوتی تو علماء کو مثال و قیاس میں پڑنے کی کیا ضرورت تھی۔

ہاں تو تم اس کے لئے قیاس کی کوئی صورت چاہتے ہو کہ ہمارا اور ملائکہ کا یقین ایک ہوتے ہوئے بھی وہ ہم سے زیادہ کائف اور متواضع کیوں ہیں؟

اسکی مثال یوں سمجھو کہ دو پیراک ہیں پیراکی بالکل برابر جانتے ہیں ان میں سے ایک تلاطم خیز دریا میں چھلانگ لگانے میں بہادر ہے اور دوسرا بزدل ہے۔

یادو آدمی ایک ہی مرض میں مبتلا ہوں طبیب نے پینے کے لیے دونوں کے لیے ایک ہی تلخ دوا تجویز کی ان میں ایک دوا پینے میں ہمت سے کام لیتا ہے اور دوسرا دوا سے جی چرات ہے

قیاس کے لوازمات

امام سرخسی اپنے اصول سرخسی میں فرماتے ہیں: کہ صحابہ کرام اور تابعین اور تمام ائمہ دین کی رائے یہ ہے کہ ایسے احکام جو منصوصات شرعیہ میں سے ہوں ان پر قیاس کرتے ہوئے احکام اخذ کرنا جائز اور امور شرعی میں سے ہے؛ اور اس کی مخالفت میں حرف زنی کرنے والے سب سے پہلے شخص کا نام

ابراہیم بن السیر النظام معتزلی تھا جو قیاس کی وجہ سے اسلاف پر طعن و تشنیع کرنے میں بڑا جری تھا اور اسی وجہ سے اسلام کے دائرہ سے باہر چلا گیا

اصول سرخسی: دوم ۱۱۹

تو اس لحاظ سے اگر دیکھا جائے تو ائمہ اسلام کے ہاں ہر دور میں قیاس کو ایک اصول شرعی کے طور پر مقام دیا جاتا رہا ہے اور یہی اللہ تعالیٰ کا اس امت پر ایک عظیم احسان ہے جس سے دین اسلام میں تحریف نہیں ہو سکی ہے ورنہ ادیان سابقہ میں تحریف اس وجہ سے ہوئی تھی کہ جدید پیش آمدہ مسائل کو حل کرنے کے لئے ان کے پاس کوئی اصول نہ تھا

اس مسئلہ پر تفصیلی مباحث اصول فقہ کی کتب میں مفصل انداز میں موجود ہیں وہاں ان کا مطالعہ کرنا چاہئے؛

﴿اعمال کا اجر و ثواب اور اس کی حقیقت﴾

(۱۳) امام ابو حنظل:

آپ کی تفسیر واقعی بہت بہترین ہے

لیکن مجھے یہ بتائیے کہ اگر ہمارا ایمان انبیاء و رسل کے ایمان کی برابر ہے تو کیا ہمارے ایمان اور ان کے ایمان کا ثواب برابر نہیں؟

اور اگر ایسا ہے تو انہیں ہم پر کس انداز میں فضیلت بخشی گئی ہے؟

جب دنیا میں ایمان برابر ہو جائے تو آخرت میں ثواب یکساں رہنا چاہیے اور اگر ہمارا ثواب کم ہوا تو کیا یہ صریح ظلم نہیں ہے؟ جبکہ ہمارا ایمان

تو ان کے ایمان برابر ہو لیکن جب باری ثواب کی آئے تو اس میں فرق ڈال دیا جائے؟

امام ابو حنیفہ:

تمہارا سوال بڑا اہم سوال ہے لیکن جلد بازی میں فتویٰ زنی سے اعراض کرو؛ کیا تمہیں یہ نہیں معلوم کہ ہمارا ایمان اور رسل کا ایمان برابر ہے کیونکہ

جن چیزوں پر رسول وغیرہ ایمان لائے انہیں پر ہم بھی ایمان رکھتے ہیں۔ اس کے باوجود ان حضرات کو ہم نہ صرف ایمان بلکہ ہر عبادت کے

ثواب میں فضیلت اور فوقیت حاصل ہے، غرض ان کے کام کو دوسروں کے کاموں پر فضیلت بخشی گئی ہے کیونکہ جس طرح ان کو منصب نبوت

عنایت کیا گیا ہے اس طرح ان کے کلام انکی نمازوں انکی روزوں انکی رہائش اور انکی آرام گاہوں اور تمام امور زندگی میں خاص رحمت ربانی

شامل ہو کر فضیلت بخشی گئی ہے اسکے باوجود اگر اللہ تعالیٰ نے ثواب کا استحقاق برابر نہیں دیا تو یہ ہم پر ظلم نہیں ہے کیونکہ ظلم حق تلفی کا نام ہے اور اس

میں ہمارا حق نہیں دیا گیا بلکہ ہمیں اتنا دیا گیا کہ ہم خوش ہو گئے ہیں تو یہ ہرگز ظلم نہیں ہے۔

اور باقی رہا معاملہ انبیاء و رسل کا تو انہیں دنیا میں بھی سب پر فضیلت ہے کیونکہ وہ اعمال خیر کا قائد ہیں اللہ تعالیٰ کی رحمتوں کے امین ہیں،

اور لوگوں میں سے کوئی ایسا شخص نہیں جو اپنی عبادت، خوف خدا، خشوع و خضوع میں اور اللہ تعالیٰ کی رضا مندی کے لئے تکالیف برداشت کرنے

میں ان کی برابری کر سکے اور اسی طرح اللہ تعالیٰ کے حکم کے بعد انہی کی وجہ سے ان سب کو ایسا اجر دیا جاتا ہے کہ جو ان سب لوگوں کے دخول

جنت کا سبب بن جاتا ہے۔

☆ ☆ ☆ ☆ ☆ ☆ ☆ ☆ ☆ ☆ ☆ ☆

﴿یقینی عذاب اور یقینی بخشش الہی کا معیار﴾

(۱۴) امام ابو حنظل:

آپ نے مسئلہ عدل و انصاف کے ساتھ واضح کر دیا ہے اللہ تعالیٰ آپ کو اس کے بدلہ میں جنت عطا فرمائے اس مسئلہ میں اطمینان ہو گیا ہے

لیکن ایک دوسری بات میں آپ سے عرض کروں کہ کیا آپ کو معلوم ہے کہ شرک کے علاوہ کسی گناہ کبیرہ کی وجہ سے یقیناً عذاب الہی کا موجب

ہوگا؟

یا آپ کے خیال میں یہ سب معاف کر دئے جائیں گے اور اگر سب نہیں تو جو بعض اس میں سے بخشے جائیں گے وہ کون سے اعمال ہیں جو بخشے جائیں گے

**امام ابو حنیفہ:**

گناہوں میں سے شرک کے علاوہ میں کوئی گناہ ایسا نہیں جانتا جس پر اللہ تعالیٰ یقینی طور سے عذاب دیں گے اور نہ ہی میں اس بات کے بارے میں گواہی دے سکتا ہوں کہ اہل قبلہ میں سے کسی کو شرک کے علاوہ کسی اور گناہ پر یقینی طور سے عذاب دیں گے؛ اور ان میں سے بعض تو ایسے ہیں ان کو اللہ تعالیٰ معاف فرما دیں گے لیکن انکی تعیین نہیں کر سکتا کیونکہ اللہ تعالیٰ کا ارشاد ہے۔

﴿ان تجتنبوا کبائر ما تنہون عنہ نکفر عنکم سیئاتکم﴾ (النساء: ۳۰)

اگر تم پر ہیز کرو ان بڑے گناہوں سے جن سے تمہیں منع کیا گیا ہے تو ہم مٹا دیں گے تمہارے چھوٹے گناہ؛ اب میں آپ کو تمام کبائر اور سیئات نہیں بتا سکتا کہ ان میں کون منجھے گئے ہیں اور کون نہیں اور کون سے نہیں بخشے گئے کیونکہ اللہ تعالیٰ شرک کے علاوہ ہر گناہ بخش دیں کیونکہ ارشاد خداوندی ہے

﴿ان الله لا يغفر ان يشرك به و يغفر ما دون ذلك لمن يشاء﴾ (النساء: ۴۷)

ے شک اللہ تعالیٰ اس بات نہ بخشیں گے کہ ان کے ساتھ کسی کو شریک قرار دیا جائے اور اس کے سوا اور جتنے گناہ ہیں جس کے لیے منظور ہوگا وہ گناہ بخش دیں گے

اور مجھے یہ بات نہیں معلوم کہ اللہ تعالیٰ بندوں میں سے کس کی بخشش چاہیں گے اور کس کی بخشش نہیں چاہیں گے

☆ ☆ ☆ ☆ ☆

**﴿مرتکب کبیرہ اور صغیرہ کی مغفرت کا حکم﴾**

**(۱۵) امام ابو مقاتل:**

کیا تو یہ نہیں جانتا کہ اللہ تعالیٰ قاتل کی مغفرت فرما دیں اور اس عمل کے دیکھنے والے کو عذاب دیں اور کیا آپ ان دونوں کے بارے میں یکساں طور پر امیدوار مغفرت نہیں؟

**امام ابو حنیفہ:**

میں تو یہ جانتا ہوں کہ اگر اللہ تعالیٰ قاتل کی مغفرت فرما دیں تو صرف دیکھنے والا اس بات کا زیادہ مستحق ہے کہ اس کی بخشش ہو؛ اور اگر دیکھنے والا عذاب کا مستحق ہے تو قاتل اس بات کا زیادہ مستحق ہے کہ اس کو عذاب ہو کیونکہ اللہ تعالیٰ کا ارشاد ہے۔

﴿ان اکرمکم عند الله اتقاکم﴾ (الحجرات: ۱۲)

بے شک تم میں سے اللہ تعالیٰ کے نزدیک سب سے زیادہ قابل تکریم وہی ہے جو سب سے زیادہ پرہیزگار ہو۔

اور چونکہ دیکھنے والے نے قتل میں حصہ نہیں لیا اس لئے یہ قاتل کی نسبت بچاؤ کا زیادہ حق دار ہوگا۔

رہی دونوں کے لئے مغفرت کی امید تو:

اس مغفرت کے بارے میں میرے نزدیک دونوں برابر نہیں کیونکہ گناہ کے بارے میں صغیرہ گناہ والا شخص زیادہ امیدوار مغفرت ہے اس

دو شخص پانی میں گھسے ایک تو چھوٹی سی نہر میں کودا اور دوسرے نے سمندر میں چھلانگ لگا دی تو میرے نزدیک اگرچہ غرق ہونے اور بچاؤ کے بارے میں دونوں کی امید تو کی جاسکتی ہے مگر سمندر میں کودنے والے کو ڈوبنے کا زیادہ خطرہ ہے اور نہر والے ڈوبنے کا کم خطرہ ہے۔ اور میں نہر میں کودنے والے کے بارے میں بچاؤ کا زیادہ امیدوار ہوں نسبت سمندر میں کودنے والے کے

اسی طرح گناہ کبیرہ کے مرتکب پر عذاب کا زیادہ خوف ہے اور صغیرہ والے سے اور صغیرہ والا گناہ کبیرہ والے کے زیادہ امید وار مغفرت ہے اور میں ان دونوں کے اعمال کے مطابق انکے لئے پرامید مغفرت بھی ہوں اور اللہ تعالیٰ کی طرف سے عذاب کا خائف بھی ہوں۔

☆ الله الله الله الله الله الله ☆

﴿تبراء کا حکم؛ شرک کی حقیقت﴾

(۱۶) امام ابو مقاتل:-

آپ نے جو مثال پیش فرمائی وہ بے حد پسند آئی ہے

اب تھوڑی اور جرأت کروں گا اور آپ سے ہ یو چھوں کا کہ گناہ کبیرہ کے

مرتب پر استغفار زیادہ اچھا ہے یا اس پر لعنت کرنا، یا دعا کرنے یا استغفار اور لعنت کرنے میں اختیار ہے جو چاہیں اختیار کر لیں مہربانی فرما کر اس کی وضاحت فرمادیں؟

امام ابو حنیفہ:

دیکھو! شرک کے علاوہ گناہ کی دو قسمیں ہیں ایک وہ کہ جس کا تعلق تم سے ہو اور ایک وہ جس کا تعلق صرف اللہ تعالیٰ سے ہو؛ اور ان دونوں میں سے بندہ جس کا ارتکاب کرے اس کے لیے دعا اور استغفار ہی افضل ہے اور اگر تم نے اس پر لعنت کی تو بھی تم گنہگار نہ ہو گے؛ اس کی مثال ایسے ہے کہ کسی شخص نے تم سے زیادتی کی اور تم نے اسے معاف کر دیا اور بددعا نہیں کی تو زیادہ اچھا ہے۔

اور اگر گناہ بندہ اور خالق کے مابین ہے لیکن شرک کے علاوہ ہے تو جو اس نے اللہ تعالیٰ کی گواہی کی تکریم کرتے ہوئے اس کے لئے دعائے مغفرت کرنا افضل ہے اور اگر اس کے لئے ہلاکت اور بربادی کی دعا کی تو بھی گنہگار نہ ہو گے؛

یہ تو کہہ سکتے ہو کہ خداوند اس کے گناہ کا بدلہ لے، لیکن یہ نہیں کہہ سکتے کہ خداوند ابلا وجہ اس کو مصائب میں مبتلا کر دے ایسا کرنے سے سخت گناہگا رہو گے؟

اس کے لئے استغفار کی افضلیت کی دو وجہیں ہیں

(۱): ایک وجہ تو اس کے لئے استغفار اس لئے افضل ہے کہ وہ مؤمن ہے؛

(۲): اور دوسری وجہ یہ ہے کہ تمہیں اس بات کا یقین نہیں ہے اللہ تعالیٰ اس کو عذاب دیں گے؛ اور اگر آپ کو اس بات کا یقین ہو کہ اللہ تعالیٰ اس کو عذاب دیں گے تو اس کے لئے دعا و استغفار حرام ہے کیونکہ جس شخص کے لئے دوزخ ضروری قرار دی گئی ہو اللہ تعالیٰ نے اس شخص کے لئے

دعا اور استغفار سے منع فرمایا ہے اور اگر کسی نے اس شخص کے لئے دعا اور استغفار کی تو گویا اس نے اللہ تعالیٰ سے وعدہ خلافی کا سوال کیا؛ اس کی مثال ایسے ہے جیسے کوئی شخص اللہ تعالیٰ سے سوال کرے اے اللہ مجھے موت نہ دینا جبکہ اللہ تعالیٰ ارشاد فرما چکے ہیں

﴿كُلْ نَفْسٌ ذَائِقَةُ الْمَوْتِ﴾ (العمران: ۸۴)

ہر شخص کو موت کا مزا پکھنا ہے

لہذا جس شخص کے لئے اس قسم کی مغفرت کی شہادت اور گواہی مل جا تو اللہ تعالیٰ کے ہاں شہادت اور اقرار کی حرمت اور تکریم کے پیش نظر اس کے لئے دعا کرنا ہی زیادہ افضل ہے؛

کیونکہ اللہ تعالیٰ کے لئے کوئی بھی اطاعت اس کی شہادت اور گواہی دینے سے بڑھ کر نہیں ہو سکتی کیونکہ اللہ تعالیٰ کی گواہی کے مقابلہ میں دیگر تمام فرائض کی حیثیت اتنی بھی نہیں ہے جتنی ساتوں آسمان اور زمین اور ان کے درمیان جو کچھ ہے اس کو ترازو کے ایک پلڑے میں رکھیں اور دوسرے پلڑے میں ایک انڈے سے بھی چھوٹی کوئی چیز رکھی جائے تو اس کی برابری نہیں ہو سکتی اسی لئے ہم کہتے ہیں جس طرح دنیا میں شرک سے بڑا کوئی گناہ نہیں ہے اسی طرح اللہ تعالیٰ کی گواہی دینے سے بڑی اطاعت ہے اور اجر والی کوئی چیز نہیں ہے اللہ تعالیٰ شرک کے بارے میں جو کچھ فرمایا کسی اور گناہ کے بارے میں ارشاد نہیں فرمایا ہے، لہذا ارشاد باری تعالیٰ ہے۔

﴿إِنَّ الشِّرْكَ لَظُلْمٌ عَظِيمٌ﴾ (لقمان: ۱۳)

بے شک شرک کرنا بہت بڑا ظلم ہے؛ اس قسم کے کلمات اللہ تعالیٰ نے کسی گناہ کے بارے میں نہیں کہے؛ دوسری جگہ ارشاد خداوندی ہے

﴿وَمَنْ يَشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَحَطَفَهُ الطَّيْرُ وَتَهْوَىٰ بِهِ الرِّيحُ فِي مَكَانٍ سَحِيقٍ﴾ (الحج: ۳۰)

اور جو شخص اللہ کے ساتھ شریک کرتا ہو تو گویا وہ آسمان سے گر پڑا پھر پرندوں نے اس کی بوٹیاں نوچ لیں یا اسکو ہوانے دور دراز جگہ میں لے جا پٹکا

اسی طرح ایک اور جگہ اللہ تعالیٰ ارشاد فرماتے ہیں

﴿تَكَادُ السَّمُوتُ يَتَفَطَّرُونَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا؛ أَنْ دَعَا لِلرَّحْمَنِ وَلَدًا﴾ (مريم: ۸۹)

کہ یہ بات بعید نہیں کہ آسمان پھٹ پڑے اور زمین کی کے ٹکڑے اڑ جائیں اور پہاڑ ٹوٹ پھوٹ کر گر پڑیں کفار کی اس بات کی بناء پر یہ لوگ اللہ تعالیٰ کی طرف اولاد کی نسبت کرتے ہیں

اس قسم کی آیات تو اللہ تعالیٰ نے قتل اور دوسرے بڑے گناہوں کے متعلق بھی نازل نہیں فرمائیں جو شرک کی مذمت کی غرض میں نازل فرمائی ہیں

☆ ☆ ☆ ☆ ☆ ☆ ☆ ☆ ☆ ☆ ☆ ☆



## (۱۷) امام ابو مقاتل:-

اس مذاکرہ نے تو میری رغبت اور بڑھادی اسکے بدلے میں اللہ تعالیٰ آپ کو تمام مسلمانوں کی جانب سے احسن جزاء عطا فرمائیں۔ آپ تمام مسلمانوں کے بارے میں خواہ نیک سیرت ہوں یا خطا کار نہایت ہی بہتر فکر و عمل رکھتے ہیں؛



اور آپ مرتبہ میں ان سے بلند ترین ہونے کے باوجود نہایت اعلیٰ درجہ کی محبت رکھتے ہیں  
لیکن اس بات سے مجھے آگاہ فرمائیں کہ کیا آپ مجھے اہل عدل کے بارے میں کچھ بتائیں گے کہ کیا ان میں باہم دگر مراتب و فضیلت اور  
شرافت کے لحاظ سے کوئی فرق پایا جاتا ہے؟

**امام ابو حنیفہ:-**

اس بارے میں بات یوں ہے کہ جہاں تک شعائر اللہ اور اللہ تعالیٰ کی حرمت کا تعلق ہے اس میں تمام اہل عدل متفق بھی ہیں اور مساوی بھی ہیں  
اور جہاں تک فضیلت کی بات ہے: وہ اپنے اپنے اعمال کی بنا پر ہے اور اسی لئے اس میں فرق مراتب ہے؛  
کچھ لوگ ہیں کہ حرمت اللہ کی تعظیم و تکریم کے باب میں حجت کی دولت سے سرفراز ہیں۔ ان کو باگاہ ربانی سے دعا اور توجہ کا گہرا تعلق ہے۔ اس  
کی راہ میں ذمہ دارانہ اقدام کرتے ہیں۔ امت کے حال پر عمیق نظر ہے ہر وقت اسی کی فکر  
ہے۔ مسلمانوں کی بلند و برتر دیکھنے کی تمنا میں جیتے ہیں۔ ان پر آئی ہوئی بلاؤں کو اپنے سر لیتے ہیں۔۔۔ جیسے دشمن کے مقابل کوئی لشکر ہوتا ہے کہ  
دشمن کے استیصال پر پورا لشکر متفق ہے۔ لیکن حرب چھوٹے بڑے فنون سپہ گری کی مہارت جنگی تدابیر، مالی ایثار، جانثاری اور تحیص و ترغیب جیسے  
اعمال و کردار پر موقوف ہے۔

☆☆☆☆☆☆☆☆



**(۱۸) ابو مقاتل:-**

واللہ، اس بہتر طریقہ پر اور کوئی کیا سمجھائے گا۔ قیاس اور انطباق قیاس اسکو کہتے ہیں یہ تو فرمائیے کیا مؤمن ارتکاب کبیرہ سے اللہ کا دشمن ہو  
جات ہے؟

**امام ابو حنیفہ:-**

مؤمن خواہ کتنا بھی کبیرہ کا ارتکاب کرے اللہ تعالیٰ کا دشمن نہیں ہو سکتا جب تک کہ توحید کا دامن نہ چھوڑے کیونکہ دشمن کو دشمن سے بغض ہوتا ہے  
وہ کبھی اسے اپنا سمجھنے پر آمادہ نہیں ہو سکتا۔ یہ سچ ہے کہ مؤمن کبھی مرتکب کبیرہ ہو جاتا ہے لیکن اس کے باوجود اللہ تعالیٰ ہی اسے سب سے زیادہ  
محبوب رہتے ہیں، اسکا تجربہ اس طرح ہو سکتا ہے صکھ ایک گناہگار سے اگر کہا جائے کہ تم سچے دل سے کافر ہو جاؤ، خدا پر افترا درازی کرو ورنہ  
نذر آتش کر دیے جاؤ گے۔۔۔ تو انشاء اللہ مجھے اسکے ایمان پر بھروسہ ہے کہ وہ آگ میں جل جائے گا مگر دل  
سے کافر نہ ہو سکے گا۔ اس سے معلوم ہوا کہ وہ اللہ تعالیٰ کو سب سے زیادہ محبوب و مقصود سمجھتا ہے۔ اور اسکا عملی مظاہرہ بھی کر سکتا ہے۔

☆☆☆☆☆☆☆☆



**(۱۹) امام ابو مقاتل**

بجا ارشاد ہوا، لیکن اگر اس مؤمن کا جل مجدہ تمام چیزوں سے زیادہ محبوب ہیں تو نافرمانی کیوں کرتا ہے کیا کوئی ایسا کر سکتا ہے کہ کسی ذات کو اپنے  
لئے سب کچھ سمجھتا ہے اور پھر اس کے اوامر سے روگردانی کرتا ہے۔

**امام ابو حنیفہ**

ہاں ایسا ہوتا ہے بیٹے کو باپ سے زیدہ کوئی چیز محبوب نہیں ہوتی پھر بھی نافرمانی کرتا ہے اسی طرح مؤمن کو اللہ تعالیٰ نافرمانی کے باوجود سب سے زیادہ محبوب ہیں اور معاصی کے ارتکاب تو خواہشات کے غلبہ کی وجہ سے کرتا ہے اسکی مثال ایک اور طرح سے سمجھو کہ ایک شخص بادشاہ کا خادم ہوتا ہے یا گورنر ہے۔ کسی وجہ سے بادشاہ اسے معزول کر دیتا ہے، عبرتناک سزا دیتا ہے لیکن پیر عہدہ پر بحال کر دیا جلدی گیا تو پھر وہی حرکت کرے گا، حالاں کہ سب کچھ جانتا ہے۔

دیکھو عورت کے لیے ولادت سے زیدہ اور کیا تکلیف ہو سکتی ہے پھر بھی اس سے فرغت کے بعد بچے کی خواہش کرتی ہے۔

☆☆☆☆☆☆☆☆



## (۲۰) امام ابو مقاتل

بالکل صحیح ہے، بشریت کی وجہ سے کتنے عابد اور متقی مصلوب ہو گئے، سیدنا آدم و داؤد علیہما السلام پر بھی بشریت کا غلبہ ہوا لیکن مجھے اس مؤمن کے بارے میں بتائیے جو عذاب کو خوب جانتا ہے کیا یہ بھی معصیت کا ارتکاب کر سکتا ہے؟

## امام ابو حنیفہ

ہاں عذاب اور سزا کو جانتے ہوئے ارتکاب کر سکتا ہے لیکن اسکے دو باعث ہیں ایک تو اسے امید رہتی ہے کہ بخشش ہو جائیگی دوسرے یہ کہ وہ بیماری اور موت سے پہلے توبہ کر لے گا

انجام سے بے خبر افعال کا ارتکاب

☆☆☆☆☆☆☆☆



## (۲۱) امام ابو مقاتل

تو کیا کوئی شخص ایسی حرکت کر سکتا ہے کہ جس کا انجام بد اس قطعی معلوم ہو؟

کفر کی تعریف اور تشریح

## امام ابو حنیفہ

----- ہاں کر لیتا ہے بسا اوقات انسان سمجھتا ہے کہ کھانا یہ پینا یہ قتال اور دریا میں اترنا نقصان دہ ہے پھر بھی اقدام کرتا ہے، اگر دریا میں لکودنے والے کو غرق سے نجات کی امید نہ ہوتی جنگ کرنے والے کو غلبہ پانت کا یقین نہ ہوتا، تا دریا میں کودنے اوت جنگ میں شرکت کا اقدام کبھی بھی نہ کرتا۔

☆☆☆☆☆☆☆☆



## (۲۲) امام ابو مقاتل

بالکل درست فرمایا میرے ساتھ بھی اس قسم کے واقعات پیش آتے رہتے ہیں کہ میں سمجھ لیتا ہوں کہ یہ کھانا میرے لیے نقصان دہ ہے پھر بھی کھا لیتا ہوں، بعد میں پچھتا تا ہوں اور ہمیشہ کے لیے عہد کر لیتا ہوں کہ اب ایسا نہ کرو ناگ لیکن پھر جب سامنے آتا ہے تو صبر نہیں کر ہو پا تا ہاں مجھے

آپ کفر کی تعریف اور تشریح بھی بتا دیں نوازش ہوگی۔

### امام ابو حنیفہ

کفر ایک خاص فعل کا نام ہے جو اپنے سوا کسی دوسرے اسم پر نہیں بولا جاتا۔ کفر کی تفسیر یہ ہے کہ کفر انکار و جحود اور تکذیب کو کہتے ہیں۔ کفر خالص عربی زبان کا لفظ ہے اہل زبان اسکو انکار کے موقع پر بولتے ہیں۔ قرآن کریم عربی مبین میں نازل ہوا اس لئے یہی معنی اختیار کرنے پڑیں گے۔

مثلاً کسی شخص نے کچھ روپیہ قرض لیے اور وقت مقررہ پر جب قرض خواہ نے طلب کئے تو اس نے قرض کا اقرار تو کر لیا لیکن ادا نہیں کیا اب یہ قرض خواہ یوں کہہ سکتا ہے کہ اس نے میرے ساتھ ٹال مٹول کی لیکن یہ نہیں کہہ سکتا کافرنی، کہ اس نے انکار کیا، اسی طرح مؤمن جب کسی فرض کو بغیر انکار چھونے کے ساتھ ساتھ انکار بھی کر دیا تو وہ اللہ تعالیٰ کے فرض کا منکر ہے اور اب کافر ہے۔

☆☆☆☆☆☆☆☆



### (۲۳) امام ابو مقاتل

منکر کو منکر، مصدق کو مصدق اور خطا کا رکھ خطا کا را اگر کہا جاتا ہے تو بجا طور پر کہا جاتا ہے لیکن ایک شخص تو حید اللہ تعالیٰ کا اقرار تو کرتا ہے مگر رسول اللہ ﷺ کی رسالت کا انکار کرتا ہے کیا مؤمن ہو سکتا ہے؟

### امام ابو حنیفہ

اولاً تو ایسا ہو نہیں سکتا اور اگر بالفرض ایسا ہو بھی تو ایسا شخص کافر ہے، وہ بالکل جھوٹ بولتا ہے کہ اسے تو حید اللہ غراسمہ کا اقرار و اعتراف ہے اللہ تعالیٰ کا

منکر ہی نبی کا کریم ﷺ کا منکر ہو سکتا ہے یہی اسکے کفر کی سب سے بڑی دلیل ہے۔ یہ نہیں کہ آنحضرت ﷺ کے انکار کی وجہ سے کافر ہو۔ نصاریٰ آنحضرت ﷺ کا انکار کریت ہیں مگر ان کا کفر اس لئے ہے کہ انھوں نے ایک ایسی ذات کے لئے اولاد ڈھرائی جو اس عیب سے پاک ہے، انھوں نے اس کو ثالث ثلاثہ میں (تین کا ایک گروہ) گردانا یہی کفر ہے۔

اسی طرح جو دکا معاملہ ہے کہ انھوں نے اک ایسی ذات غنی کے ساتھ کفر کیا جو کبھی محتاج و دست نگر نہیں۔ ایک ایسے جو ادودنی کے ساتھ کفر کیا جو بخل سے کوسوں دور ہے اک ایسے رب کے ساتھ کفر کیا جو صاحب اولاد نہیں، اک ایسے بادشاہ کے ساتھ کفر کیا جسکا کوئی میثل نہیں، ان لوگوں نے خداوند و الجلال کو کو فقیر کہا، بخل کے باعث اسکے ہاتھوں کو بندھے ہوئے کہا، سیدنا عزیر علیہ السلام کو اسکا فرزند کہا اسکو انسان کا ہم شکل کہا اولاد انھوں نے کفر بلکہ کیا جسکا ایک نتیجہ کفر بالمول بھی ہے۔ ہیہ صورت حال ان لوگوں کی ہے جو چاند سورج یا آگ کو پوجتے ہیں کہ اللہ تعالیٰ کے ساتھ کفر پیغمبر علیہ السلام کے ساتھ کفر ہے۔

ارشاد ربانی ہے

﴿وَمَا يَحْجِدْ بآيَاتِنَا إِلَّا الْكَافِرُونَ﴾ (التکوٰت: ۴۶)

اور ہماری آیتوں سے بجز (ضدی) کافروں کے اور کوئی منکر نہیں ہوتا۔

دوسری جگہ ارشاد ہے

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيَسْلُمُوتَ سَلِيمًا﴾ (النساء: ۶۴)

پھر قسم ہے آپ کے رب کی کہ یہ لوگ ایماندار نہ ہونگے جب تک یہ بات نہ ہو کہ انکے آپس میں جو جھگڑا واقع ہوا اس میں لوگ آپ سے تصفیہ کرا دیں پھر آپ اس تصفیہ سے اپنے دلوں میں تنگی نہ پادیں اور پورا پورا تسلیم کریں  
اب جو شخص یہ دعویٰ کرے کہ وہ موحد ہے تو اسکو منکر رسول ہونے کی وجہ سے کافر کہیں گے۔ اسکی مثال یوں سمجھو کہ ایک شخص نے کہا کہ وہ بیس سیر غلہ اٹھا سکتا ہے اور ہم دیکھ رہے ہیں کہ وہ دوسرا اٹھانے سے بھی مجبور ہے تو بھلا بیس سیر کیسے اٹھائے گا یا ایک شخص یوں کہے کہ میں اللہ تعالیٰ کو حق جانتا ہوں لیکن مجھے اس کا اقرار نہیں کہ انسان

اللہ تعالیٰ کی نشانوں سے انکار براہ راست انہیں کی ذات سے انکار ہے، رسول کا وجود بھی اک نشانی ہے اور زبردست نشانی ہے جیسا کہ موخر الذکر آیت سے صاف ظاہر عیاں ہے اس لئے انکار رسول۔ انکار رب ہے۔

اسی کی مخلوق ہے ہم کہیں گے کہ یہ جھوٹا ہے اگر یہ اللہ تعالیٰ کو پہچان لیتا ہے تو اس کو یقین ہوتا کہ اللہ تعالیٰ کے سوا جو کچھ ہے مخلوق ہے یا ایک شخص کے سامنے چراغ بھی ہے اور بالکل قریب ہی آگ بھی بھڑک رہی ہے، کہتا ہے چراغ تو دیکھ رہا ہوں لیکن یہ سینکڑوں تن کڑیوں میں جو آگ لگ رہی ہے وہ نظر نہیں آتی تو تم اسے یقیناً جھوٹا کہو گے کیونکہ اگر وہ چراغ دیکھتا تو آگ کا دیکھنا ضروری تھا کہ آگ اس چراغ سے زیادہ روشن ہے،

☆☆☆☆☆☆☆☆

﴿انبیاء کی تصدیق کے باوجود ارادہ قتل﴾

## (۲۴) امام ابو مقتل

یہ مسئلہ تو واضح ہو گا اب اس شخص کے باب میں کیا ارشاد ہے جو رسول سے یہ کہتا ہے کہ جانتا ہوں آپ رسول برحق ہیں، مگر میرا جی چاہتا ہے آپ کو قتل کر دوں

## امام ابو حنیفہ

----- یہ مسائل تعنت پیشہ لوگوں کے ہیں ورنہ یہ محال ہے کہ ایک شخص

جانتا ہو کہ یہ اللہ کے رسول ہیں پھر بھی قتل اور موت یا تکلیف پہنچانے کی خواہش ہو۔ اسکی مثال تو اس آدمی جیسی ہے جو اپنے ساتھی سے کہ رہا ہے کہ تم مجھے تمام لوگوں سے زیادہ محبوب ہو لیکن جی چاہتا ہے کہ تمہیں اپنے ہاتھوں سے قتل کر کے تمہارا گوشت کھا جاؤں۔

کوئی ایسا شخص نہیں جو اللہ تعالیٰ کی وحدانیت اور محمد ﷺ کی رسالت کا قائل ہوا سکے باوجود درپے آزار ہو۔ اگر یہ شخص اللہ اور اس کے رسول کو واقعی جانتا ہے تو قتل تو درکنار یہ تو معمولی سے معمولی بات انکے حق میں گوارا نہیں کر سکتا۔ یہ تو اس کے لیے سارے جہاں سے زیادہ عزیز اور محترم

ہیں۔ عیب و انتقاض کے پیش نظر یہ آپ کو اعرابی یا تنگدست بھی نہیں کہ سکتا

اللہ تعالیٰ کا ارشاد ہے؛

﴿مَنْ يَطْعِ الرِّسُولَ فَقَدْ اطَاعَ اللَّهَ﴾ (النساء: ۷۹)

جس شخص نے رسول کی اطاعت کی اس نے اللہ تعالیٰ تعالیٰ اطاعت کی

کیونکہ اللہ تعالیٰ نے رسول ﷺ کو انس و جن اور تمام مخلوق کا قائد بنایا ہے اور فرائض و سنن کا امین بنایا ہے۔۔۔ ارشاد ہے؛

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (الحشر: ۶)

اور رسول تم کو جو کچھ دیں وہ لے لیا کرو اور جس چیز (کے لینے) سے تم کو روکیں (اور بعموم الفاظ یہی حکم ہے۔ افعال اور احکام میں بھی تم رک جایا کرو۔

☆☆☆☆☆☆☆☆

﴿معرفت اللہ کے بعد اللہ کی اولاد کا معترف ہونا﴾

## (۲۵) امام ابو مقاتل

آپ نے مجھے بصیرت عطا کی اللہ تعالیٰ آپ کے راستہ کو قیامت میں منور رکھے۔ یہ بتائیں کہ جو شخص اللہ کی معرفت کا اقرار کرتا ہے اور کہتا ہے کہ جی چاہتا ہے اللہ تعالیٰ کی اولاد کا قائل ہو جاؤں اس کے باب میں کیا کہا جائے گا؟

## امام ابو حنیفہ

کیا یہ مسئلہ اور اوپر وال مسئلہ دونوں ایک نہیں ہیں۔ یہ اور اسی قسم کے دوسرے متعین کے سوالات بھی تھے۔ لیکن ایک بات بتاؤ کہ کیا تم کہہ سکتے ہو، میت ختم ہوتی ہے۔ اگر تم یہ نہیں کہہ سکتے تو اک موحد غراسمہ کے لئے اولاد کا مقرر و معترف نہیں ہو سکتا۔

☆☆☆☆☆☆☆☆

﴿قدیم نفاق اور کفر اور آج کے دور میں فرق﴾

## (۲۶) امام ابو مقاتل

بخدا یہ شریکیندوں کے سوالات ہیں اس میں مجال گفتگو نہیں۔ کیا آج کے نفاق اور پہلے کے نفاق اور آج کے کفر اور پہلے کے کفر میں کچھ فرق ہے؟

## امام ابو حنیفہ

۔۔۔ آج کا نفاق پہلے جیسا نفاق ہے اور آج کا کفر پہلے ہی سا کفر ہے کیوں کہ آج کا اسلام بھی پہلے جیسا اسلام ہے۔ سنو کہ اب تمہیں نفاق اولین کی حقیقت بتا رہا ہوں کل نفاق کی حقیقت یہ تھی کہ زبانی تصدیق ایمان ہو جائے اور دل شریک تصدیق و ایمان نہ ہو۔ یہ صورت جن لوگوں میں کل تھی آج بھی ہے اور باری ۸ تعالیٰ کا نفاق اور منافق کے بارے میں یہ ارشاد ہے

﴿اِذَا جَاءَكَ الْمُنَافِقُونَ قَالُوا نَشْهَدُ اَنْكَ لِرَسُولٍ لِلّٰهِ﴾ (المنافقون: ۱)

جب آپ کے پاس یہ منافقین آتے ہیں تو کہتے ہیں کہ ہم (دل سے) گواہی دیتے ہیں کہ آپ بے شک اللہ کے رسول ہیں اسکے بعد ان بد نصیبوں کی تکذیب اور تردید فرماتے ہیں۔

﴿وَاللّٰهُ يَعْلَمُ اَنْكَ لِرَسُولٍ وَاللّٰهُ يَشْهَدُ اَنْ الْمُنَافِقِينَ لَكَاذِبُونَ﴾ (المنافقون: ۱)

اور یہ تو اللہ کو معلوم ہے کہ آپ اللہ کے رسول ہیں (اسمیں تو انکے قول کی تکذیب نہیں کی جاتی) اور (باوجود اسکے) اللہ گواہی دیتا ہے کہ منافقین (اس کہنے میں) جھوٹے ہیں۔

انکی تکذیب جھوٹ بولنے کی وجہ سے نہیں کی گئی بلکہ مدار تکذیب دل اور زبان کا انحراف ہے کچھ دل میں تھا زبان پر نہ تھا۔ اسی کو اللہ تعالیٰ فرما

رہے ہیں۔

﴿اِذَا لَقُوا الَّذِيْنَ اٰمَنُوْا قَالُوْا اٰمَنُوْا اِذَا خَلُوْا اِلٰى شِيَاطِيْنِهِمْ قَالُوْا اِنَّا مَعَكُمْ اِنَّمَا نَحْنُ مُسْتَهْزَوْنَ﴾ (البقرة:)

اور جب ملتے ہیں وہ منافقین ان لوگوں سے جو ایمان لے آئے ہیں تو کہتے ہیں ہم ایمان لے آئے ہیں اور جب خلوت میں پچھتے ہیں اپنے شریر سرداروں کے پاس تو کہتے ہیں بے شک ہم تمہارے ساتھ ہیں ہم تو صرف استہزا کیا کرتے ہیں۔

☆☆☆☆☆☆☆☆

﴿کافر اور مؤمن کہنے کی وجہ﴾

(۲۷) امام ابو مقاتل۔

بالکل صحیح ہے یہ بالکل انصاف کی بات ہے؛

اب آپ مجھے یہ بتائیے کہ اللہ تعالیٰ نے انسانوں کو اپنی کتاب میں مؤمن اور کافر کیوں کہا ہے؟ اور ہم اپنی زبانوں سے یہ الفاظ کیوں کہتے ہیں؟

امام ابو حنیفہ

انسانوں کو اللہ تعالیٰ تعالیٰ مؤمن اور کافر اسی لئے فرماتے ہیں کہ وہ دلوں کی پوشیدہ باتوں سے بخوبی آگاہ ہیں اور ہم انکی زبان سے تصدیق اور تکذیب کے طور طریق دیکھ کر مؤمن یا کافر ہونے کے بارے میں کہتے ہیں گر کچھ لوگوں کے بارے میں صرف یہ جانتے ہوں کہ مساجد میں آتے جاتے ہیں اور قبلہ رو ہو کر نماز پڑھتے ہیں تو انہیں مسلمان کہیں گے انہیں سلام کریں گے چاہے وہ اتفاق سے یہودی اور نصرانی ہی کیوں نہ ہوں۔ اسی طرح عہد رسول میں منافقوں کا ظاہری حال دیکھتے ہوئے مسلمان ان کو بھی مسلمان ہی کہتے تھے اور وہ اللہ تعالیٰ کی بارگاہ میں کافر ہی تھے۔ کیونکہ اللہ تعالیٰ کو انکی دلی تکذیب معلوم تھی۔ یہیں سے ہم یہ سمجھے کہ ہم لوگوں کے ظاہر حال کو دیکھتے ہوئے مسلمان کہیں خواہ وہ بارگاہ خداوندی میں کافر ہوں، اسی طرح ہم دوسرے لوگوں میں کفار کے طور طریق دیکھ کر انہیں کافر کہیں گے خواہ وہ بارگاہ الہی میں مؤمن ہوں اور یہ بھی ہو سکتا ہے کہ وہ ہم سے چھپ کر نماز پڑھتے ہوں۔

چوں کہ یہ تمام حالات ہم سے پوشیدہ ہیں اسی لئے ہم سے اللہ تعالیٰ اسکا مواخذہ نہیں کریں گے۔ دلوں کے پوشیدہ اسرار جاننے کے ہم مکلف نہیں، ہاں اسکے مکلف ضرور ہیں کہ لوگوں میں اس کے طور طریق دیکھ کر ان سے محبت

کریں۔ انکے ساتھ اسلامی سلوک کریں اور اگر ظاہری حالات خراب ہوں تو ان سے دور رہیں واللہ اعلم بالسرر۔ اور یہی حکم کر اما کا تبین کو بھی ہے کہ وہ صرف لوگوں کے ظاہری حالات دیکھیں کیونکہ حالات قلب صرف اللہ ہی جانتے ہیں یا رسول جانتے ہیں اگر انہیں بذریعہ وحی بتا دیے گئے ہوں، اگر کسی نے بلا وحی یہ دعویٰ کیا کہ وہ دلوں کے بھید جانتا ہے تو گویا وہ علم الہی می ۹۱ شرکت کا مدعی ہے۔ اسکے ساتھ اگر وہ کسی اور غائب چیز کے معلوم ہونے کا مدعی بھی ہے تو کافر اور لائق دوزخ ہے۔

☆☆☆☆☆☆☆☆



(۲۸) امام ابو مقاتل

آپ نے بالکل عادلانہ اور درست بات فرمایا ہے!

ارجاء کی حقیقت



اب مجھے یہ بتائیں کہ ارجاء کا اصل مفہوم کیا ہے؟ اور کن لوگوں کے بارے میں حتمی فیصلہ دینے میں تاخیر اور اللہ تعالیٰ سے ارجاء کی جاسکتی ہے؟

## امام ابو حنیفہ

اصل کے لحاظ سے ارجاء کی ابتدا ملائکہ سے ہوتی ہے، جب اللہ تعالیٰ نے ملائکہ کے سامنے چند اسماء پیش کیئے تاکہ ان کا مفہوم معلوم فرمائے؛ اور اللہ تعالیٰ نے کہا:

﴿انبؤ نبی باسماء هؤلاء﴾ (البقرة: ۳۰)

یعنی: اللہ تعالیٰ نے فرمایا: مجھے ان چیزوں کے نام (اور ان کے آثار اور خاصیات بتاؤ) تو ملائکہ غلطی کے ڈر سے خاموش رہے؛ کہ بلا علم کوئی بات کہیں مگر اس پر ان سخت افسوس تھا؛ پھر کسی قدر توقف کے بعد جواب دیا کہ:

﴿سبحانک لا علم لنا الا ما علمتنا﴾ (البقرة: ۳۱)

اے اللہ! آپ تو پاک ہیں؛ ہمیں تو آپ کے دئے ہوئے علم کے سوا کوئی علم نہیں ہے؛

ملائکہ اس جاہل آدمی کی طرح اپنی طرف سے بات نہیں بناتے؛ جیسے کوئی شخص کسی جاہل آدمی سے مسئلہ پوچھے اور وہ اس بارے میں بالکل نہ جانتا ہو اس کے باوجود جواب دینے کے لئے بول پڑے؛ اور کسی دوسرے کی پرواہ بھی نہ

کرے کہ وہ اس کے بارے میں کیا سوچے گا؛ اب اگر اس نے بالکل صحیح جواب نہ دیا تو اس کو خطا کا رکھ کر اسکی جان بخشی ہو جائے گی؛ اور اگر اس نے درست جواب دیا تو یہ نہیں کہا جائے گا کہ اس نے کوئی اچھا کام سرانجام دیا ہے۔ کیونکہ اس نے جو کہا وہ بات بلا سوچے سمجھے اور بغیر علم کے اڑائی ہے، اب اگر موقع پر جا لگی تو اسکا تیر اور نہ لگی تو تکتہ ہے؛ اسی وجہ سے اللہ تعالیٰ نے حضور ﷺ کو حکم فرمایا:

﴿ولا تقف ما ليس لك به علم﴾ (الاسراء: ۳۵)

یعنی آپ اس چیز کے درپے نہ ہوں جس کو آپ کو خود نہ جانتے ہوں اور آپ کے پاس اس کا یقینی علم نہ ہو۔ اور اللہ تعالیٰ کا ارشاد ہے:

﴿ان السمع والبصر والفؤاد كل أولئك كان عنه مسئولاً﴾ (الاسراء: ۳۵)

کیونکہ کانوں؛ آنکھوں اور دل کے بارے میں ہر شخص سے (قیامت کے دن) پوچھ گچھ ہوگی۔ آپ ﷺ کو اس بات کی اجازت نہیں دی گئی کہ آپ یقین کامل کے بغیر کسی سے کہے کہ بارے میں کوئی بات کریں؛ یا اس سے دشمنی مول لیں؛ یا پھر دوسرے لوگوں پر کسی یقین کے بغیر محض شک اور اندازے سے بہتان لگائیں یا عیوب جوئی میں لگے رہیں؛ اب سوچو جب معاملہ انبیاء کے ساتھ اس قدر احتیاط کا ہے؛ تو ان لوگوں کا کیا بنے گا جو بلا کسی یقینی بات کے صرف اپنے اندازے اور تخمینے یا کشف و خیال سے کسی کے بارے میں عیب جوئی کرتے اور بہتان لگاتے ہیں۔

## ارجاء پر توقف کی تفسیر

اور ارجاء پر توقف کی تفسیر یہ ہے کہ: جب کوئی شخص تم سے ایسی بات پوچھے جس کے بارے میں تمہیں علم نہیں کہ آیا یہ حلال ہے یا حرام ہے؛ یا پرانے زمانے میں گذرے لوگوں کی بارے میں کوئی سوال کرے تو: تم اس کے جواب میں اپنی طرف سے اندازہ لگانے کی بجائے اس کو یہ جواب دو اللہ اعلم۔ یعنی اس کے بارے میں اللہ تعالیٰ زیادہ جانتا ہے؛ اور اسی طرح جب آپ کے پاس تین آدمیوں کا گروہ کوئی بات دریافت کرنے کے لئے آئے؛ اور اس کے بارے میں آپ کو معلوم نہ ہو اور نہ اس کا جواب تجربہ اور قیاس کی بناء پر ہی ہو سکے تو اسکو اللہ کے سپرد کر دیں؛ اور بات اسی پر موقوف کر دیں اور اس میں مزید این و آں نہ کریں؛

اور رہا مسئلہ ار جاء کی تفسیر کا؛ تو وہ یوں ہے کہ: جب تم کچھ ایسے لوگوں کے درمیان گھرے ہوئے ہو کہ وہ بڑے اچھے حال میں ہوں اور اسی حال میں تم انکو چھوڑ کر کہیں روانہ ہو جاتے ہو؛ کچھ عرصہ کے بعد تمہیں اطلاع ملتی ہے کہ وہ دو گروہ بن گئے ہیں اور آپس میں برسر پیکار ہیں۔ تم اس بات کی اطلاع پانے پر وہاں پہنچے تو تم نے وہاں دیکھا کہ وہ اسی حالت پر ہیں جس پر تم نے ان کو چھوڑا تھا، جو کچھ لڑائی جھگڑا ہوا تمہارے بعد ہوا تمہارے بعد ہوا۔ معاملہ کی تفتیش اور دریافت کرنے پر ہر فریق کہنے لگا ہم مظلوم ہیں؛ اور خود ان کے علاوہ ان کے پاس کوئی اور گواہ نہیں؛ اور تم خود انکے آپس میں قتل و قاتل کے

آثار و قراین دیکھ رہے ہو؛ لیکن اب ظالم و مظلوم کا پتہ چلانا آپ کے لئے بہت مشکل ہے کیونکہ انکی آپس میں گواہی بھی قابل قبول نہیں ہے کیونکہ وہ دونوں فریق مدعی بھی اور مدعی علیہ بھی ہیں اور ایک دوسرے کے مخالف ہیں۔ اب تمہارے لئے یہی مناسب ہے کہ تم اس بات کا یقین کر لو کہ دونوں فریق اپنی رائے میں درست نہیں ہو سکتے؛ اب دو ہی صورتیں ہیں: یا دونوں خطا کار ہیں؛ یا ان میں سے ایک ضرور غلطی پر ہے؛ ایسی صورت میں آپ کے لئے یہ بہتر ہے کہ ان میں کسی ایک کو ملزم ٹھہرانے میں جلدی کرنے کی بجائے اس معاملہ میں توقف کرے؛ کیونکہ آپ ان کے بارے میں یہ رائے بھی قائم نہیں کر سکتے کہ ان میں سے ہر ایک ظالم بھی ہو اور مظلوم بھی؛ اور نہ ہی دونوں کو درست کہا جاسکتا ہے؛ اب ظاہر بات ہے کہ: ایک جماعت دوسری جماعت سے لڑائی کرتی ہے تو دونوں غلطی پر ہو سکتی ہیں؛ یا ایک غلطی پر اور دوسری درستی پر ہو سکتی ہے؛ عافیت اسی میں ہے کہ اس معاملہ میں توقف کیا جائے؛

اور ار جاء کی تفسیر یہ بھی ہو سکتی ہے کہ: گناہگاروں کے بارے میں تم کو اللہ تعالیٰ کی بارگاہ میں پر امید رہو، اور انکے دوزخی یا جنتی، ہونے کا دعویٰ نہ کرو بلکہ ان کا جنتی یا دوزخی ہونے کا معاملہ اللہ تعالیٰ کے حوالے کر دو؛ اور وہ جیسے چاہے ان کے بارے میں فیصلہ کرے اس کی مرضی ہے؛

**لوگوں کے مراتب:**

کیونکہ ہمارے نزدیک لوگوں کے تیس مراتب ہیں:

(۱) اولیں مرتبہ تو انبیاء کا ہے اور انکے بارے میں ہماری حتمی رائے یہ ہے کہ وہ جنتی ہیں؛ اور ہر وہ شخص جو انبیا کو جنتی کہنے والا ہے وہ بھی جنتی ہے؛

(۲) دوسرا مرتبہ مشرکین کا ہے: ان کے بارے میں ہم یہ گواہی دیتے ہیں کہ وہ سب کے سب دوزخی ہیں؛

(۳) تیسرا مرتبہ موحدین کا ہے اور انکے بارے میں ہم توقف کریں گے؛ یعنی نہ تو انکے بارے میں صریحاً یہ کہیں گے کہ وہ جنتی ہیں اور نہ یہ کہ وہ دوزخی ہیں بلکہ ان کا معاملہ اللہ تعالیٰ پر چھوڑ دیں گے؛ مگر اللہ تعالیٰ سے امید رکھیں گے کہ وہ ان کو ضرور معاف کر دے گا؛ اور اس امید کے ساتھ اللہ تعالیٰ کی کبریائی کا خوف بھی ہوگا کہ کہیں ایسا نہ ہو کہ اسکی طرف سے گرفت ہو جائے؛ اور اسی لئے اللہ تعالیٰ کا فرمان:

﴿خَلِّطُوا عَمَلًا صَالِحًا وَآخِرَ سَيِّئًا عَسَى اللَّهُ أَنْ يَتُوبَ عَلَيْهِمْ﴾ (التوبة: ۱۰۲)

یعنی جنہوں نے اچھے اور برے ملے جلے عمل کئے تو ان کا معاملہ اللہ تعالیٰ سے امید پر ہے؛ شاید اللہ تعالیٰ انکے حال پر رحمت فرماتے ہوئے انکی طرف رجوع فرما کر انکی توبہ قبول فرمائیں؛ اور مندرجہ ذیل آیت کی بناء پر اللہ تعالیٰ سے پر امید رہیں گے:

﴿إِنَّ اللَّهَ لَا يَغْفِرُ لِمَنْ يَشْرِكْ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (النساء: ۴۶)

یعنی بے شک اللہ تعالیٰ اس بات کو نہ بخشیں گے کہ ان کے ساتھ کسی کو شریک ٹھرایا جائے اور اس کے سوا باقی سب گناہ بخش دیئے جائیں گے۔ اور اسی بناء پر ان معاصی اور گناہوں کی وجہ سے ڈرتے رہیں گے کہ اللہ تعالیٰ کی طرف سے گرفت نہ ہو جائے۔

اگرچہ مسئلہ ارجاء امام اعظم کے جواب سے اچھی طرح واضح ہو گیا ہے مگر تفصیل مزید کے لئے امام اعظم کے ایک شاگرد بصرہ کے معروف عالم دین اور امام: عثمان بن سلیمان البتی التونی: ۱۴۳ھ کے سوال کے جواب میں امام اعظم کا تفصیلی جواب مندرجہ ذیل میں پیش کیا جاتا ہے:

من ابی حنیفة الی عثمان البتی

اسلام علیک !

بعد از حمد و صلوة تم کو خشیت الہی اور اطاعت اللہ کی نصیحت کرتا ہوں؛ اور یہ کہ اللہ تعالیٰ بہت زیادہ محاسبہ کرنے والے ہیں؛ اور ہر عمل کی پوری جزاء دینے والے ہیں؛

تمہارا خط مل گیا ہے؛ اور اس میں جو ہمدردانہ باتیں آپ نے میں لکھی ہیں ان کو اچھی طرح سمجھ چکا ہوں؛ اور تم نے جو خط میں یہ لکھا کہ ”خط لکھنے کا مقصد صرف طلب ہدایت اور خیر خواہی ہے“ اس کو میں بڑی قدر کی نگاہ سے دیکھتا ہوں؛

اور تم نے ایک جگہ لکھا کہ تمہیں میرے فرقہ مرجیہ میں شامل ہونے کی اطلاع ملی ہے؛ نیز یہ کہ آپ کو اطلاع ملی کہ میں اس بات کا مدعی ہوں کہ: ”مومن گمراہ بھی ہو سکتا ہے“؛ اور یہ باتیں میری طرف سے آپ کے لئے تکلیف اور طبیعت پر گرانی کا باعث ہوئی ہیں؛ اور انہی باتوں نے آپ کو خط لکھنے پر مجبور کیا؛

لہذا جواب سنو! کہ جو چیز اللہ تعالیٰ سے دوری کا باعث ہو وہ شرعی طور پر عذر نہیں بن سکتی؛ اور انسان اپنی طرف سے بنائی ہوئی باتوں سے کبھی راہ ہدایت اور صداقت نہیں پاسکتا؛ شرعی طور پر کلمۃ الحق اور کلمۃ فیصل اگر کوئی چیز بن سکتی ہے تو وہ صرف تین چیزیں ہیں (ایک): قرآنی ہدایت (دوسری) سنت رسول ﷺ (تیسری): اصحاب رسول اللہ کا عمل؛ اس کے علاوہ سب کچھ بندوں کی ایجاد ہے؛ اور ایک لحاظ سے بدعت کی تعریف میں آتی ہیں؛

اس مکتوب کو پوری توجہ سے پڑھو؛ خود پسندی اور شیطانی خواہشات سے اجتناب کرو؛ اللہ تعالیٰ ہمیں اس بیماری سے محفوظ فرمائے اور اپنے اطاعت اور فرمانبرداری کی توفیق نصیب فرمائے؛ اور ہم اسی کی رحمت اور اطاعت کی توفیق کے طلب گار ہیں

سنو! آنحضرتؐ کی بعثت سے پہلے لوگ مشرک تھے جب آنحضرتؐ دعوت اسلام لے کر مبعوث ہوئے اور لوگوں کو دعوت دی کہ گواہی دیں اللہ تعالیٰ اپنی ذات میں ایک ہیں اور آنحضرتؐ کو کچھ اللہ تعالیٰ کی طرف سے لائے ہیں اس کا اقرار کریں پس جو شخص بھی اسلام میں داخل ہو گیا وہ شرک سے بری ہوا اس کا خون مسلمانوں پر حرام ہوا اور تمام مسلمانوں پر اس کی عزت و حرمت ضروری قرار دی گئی؛ اس کے برعکس جس شخص نے حضور علیہ السلام کی دعوت کو قبول نہ کیا وہ کافر؛ اور ایمان سے دور تھا لہذا: اس کا مال اور خون مسلمانوں کیلئے حلال تھا قیل یا جزیہ کے علاوہ کوئی چیز اس سے باعث مصالحت نہیں ہو سکتی تھی اس کے بعد مسلمانوں کے حقوق اور فرائض کے بارے میں آیات پاک کا نزول ہوا اور ایمان کے ساتھ اعمال بھی ضروری ہو گئے:

﴿الذین آمنوا وعملوا الصالحات﴾

جو لوگ ایمان لائے اور انہوں نے نیک کام کئے؛ دوسرے مقام پر ارشاد اللہ تعالیٰ ہے

: ﴿من یومن باللہ ویعمل صالحاً﴾

جو شخص اللہ پر ایمان لاتا ہے اور نیک عمل کرتا ہے؛ اور اس جیسے بہت سے ارشادات ہیں لیکن اچھے اعمال کے چھوڑنے سے آدمی کی ایمان کی تصدیق اور اس کا نہ ہونا لازم نہیں آتا؛ کیونکہ تصدیق، --- کے بغیر حاصل ہو چکی ہے اگر ایک عمل سے محروم انسان (مومن) محروم ایمان اور تصدیق بھی ہوتا تو اس سے ایمان کا تسمیہ و اطلاق بھی ساتھ ساتھ ختم ہو جاتا۔ نہ حرمت باقی رہتی نہ کوئی حق اور ایسے تمام لوگ پہلے کی طرح کافر ہو جاتے۔

ایمان و عمل کے الگ الگ ہونے کی وجہ ایک اور بھی ہے کہ لوگوں کی تصدیق کے لحاظ سے نہ کوئی اختلاف ہے اور نہ ہی تصدیق کی وجہ سے ان میں باہم۔ فرق و مراتب ہو سکتا۔ فرق مراتب اعمال میں ہوتا ہے اعمال مختلف ہوتے رہتے ہیں انبیاء و رسل اور فرشتوں کا دین ایک ہی ہوتا ہے۔ ارشاد ہے۔

﴿شرع لکم من الدین ما وصی بہ نوحا والذی اوحینا الیک وما وصینا بہ ابراہیم وموسیٰ وعیسیٰ ان اقیموا الدین ولا تتفرقوا فیہ﴾

تمہارے لئے بھی وہی شریعت مقرر کی ہے جس کا حکم نوح کو دیا گیا اور جس کی تمہیں وحی کی گئی اور جس کا حکم ہم نے ابراہیم موسیٰ عیسیٰ کو دیا کہ دین الہی کو قائم کرو اور اسی کے بارے میں متفق رہو: ایک ہدایت تو وہ ہے جس کا تعلق انبیاء کرام علیہم السلام کی تصدیق سے ہے۔ اور ایک وہ ہے جس کا تعلق اعمال اور فرائض سے

ہے یہ دونوں تصدیقیں یکساں نہیں ہیں۔ اس بات کا سمجھنا چنداں دشوار نہیں ہے۔ ایک انسان کو تصدیق و ایمان کی وجہ سے اس طرح مؤمن کہا جاتا ہے کہ جس طرح اللہ تعالیٰ اس کو اپنی کتاب میں مؤمن فرماتے۔ اگر وہ فرائض سے آگاہ نہیں ہے تو جاہل بے خبر کہا جائے گا، اس طرح اگر وہ فرائض میں مشغول ہے تو یہی کہا جائے گا کہ فرائض سیکھ رہا ہے نہ کی یہ کہا جائے گا کہ ایمان و تصدیق سیکھ رہا ہے کیا اس کو معرفت اللہ تعالیٰ اور رسول کے بارے میں جاہل کہنا درست ہوگا؟ کیا اسکی جاہل و نادانی ایک کافر کی نادانی و جاہل کے برابر ہو سکتے ہیں؟ تعلیم فرائض کے بارے میں ارشاد خداوندی ہے۔

﴿يَبِينُ اللَّهُ لَكُمْ أَنْ تَضِلُّوا وَاللَّهُ بِكُلِّ شَيْءٍ عَلِيمٌ﴾

اللہ تمہارے لئے سب چیزیں واضح فرما رہے ہیں (مبادا کہ) تم گمراہ ہو جاؤ اور اللہ تعالیٰ ہر چیز کو جاننے والے ہیں: دوسرا ارشاد ہے۔

﴿فَعَلَّيْنَا أَزْوَاجًا مِّنَ الضَّالِّينَ﴾

میں نے جب وہ کام کیا اس وقت غلط کام کرنے والوں میں تھا: اگر تم جیسا کوئی بھی انسان کتاب اللہ اور سنت رسول سے اس باب میں کوئی حجت یا دلیل تلاش کرنا چاہے تو کوئی مشکل بات نہیں نہ یہ کوئی ایسی پیچیدہ اور ناقابل فہم بات ہے کیا تم ایک مومن کو مومن ظالم، مومن مذنب، مومن خطی، مومن عاصی، مومن جائز نہیں کہتے، اب دو ہی صورتیں ممکن ہیں یا یہ کہ مومن ہدایت ایمانی کی وجہ سے ظلم اور غلط روی میں بھی راہ ہدایت ہی پر رہا۔ یا یہ کہ جس درست بار میں اس سے غلطی ہوئی وہ اس بات سے دور ہوگئی، دیکھو بنی یعقوب نے اپنے باپ یعقوب سے کہا تھا:

﴿أَنْتَ لَفِي ضَلَالٍ لَّكَ الْقَدِيمُ.....﴾

آپ اپنے انہی پرانے اور غلط خیال میں محو ہیں۔

تو کیا تم یہ کہہ سکتے ہو کہ ان کی مراد کفر تھی ”حاشا وکلا“ تم عالم قرآن ہوتے ہوئے ایسی بات نہیں کہہ سکتے، تم نے خود دکھا ہے کہ لوگ فرائض سے پہلے اہل تصدیق تھے، تصدیق کے بعد فرائض کا نزول ہوا، اگر یہ بات درست ہے تو جس وقت فرائض کا نزول ہوا اس وقت انہیں مصدق کہا جاتا تھا۔ تمہارے پاس غالباً اس کا کوئی جواب نہیں ہے کہ فرائض کے نزول

سے قبل سے مصدق اللہ تعالیٰ اور رسول کی حیثیت کیا تھی، ان کا دین کیا تھا؟ تمہارے نزدیک ان کا مقام کیا تھا؟ کیونکہ تم کہتے ہو کہ مصدق کہلائے جانے کے واقعی مستحق تو یہ لوگ اعمال کے فرض ہونے کے بعد ہوئے ہیں۔ اگر تم یہ راہ اختیار کرو کہ یہ لوگ مجرد تصدیق باللہ و بالرسول سے مؤمن ہو گئے ان پر مسلمانوں کے احکام جاری ہو گئے تو یہ راہ درست ہے۔ یہی بات میں پہلے بھی لکھ چکا ہوں اور اگر تم یہ کہتے ہو کہ یہ لوگ کافر تھے تو تم نبی اور قرآن کی مخالفت کرو گے اور حق سے منحرف ہو جاؤ گے اور اگر بالفرض تم نے دریدہ دہن اہل بدعت کی طرح یہ کہا کہ یہ لوگ نہ کافر ہیں نہ مومن۔ تو تمہارا یہ کہنا ایک ناروا بدعت اور آنحضرت ﷺ اور صحابہ کرام کی صریح مخالفت ہے۔ حضرت عمرؓ، حضرت عثمانؓ، حضرت علیؓ، ام المومنینؓ، کہلائے تھے کیا مومنین سے مراد مطیعین تھے، نیز شام سے جو جماعت امیر معاویہ کے ساتھ تھی حضرت علیؓ ان کو اپنے خطوط میں مؤمن کہتے ہیں۔ پس کئی یہ لوگ حضرت علی کرم اللہ وجہہ ہی کے رائے کے مطابق برسر حق تھے۔ وہ اسی جماعت سے برسر بھی تھے، صحابہ کرام دو جماعتوں میں بٹ گئے دونوں جماعتیں تیغ بکف ہیں، کیا یہ دونوں جماعتیں برسر حق تھیں؟ نہیں۔ ایک ضرور ہدایت یافتہ اور دوسری ضرور بغاوت پیشہ ہے، اب ان میں سے جو جماعت بغاوت پیشہ ہے اس کے متعلق کیا کہو گے؟ کون نہیں جانتا کہ اہل قبلہ کا سب سے بڑا جرم اگر کوئی ہو سکتا ہے تو وہ قتل ہے پھر خاص طور پر صحابہ کرام کا قتل۔ جبکہ یہ دونوں جماعتیں ہدایت یافتہ نہیں ہیں تو تمہارے یہاں ان دونوں کا نام اور مقام کیا ہوگا؟ اگر کہتے ہو کہ دونوں برسر حق ہیں، تو غلط کہتے ہو، اگر کہتے ہو کہ دونوں برسر باطل ہیں، تو غلط کہتے ہو، اگر کہتے ہو کہ صرف ایک برسر حق ہے تو دوسری کے باب میں کیا کہو گے کیا تم صاف طور پر کہہ سکتے ہو کہ وہ برسر باطل ہے، ہاں صرف ایک راہ باقی ہے کہ تم دونوں کے بارے میں علم الہی پر بھروسہ کرتے ہوئے اللہ اعلم

کہہ دو، اپنے ظن و تخمین کو دخل نہ دو، میں جو کچھ کہہ رہا ہوں غالباً سمجھ رہے ہو گے۔ میں پوری بات صراحت کے ساتھ کہتا ہوں، کہ اہل قبلہ تمام ہی مؤمن ہیں فرائض میں کسی کوتاہی کے باعث میں ان کو ایمان کی حدوں سے باہر نہیں گردان سکتا۔ جس نے ایمان باللہ کی دولت کے ساتھ پورے فرائض کی بجا آوری کے ساتھ اللہ کی اطاعت کی وہ اہل جنت ہے، اور جس نے ایمان و عمل دونوں کو ترک کر دیا وہ اہل نار ہے، اور جس کو ایمان کی دولت تو نصیب ہوئی مگر فرائض کی ادائیگی میں کوتاہ رہا وہ مؤمن مذنب (گنہگار مؤمن) ہے اللہ تعالیٰ کو اس کے بارے میں پورا پورا اختیار ہے، معاف بھی کر سکتے ہیں اور عذاب بھی دے سکتے ہیں اگر معاف فرما دیا تو گناہ کو معاف کر دیا اور اگر عذاب دیا تو گناہ پر عذاب دیا۔ صحابہ کرام کے مابین جس قدر بھی اختلاف پیدا ہو رہے ہیں ہر ایک کے باب میں صرف ایک ہی بات کہہ سکتا ہوں اللہ اعلم، اہل قبلہ کے بارے میں اوپر جو رائے نقل کی گئی وہ صرف تمہارے خیالات و افکار ہیں ورنہ فقہ و سنت کے محکمین صحابہ کرام کا معاملہ تو وہی تھا جو

میں نے ظاہر کیا وہ اہل قبلہ کے باب میں یہی کچھ کہتے تھے جو میں کہہ رہا ہوں عطاء بن ابی رباح، نافع، سعید بن جبیر، ابن عباس، ان سب حضرات کا یہی ارشاد ہے اور حضرت علی کے ایک خط کا ذکر آچکا ہے جس میں انہوں نے دونوں جماعتوں کو مؤمن کہا ہے، عمر بن عبدالعزیز کے متعلق بھی یہی منقول ہے یہ بات ذہن نشین رہنی چاہئے کہ تم سب سے پہلے طریق سنت حاصل کرو اور اہل سنت کے بارے میں پوری معلومات بھم پہنچاؤ۔ رہی مرجئیہ کی بات تو ایک ایسی جماعت کا کیا واقعی قصور ہو سکتا ہے، جس نے ایک درست بات کہی اور اہل بدعت نے انہیں مرجئیہ کا نام دے دیا حالانکہ یہ لوگ اہل عدل اور اہل سنت ہیں، ان کا یہ نام محض بغض و عداوت کی وجہ سے رکھا گیا، میں لوگوں کو اس کی طرف دعوت دیتا ہوں اور لوگ بدعت کی وجہ سے یہ نام دیتے ہیں۔ بھلا جو چیزیں میں نے اہل عدل سے حاصل کی ہیں اس کو کیسے ترک کر سکتا ہوں اگر طوالت کا خوف نہ ہوتا

تو میں ان تمام مسائل کو شرح و بسط کے ساتھ لکھتا جو تم نے پوچھے ہیں، اس کے باوجود اگر اس بدعت کے حیلہ سازیوں کی وجہ سے کسی چیز میں تمہیں اشکال ہو تو میں اسکو حل کرنے کے لیے تیار ہوں میں ایضاً حق کے سلسلے میں کوئی کوتاہی نہیں کروں گا مخلوق خدا کو ہدایت کا سلسلہ جاری رکھو رزقنا اللہ متقبلاً کریمہ، و سلام علیکم ورحمة اللہ وبرکاتہ والحمد للہ رب العالمین و صلی اللہ علی سیدنا محمد و علی الہ وصحبہ اجمعین۔

☆☆☆☆☆☆☆☆



## (۲۹) امام ابو مقاتل

آپ کی باتیں اپنی جگہ بالکل واضح اور عین حق ہیں لیکن مجھے آپ یہ بتائیں کہ

### انبیاء کے علاوہ جنتی

اگر ہم انبیاء کے علاوہ کسی کو عبادت گزار، روزہ دار، دیکھیں تو کیا ہم اسکو صحیح معنوں میں جنتی کہہ سکتے ہیں؟ اور وہ کون شخص ہے جس کے بارے میں انبیاء نے جنتی یا جہنمی ہونا ارشاد فرمایا ہے؟

## امام ابو حنیفہ

میں کسی کے بارے میں حتمی طور پر جنتی نہیں کہہ سکتا؛ ہاں اگر کسی کے جنتی ہونے کے بارے میں نص موجود ہے اس کو جنتی کہا جائے گا جیسا کہ اوپر مذکور ہوا ہے، اسی طرح دوزخی کے بارے میں بھی یہی حکم ہے کہ اگر اس کے جہنمی ہونے کے بارے میں نص موجود ہو تو اس کو جہنمی کہا جائے گا اگر نص موجود نہ ہو مگر اس کا ایمان معلوم ہو تو اس کا معاملہ الل تعالیٰ کے سپرد کیا جائے گا؛

☆☆☆☆☆☆☆☆



## (۳۰) امام ابو مقاتل

تو پھر آپ ان لوگوں کے بارے میں کیا فرمائیں گے جنہوں نے یہ حدیث بیان فرمائی ہے کہ جب مؤمن ارتکاب زان کرتا ہے تو ایمان اس سے اس طرح نکل جاتا ہے جس طرح بدن سے قمیض اتار لی جاتی ہے۔ پھر جب توبہ کرتا ہے تو ایمان عود کرتا ہے آپ ان راویوں کے قول کی تصدیق کرتے ہیں یا شک رکھتے ہیں۔ اگر آپ نے تصدیق کی تو زمرہ خوارج میں شامل ہوں گے اور اگر شک کیا تو تو خوارج کی نجات کا معاملہ پیچیدہ ہو گیا۔ کیونکہ وہ مؤمن ہیں اور مؤمن کے لیے ارجاء ہے۔ اور اس عدل سے انحراف ہوگا جو آپ نے اوپر بیان کیا، اور اگر آپ نے ان کے قول کی تکذیب کرتے ہیں تو قول نبی کی تکذیب ہے کیونکہ یہ روایت چند راویوں سے آنحضرت تک پہنچ جاتی ہے؟

## امام ابو حنیفہ



میں ان لوگوں کی تکذیب کرتا ہوں اور انکے قول کو لغو قرار دیتا ہوں لیکن ان کے بارے میں آنحضور ﷺ کی تکذیب نہیں کرتا (العیاذ باللہ) بلکہ تکذیب تو اس صورت میں ہوگی جب کوئی یہ کہے میں قول رسول کا مکذب ہوں اور جو یہ کہہ رہا ہوں میں آنحضور کی ہر بات پر یقین رکھتا ہوں اور یہ بھی کہتا ہوں کہ آنحضور نے کبھی غلط اور قرآن کے خلاف بات نہیں کی، تو اس شخص کا قول آنحضور کی مخالفت قرآن کی تصدیق ہے بلکہ یہ تو آنحضور کو مخالفت قرآن سے بری اور منزہ ثابت کر رہا ہے اگر نبی نے قرآن کی مخالفت کی اور اللہ تعالیٰ کے خلاف کوئی بات کہی تو الہامہ تعالیٰ مواخذہ کرے گا، ارشاد ہے:-

﴿وَلَوْ تَقَوَّلَ عَلَيْنَا بَعْضُ الْأَتَاوِيلِ لَا خَظَنَّا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ أَحَدٌ عَنْهُ حَاجِزِينَ﴾ (الحاقة: ۳۶)  
اور اگر یہ (پیغمبر) ہمارے ذمہ کچھ (جھوٹی) باتیں لگا دیتے ہیں تو ہم ان کا داہنا ہاتھ پکڑتے ہیں پھر ہم ان کی رگ دل کاٹ ڈالتے۔ پھر تم میں کوئی ان کا اس سزا سے بچانے والا بھی نہ ہوتا۔  
نبی علیہ السلام کتاب کی مخالفت نہیں کر سکتے اور کتاب کا مخالف شخص اللہ نبی نہیں ہو سکتا اور یہ روایت قرآن کے مخالف پڑ رہی ہے۔ جیسا کہ ارشاد اللہ ہے

﴿الزَّانِيَةُ وَالزَّانِي﴾ (النور:)

انا کرنے والی عورت اور زنا کرنے والا مرد

اور ان دونوں سے ایمان کی نفی نہیں کی گئی اور اسی طرح ارشاد ہے:-

﴿وَاللَّذَانِ يَأْتِيَانَهَا مِنْكُمْ﴾ ( )

اور اور جوان سے دو شخص بھی بے حیائی کے کام کریں تم سے تو ان دونوں کو اذیت پہنچاؤ۔ آیت میں لفظ منکم موجود ہے جس سے یہود، یہود و نصاریٰ نہیں بلکہ مسلمان ہی مراد ہیں۔ تو ہر اس شخص کی تردید جو آنحضور کے خلاف قرآن روایت کر رہا ہو ضروری ہے اور اس تردید سے آنحضور کی تکذیب نہیں بلکہ تصدیق ہوتی ہے بلکہ یہ تو اس شخص کی تردید ہے جو آپ سے غلط اور بے فروپا بات بیان کر رہا ہے، تہمت اسی پر آتی ہے نہ کہ آنحضور پر، آنحضور نے جو کچھ ارشاد فرمایا خواہ ہم نے سنایا نہیں سنا وہ بسر و چشم قبول ہے اس پوا ایمان لاتے ہیں اور ساتھ ہی اسکی تصدیق بھی کرتے ہیں کہ آپ ﷺ نے کوئی ایسا حکم نہیں دیا کہ اس کی مخالفت فرمائی ہو اور آنحضور ﷺ نے بھی کوئی ایسی بات نہیں فرمائی جو کتاب اللہ کے خلاف پڑ رہی ہو بلکہ تمام امور میں اللہ تعالیٰ سے موافق ہیں۔ کوئی امر ایسا نہیں کیا اور اللہ تعالیٰ کے خلاف کوئی بات نہیں گڑھی، آپ اپنی طرف سے بتائیں، بتانے والے نہ تھے۔ ارشاد اللہ ہے ﴿مَنْ يَطْعِ الرِّسُولَ فَقَدْ اطَاعَ اللَّهَ﴾ (النساء: ۸۹)

جو شخص نے رسول کی اطاعت کی اس نے اللہ تعالیٰ کی اطاعت کی

☆☆☆☆☆☆☆☆

﴿مرتب کبیرہ کے اعمال ضائع ہونا﴾

(۳۱) امام ابو مقاتل

تفسیر بہت پسند آئی آپ کا اس شخص کے باب میں کیا خیال ہے جو کہتا ہے کہ شراب خور کی نماز چالیس راتوں یا چالیس دن مقبول نہیں ہوتی اور وہ کیا چیز ہے جس کے باعث نیکیاں برباد ہو جاتی ہیں۔

امام ابو حنیفہ۔



جو لوگ ایسا کہتے ہیں ان کے بارے میں جب تک وہ کوئی واضح تشریح نہ کریں، کچھ نہیں کہہ سکتا۔ ہم اتنا تو جانتے ہیں کہ اللہ تعالیٰ کا عدل یہی ہے کہ یا تو گناہوں کا مواخذہ کرتے ہیں یا معاف کر دیتے ہیں اور بلا وجہ کسی کا مواخذہ نہیں ہوتا، فرائض کی ادائیگی پر بندہ کے جزا اور گناہ کے ارتکاب پر سزا محسوس ہوتی ہے۔ اسکی مثال یوں سمجھو کہ ایک شخص نے زکوٰۃ کے پچاس درہم دیے حالانکہ اس پر ساٹھ درہم واجب تھے تو جن کو ادا کر چکا اس کا حساب ہوگا اور جسے ادا نہیں کیا اس پر مواخذہ ہوگا اسی طرح جس شخص نے نماز پڑھی، روزہ رکھا، حج کیا اور ساتھ ہی قاتل بھی ہے، اسکی حسنات کا حساب ہوگا اور سینات کا مواخذہ ہوگا ارشاد ربانی ہے **لہما مکسبت نفس نے جو خیر اور بھلائی کی وہ اسی کے لئے ہے، اسی سے متعلق اور ارشادات ہیں**

﴿انہی لا اضع عمل عامل من ذکر او انشی﴾ (آل عمران: ۱۹۴)

اس وجہ سے کہ میں کسی شخص کے کام کو جو کہ تم میں سے کرنے والا ہوا کارت نہیں کرتا خواہ وہ مرد ہو یا عورت ہو۔

﴿ان لا تضع اجر من احسن عملا﴾ (الکہف: ۲۹)

تو ہم ایسوں کا اجر جو ضائع نہ کریں گے جو اچھی طرح کام کو کرے

﴿ولا تجزون ال ما کنتم تعملون﴾ (یس: ۵۳)

اور تم کو انہیں کاموں کا بدلہ ملے گا جو تم کیا کرتے تھے

﴿فمن يعمل مثقال ذرة خیرا یرہ ومن يعمل مثقال ذرة شرا یرہ﴾

(الزلزال: ۷:۶)

سو جو شخص (دنیا میں) ذرہ برابر اسکی کرے گا وہ (وہاں) اس کو دیکھ لے گا اور جو شخص ذرہ برابر بدی کریگا وہ اسکو دیکھ لے گا۔

﴿وکل صمیرہ و کبیر مستطیر﴾ (القدر: ۵۶)

اور ہر چھوٹی بڑی بات اسمیں لکھی ہوتی ہے

﴿و نضع الموازن القسط لیوم القیامۃ فلا تظلم نفس شیئا وان کان مثقال حبة من خثرو ل اتینا بها و

کفی۔۔۔ حاسبین﴾ (الانبیاء: ۴۶)

اور (ہاں) قیامت کے روز ہم میزان عدل قائم کریں گے اور سب کے اعمال کا وزن کریں گے

سو کسی پورا صلاظلم نہیں ہوگا اور (کسی کا) عمل رائی کے دانے کے برابر بھی ہوگا تو اسکو ہم ظاہر فرما دیں گے ہم حساب لینے والے کافی ہیں

اگر کوئی ان آیات کے بعد بھی شارب خمر کی حسنات کو غیر مقبول سمجھتا ہے تو وہ اللہ تعالیٰ کو ظالم گردانتا ہے، حالاں کہ اللہ تعالیٰ نے لوگوں کو ظلم

سے مامون کیا ہے ارشاد فرماتے ہیں

﴿فلا تظلم نفس شیئا﴾ (الانبیاء: ۴۶)

سو کسی پر اصلاظلم نہیں ہوگا

﴿ولا تجزون الا ما کنتم تعملون﴾ (یس: ۵۳)

اور تم کو بس انہیں کاموں کا بدلہ ملے گا جو تم کیا کرتے تھے۔

﴿فمن يعمل ذرة خیر یرہ و من يعمل مثقال ذرة شرا یرہ﴾ (الزلزال: ۷)

سو وہ شخص (دنیا میں) ذرہ برابر نیکی کرے گا وہ (وہاں) اسکو دیکھ لے گا اور جو شخص ذرہ برابر بدی کرے گا وہ اسکو دیکھ لے گا

اللہ تعالیٰ شکور ہیں حسنت کو قبول کرتے ہیں، ارحم الراحمین ہیں۔

اتنی بات اور سمجھ لو کہ حسنت کو تین چیزوں کے علاوہ کوئی چیز تباہ نہیں کر سکتی ایک تو شرک باللہ کیونکہ ارشاد ربانی ہے۔

﴿يَكْفُرُ بِاللَّهِ فَقَدْ حَبِطَ عَمَلُهُ﴾

اور جو شخص اللہ کے ساتھ کفر کرے گا تو اس نے اپنا کیا دھرا غارت کر دیا۔

اور دوسری یہ کہ انسان کوئی نیک عمل کرے یا کسی کو آزاد کرے یا کوئی اور صلہ رحمی کرے یا اپنے مال کا صدقہ کرے اور یہ سب صرف خوشنودی الہی کے لئے کیا ہو پھر کسی موقع پر غصہ یا کسی دوسری وجہ سے احسان جتاتے ہوئے کہنے لگے کیا میں نے تجھے آزاد نہیں کیا اور تیرے کے ساتھ صلہ رحمی نہیں کی اور اس قسم کی دوسری باتیں کہ گزرے، یہ سب باتیں اعمال تباہ کر دیتی ہیں۔ چنانچہ ارشاد اللہ ہے

﴿تَبْطَلُوا صَدَقَاتِكُمْ يَا لَئِمَنَ وَالْأَذَى﴾ (بقرة ۲۶۲)

تم احسان جتالو یا ایذا پہونچا کر اپنے خیرات کو برباد مت کرو۔

اور تیسری چیز یہ کہ کوئی عمل صرف دکھاوے کے لئے کرے جو عمل صالح صرف دکھاوے کے لیے ہو اسے اللہ تعالیٰ قبول نہیں کریں گے ان تینوں کے علاوہ کوئی بھی بری حسنت کو ختم نہیں کر سکتی۔

امام کو کافر کہنے والے

☆☆☆☆☆☆☆☆

﴿کسی مؤمن کو کافر کہنے کا حکم﴾

(۳۳) امام ابو مقاتل

آپ نے بہت انصاف اور عدل کے مطابق گفتگو فرمائی؛

اب یہ بتائیے اگر کوئی شخص آپ کو (نعوذ باللہ) کافر کہے تو آپ اس کو کیا کہیں گے؟

امام ابو حنیفہ

میں اس کو کہوں گا کہ وہ جھوٹا ہے؛ اور اس قول کی وجہ سے میں اسکو جھوٹا ضرور کہوں گا لیکن کافر نہیں کہہ سکتا کیونکہ اللہ تعالیٰ کی طرف سے بندے کے ذمے لازم کی گئی حرمت دو قسم کی ہوا کرتی ہے،

(ایک): اللہ تعالیٰ کی بے حرمتی کی جائے

(دوسرے): اللہ سبحانہ و تعالیٰ کے بندوں کی بے حرمتی کی جائے۔

اللہ تعالیٰ کی تو ہیں تو یہ ہے کہ اس کے ساتھ شرک کیا جائے اور اس کے احکامات کی تکذیب اور اس کے ساتھ کفر کیا جائے؛

جبکہ بندوں کی تو ہیں یہ ہے کہ آپس میں ظلم و ستم کا بازار گرم رکھیں؛

اور ایسے دو آدمی برابر کیسے ہو سکتے ہیں کہ ان میں سے میری تکذیب کر رہا ہے اور دوسرا اللہ تعالیٰ اور اسکے رسول کی تکذیب کر رہا ہے کیونکہ اللہ

تعالیٰ اور اسکے رسول کی جو تکذیب کر رہا ہے اسکا جرم و گناہ اس شخص سے بھی کئی درجے زیادہ اور سنگین ہے جو ساری انسانیت کی تکذیب

کر رہا ہے؛ اور جو شخص مجھے کافر کہتا ہے تو میں اس کو صرف جھوٹا ہی کہوں گا اس کو کافر کبھی نہیں کہوں گا؛ اور مجھے یہ زیبا نہیں کہ صرف اس وجہ سے کہ

وہ میری تکذیب کرتا ہے میں بھی اس کی تکذیب کرنا شروع ہو جاؤں؛ جبکہ اللہ تعالیٰ کا ارشاد گرامی ہے:-

﴿لَا يَجْرِمَنَّكُمْ شَنَاٰنُ قَوْمٍ عَلَىٰ اَلَّا تَعْدِلُوْا اَعْدِلُوْا هُوَ اقْرَبُ لِلتَّقْوٰى وَاتَّقُوا اللّٰهَ﴾

(المائدہ: ۷)

کسی خاص قوم کی عداوت تم کو اس بات پر نہ ابھارے کہ تم عدل نہ کرنے لگو؛ اور تم عدل کیا کرو کیونکہ وہ تقویٰ سے زیادہ قریب ہے اور اللہ تعالیٰ سے ڈرو۔

اس آیت کا مفہوم یہ ہے کہ کسی خاص قوم کی عداوت تمہیں اس بات پر نہ ابھارے کہ تم راہ عدل کو چھوڑ دو

☆☆☆☆☆☆☆☆

﴿اپنی تکفیر اور دعوئے ایمان کا حکم﴾

(۳۴) امام ابو مقاتلؒ

جو کچھ آپ نے بتایا وہ واقعی اہل ایمان کی عمدہ صفات میں سے ہے اور یہ بڑی اچھی بات ہے؛ لیکن آپ کی اس شخص کے بارے میں کیا رائے ہے جو اپنے آپ کو کافر کہہ رہا ہو اور اسکو آپ کیا کہیں گے؟

امام ابو حنیفہ

اس کے بارے میں میری رائے تو یہ ہے کہ اس کو اپنے بارے میں اس طرح کی بات نہیں کہنی چاہئے؛ کیونکہ اگر کوئی شخص اپنے آپ کو گدھا کہے تو مجھے یہ مناسب نہیں کہ میں اسکو کہوں کہ آپ نے سچ فرمایا؛

ہاں اگر وہ شخص یہ کہے کہ میں اللہ تعالیٰ سے اپنی برائت کا اعلان کرتا ہوں؛ یا یوں کہے کہ میں اللہ تعالیٰ یا اس کے رسول پر ایمان نہیں رکھتا تو میں اسے کافر کہوں گا چاہے وہ خود اپنے آپ کو مؤمن کہتا ہو؛ اسی طرح جو شخص اللہ تعالیٰ کی وحدانیت کا قائل ہو اور اس کی طرف سے بھی گئی کتب پر ایمان بھی رکھتا ہو اور اس کے رسولوں پر ایمان رکھتا ہو اسے مؤمن کہا جائیگا چاہے وہ اپنے آپ کو کافر ہی کہہ رہا ہو۔

☆☆☆☆☆☆☆☆

﴿دین اور اہل دین سے برات﴾

(۳۵) امام ابو مقتلؒ

آپ نے ایسے واقعی ایسے دیوانے شخص کے بارے میں بہت اچھی بات کہی ہے لیکن اس شخص کے باب میں کیا رائے ہے جو کہ رہا ہے:

میں تمہارے دین اور جس کی تم عبادت کرتے ہو اس سے بری ہوں؟

امام ابو حنیفہ

اگر کوئی شخص یہ بات کہے تو بھی میں جلد بازی نہ کروں گا بلکہ میں اس سے پوچھوں گا کیا تم اللہ تعالیٰ اور اس کے دین سے بری ہو؛ اگر ان دونوں باتوں میں سے کسی بات کا اقرار کیا تو وہ کافر یا مشرک کہوں گا

اور اگر اس نے کہا کہ میں اللہ تعالیٰ؛ اور اسکے رسول اور دین سے بری نہیں ہوں بلکہ تمہارے دین بری ہوں کیونکہ جس دین کی تم اتباع کرتے ہو وہ کفر ہے اور جس کی تم عبادت کرتے ہو اس سے بری ہوں کیونکہ تم کفر پیشہ ہو شیطان کی عبادت کرتے ہو؛

تو بھی میں اسے کافر نہیں کہہ سکتا بلکہ یہ کہوں گا کہ وہ میری تکذیب کر رہا ہے؛

## ﴿شیطان کی عبادت﴾

### (۳۶) امام ابو مقاتل

واللہ یہ قول تو اہل تقویٰ اور راہ حق پر ثابت قدم رہنے والوں کا ہے ہو سکتا ہے اچھا آپ مجھے اس بارے میں آگاہ کریں اگر کسی شخص نے شیطان کی اطاعت کی اور شیطانی خواہش کے پیچھے لگا رہا تو کیا وہ کافر یا شیطان کا پجاری نہیں ہے

### امام ابو حنیفہ

کیا تمہیں نہیں معلوم کہ تم کیا کہہ رہے ہو؟ اگر کسی نے اللہ تعالیٰ کی نافرمانی کی تو اسکی معصیت کی وجہ سے شیطان کا اطاعت گزار نہیں بن گیا اور نہ ہی شیطان کی رضا مندی کا طالب بن گیا ہے؛ بلکہ وہ کبھی اس کا ارادہ بھی نہیں کر سکتا خواہ اس کا عمل شیطان کی رضا اور اطاعت والے اعمال کی مانند ہو رہا ہو!



### (۳۷) امام ابو مقاتل

اب مجھے آپ عبادت کی تفسیر سے آگاہ فرمائیے!

### امام ابو حنیفہ

۔۔۔۔۔ عبادت ایک ایسا جامع کلمہ ہے جس میں طاعت، رغبت اقرار ربوبیت تینوں چیزیں شامل ہیں عبادت کی حقیقت یہ ہے کہ بندہ جب ایمان باللہ کے ساتھ طاعت میں سرگرم عمل ہوتا ہے تو اسکے دل میں اللہ تعالیٰ کی طرف سے خوف اور رجاء دونوں جاگزیں ہوتے ہیں۔ جب طاعت اور خوف و رجاء یہ تین چیزیں کسی انسان میں پیدا ہوں تو سمجھو کہ اس نے عبادت کی۔ رجاء اور خوف کے بغیر کوئی مؤمن نہیں ہو سکتا۔ ہاں ایسا ہوا ہے کہ باہم اہل ایمان میں خوف کی قلت و کثرت ہوتی ہے۔ اسی طرح اگر کسی شخص نے ثواب کی امید رکھتے ہوئے یا عقاب سے ڈرتے ہوئے کسی کی بھی عبادت کی تو اس نے واقعہ عبادت کی، اور اگر عبادت صرف طاعت کا نام ہوتا تو ہر شخص کی اطاعت عبادت بن جاتی حالانکہ واقعہ یہ نہیں



### (۳۷) امام ابو مقاتل

آپ کیا ہی اچھی بات کہی۔ آپ کی اس شخص کے بارے میں کیا رائے ہے جو کسی چیز سے ڈر کے یا کسی منفعت کی امید رکھے کیا وہ کافر ہے؟

### امام ابو حنیفہ

ارجاء اور خوف کے دو مرتبے ہیں ایک تو یہ کہ کسی شخص سے منفعت کی امید رکھے یا اللہ تعالیٰ کے علاوہ کسی کی نقصان رسانی سے ڈرے تو وہ کافر ہے۔

دوسرا مرتبہ یہ ہے کہ کوئی شخص ار جاء یا خوف اس بارے میں رکھتا ہے کہا اللہ تعالیٰ؛ کسی خیر یا گزند کو اس کے ہاتھوں پہنچائیں تو وہ کافر نہیں کیونکہ والد اپنے بیٹے بھلائی کی توقع رکھتا ہے اور انسان اپنے جانور پر سواری کی امید رکھتا ہے اور پڑوسی اپنے پڑوسی سے ہسان کی توقع رکھتا ہے اور سلطان سے دفع شر کی امید باندھے ہوئے ہے تو وہ کافر نہیں ہے، کیونکہ اسکی حقیقی رجاء اللہ تعالیٰ؛ سے ہے کہا اللہ تعالیٰ؛ باپ کو بیٹے سے پڑوسی کو پڑوسی سے نفع پہنچائیگا تو وہ کافر کیونکر کہا جاسکتا ہے۔۔۔ اور کبھی شر اور بلا سے ڈرتا ہے کہیں خداوند عز وجل اسکو بلا میں مبتلا نہ کر دیں۔ اور قیاس اس بارے میں موسیٰ علیہ السلام کا ہے جن کو اللہ تعالیٰ؛ نے رسالت کے لیے منتخب فرمایا اور اپنے کلام سے نواز اور اس شان کے ساتھ موسیٰ اور اللہ تعالیٰ؛ کے درمیان کوئی آڑ نہیں تھی، اس وقت موسیٰ علیہ السلام نے فرمایا

﴿فَاخَانُ انْ يَقْتُلُونُ﴾ (القصص: ۳۲)

سو مجھ کو اندیشہ ہے کہ (کہیں اول ہی دہلے میں) وہ لوگ مجھ کو قتل کر دیں

اور نبی کریم علیہ الصلوٰۃ والسلام جب مکہ سے غار چور میں چلے گئے تھے، اسی طرح انسان درندے اور سانپ، بچھو یا گھر گرنے یا سیل یا نقصان دہ کھانے سے ڈرتا ہے تو اسکی وجہ سے وہ کفر پیشہ تو نہیں اور نہ ہی اس بارے میں شک کیا جاسکتا ہے۔ ہاں ایسا شخص بز دل ضرور ہے۔

☆☆☆☆☆☆☆☆



(۳۸) امام ابو مقاتل

آپ کا سامسلمان کے بارے میں کیا خیال ہے جو اس محوق سے اللہ تعالیٰ؛ سے زیادہ ڈرتا ہے، کچھ تفصیل بیان فرمائیں۔

امام ابو حنیفہ

ایسی کوئی چیز نہیں جو مسلمان کو اللہ تعالیٰ؛ سے زیادہ ڈرنے پر مضبور کر دے کیونکہ جب مسلمان بیمار ہوتا ہے یا کسی بے انتہا پریشان کن مصیبت میں پھنس جاتا ہے تو خلوت یا جلوت میں یہ نہیں کہتا کہ اے اللہ تعالیٰ؛ یہ تو نے بہت برا کیا بلکہ اور زیادہ اللہ تعالیٰ؛ ک و یاد کرتا ہے اور اگر اس مصیبت کا عشر عشر بھی کسی بادشاہ کی طرف سے پہنچ جاتا ہے تو یہ اس بادشاہ کی شان میں گستاخانہ کلمات کہتا ہے، اس کا ظلم دل میں بھی محسوس کرتا ہے اور اپنے معتمد لوگوں سے بھی کہتا پھرتا ہے تا کہ بادشاہ تک بات نہ پہنچے پائے۔

مؤمن تو خلوت جلوت میں سردی اور گرمی میں اللہ تعالیٰ؛ سے مراقب ہوتا ہے لیکن بادشاہ دنیاوی جلوت یا خلوت میں مراقب نہیں ہوتا۔ مؤمن کی شان تو یہ ہے کہ سردرات میں جب مختلم ہو جاتا ہے تو صبح ہی اٹھ کر اللہ تعالیٰ؛ سے ڈرتے ہوئے غسل کرتا ہے، نماز پڑھتا ہے، گرمی میں روزہ رکھتا ہے اور جب اس شدید گرمی سے پیاس سے مجبور ہو جاتا ہے تو اللہ تعالیٰ؛ کی بارگاہ میں مراقب کرتا ہے، صبر کرتا ہے اور خوف سے گھبراتا نہیں۔۔۔ اور جب تک کوئی شخص بادشاہ کے دربار میں ہوتا ہے اس وقت تک ڈرتا رہتا ہے اور جن اسکی نظروں سے غائب ہو جاتا ہے تو گالیاں

دیا ت ہے ان شواہد سے پتہ چلتا ہے کہ مؤمن کسی بھی چیز سے اللہ تعالیٰ؛ سے زیادہ نہیں ڈرتا۔

☆☆☆☆☆☆☆☆



(۳۹) امام ابو مقاتل

آپ نے تو ایسی دلیل پیش کی جس کا ہمیں خوب تجربہ ہے، اب مجھے بتائیں کی ایمان اور کفر دونوں سے ناواقفیت کیا ہے؟

امام ابو حنیفہ

انسان اللہ تعالیٰ کی تصدیق اور اسکی معرفت سے مؤمن ہوتا ہے اور اللہ تعالیٰ کے انکار سے کافر ہوتا ہے اور جب اللہ تعالیٰ کی عبودیت اور وحدانیت اور جو کچھ اس نے بھیجا ہے اسکی تصدیق اور اقرار کیا اسکے باوجود وہ کفر یا ایمان کو نہیں جانتا لیکن ایمان کو خیر اور کفر کو شر سمجھتا ہو تو وہ کافر نہیں ہوگا۔

جیسے ایک شخص کے پاس شہد اور ایلو الایا گیا اس نے دونوں کو چھنے کے بعد بتایا کہ یہ شیریں ہے اور یہ تلخ ہے لیکن ان دونوں کے نام سے ناواقف ہے تو اس کے متعلق یہ نہیں کہا جائے گا کہ وہ متحاس اور تلخی سے ناواقف ہے بلکہ یہ کہا جائے گا کہ وہ شہد اور ایلو کے نام سے ناواقف ہے۔ اسی طرح اس شخص کو جو کفر اور ایمان کے ناموں سے جاہل ہے لیکن یہ سمجھتا ہے کہ کفر باعث شر ہے اور ایمان باعث خیر ہے تو اسے جاہل باللہ نہیں کہیں گے، ہاں اسکو ایمان اور کفر سے بے خبر ضرور کہیں گے لیکن کافر نہیں۔

☆☆☆☆☆☆☆☆



(۴۰) امام ابو مقاتل:-

اگر مؤمن معذب ہو تو کیا اس کا ایمان نفع بخش ہوگا، اور کیا وہ ایمان کے بعد معذب ہو سکے گا؟

امام ابو حنیفہ:-

اب کے تم نے ایسا مسئلہ پوچھا ہے جو گذشتہ مسائل کی طرح نہیں ہے، خیر۔

سنو! تمھاری بات کہ مؤمن معذب کو ایمان نفع بخش ہوگا۔۔۔ ہاں نفع بخش ہوگا کیونکہ اس سے سخت ترین عذاب اٹھایا جائے گا، کیونکہ اذو عذاب تو کافروں پر ان کے گناہ عظیم کی وجہ سے ہوگا اور اس مؤمن نے کفر نہیں بلکہ بعض اوامر میں نافرمانی کی ہے اسی عمل کے مطابق سزاوار ہوگا اور جو نہیں کیا اس پر معذب نہیں ہوگا۔ اس آدمی کی طرح جس نے قتل کیا چوری نہیں کی تو اس پ سے صرف قتل کا مواخذہ ہوگا۔ ارشاد ہے۔

﴿ولا تجزون الا ما كنتم تعملون﴾ (یس: ۵۳)

اور تم کو بس انہیں کاموں کا بدلہ ملے گا جو تم کیا کرتے تھے۔

مرتب کا مرض جب ہلکا ہوتا ہے تو زیادہ تکلیف نہیں ہوتی۔ اور جو شخص دنیا میں معذب ہو جاتا ہے آخرت میں اس سے عذاب اٹھایا جاتا ہے، اسی طرح ایک قسم کے عذاب سے کم اور دو قسم کے عذاب سے زیادہ تکلیف ہوئی، ایسے ہی مؤمن جب ایک گناہ کریگا تو اس کا عذاب دو گنا ہوں کے عذاب سے ہلکا ہوگا۔

☆☆☆☆☆☆☆☆



(۴۱) امام ابو مقاتل:-

آپ نے بالکل انصاف کی بات بتائی اب آپ یہ بتائیں کہ کفار کا کفر مختلف عبادتوں کے باوجود ایک کیسے ہوگا اسی طرح اہل ایمان کا ایمان اور جو بھی اہل زمین میں ایمان لایا ان کا ایمان ایک کیسے ہوگا حالانکہ آپس میں بالکل مختلف ہیں کیونکہ ملائکہ کے فرائض ہم سے الگ رہیں اور ہمارے فرائض اور اولین مومنین نے فرائض میں باہم اختلاف ہے؟



امام ابو حنیفہ:-

اہل سماء اور اولین مومنین اور ہمارا ایمان بالکل ایک ہے کیونکہ ہم نے اللہ تعالیٰ کی تصدیق کی اور اس پر ایمان لائے اور اولین مومنین کی تصدیق کی۔ اسی طرح کفار کا کفر اور انکار باوجود اختلاف عبادت کے ایک ہے کیونکہ اگر تم یہودی سے پوچھو کہ تم کس کی عبادت کرتے ہو تو وہ کہے گا کہ وہ عزیر ابن اللہ تعالیٰ ہیں جیسے ہیں اور جو شخص ان صفات کے ساتھ متصف ہو وہ مؤمن نہیں جب تم نصرانی سے پوچھو گے کہ تم کس کی عبادت کرتے ہیں جوابا کہے گا کہ اللہ تعالیٰ؛ اور سب اللہ تعالیٰ کی حقیقت معلوم کرو گے تو کہے گا کہ وہ جدیسی اور یطین مریم ہیں گویا العیاذ باللہ۔ اللہ تعالیٰ جنین بھی بن سکتا ہے کوئی چیز اس کا۔۔۔ بھی کر سکتی ہے وہ کسی چیز میں داخل بھی ہو سکتا ہے تو بھلا یہ کیسے کر مسلمان ہوگا۔

اسی طرح جب مجوسی سے پوچھو گے تو ہاں اللہ تعالیٰ؛ کی حقیقت یہ بتائے گا کہ اس شریک و سہم ہیں، بیٹے ہیں، زوجہ ہے، کیا تم اسکو مؤمن کہہ سکو گے انہیں وجوہات کی بنا پر انکار کفر ایک ہی ہیں ہاں صفات اور عبادات مختلف ہیں اسکی مثال یوں سمجھو تین آدمی ہیں ان میں سے ایک نے کہا میرے پاس ایک ایسا سفید موتی ہے جس کی مثال دنیا میں نہیں ہے پھر اسکو ایک سیاہ انگور کا دانہ نکالا اور قسم کھا کر کہا یہ موتی ہے اور اس بارے میں دوسروں سے جھگڑنے لگا، دوسرے نے کہا کہ میرے پاس اتنا بڑا موتی ہے جس کی نظیر دنیا میں نہیں مل سکتی۔ پھر ایک سیب نکالا اور دوسروں سے جھگڑنے لگا کہ یہ موتی ہے! تیسرا بولا میرے پاس اس تو ایک دریتیم ہے، پھر ایک پتھر کا ٹکڑا نکالا اور اس پر قسم کھا کر دوسروں سے جھگڑنے لگا کہ یہی دریتیم ہے۔ یہ سب موتی سے ناواقف ہیں اور جہالت میں برابر ہیں لیکن اقوال و صفات مختلف ہیں۔ اس سے پہچان سکتے ہو کہ تم ان کے موصوف ان کے معبود کی عبادت نہیں کرو گے کیونکہ وہ دو اور تین کو موصوف ٹھہراتے ہیں اور اسکی عبادت کرتے ہیں۔ اور تم صرف ایک معبود کو جاتے ہو۔۔۔ تو تمہارا معبود اور انکا معبود مختلف ہیں اسی وجہ سے ارشاد اللہ تعالیٰ؛ ہے:-

﴿قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ وَلَا أَنْتُمْ عَابِدُونَ مَا أَعْبُدُ﴾

آپ (ان کافروں) سے کہ دیجیے کہ اے (کافرو) میرا اور تمہارا طریقہ واحد نہیں ہو سکتا (اور) نہ (تو فی الحال میں تمہارے معبودوں کی پرستش کرتا ہوں اور نہ تم میرے معبود کی پرستش کرتے ہو۔

☆☆☆☆☆☆☆☆



(۴۲) امام ابو مفضل:-

جو کچھ آپ نے ارشاد فرمایا پوری طرح سمجھ میں آ گیا۔

اب یہ بتائیں کہ یہ لوگ رب سے ناواقفیت کے باوجود کہتے ہیں کہ اللہ تعالیٰ؛ ہمارے رب ہیں ایسا کیوں؟

امام ابو حنیفہ:-

بے شک وہ ایسا کہتے ہیں لیکن انہیں رب کی معرفت نہیں۔ ارشاد ہے

﴿وَلَمَّا سَأَلْتَهُمْ مَنْ خَلَقَ الْمَوْتَ وَالْأَرْضَ لَيَقُولُنَّ اللَّهُ تَعَالَى تَعَالَى قُلِ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ﴾ (لقمان: ۲۴)

اور اگر آپ ان سے پوچھیں کہ سمانوں و زمیں کو کس نے پیدا کیا ہے تو ضرور یہی جواب دیں گے کہ اللہ تعالیٰ نے، آپ کہتے کہ الحمد للہ بلکہ ان میں اکثر نہیں جانتے

اللہ تعالیٰ؛ نے فرمایا اکثر لوگ جاتے نہیں بلکہ اس بچہ کی طرح میں جسے ماں نے اندھا جنا اور رات۔ دن۔ سرخ، زردی، کا ذکر کرتا لیکن جانتا نہیں۔ اسی طرح کفار کہ انھوں نے مومنین سے اللہ تعالیٰ کا نام سن لیا پھر سنی سنائی کہتے ہیں ارشاد ربانی ہے۔

﴿فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ﴾  
(النحل: ۱۰)

تو جو لوگ آخرت پر ایمان نہیں لاتے انکے دل (معقول بات سے) منکر ہو رہے ہیں اور وہ (قبول حق) سے تکبر کرتے ہیں

☆☆☆☆☆☆☆☆



(۴۳) امام ابو مقاتل:-

بالکل صحیح فرمایا، آپ یہ بتائیں کہ رسول اللہ تعالیٰ کو اللہ تعالیٰ کی وجہ سے پہچانتے ہیں تو وہ کیسے؟ رسول تو وحید کی دعوت دیتا ہے۔ مگر الہام ربائی اور تقاضائے فطرت کے بغیر کسی کو کیا معلوم کہ کون رسول ہے۔ یعنی لوگوں کو رسول کا رسول ہونا امر ربانی ہے اس لئے ہم رسول کو خدائے ذوالجلال کی وجہ سے پہچانتے ہیں۔ بنا بریں ارشاد حق ہے۔ اگر معرفت اللہ تعالیٰ کا انحصار رسول پر ہوتا اور یہ سب اسی کے باعث ہوتا تو لوگوں پر رسول کا احسان ہوتا کیونکہ اس کی وجہ سے معرفت حاصل ہوتی ہے۔ حالانکہ معفت ربوبیت کے باعث رسول پر احسان اللہ تعالیٰ؛ وندی ہے اور انسانوں پر بھی کہ اس نے رسول بھیج کر لوگوں کی معرفت کا سامان کر دیا بلکہ ہم تو یہاں تک کہہ سکتے ہیں کہ خیر کا کوئی بھی عنوان ہو کوئی بھی پیرا یہ ہو وہ صرف عطیہ و مرحمت خداوندی ہے اور کچھ نہیں۔ ارشاد ربانی ہے۔

﴿إِنَّكَ لَا تَهْدِي مَنْ أَحْبَبَتِ الْكُنُفُ اللَّهُ تَعَالَى تَعَالَى يَهْدِي مَنْ يَشَاءُ﴾ (القصص: ۵۵)

آپ جس کو چاہیں ہدایت نہیں کر سکتے بلکہ اللہ تعالیٰ؛ جس کو چاہے ہدایت کر دیتا ہے

☆☆☆☆☆☆☆☆

(۴۴) امام ابو مقاتل:-

آپ میرے بہت بڑے اضطراب کو دور کر دیا۔

اور یہ بتائیں کہ ولایت اور برائت کیا ہیں؟ اور کیا دونوں ایک وقت میں ایک انسان میں جمع ہو سکتی ہیں کہ نہیں؟

امام ابو حنیفہ:-

ولایت: اچھے عمل پر رضامندی کا نام ہے اور برائت برائی پر ناپسندیدگی کا اظہار ہے؛ اور یہ دونوں باتیں کبھی بعض انسانوں میں بیک وقت پائی جاتی ہیں اور کبھی نہیں پائی جاتیں،

اور وہ شخص جس میں یہ دونوں باتیں یک بارگی جمع ہو جاتی ہیں وہ ایک ایسا مؤمن بندہ ہے مؤمن ہونے کے باوجود اچھے اور برے دونوں طرح کے کام کرتا ہے؛ اب اگر تو مؤمن بندے کو نیک کام کرتا ہوا دیکھے تو تم اس سے اشتراک عمل موافقت مقصد اور محبت سبھی کچھ کرتے ہو؛ اور اگر اتفاقاً اس سے برائی سرزد ہوتی ہے تو تم اس برائی کی وجہ سے اس سے نفرت کرتے ہو اسکی مخالفت کرتے ہو اور اس سے ناپسندیدگی اختیار کرتے ہو،

خود دیکھو کہ ایک ہی وقت میں ایک ہی شخص کے اندر ولایت، برائت دونوں موجود ہیں ایک وہ شخص جو کفر پیشہ ہے جس میں صالحات کا کوئی امکان نہیں تم اسکو ناپسند کرتے ہو۔ بالکل جدائی اختیار کر لیتے ہو۔ اسکے برعکس ایک مؤمن ہے جو سرتا بقدم خیر ہی خیر ہے تم اسکو اپنا جاتے ہو

اس سے محبت کرتے ہو اسکی بات تمہیں ناپسند نہیں۔

☆☆☆☆☆☆☆☆



(۴۶) امام ابو مقاتل:-

جزاك الله انكفى اچھی تفسیر فرمائی۔

اب آپ مجھے صرف ایک مسئلہ بتادیں کہ: ”کفران نعمت“ کا کیا مطلب ہے؟

امام ابو حنیفہ:-

کفران نعمت یہی ہے کہ انسان خدا کی نعمتوں کا اس طریقے سے انکار کرے کہ یہاں اللہ تعالیٰ کی نعمت نہیں ہے؛ تو وہاں اللہ تعالیٰ کا کفر کرنے والا ہے کیونکہ جس نیا اللہ تعالیٰ سے کفر کیا اس کی نعمتوں کا انکار کرتے ہوئے کفر کیا۔

جیسا کہ اللہ تعالیٰ کا ارشاد ہے

﴿يَعْرِفُونَ نِعْمَةَ اللَّهِ ثُمَّ يُنْكِرُونَهَا وَأَكْثَرُهُمْ كَافِرُونَ﴾ (النحل: ۸۳)

وہ اللہ تعالیٰ کی نعمتوں کو جانتے ہیں اور پھر اس سے انکار کرتے ہیں اور اکثر اس قسم کے لوگ کافر ہیں؛

تو اس لحاظ سے کافر لوگ جانتے ہوئے کہ رات، رات ہے اور دن دن ہے اور اسی طرح صحت اور غنی کو بھی اچھی طرح جانتے ہیں؛ اور یہ بھی جانتے ہیں کہ یہ ہر قسم کی وسعت اور کشادگی اور آرام و سکون اللہ تعالیٰ کی عطا کی جانب سے ملی ہوئی خیر اور نعمتیں ہیں لیکن ان نعمتوں کا انتساب اللہ تعالیٰ کی طرف کرنے کی بجائے اپنے معبودان باطلہ کی طرف کرتے ہیں۔ اللہ تعالیٰ کی جن نعمتوں سے مستفید ہو رہے ہیں اس کو اللہ تعالیٰ کی طرف منسوب نہیں کرتے بلکہ اللہ تعالیٰ کو فراموش کر دیتے ہیں اسی وجہ سے اللہ تعالیٰ نے فرمایا؛

﴿يَعْرِفُونَ نِعْمَةَ اللَّهِ ثُمَّ يُنْكِرُونَهَا وَأَكْثَرُهُمْ كَافِرُونَ﴾ (النحل: ۸۳)

یعنی یہ کافر لوگ اس بات کا انکار کر دیتے ہیں کہ اللہ تعالیٰ کی نعمتوں کو اللہ تعالیٰ کی طرف سے جانیں جو اکیلا اور واحد لا شریک اور اس کی مثل کوئی اور ہستی نہیں ہے جیسا کہ خود اللہ تعالیٰ تبارک و تعالیٰ نے فرمایا

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (النحل: ۸۳)

اس کے مثل کوئی نہیں اور وہی سننے والا اور جاننے والا ہے؛ اور ہر ایک چیز پر اسی کو قدرت کاملہ حاصل ہے اور تمام کام اسی اللہ تعالیٰ کی طرف سے آتے ہیں اور اسی کی طرف لوٹ جاتے ہیں اور تھے آپکے پوچھے گئے سوالات کے جوابات اور یہ صرف اللہ تعالیٰ کی مدد سے دئے گئے ہیں اور ہر معاملے میں وہ ہمیں کافی اور ہمارا بہترین کارساز ہے؛

☆☆☆☆☆☆☆☆

والله المستعان وحسبنا الله ونعم الوكيل

وصلی اللہ تعالیٰ علی محمد وآلہ واصحابہ اجمعین

تم الکتاب ولله الحمد

اردو

## کتاب الوصیۃ

امام اعظم ابو حنیفہ

نعمان بن ثابت الکوفی

۸۰ھ (۔۔۔۔) ۱۵۰ھ

ترجمہ

رشید احمد العلوی

کلمات مترجم :

الحمد لله نحمده والصلوة والسلام على رسوله ودينه المغفرة والعلی الدرجات فی العلی العلیین  
لہاجعہ : وصیت نامہ لکھنے کا رواج زمانہ قدیم سے چلا آ رہا ہے۔ اور تمام پیش روا اپنے پسماندگان کے لئے، لائحہ عمل، وصیت کی شکل میں تحریر فرماتے جو آنے والے لوگوں کے لئے ایک عمدہ زندگی گزارنے کا ضابطہ ہوتا تھا۔ انبیاء کرام بھی وصیتیں فرماتے رہے اور اولیاء و اتقیاء بھی اسی موضوع پر ارشادات عالیہ سے اپنے متوسلین کو نوازتے رہے۔ زیر نظر کتاب الوصیۃ امام الائمہ سراج الائمہ ابو حنیفہ نعمان بن ثابت الکوفی کا وصیت نامہ ہے، اگرچہ امام اعظم نے اپنی زندگی میں اور بھی وصیت نامے مختلف افراد کے نام تحریر فرمائے تھے، مگر ان میں سب سے زیادہ جامعیت اور وسعت زیر نظر وصیت نامہ کو حاصل ہے، وصیت نامے کا موضوع: علم عقائد اور اس کے اولین مخاطب مام صاحب کے زمانے ہم عصر لوگ، ایمان میں شریک بھائی، رہتی دنیا تک آنے والے انسان ہیں۔ وصیت نامے پر عمل کرنے کا فائدہ یہ ہے کہ: جو شخص اپنے عقائد کی اصلاح، اور اپنے اندر اس سے مطابقت پیدا کرے گا تو وہ قیامت کے روز رسول ﷺ کی شفاعت کا حق دار ہوگا۔

علم عقائد کی اہمیت اپنی جگہ مسلم ہونے کے ساتھ تمام ادوار کے ائمہ دین اس موضوع پر ہمیشہ اپنی اراء سے بھی نوازتے رہے؛ جیسا کہ شیخ ملا علی القاری شرح فقہ اکبر میں ارشاد فرماتے ہیں کہ: الاتری ان الشیطان اذا اراد ان یسلب ایمان العبد برہ فانہ لایسلبہ منہ الا بالقائد الباطلۃ فی قلبہ؛ یعنی کیا آپ نے اس پر کبھی غور نہیں کیا کہ شیطان جب کسی شخص کے دل سے ایمان ختم کرنا چاہتا ہے تو اس کا طریقہ کار یہ اختیار کرتا ہے کہ اس کے دل میں عقائد باطلہ القاء کرتا ہے اور وہ شخص باطل عقائد اختیار کر کے گمراہ ہو جاتا ہے؛ مگر امام اعظم نے علم عقائد پر صرف چند فرمان صادر نہیں فرمائے بلکہ مجموعی طور پر پانچ کتابیں تصنیف فرمائیں تھیں

۱: الفقه الاکبر: حضرت صاحب کی تصنیف کردہ یہ چھوٹی سی کتاب اہل السنّت والجماعت کے عقائد میں ایک بنیادی حیثیت رکھتی ہے؛ اور علم عقائد کے موضوع پر لکھی گئی کتابوں اس کا پہلا نمبر ہے، اور بقول امام بزدوی: امام صاحب سب سے پہلے متکلم ہیں؛ اور اہل السنّت والجماعت میں سب سے پہلے متکلم جنہوں نے علم عقائد کے موضوع پر باطل فتنوں کے خلاف مناظرے اور مجادلے اور مباحثوں کے ذریعے سرکوبی کی تھی؛ اور اس کتاب کی تصنیف کے ذریعے امت کی رہنمائی کے لئے سب سے پہلی بنیاد رکھی کہ اس کتاب کے بعد فن علم عقائد سیکھنے کی ایک ایسی بنیاد پڑی جو امت کے لئے سنگ میل کی حیثیت اختیار کر گئی؛

امام صاحب کے مختلف شاگردوں نے اس کتاب کا مطالعہ فرمایا اور اس کتاب میں مذکور مضامین پر امام صاحب سے سوال و جواب کئے اور انکو مرتب فرمادیا؛ الفقه الاوسط میں ان سوال و جواب کو امام ابو مطیع حکم بن عبد اللہ البکلی نے جمع کیا؛ اور امام ابو مقاتل حفص بن سلم نے اپنے سوال و جواب کو العالم والمتعلم کے نام سے جمع کیا؛ اور اس طرح امام صاحب کے فرامین ان دو کتابوں میں یک جا ہو کر منظر عام پر آ گئے؛ اور ان میں اول الذکر مصر بیروت اور شام سے علامہ زاہد الکوثری کی تحقیق سے متعدد مرتبہ شائع ہو چکی ہیں؛ اور پاکستان میں مفتی محمد عیسیٰ کے مقدمہ اور مفتی عبید اللہ العلوی کی تحقیق سے مجلس علمی نے اس کو شائع کیا ہے؛ اور ثانی الذکر شام سے اور بیروت سے متعدد بار شائع ہوئی مگر اس کا عربی متن پاکستان سے شائع ہونا میرے علم میں نہیں ہے۔ اس لحاظ سے یہ تینوں کتابیں دنیا کے مختلف ممالک میں مطبوعہ شکل میں موجود اور متعدد اول ہیں؛ اور علم عقائد میں بنیاد کا درجہ رکھتی ہیں:

امام صاحب نے فن مجادلہ پر بنام (الرسالہ فی رد علی القدریہ) ایک رسالہ تحریر فرمایا تھا؛ جو تا حال غیر مطبوعہ ہے؛ اگرچہ بعض ائمہ اس کے بارے میں یہ رائے رکھتے ہیں کہ وہ الفقه الاوسط کا ہی دوسرا نام ہے؛ مگر یہ بات خلاف قیاس معلوم ہوتی ہے اس لئے کہ الفقه الاوسط کا موضوع الفقه الاکبر کے مضامین اور مسائل پر وارد ہونے والے اعتراضات کی تشریح و توضیح ہے؛ اور اس میں اس زمانے کے معروف فرقے جبریہ، قدریہ، اور شیعہ، کا ضمناً رد کیا گیا، اور ان کے مفروضات باطلہ کا جواب دیا گیا ہے، جبکہ اس رسالہ کا موضوع اس زمانے کے معروف فرقے قدریہ کا رد کیا گیا؛ یقیناً امام صاحب سے اس فرقے کے رد پر الگ رسالہ تحریر فرمایا ہوگا اور اسی کا نام الرسالہ فی رد علی القدریہ؛

اس موضوع کی پانچویں کتاب: جو حضرت کی آخری تصنیف ہے وہ کتاب الوصیت ہے جو اپنے مرض الموت میں املاء کروائی تھی؛ یہ آپ کے ہاتھوں میں موجود ہے؛ اگرچہ اس کتاب کو ملا علی القاری نے اپنی کتاب شرح الفقه الاکبر میں مکمل طور پر تحریر فرمادیا ہے؛ اور بعض ائمہ نے اس کی شروحات بھی لکھیں اور صاحب در الناصحین نے اس کا مکمل فارسی ترجمہ اپنی کتاب میں نقل فرمایا تھا؛ مگر ضرورت اس بات کی تھی کہ اردو دان طبقہ

کے لئے اس کا ایک سلیس اردو ترجمہ بمع ضروری توضیحات (note) کیا جائے؛ اور عربی متن کی تشریح اور توضیح علماء کے طبقہ کے لئے مرتب کی جائے؛ الحمد للہ: اللہ تبارک و تعالیٰ نے والد محترم مولانا عبدالحی (المتوفی: ۱۹۹۶) اور جد مکرّم امام عبدالعزیز محدث سہالوی (المتوفی: ۱۹۴۰ء) کی طرف سے ملے وراثتی علمی ذوق اور حضرت شاہ نفیس الحسینی کی خصوصی توجہات سے یہ کام آسان فرمادیا۔

فَلِلّٰهِ الْحَمْدُ اَوَّلًا وَّ اٰخِرًا وَّ ظَاهِرًا وَّ بَاطِنًا

مقدمہ مصنف:

تمام تعریفیں اس ذات باری والا صفات کے لئے مخصوص ہیں جس نے ہمارے دلوں کو ایمان کے نور سے مزین فرمایا؛ اور اس کی تمام رحمتیں رسول اکرم ﷺ کے لئے ہوں جو نبوت اور رسالت کے منصب کے ساتھ ساری انسانیت اور جنّت کی طرف مبعوث فرمائے گئے؛ اور آپ کی پاکیزہ آل؛ اور برگزیدہ اصحاب کرام جو اللہ تعالیٰ کی طرف سے سرداری کے منصب پر فائز کئے گئے؛ اور صبح قیامت تک ان پاک باز ہستیوں کی اتباع کرنے والے بھی اللہ تعالیٰ کی رحمتوں سے بہرہ یاب ہوں

### وصیت نامہ کی اہمیت

امام اعظم ابو حنیفہ رضی اللہ عنہ نے اپنی آخری بیماری میں تمام احباب اور شاگردوں کو اپنے قریب بلا کر فرمایا: اے میرے ساتھیو! اور بھائیو! اللہ تعالیٰ ہر اچھے کام میں تمہاری مدد اور موافقت کرے؛ جان لو! کہ فلسفۃ الہیات اور علم عقائد میں طبقہ اہل السنّت والجماعت کا رکن شمار کئے جانے کے لئے بارہ (۱۲) خصلتیں یا بارہ نشانیاں ہیں۔ اور جو شخص ان عادات اور خصلتوں کو اپنے اندر پیدا کرے گا اور پھر ان پر مستقل مزاجی سے قائم رہے گا وہ کبھی اہل بدعت میں سے اور نہ ہی طبقہ ہواؤ ہوس میں سے ہو سکتا ہے۔ اور میرے دوستو! اور بھائیو! تم لازمی طور پر ان عادات کو اختیار کرو تا کہ قیامت کے روز نبی اکرم ﷺ کی شفاعت کے حصہ دار بن سکو؛ اور دنیا میں اللہ کی مدد اور نصرت کی ہوئی جماعت اہل السنّت والجماعت میں شامل ہو جاؤ۔

### ﴿پہلی خصلت﴾

#### ایمان کی حقیقت اور اس کے ارکان

ان میں پہلی خصلت یہ ہے کہ: زبان سے اقرار کرے اور دل سے تصدیق کرے۔ کیونکہ صرف زبان سے اقرار کرنا ایمان نہیں ہو سکتا اگر یہ ایمان ہو تو سارے منافق بھی مؤمن بن جائیں گے کیونکہ وہ زبان سے اقرار تو کرتے ہیں مگر انکی تصدیق قلبی نہیں ہے۔ اسی طرح اکیلی معرفت اور دل سے تصدیق بھی ایمان نہیں ہو سکتی، اگر اس کو ایمان مانا جائے تو سارے اہل کتاب مؤمن بن جائیں گے جیسے اللہ تعالیٰ نے جماعت منافقین کے بارہ میں ارشاد فرمایا: وَاللّٰهُ يَشْهَدُ اَنَّ الْمُنَافِقِينَ لَكَاذِبُونَ؛ یعنی اے نبی ﷺ جب آپ کے پاس آکر منافق اس بات کا اقرار کرتے ہیں کہ ہم ایمان لائے اور یہ کہ آپ اللہ تعالیٰ کے سچے رسول ﷺ ہیں؛ تو انکے جواب میں اللہ تعالیٰ فرماتے ہیں: اللہ بھی اس بات کے گواہ ہیں کہ اے نبی ﷺ آپ اللہ تعالیٰ کے سچے رسول ہیں اور اللہ تعالیٰ اس بات کی بھی گواہی دیتے ہیں منافق اپنے ایمان دار ہونے کے دعویٰ میں جھوٹے ہیں، اس وجہ سے کہ: وہ زبان سے اقرار تو کرتے ہیں مگر دل سے تصدیق نہیں کرتے۔ اور اہل کتاب کی حقیقت یہ ہے: وہ نبی کو اسی طرح جانتے اور پہچانتے ہیں جیسے کوئی شخص اپنے بیٹے کو جانتا اور پہچانتا ہو مگر زبان سے اقرار نہ کرنے کی وجہ سے ان کے ایمان کی اللہ تعالیٰ کے ہاں کوئی حقیقت اور قدر قیمت نہیں ہے؛

#### ایمان میں کمی اور زیادتی

اور ایمان میں کمی اور زیادتی نہیں ہوتی؛ وجہ اس کی یہ ہے کہ ایمان کی زیادتی اس وقت تک تصور نہیں کی جاسکتی جب تک کفر میں کمی نہ ہو؛ اور یہ کیسے ہو سکتا ہے؟ کہ ایک شخص ایک ہی وقت میں سچا مؤمن اور سچا کافر بھی ہو کیونکہ ایمان اور کفر کی کمی کوئی مادی چیز نہیں۔ بلکہ یہ تو ایک کیفی چیز ہے؛ لہذا اس میں کمی اور زیادتی کا گمان ہی محال ہے؛ کیونکہ ایمان میں کمی اور زیادتی کمیت اور مادیت کی صفت سے تعلق رکھتی ہے نہ کہ کسی کیفیت سے۔

#### ایمان میں شک کرنے اور معاصی کا حکم

اور ہر مؤمن سچا مؤمن ہے اور ہر کافر پکا کافر ہے؛ جیسے مؤمن کے ایمان میں شک نہیں اسی طرح کافر کے کفر میں شک نہ ہو گا؛ جیسے اللہ تعالیٰ کا قول ہے: اُولَئِكَ هُمُ الْمُؤْمِنُونَ حَقًّا؛ یعنی یہی لوگ سچے مؤمن ہیں؛ اور کافروں کے بارہ میں ارشاد فرمایا:



اولئك هم الكافرون حقا؛ یہی لوگ سچے کافر ہیں؛ اور معلوم ہونا چاہیے کہ اُمتِ محمدیہ کے وہ لوگ جو توحید باری تعالیٰ کے قائل ہیں گناہ گار ہونے کے باوجود یہ لوگ مؤمن ہیں کافر ہرگز نہیں ہیں؛

### ﴿دوسری خصلت﴾

ایمان اور عمل کا تعلق:

اور معلوم ہونا چاہئے کہ عمل علیحدہ اور ایمان علیحدہ چیز ہے، اس بات کی دلیل یہ ہے کہ: اکثر اوقات کسی مؤمن کو عمل کی معافی دے دی جاتی ہے؛ یعنی جب یہ شخص کسی عذر میں مبتلا ہو جائے تو اسکے عذر کی وجہ سے یہ کہا جائے گا کہ اسکو عمل معاف ہے مگر ایمان کے معاف ہونے اور ذمے سے ساقط ہونے کی کوئی صورت نہیں ہوتی اور نہ ہی کسی وجہ سے یہ کہا جاتا ہے کہ فلاں حال میں ایمان چھوڑ دیا جائے؛

مثال کے طور پر: حائضہ اور مدت نفاس میں مبتلاء عورت کو نماز معاف کر دی جاتی ہے لیکن یہ نہیں کہا جاتا کہ اس پر ایمان بھی لازم نہیں رہا؛ یا اس کو ایمان چھوڑنے کا حکم دے دیا گیا ہے؛ اور اسی طرح صاحب شریعت نے حائضہ اور نفاس والی عورت کو روزہ چھوڑنے کا حکم تو دیا ہے اور بعد میں اس کی قضاء تجویز کی ہے؛ لیکن اس کو یوں نہیں کہا جائے گا کہ ایام ماہواری میں ایمان چھوڑ دے اور بعد میں اس کی قضاء کر لے؛ اور اسی طرح غریب آدمی پر زکوٰۃ لازم نہیں ہے اس صورت میں یوں تو کہا جاسکتا ہے کہ: غریب آدمی پر زکوٰۃ لازم نہیں ہے لیکن یہ کہنا جائز نہیں کہ: غریب آدمی پر ایمان بھی لازم نہیں ہے؛

### ﴿تیسری خصلت﴾

اچھی اور بری تقدیر کا حکم

اور ہم اس بات کا اقرار کرتے ہیں کہ ہر اچھی اور بری تقدیر اللہ تعالیٰ کی طرف سے ہے؛ کیونکہ اللہ تعالیٰ کا ارشاد ہے: قُلْ كُلٌّ مِّنْ عِندِ اللّٰهِ یعنی اے نبی ﷺ آپ فرما دیجئے سب کچھ (خیر اور شر) اللہ تعالیٰ کی طرف سے ہے؛ اور جو شخص خیر یا شر کے اللہ تعالیٰ کے علاوہ کسی اور کی طرف سے ہونے کا قائل ہو؛ اور کہے کہ اچھی تقدیر اللہ تعالیٰ کی طرف سے اور بری اللہ تعالیٰ کے غیر کی طرف سے ہے یا اس کے الٹ کہے تو وہ شخص کافر ہو جائے گا؛ اور اس کا عقیدہ توحید باطل اور ایمان زائل ہو جائے گا بشرطیکہ وہ پہلے اللہ تعالیٰ کی توحید کا قائل اور اس پر ایمان کا حامل ہو۔

اعمال کی تین قسمیں ہیں

ہم اس بات کا اقرار کرتے ہیں کہ انسان سے صادر ہونیوالے تمام اعمال تین طرح کے ہیں:

۱: فرائض ۲: فضائل ۳: معاصی

۱: فرائض سے مراد، انسان کے ذمہ وہ عمل ہے جنکا ادا کرنا لازم ہے؛ اور انکا بندے کے ذمے لازم ہونا اللہ تعالیٰ کے حکم اس کی مشیت، اور اسکی محبت، اسکی رضا، فیصلے اور اسکی تقدیر؛ اور اسکے ارادے، توفیق اور اسکی تخلیق؛ اسی کے حکم، علم، اور لوح محفوظ میں لکھے جانے کی وجہ سے ہے اور جو اعمال اس صورت میں معرض وجود میں آئیں وہ فرائض کا درجہ رکھتے ہیں۔

۲: فضائل میں وہ اعمال ہیں جو اللہ کے حکم نہیں بلکہ انکی بجا آوری اللہ تعالیٰ کی چاہت؛ اور مشیت؛ اسی کی محبت، فیصلے؛ اور اسکی قضاء؛ اسکی رضا اس کی طرف سے مقدر کئے جانے اور اس کی توفیق، تخلیق اور اسکے ارادے اور حکمت؛ اور اللہ تعالیٰ کے علم کامل اور لوح محفوظ میں لکھے ہونے کی وجہ سے ظہور پذیر ہوتے ہیں؛ لہذا: ہم لوح محفوظ اور قلم پر؛ اور ان دونوں کے ساتھ جو کچھ ظاہر ہوا اور لکھا گیا ان سب پر ایمان لاتے ہیں؛

نوٹ: قلم اللہ تعالیٰ کی مخلوقات میں سے ایک مخلوق ہے؛ جس میں اللہ تعالیٰ نے ضروری علوم کے لکھنے کی استعداد کو پیدا کر دیا تھا؛ اس کی حقیقت ملائکہ کی طرح ایک جسم نورانی ہے اور اس میں اللہ تعالیٰ نے علم اور قوت اور ادراک اور فہم واستفہام کی استعداد رکھ دی تھی؛ اور اللہ تعالیٰ نے اسی استعداد کے ساتھ قلم کو سب سے پہلے پیدا فرمایا؛ جیسا کہ حدیث پاک میں ہے: اَوَّلُ مَا خَلَقَ اللّٰهُ

لکھائی: لوح محفوظ میں جو کچھ لکھا گیا تھا وہ نہ تو انسانی تحریر کی مانند تھا؛ اور نہ عددی انداز میں تھا اور نہ ہی وہ کوئی خفیہ اشاروں (secret code) میں تھا جیسے آجکل کمپیوٹر کا م کرتا ہے؛ اور نہ ہی کوئی اور ایسا طریقہ تحریر تھا جو ہزاروں سال قبل یا ہزاروں برس بعد کے انسان استعمال کرتے یا کر سکتے ہیں یا کریں گے؛

لوح محفوظ: لوح محفوظ بھی اسی طرح اللہ کی نورانی مخلوقات میں سے ایک مخلوق ہے؛ اس میں بذاتِ خود کوئی صلاحیت نہیں کہ اپنی مرضی سے کوئی نہ ہو سکے والی بات کر دیں؛ یا نہ ہونے والا کام کر دیں؛ یہ بات اس کے اختیار کی حدود میں نہیں اور نہ ہی اس کی طاقت میں ہے؛ بس اللہ تعالیٰ کی مرضی ہے جو ان پر جاری و ساری اور حاوی ہوئی اور ہوتی رہتی ہے؛

ایک بات بڑی واضح ہے کہ: قلم کو دنیا میں انسان کے بنائے ہوئے قلم کی مانند اور لوح کو انسانی الواح یا note book کی مانند نہ سمجھنا چاہئے بلکہ وہ ان سے یا ان کی مثل بننے یا ہونے سے بھی پاک ہے؛ اور اللہ تعالیٰ نے ان کو بنایا اور جو حکم فرمایا وہ اسی کے حکم کی تعمیل میں لگے ہوئے ہیں؛ البتہ بعض اوقات اللہ تعالیٰ اپنی خاص مخلوقات اور ان کے نام اسی طرح کے استعمال کرتے ہیں جیسے دنیا میں ہم نام استعمال کرتے ہیں تاکہ انسان کے سمجھنے میں آسانی ہو جائے؛ اور نام کی موفقت ذات کی موافقت کو لازم نہیں آتی۔

۳: معاصی و گناہوں کا ظہور اللہ تعالیٰ کے امر سے نہیں ہوتا؛ البتہ اللہ تعالیٰ کی مشیت سے ہوتا ہے؛ ان کے ظاہر ہونے میں اللہ تعالیٰ کی محبت شامل نہیں ہوتی البتہ اسی کے فیصلے اور قضاء سے عمل میں آتی ہے؛ اس کے واقع ہونے میں اللہ تعالیٰ کی رضا کی ضرورت نہیں البتہ اس کی تقدیر اور تخلیق سے وہ کام واقع ہوتے ہیں؛ اور ان کے صادر ہونے میں اللہ تعالیٰ کی طرف سے توفیق نہیں ملتی، البتہ اللہ تعالیٰ کا ارادہ، اس کی حکمت، اس کے علم کے مطابق انکا عملی ظہور ہوتا ہے؛ اور اس قسم کے عمل کرنے میں اللہ کی ناپسندیدگی شامل ہوتی ہے اس کی معاونت حاصل نہیں ہوتی؛ اور تمام اعمال لوح محفوظ میں لکھ دئے جانے کی وجہ سے ظہور میں آتے ہے؛ اور انکا قابل مواخذہ ہونے کی وجہ فاعل یعنی انسان سے صادر ہونا ہے؛

﴿چوتھی خصلت﴾

اللہ تعالیٰ کا عرش پر استوی

ہم اس بات کا بھی اقرار کرتے ہیں کہ: اللہ تعالیٰ عرش پر مستوی ہیں؛ اگرچہ اللہ تعالیٰ کو عرش پر مستوی ہونے کی نہ تو کوئی حاجت ہے اور نہ ضرورت؛ اور نہ ہی ان کے عرش پر مستوی ہونے کی کوئی کیفیت اور طریقہ ہے؛ اور اللہ تعالیٰ کے عرش پر قرار پکڑنے کی کوئی ضرورت بھی نہیں ہے اس لئے اللہ تعالیٰ ہی وہ ذات ہے جو عرش اور غیر عرش ہر چیز کا محافظ ہے

نوٹ: عرش بھی اللہ تعالیٰ کی نورانی مخلوقات میں سے ایک مخلوق ہے؛ جس کے اوپر اللہ تعالیٰ کی ایک اور مخلوق کرسی رکھی ہوئی ہے؛ اور عرش اللہ

تعالیٰ کی وہ مخلوق ہے جو اللہ تعالیٰ نے پانی کے بعد بنائی ہے؛ اس لئے کہ ارشاد باری تعالیٰ ہے وکان عرشہ علی الماء یعنی اللہ کا عرش پانی پر تھا؛ اس سے معلوم ہوا کہ پہلے پانی کی تخلیق ہوئی اس کے بعد اللہ تعالیٰ کا عرش معرض وجود میں لایا گیا؛ اور اللہ نے اسکے بعد لوح و قلم بنائے اور ان کو حکم دیا اکتب ما ہو کائن یعنی ہمیشہ کے لئے جو کچھ ہونے والا ہے اس کو لکھ دو؛ اس کے بعد آسمان اور زمین اور جو ان کے درمیان ہے بنائے گئے ہیں؛ اسی لئے حدیث پاک میں آتا ہے کہ:

كتب الله خلق مقادير الخلائق قبل ان يخلق السموات والارض بخميس الف سنة وکان عرشہ علی الماء

[اخرجه مسلم: ۴۷۹۷؛ الترمذی: ۲۰۸۲؛ احمد: ۶۲۹۱]

یعنی اللہ تعالیٰ نے تمام مخلوقات کی تقدیریں آسمان وزمین کے بنائے جانے سے پچاس ہزار سال پہلے لکھ دی تھیں؛ اور یہ وہ وقت ہے جبکہ اللہ تعالیٰ کا عرش پانی پر تھا؛ اس سے یہ بات معلوم ہو جانی چاہئے کہ عرش بھی اللہ کی دیگر مخلوقات کی طرح ایک مخلوق ہے اور وہ بھی حادث (temporary) ہے اللہ تعالیٰ اور اسکی صفات کی طرح دائمی (forever) اور قدیم (eternal) نہیں ہے؛

اسی طرح اللہ کی صفات میں سے ہے (ہورب العرش المجید) یعنی اللہ تعالیٰ عرش عظیم کا بھی رب ہے اور عرش اس کا پروردہ اور پیدا کردہ ہے؛ اور اس عرش کے پائے بھی ہیں جسے حدیث میں رسول اللہ ﷺ نے فرمایا: فإنا إذا بنا بموسى أخذ بقائمة من قوائم العرش [اخرجه البخاری: ۳۱۴۶] یعنی میں موسیٰ کے ساتھ اللہ تعالیٰ کے عرش کے پائیوں میں سے ایک پایہ پکڑ کر کھڑا ہوں گا؛ اور عرش چار جہتوں کے لحاظ سے محدود ہے جیسا کہ ارشاد ربانی ہے حافین من حول العرش یعنی ملائکہ اللہ تعالیٰ کے عرش کے گرد اس کو گھیرے ہوئے کھڑے ہیں؛ اور کئی پروں والے فرشتے اس کو اٹھائے ہوئے ہیں۔ یہ تمام آیات قرآنی بتاتی ہیں کہ عرش محدود (limited) اور مخلوق ہے؛ اس کے کئی اجزاء ہیں؛ لہذا وہ حادث اور عارضی ہے دائمی نہیں؛ اور اللہ کا فرمان ہے: کل شیء ہالک الا وجہ؛ کہ اللہ تعالیٰ کی ذات ک علاوہ تمام اشیاء ہلاک ہونے والی ہیں؛ اور عرش بھی اللہ تعالیٰ کی پیدا کردہ اشیاء میں سے ایک شیء ہے لہذا وہ بھی فانی ہے؛

یہ بات معلوم ہونی چاہئے کہ اللہ تعالیٰ کے عرش پر متمکن ہونے کے معانی کو دیکھتے ہوئے کسی شک میں مبتلا نہ ہونا چاہئے؛ جیسا کہ امام مالک سے استوی علی العرش کے بارہ میں پوچھا گیا تو آپ نے جواب دیا لا استواء معلوم؛ والکیف مجهول؛ والایمان بہ واجب؛ والسؤال عنہ بدعة یعنی اللہ تعالیٰ کا عرش پر مستوی ہونا مفہوم کے لحاظ سے معلوم ہے، اور اس کی کیفیت نامعلوم ہے؛ اس پر ایمان لانا واجب ہے؛ کیونکہ ان پر ایمان لانا جزو ایمان ہے چاہے سمجھ میں آئے یا نہ آئے؛ اور اس کے بارہ میں غور و غوض کرنا بدعت ہے؛ اور اس باب میں یہ کلام کافی اور وافی ہے اس شخص کے لئے جو دل رکھتا ہو اور جانتا ہے کہ اس نے اللہ کے سامنے پیش ہو کر اپنے اعمال اور ایمان کے مطابق بدلہ پانا ہے؛

**اللہ بیٹھنے اور آرام کرنے کے محتاج نہیں ہیں**

اگر اللہ تعالیٰ بیٹھنے اور آرام کرنے کے محتاج ہوتے تو جہان اور دنیا بنانے پر کبھی قادر نہ ہوتے؛ اور اس کی تدبیر کرنا؛ اور تمام مخلوقات کی طرح اس عالم کی دیکھ بھال کرنا ممکن نہ ہوتا؛ اور اگر یہ بات تسلیم کر لی جائے کہ اللہ تعالیٰ بیٹھنے یا آرام کرنے کے محتاج ہیں تو سوال پیدا ہوگا کہ عرش کی تخلیق سے قبل اللہ تعالیٰ کہاں آرام فرماتھے؟ لہذا اس کے بارے میں یہی عقیدہ رکھا جائے گا کہ اللہ تعالیٰ ان تمام کیفیات اور اقوال سے پاک ہیں جن سے ذات باری تعالیٰ مین عاجزی اور نقص لازم آئے اور ہم یوں کہیں گے کہ: اللہ تعالیٰ کو اس کی حاجت اور ضرورت نہیں کہ آرام کریں یا بیٹھیں۔

### مشق سوالات

- ۱۔ ان خصلتوں کے کیا فوائد ہیں؟ کم از کم تین فوائد لکھیں
- ۲۔ ایمان لانے کے کتنے رکن ہیں اور کون کون سے؟
- ۳۔ کیا ایمان کم زیادہ ہوتا ہے یا نہیں، تفصیلی بحث کریں؟
- ۴۔ ایمان و عمل کا آپس میں کیا تعلق ہے؟
- ۵۔ اعمال کی کتنی اقسام ہیں اور ان کے مراتب کیا ہیں؟

۶: اللہ تعالیٰ کی رضا، حکم اور توفیق سے کونسا عمل ظاہر ہوتا ہے

۷: عرش کی حقیقت کیا ہے؟ تفصیلی بحث کریں؟

۸: کیا اللہ تعالیٰ عرش کے محتاج ہیں؟

☆☆☆☆☆☆

### ﴿پانچویں خصلت﴾

#### قرآن کریم کا کلام اللہ ہونا

ہم اس بات کا اقرار کرتے ہیں کہ: قرآن کریم اللہ تعالیٰ کا کلام ہے۔ اسی کی طرف سے وحی کے ذریعے نازل ہوا ہے؛ اور چونکہ یہ اللہ تعالیٰ کی طرف سے نازل ہوا ہے لہذا یہ اللہ تعالیٰ کی صفت ہے نہ کہ ذاتِ خدا لیکن ذات سے غیر بھی نہیں ہے؛ بلکہ تحقیقی بات یہ ہے کہ اللہ تعالیٰ کی باقی صفات کی طرح یہ بھی ایک صفت ہے جس کا ظہور قرآن کریم کے معرض وجود میں آنے کا باعث ہے۔

#### قرآن کریم اللہ کی کتاب ہونے کی حقیقت

قرآن کریم ایک کتاب ہے جو مصاحف میں لکھا ہوا ہے؛ زبان کے ساتھ پڑھا جانے والا؛ سینوں میں محفوظ ہو جانے والا؛ اور اس میں کچھ حائل نہیں ہوتا؛ تمام حروف، حرکات، سیاہی، کاغذ، اور کتابت اور اشیاء کی طرح اللہ تعالیٰ کی مخلوقات میں سے مخلوق ہیں؛ کیونکہ یہ اشیاء اپنے وجود میں آنے کے لئے بندوں کے فعل کی محتاج ہیں؛ جبکہ اللہ تعالیٰ کا کلام مخلوق نہیں کیونکہ وہ اپنے وجود میں آنے کے لئے کتاب، حروف، کلمات اور عبارات کا محتاج نہیں؛ یہ تمام آلہ قرآن ہیں اور اس کی تشکیل بندوں کی ضرورت کے پیش نظر ہے، نہ کہ اللہ تعالیٰ کی ضرورت کی وجہ سے یعنی اگر یہ نہ ہوں تو بندے اللہ تعالیٰ کی اصل مراد تک نہ پہنچ سکیں۔

#### کلام اللہ کی حقیقت اور اس کا مفہوم

اور اللہ تعالیٰ کا کلام بذات خود قائم ہے؛ اور اپنے قائم ہونے میں اس کے علاوہ کسی کا محتاج نہیں؛ اور اس کا مطلب اور مفہوم انہی آلات، کلمات، حروف اور حرکات سے واضح کیا جاسکتا ہے؛ اب جو شخص یہ کہتا ہے کہ اللہ تعالیٰ کا کلام مخلوق ہے وہ اصل میں اللہ تعالیٰ کے ساتھ کفر کر رہا ہے؛ اور اللہ تعالیٰ معبود ہے اور اپنی ہر صفت میں جس طرح ہے ہمیشہ سے اسی طرح ہے؛ اللہ تعالیٰ کو ان صفات کے بدلنے کی ضرورت نہیں پڑتی اور اس کا کلام پڑھا، لکھا، اور محفوظ کیا جاتا ہے؛ اور کوئی چیز بھی ایسی نہیں ہے جو تعلیم کے عمل میں اس لئے زائل ہو جائے کہ اس کے لئے مناسب الفاظ، صحیح ادائیگی، اور درست تحریر، پورے کلمات، کامل حروف نہ مل سکتے ہوں۔

### ﴿چھٹی خصلت﴾

#### امت میں افضل ترین شخص؟

ہم اس بات کا اقرار کرتے ہیں کہ: رسول اللہ ﷺ کے بعد امت میں افضل ترین شخص حضرت سیدنا ابوبکر الصديق اسکے بعد حضرت عمر الفاروق اسکے بعد حضرت عثمان ذوالنورین اسکے حضرت علی المرتضیٰ ہیں؛ اور دلیل اس کی اللہ تعالیٰ کا فرمان ہے: **وَالسَّابِقُونَ السَّابِقُونَ أُولَئِكَ الْمُقَرَّبُونَ فِي جَنَّاتِ النَّعِيمِ**؛ اور سبقت لے جانے والے اللہ تعالیٰ کے مقرب بندوں میں سب سے آگے ہیں؛ اور نعمتوں والی جنت میں انکا ٹھکانہ ہوگا؛ اس اللہ تعالیٰ کے فرمان سے معلوم ہوا کہ: ایمان لانے میں جو زیادہ مقدم ہے وہی افضلیت میں بھی زیادہ افضل اور مقدم ہے؛ اور ہر مومن، متقی صحابہ کرام رضی اللہ عنہم سے محبت کرتا ہے؛ جبکہ ہر منافق، بدقسمت ان سے بغض رکھتا ہے۔

## ﴿ساتویں خصلت﴾

انسان اپنے تمام اوصاف سمیت مخلوق ہے

ہم اس بات کا اقرار کرتے ہیں کہ: بندہ اپنے تمام اعمال، ایمان کے اقرار، اور معرفتِ الہیہ سمیت اللہ تعالیٰ کی مخلوقات میں سے مخلوق ہے؛ کیونکہ جب اعمال کا عامل جو انسان ہے وہ مخلوق ہے تو اس سے صادر ہونے والے اعمال بطریقِ اولیٰ اللہ تعالیٰ کی مخلوق ہوں گے۔

اللہ تعالیٰ تمام مخلوقات کے خالق و رازق ہیں

پھر ہم اس بات کا اقرار کرتے ہیں کہ: اللہ تعالیٰ تمام مخلوقات کے خالق، اور رازق ہیں؛ جبکہ بندوں کے پاس اپنی ذاتی کوئی طاقت نہیں ہے کہ: وہ اپنے آپ کو بنا سکیں یا اپنے رزق کا از خود انتظام کر سکیں؛ ان کے ضعیف، عاجز، محدث (temporary) ہونے کی وجہ سے اللہ ہی ان کا خالق اور رازق ہے؛ اور دلیل اس بات کی اللہ تعالیٰ کا یہ قول ہے واللہ خلقکم ثم رزاقکم ثم یمیتکم ثم یحییٰکم اللہ تعالیٰ وہ ذات ہے جو تمہیں پیدا کرتی ہے پھر تمہیں رزق دیتی ہے پھر تمہیں زندگی دیگی اور موت دے گی۔

حلال اور حرام کمائی اور اس کا حکم

اور حلال ذرائع سے حلال کمائی حلال ہے؛ اور حرام ذرائع سے مال جمع کرنا حرام ہے؛

نوٹ: البتہ اگر حرام مال کھالیا جائے یا استعمال کر لیا جائے تو اس کی دو صورتیں ہیں: اسکا استعمال بوجہ اضطرار یا مجبوری کے ہو تو جس حد تک مجبوری ہے اس حد تک گناہ نہ ہوگا؛ اور مجبوری ختم ہو جانے پر بھی اس استعمال میں لانا گناہ ہے البتہ اس کے استعمال سے صادر شدہ فعل شرعی ذمہ داری پوری کرنے کے لئے کافی ہوگا؛ مثلاً حرام روزی کھانے کے بعد اگر کوئی شخص نماز ادا کرے تو اس کی نماز ادا ہو جائے گی؛ لیکن حرام مال جمع کیا جائے اور اسکا مالک بھی معلوم ہو تو اس کا لوٹانا لازم ہے؛ اسی طرح اگر چور کے پاس چوری شدہ مال مل گیا تو اس کے اصل مالک کو لوٹا دیا جائے گا؛ بشرطیکہ اس چور پر حد جاری نہ کر دی گئی ہو؛ انسانوں کے ایمان کے لحاظ سے اقسام!

انسان اپنے ایمان کے لحاظ سے تین اقسام پر مشتمل ہے

۱۔ مؤمن جو اپنے ایمان میں مخلص ہو اور دل سے اللہ تعالیٰ کے دین کا مطیع اور فرمانبردار ہو؛

۲۔ کافر جو کفر پر قائم ہونے کے ساتھ اس کی اشاعت میں جدوجہد کرنے والا ہو؛

۳۔ منافق جو اپنے نفاق میں اعلانیہ اقرار کرنے والا ہو اور اس میں کسی قسم کی جھجک محسوس نہ کرتا؛

اور اللہ تعالیٰ نے مؤمن پر ایمان لا چکنے کے بعد عمل لازم کیا ہے؛ اور کافر پر ایمان لانا لازم کیا ہے؛ اور منافق پر اخلاص لازم کیا ہے؛ اور دلیل اس بات کی یہ ہے کہ اللہ تعالیٰ کا ارشاد ہے یا ایہا الناس اعبدوا ربکم یعنی اے لوگو! اپنے رب کی عبادت کرو۔ تو مطلب اس کا یوں ہوگا کہ: اے لوگو اگر تم مؤمن بن چکے ہو تو اللہ تعالیٰ کے احکامات کی اطاعت اور فرمانبرداری کرو؛ اور اگر عالم کفر میں مبتلا ہو تو اللہ تعالیٰ پر ایمان لے آؤ اور اگر منافقت کی بے آب و گیاہ وادی میں سرگرداں ہو تو اپنے اندر اللہ تعالیٰ کے لئے اخلاص پیدا کرو؛ اسی پر تمہاری دائمی کامیابی کا مکمل انحصار ہے؛

## مشق سوالات

۱۔ قرآن کس لحاظ سے قدیم اور کس لحاظ سے حادث ہے؟

۲۔ اللہ تعالیٰ کے کلام کی حقیقت کیا ہے؟



۳:- انبیاء کے بعد سب سے افضل کون ہے؟ اور اس کی ترتیب کیا ہے؟

۴:- بندے کے افعال ایمان و عمل سمیت قدیم ہیں یا حادث؟

۵:- بندے کی حرام ذرائع سے کمائی کا کیا حکم ہے؟

۶:- ایمان کے لحاظ سے بندوں کی کتنی اقسام ہیں؟

### ﴿۲ ٹھویں خصلت﴾

انسان کے عمل کرنے کی طاقت عمل سے پہلے ہے یا بعد میں؟

ہم اس بات کا اقرار کرتے ہیں کہ: عمل کے صادر کرنے کی طاقت اللہ تعالیٰ کی طرف سے صدور فعل کے ساتھ ہی ملتی ہے نہ کہ فعل کے صادر ہونے سے پہلے یا فعل کے صادر ہو جانے کے بعد؛ کیونکہ اگر یہ استطاعت صدور فعل سے پہلے ہو تو بندہ اپ نے تمام افعال سرانجام دہی میں اللہ تعالیٰ سے مستغنی اور کار خود مختار بن جائیگا؛ اور یہ عقیدہ رکھنا شریعت کے خلاف ہے؛ کیونکہ ارشاد باری ہے واللہ الغنی و انتم الفقراء؛ یعنی اللہ تعالیٰ غنی ہے اور اے اللہ کے بندو تم اللہ تعالیٰ کی بارگاہ کے فقیر اور محتاج ہو؛ اسی لئے قطعہ ہے کہ

تو غنی ہے کل جہاں سے میں فقیر آ گیا در پر ترے بندہ حقیر  
گر کیا نہ تو نے اعلانِ عفو تو رہے گا خوفِ مجھ کو دار و گیر  
اور کسی نے اسکو یوں کہا ہے

تو غنی از ہر دو عالم من فقیر روز محشر عذر ہائے من پذیر  
گر تو مے بنی حسابم ناگزیر از نگاہِ مصطفیٰ پنہاں بگیر

اور اگر یہ کہا جائے کہ فعل کے سرانجام دینے کے بعد اس کی استطاعت اور استعداد ملتی ہے تو یہ امر محال (impossible) ہے؛ مطلب اسکا یہ ہے کہ ہم ناممکن بات کو ممکن کہہ رہے ہیں؛ کیونکہ کسی فعل یا امر کا سرانجام دیا جانا یا عمل میں لانا طاقت و استطاعت کے ذریعے ممکن ہے؛ اور جب مخلوق میں کسی کے پاس بذاتِ خود کوئی طاقت نہیں؛ تاوقتیکہ اللہ تعالیٰ کی طرف سے اس کی کوشش کے ساتھ توفیق اور استطاعت حاصل نہ ہو جائے تو وہ کام عمل کی حدود میں داخل کیسے ہو سکتا ہے۔

### ﴿نویں خصلت﴾

موزوں پر مسح کرنا

ہم اس بات کا اقرار کرتے ہیں کہ: موزوں پر مسح کرنا مقیم کے لئے ایک دن اور ایک رات یعنی ۲۴ گھنٹے کے لئے جائز ہے؛ اور مسافر کیلئے تین دن اور تین راتیں (۷۲ بہتر) گھنٹے تک جائز ہے کیونکہ احادیث میں اسی طرح وارد ہوا ہے؛ اور جو شخص اس کا انکار کرتا ہے اس پر کفر میں مبتلا ہونے کا اندیشہ ہو جاتا ہے؛ اس لئے کہ مسح کا حکم احادیث متواترہ سے ثابت ہے؛

نوٹ: موزوں پر مسح کرنے کے لئے سات شرائط ہیں؛

۱۔ پاؤں دھونے اور طہارتِ کاملہ کے بعد پہنا گیا ہو یعنی ایسے وقت پہنا گیا ہو جب اس پر غسل لازم نہ ہو؛

۲۔ موزوں نے پاؤں کو ٹخنوں تک چھپا لیا ہو؛

۳۔ مستقل طور پر انکو پہن کر چلنا ممکن ہو؛

۴۔ پاؤں کی چھوٹی تین انگلی کے برابر یا اس سے زیادہ نہ پھٹا ہوا ہو ۵۔ موزہ باندھے یا پکڑے بغیر پاؤں پر جمار ہے؛



۶۔ پانی کو جسم تک پہنچنے سے مانع ہو: کیونکہ اس کے باریک ہونے کی وجہ سے یا پھٹ جانے کی وجہ سے جسم تک پانی پہنچ گیا تو مسح باطل ہو جائے گا؛ ۷۔ پاؤں کا اگلا حصہ کم از کم تین انگلی کی مقدار پاؤں کے ساتھ موجود ہو؛ اگر ایڑھی موجود ہو مگر پاؤں کا پچھلے موجود نہ ہو تو مسح جائز نہ ہوگا؛ ضروری تنبیہ: آجکل امریکہ اور یورپ میں بسنے والے مسلمان خصوصاً اور دیارِ مشرق میں عموماً اپنی پہنی ہوئی عام جرابوں پر مسح کر لیتے ہیں جو وہ جوتوں کے ساتھ رواجاً پہنتے ہیں؛ اس بارے میں معلوم ہونا چاہئے کہ اگر وہ اتنی موٹی نہیں کہ پانی کو جسم تک پہنچنے سے روک سکے یا مذکورہ شرطیں پوری نہ کرتی ہوں تو ان پر مسح کرنا جائز نہیں گا؛ اور بلا وجہ ضد اور عناد کی وجہ سے اپنی نمازیں ضائع کرنا عقل مند نہیں ہے؛ احادیث مبارکہ میں جو حوریں کے الفاظ ہیں وہ اردو زبان میں بولے جانے والے لفظ جراب کے معنوں میں نہیں ہیں؛ اور جب کوئی ایسا لفظ حدیث میں استعمال ہو جو کسی اور زبان میں بھی استعمال ہوتا ہو تو کسی ایسے عالم سے جو زمانہ نبوی کی عربی زبان اور اس زمانے کی اصطلاحات جانتا ہو معلوم کر لیا جائے؛ ورنہ اصطلاحات سفر (travel) کرتی ہیں کبھی ایک لفظ کسی زبان میں ایک چیز کا نام ہوتا ہے تو دوسرے وقت میں وہ دوسرے کام کا نام بن جاتا ہے؛ اس لئے لفظی اشتراک سے حکم مشترک نہیں نکالا جاسکتا؛ لہذا جس چیز پر حکم لگایا گیا ہو پہلے دیکھا جائے کہ اپنی اصل کے لحاظ سے اس عمل کا کیا حکم ہے یہ معلوم ہو چکنے کے بعد عمل کیا جائے؛ اور یہی فطری طریقہ ہے بلا وجہ کے ضد اور عناد میں مبتلا رہنا کہیں کی عقل مند نہیں ہے۔

### قصر نماز، روزہ کے افطار کا حکم

اور نماز میں قصر اور سفر کے دوران روزہ نہ رکھنے میں رخصت قرآن کریم میں ثابت ہے؛ اللہ تعالیٰ کا ارشاد ہے واذا ضربتم فی الارض فلیس علیکم جناح ان تقصروا من الصلوٰۃ یعنی جب تم زمین پر چلو اور سفر کرو تو دورانِ سفر لازم ہونے والی نمازیں قصر کر لیا کرو؛

نوٹ: یہ صرف قصر کا حکم چار رکعتوں والی نماز کے لئے ہے؛ اور نوافل، سنتوں وغیرہ میں تین اختلافی رائے ہیں

۱: رخصت جانتے ہوئے سنتوں کو چھوڑ دیا جائے یا اللہ تعالیٰ کا قرب جانتے ہوئے سنتوں کو ادا کر لیا جائے؛

۲: دورانِ سفر سنتیں چھوڑ دیں اور منزل پر پہنچ جانے پر ادا کرنا شروع کر دیں

۳: صحیح رائے یہ ہے کہ: دورانِ سفر اگر کسی قسم کا خوف ہو تو سنتیں چھوڑ دینا اولیٰ، اور اگر اطمینانی کیفیت ہو تو سنتوں کو ادا کرنا اولیٰ اور قابلِ ترجیح ہے؛ خواہ یہ سفر کسی ثواب کے کام کے لئے کیا جائے یا گناہ کے لئے کیا جا رہا ہو۔

مسافر کی حد مسافت، اور مدت: اگر کوئی شخص اپنے اصل مقام سے اڑتالیس میل یا اسکے مساوی مسافت کے لئے سفر کا ارادہ لیکر نکلے تو اپنے شہر کی حدود سے نکل جانے کے بعد مسافر کہلائے گا؛ اور ایئر پورٹ (airport) پر نماز قصر نماز پڑھی جائے گی کیونکہ عموماً یہ شہر سے باہر ہوتے ہیں اور ان کا حکم شہروں میں نہ ہونے کا ہے اور اس بارے میں یہی تعامل ہے؛ اور پندرہ دن یا اس سے کم تک مسافر ہی رہے گا؛ اور اگر کسی جگہ قیام کا ارادہ کر لیا تو نماز مکمل پڑھے گا؛ اسی طرح اگر امامِ مقیم کے اقتداء میں نماز پڑھے تو بھی پوری پڑھے گا؛ اور روزے کے افطار کے بارہ میں بھی اگر سفر کی مسافت اور اتنی ہی مدت کا ارادہ ہو تو مسافر کے حکم میں ہوگا ورنہ نہیں؛ اسی لئے ارشادِ باری تعالیٰ ہے فمن کان من کم مریضاً او علی سفر فعدۃ من ایام اخر یعنی اگر کوئی شخص مریض ہو؛ یا سفر پر ہو تو رمضان کے روزوں کی قضاء ایامِ رمضان کے علاوہ دوسرے ایام سے گنتی پوری کرے۔

### دسویں خصلت:- اللہ تعالیٰ نے قلم سے صحیفہ تقدیر لکھوایا ہے

ہم اس بات کا اقرار کرتے ہیں کہ: اللہ تعالیٰ نے قلم کو ہر چیز کی تقدیر لکھنے کا حکم دیا اور کہا اے قلم لکھ؛ اس نے پوچھا کیا لکھوں؟ اے میرے رب! اللہ تعالیٰ نے ارشاد فرمایا جو کچھ بھی قیامت تک ہونے والا ہے اس کو لکھ دے؛ اور اس پر دلیل اللہ تعالیٰ کا قول ہے وکلّ شئیٰ فعلوہ فی الزّبر؛ اور ہر عمل جو انسان کرتے ہیں وہ نامہ اعمال میں محفوظ کر دیا جاتا ہے؛ اور ہر چیز خواہ چھوٹی ہو یا بڑی وہ لوح محفوظ میں لکھ دی گئی ہے؛

## گیارہویں خصلت :- عذابِ قبر کے بارہ میں

ہم اقرار کرتے ہیں کہ: عذابِ قبر ہر عذاب کے مستحق شخص کو ہوگا؛ اور منکر نکیر کے سوال و جواب جو قبر میں پوچھے جائیں گے من ربك؟ من نبيلك؟ من دينك؟ یہ حق ہیں؛ اور اسی کے مطابق اللہ تعالیٰ کے پاس معاملہ ہوگا؛ کیونکہ ان باتوں کا احادیث میں اس کثرت سے ذکر کیا گیا ہے کہ گویا متواتر احادیث کے حکم میں ہے۔

## جنت اور دوزخ

اور جنت اور جہنم حق ہیں؛ اور یہ دونوں اللہ تعالیٰ کی ایسی مخلوق ہیں کہ انسان کی طرح ان پر فناء نہیں ہے؛ جنت اور اہل جنت کے بارہ میں ارشادِ بانی ہے اُعدت للمتقين یعنی یہ جنت متقی لوگوں کے لئے تیار کی گئی ہے؛ اور جہنم، اور اہل جہنم کے بارہ میں ارشادِ باری ہے اُعدت للكافرين یعنی جہنم کافروں کے لئے تیار کی گئی ہے؛ اور جنت اور دوزخ کو اللہ تعالیٰ نے اپنے بندوں کے جزاء یا سزا کے لئے بنایا ہے؛

نوٹ: اس دنیا میں انسان ایک حال سے دوسرے حال میں منتقل ہوتا ہے؛ اور یہاں کی ہر چیز فانی ہے مگر جنت یا دوزخ میں چونکہ اجر و جزاء ملنے کا آخری اور حتمی مرحلہ ہے لہذا انسان کے ساتھ ہی اس کا وجود بھی ہوگا دونوں پر فناء نہیں ہوگی؛

## میزان، اعمال نامہ، اور انکا تول

اور ہم اقرار کرتے ہیں کہ: میزان حق ہے؛ جیسا کہ اللہ تعالیٰ کا قول ہے وَنُضَعُ الْمَوَازِينَ الْقِسْطَ لِيَوْمِ الْقِيَامَةِ اور ہم قیامت کے دن انصاف کے ساتھ اعمال کو تولیں گے؛ اور اسی طرح اعمال کا وزن اس دن کیا جانا حق ہے؛

نوٹ: فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ یعنی جن کے نامہ اعمال میں عملوں کا وزن زیادہ ہوگا وہ کامیاب ہو جائے گا؛ اور جن کے اعمال کا وزن تھوڑا ہوگا یہ وہ لوگ ہیں جنہوں نے دنیا میں ہوتے ہوئے اپنے ساتھ زیادتی کی، اس وجہ سے کہ دنیا کی زندگی میں اللہ تعالیٰ کی طرف سے نشانی اجانے کے باوجود یہ لوگ اپنے ساتھ ظلم اور زیادتی کیا کرتے تھے

## قیامت کے دن اعمال نامہ پڑھا جانا

اور ہم اس بات کا اقرار کرتے ہیں کہ: قیامت کے دن اعمال نامہ کا پڑھا جانا بھی حق ہے؛ اللہ تعالیٰ کا ارشاد یہ ہے وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنْشُورًا؛ اقرء كتابك کفا بنفسك الْيَوْمَ عَلَيْكَ حَسِيبًا؛ یعنی اور ہم قیامت کے دن انکے اعمال نامے کو کھلی کتاب کی طرح ان کے سامنے پھیلا دیں گے؛ اور کہا جائے گا پڑھو اپنی کتاب؛ اور یہ اعمال نامہ تیرے محاسبہ کے لئے کافی ہے؛ دوسرے مقام پر ارشادِ بانی ہے: اَمَّا مَنْ اُوتِيَ كِتَابَهُ بَيِّنَةً فَيَقُولُ هُوَ اَقْرَأُ كِتَابِيهِ؛ یعنی جس شخص کے دائیں ہاتھ میں اعمال نامہ دیا جائے گا، وہ لوگوں کو خوشی سے یہ کہتا پھرے گا؛ یہ لومیری کتاب اس کو پڑھ کر دیکھو اس میں کیا لکھا ہے؛

## بارہویں خصلت :- مردوں کو زندہ کرنا؛ اور میدانِ حشر میں جمع کیا جانا؛

ہم اس بات کا اقرار کرتے ہیں کہ: اللہ تعالیٰ مرنے کے بعد ان تمام جانوں کو زندہ کرے گا اور سب کو ایک ایسے دن میں اکٹھا کرے گا جس کی مقدار پچاس ہزار سال ہے؛ اور اس دن تمام انسانوں کو جزاء اور بدلہ دینے کیلئے اکٹھا کیا جائے گا؛ اور ہر ایک شخص کے حقوق پورے پورے ادا کئے جائیں گے اور: يَوْمَ لَا تَظْلُمُ نَفْسٌ لِّنَفْسٍ شَيْئًا یعنی اس دن کسی جان کے ساتھ کوئی ظلم یا زیادتی نہیں کی جائے گی؛ اور دوبارہ زندہ کیا جانا اس بنا پر ہے کہ ارشادِ بانی ہے وَان اللہ يبعث من فى القبور یعنی اللہ تعالیٰ قبروں سے سب کو دوبارہ زندہ کرے گا؛

## اللہ تعالیٰ کی ملاقات، اسکی کیفیت، رسول اللہ صلی اللہ علیہ وسلم کی شفاعت

اور ہم اس بات کا اقرار کرتے ہیں کہ جنتی لوگوں کے لئے قیامت کے دن اللہ تعالیٰ کی ملاقات ہونا حق ہے؛ مگر یہ ملاقات بلا کیفیت اور بلا تشبیہ ہوگی اور نہ ہی کوئی جگہ متعین ہوگی جس طرف سے اللہ تعالیٰ کو دیکھا جائے۔

نوٹ: اللہ تعالیٰ کی ملاقات دنیا میں بعض انبیاء کو ان آنکھوں سے بھی ہوئی اور ایسی رؤیہ دنیا میں انبیاء کے لئے حق ہے؛ جیسے رسول اللہ ﷺ نے شبِ معراج میں اللہ تعالیٰ کو دیکھا؛ یہ رؤیہ غیر انبیاء کو نہیں حاصل؛ البتہ خواب میں غیر انبیاء کے لئے بھی حق ہے؛ جیسے امام اعظمؒ نے ایک سو سے زیادہ مرتبہ اللہ تعالیٰ کو دیکھا؛ اسی طرح امام احمد بن حنبلؒ نے خواب میں اللہ تعالیٰ کو دیکھا؛ اسی طرح اولیاء کرام کا مکاشفات میں اللہ تعالیٰ کو دیکھنا، جو اصل میں خواب ہی کے ہم معنی ہوتے ہیں؛ یہ بات یاد رکھنے کی ہے کہ اولیاء کرام کی کتب میں اللہ تعالیٰ کو دیکھنے کے جتنے واقعات ملتے ہیں یہ سب عالم مکاشفہ یا عالم رؤیا کے واقعات ہوتے ہیں اور ان کا حکم خواب سے بڑھ کر نہیں ہوتا۔

البتہ اہل التشیع کا عقیدہ ہے کہ: ان کے امام کا الہام اور کشف بمنزلہ وحی ہوتا ہے؛ اور اسی لئے ان کے نزدیک امام اپنے الہام سے بعض اوقات قرآنی آیات کو منسوخ کر دیتے ہیں؛ جبکہ اہل السنۃ والجماعت کے ہاں ایسی کوئی بات نہیں ہے؛ اور بعض اصحاب کو دیکھا کہ وہ مکاشفات پر بنیاد رکھ کر آئمہ تصوف کی تغلیط اور ان پر طعن و تشنیع کرتے ہیں؛ اس سے پرہیز لازم ہے؛ معلوم نہیں کہ انسان مخالفت کرنے حد سے تجاوز کر جائے یا وہ شخص واقعی اللہ تعالیٰ کے اولیاء میں سے ہو؛ اور کسی ولی اللہ کی مخالفت یا اس سے ضد و عناد اللہ تعالیٰ کو محاربہ یا اپنے خلاف جنگ کی دعوت دینا ہے اور اس سے ایمان سلب کر لئے جانے کا اندیشہ ہے؛ اور اپنے ایمان کی حفاظت کے لئے ان باتوں سے بچنا لازم ہے؛

اور آخرت میں اللہ تعالیٰ کی زیارت کی دلیل یہ ہے کہ: اللہ تعالیٰ کا ارشاد ہے: وجوه يومئذ ناظرة الى ربها ناظرة؛ یعنی قیامت کے دن اکثر چہرے اللہ تعالیٰ کو دیکھنے والے ہوں گے اور ان کا دیکھنا اپنے رب کو ہوگا؛ اس آیت میں اللہ تعالیٰ نے ان لوگوں کا شبہ دور کر دیا جو یہ سمجھتے ہیں کہ اللہ تعالیٰ کی زیارت کسی اور روپ (shape) میں ہوگی؛

### شفاعت رسول ﷺ

اور رسول اللہ ﷺ کی شفاعت قیامت کے دن حق ہے؛ اور یہ شفاعت ہر اس شخص کو حاصل ہوگی جو اہل جنت میں سے ہوگا؛ اگرچہ وہ شخص کبیرہ گناہ کا مرتکب کیوں نہ ہو جیسے کہ امامؒ نے متن فقہ اکبر ۷۷ میں ارشاد فرمایا۔

### عورت میں افضل ترین عورت

اور سارے جہاں کی عورتوں میں افضل ترین عورت عائشہؓ الصدیقہ ہیں مگر ان کی افضلیت حضرت خدیجہ الکبریٰؓ کے بعد ہے؛ اور وہ دونوں ام المؤمنین ہیں؛ اور جو ان پر زنا کا الزام لگایا گیا اس سے پاک ہیں؛ اور رافضیوں کے تمام الزامات جو وہ ام المؤمنین کے بارے میں زبان زنی کرتے ہیں ان سے پاک اور بری ہیں؛ اور جو شخص ان پر زنا کا الزام لگاتا ہے وہ مؤمنوں کی ماں پر زنا کا الزام لگانیکی وجہ سے خود ولد الزنا ہے؛ اللہ تعالیٰ ہمیں اس قسم کی صورتحال سے محفوظ فرمائے

### آخرت کا بدلہ دائمی ہوگا نہ کہ وقتی

اور ہم اس بات کا اقرار کرتے ہیں کہ: اہل جنت، جنت میں دائمی طور پر رہیں گے اور اہل جہنم، جہنم میں ہمیشہ کے لئے رہیں گے؛ اس کی دلیل اللہ تعالیٰ کا قول ہے کہ: اولئك اصحاب الجنة هم فيها خالدون؛ یعنی یہی لوگ اہل جنت ہیں اور اس میں ہمیشہ رہیں گے؛ اور کافروں کے بارہ میں ارشاد ہوا: اولئك اصحاب النار هم فيها خالدون؛ یعنی یہی لوگ جہنم والے ہیں اور اس میں ہمیشہ رہیں گے۔

۱۔ استطاعت فعل اور توفیق فعل میں کیا فرق ہے؟

۲۔ موزوں پر مسح کی شرائط کیا ہیں؟

۳۔ عرش اور قلم کیا ہیں؟

۴۔ اعمال نامہ اور اس کی خصوصیات کیا ہیں؟

۵۔ دوبارہ کیوں زندہ کیا جائے گا؟

۶۔ آخرت کا بدلہ دائمی ہے یا وقت؟

۷۔ عورتوں میں افضل ترین عورت کے احوال تحریر فرمائیں؟

۱: کلمات مترجم

۲: المقدمة فی ذکر اہمّیۃ الخصال

۳: الخصلة : ۱۔ الایمان اقرار و تصدیق

۴: فصل فی زیادة الایمان ونقصانه

۵: فصل الشک فی ایمان المؤمن والعاصی

۶: الخصلة : ۲: الایمان غیر العملی

۷: يجوز ترك العمل لا الایمان

۸: الخصلة : ۳: تقدیر الخیر والشر

۹: فصل بان الاعمال ثلاثة اقسام

۱۰. الفریضة

۱۱. والفَضِیْلَةُ

۱۲. والمُعْصِیَةُ

۱۳: الخصلة : ۴: الاستواء علی العرش

۱۴: التمرینات

۱۵: الخصلة : ۵: القرآن کلام اللہ غیر مخلوق

۱۶: حقیقۃ کلام اللہ و کلام غیرہ

۱۷: حکم من قال کلام اللہ مخلوق؟

۱۸: الخصلة : ۶: الافضل من الامة بعد الانبیاء

۱۹: القول فی الصحابة ومحبتهم

۲۰: الخصلة : ۷: العبد مع اوصافه مخلوق

۲۱: فصل الکسب بالحلال والحرام

۲۲: اقسام الخلق ثلاثة

۲۳: الخصلة : ۸: وقت الاستطاعة مع الفعل

۲۴: التمرینات

۲۵: الخصلة : ۹: المسح علی الخُفَّین

۲۶: قصر الصلاة؛ و افطار الصوم

۲۷: الخصلة : ۱۰: التقديرُ مكتوبٌ وما هو كائنٌ

۲۸: الخصلة : ۱۱: عذابٌ و ثواب القبر و ما بعده

۲۹: فصل الجنة و النار و ما هو اهلہ

۳۰: فصل المیزان و وزن الاعمال

۳۱: فصل قرائۃ الکتب يوم القيامة

۲۰	۳۲: الخصلة ۱۲: اِحْيَاءِ الْاَمْوَاتِ وَ حَشْرُهُمْ
۲۰	۳۳: لقاء الله و شفاعۃ الرسول ﷺ
۲۱	۳۴: افضل نساء المؤمنات فی العالم
۲۱	۳۵: مدۃ جزآءِ الْاٰخِرَةِ و ثوابه
۲۲	۳۶: التمرينات
۲۳	۳۷: مقدمہ
۲۳	۳۸: وصیت نامہ کی اہمیت
۲۴	۳۹: پہلی خصلت: ایمان کی حقیقت اور اس کے ارکان
۲۴	۴۰: ایمان میں کمی اور زیادتی
۲۵	۴۱: ایمان میں شک کرنے اور معاصی کا حکم
۲۵	۴۲: دوسری خصلت: ایمان اور عمل کا تعلق
۲۶	۴۳: تیسری خصلت اچھی اور بری تقدیر کا حکم
۲۶	۴۴: اعمال کی تین قسمیں ہیں
۲۶	۴۵: فرائض
۲۷	۴۶: فضائل
۲۷	۴۷: قلم
۲۸	۴۸: لکھائی
۲۸	۴۹: لوح محفوظ
۲۹	۵۰: معاصی
۲۹	۵۱: چوتھی خصلت: اللہ تعالیٰ کے عرش پر مستوی
۳۱	۵۲: اللہ بیٹھنے اور آرام کرنے کے محتاج نہیں ہیں
۳۲	۵۳: مشقی سوالات
۳۳	۵۴: پانچویں خصلت: قرآن کریم کا کلام اللہ ہونا
۳۳	۵۵: قرآن کریم کے کتاب اللہ ہونے کی حقیقت
۳۳	۵۶: کلام اللہ کی حقیقت اور اس کا مفہوم
۳۴	۵۷: چھٹی خصلت: امت میں افضل ترین شخص
۳۴	۵۸: ساتویں خصلت انسان مخلوق ہے
۳۵	۵۹: اللہ تمام مخلوقات کے خالق، رازق
۳۵	۶۰: حلال اور حرام کمائی اور اس کا حکم
۳۶	۶۱: ایمان کے لحاظ سے انسان کی اقسام
۳۷	۶۲: مشقی سوالات
۳۸	۶۳: آٹھویں خصلت: طاقت پہلے ہے یا فعل
۳۹	۶۴: نویں خصلت: موزوں پر مسح کرنا
۳۹	۶۵: ضروری تنبیہ
۴۰	۶۶: قصر نماز، روزہ کے افطار کا حکم
۴۱	۶۷: مسافر کی حد مسافت، اور مدت
۴۱	۶۸: دسویں خصلت: اللہ تعالیٰ قلم سے صحیفہء تقدیر لکھوا لیا ہے
۴۲	۶۹: گیارھویں خصلت: عذابِ قبر کے بارہ میں
۴۲	۷۰: جنت اور دوزخ
۴۳	۷۱: میزان، اعمال نامہ، انکا تول

- ۷۲: قیامت کے دن اعمال نامہ پڑھا جانا ۴۳  
 ۷۳: بارہویں خصلت مردوں کو زندہ، میدانِ حشر میں جمع کرنا ۴۴  
 ۷۴: اللہ تعالیٰ کی ملاقات، اسکی کیفیت ۴۴  
 ۷۵: شفاعت رسول ﷺ ۴۶  
 ۷۶: عورتوں میں افضل ترین ۴۶  
 ۷۷: آخرت کا بدلہ دائمی ہوگا نہ کہ وقتی ۴۶  
 ۷۸: مشقی سوالات ۴۷

### تصانیف مفتی رشید احمد العلوی

- ۱: الفقہ الا کبر تحقیق وترجمہ عربی اردو  
 ۲: الفقہ الابسط تحقیق وترجمہ عربی اردو  
 ۳: العالم والمتعلم تحقیق وترجمہ عربی اردو  
 ۴: کتاب الوصیۃ تحقیق وترجمہ عربی اردو  
 ۵: المتون المعتمبرہ تالیف عربی  
 ۶: اصول تعلیم اسلامی شرح رسالہ دانشمندی  
 ۷: قصائد حمدیہ شیخ جیلانیؒ عربی اردو  
 ۸: منیہ المصلیٰ تحقیق وترجمہ عربی اردو  
 ۹: جامع المسانید تحقیق عربی اردو  
 ۱۰: رسالہ ماتریدیہ تحقیق وتصنیف وترجمہ عربی اردو  
 ۱۱: الفقہ الابسط تحقیق فارسی شرح از خواجہ گیسو دراز و عربی شرح ابو منصور ماتریدی و اردو ترجمہ  
 ۱۲: امام اعظم اور علم کلام تصنیف اردو  
 ۱۳: الانعام فی سیرۃ الامام تالیف عربی  
 ۱۴: مجموعہ الفقہ الا کبر تحقیق عربی و مقدمہ  
 ۱۵: سود کی متبادل اساس تصنیف اردو



نظم

دنیا میں اک نئی طرح کا لانا ہے نظام  
چلنا ہے تو چلو ہمارے ساتھ قدم قدم  
دنیا کو ہم امن بھی دیں گے پھر دیں گے آرام  
امن بھی ایسا سائیہ اس کا ہوگا صبح و شام  
دنیا میں یہ ظلم کا ہے جو چلتا ہوا نظام  
اصل میں ہے یہ نام عدل پر دھبہ خوں آشام  
دنیا کی ہے ریت پرانی چلے چلو تم ساتھ  
چلے جدھر دنیا کی ہوا ہے وہی تمہارا کام  
نامنظور ہے ریت پرانی مل کر بدلو اس کو  
کہا ہمارے شاہ عظیم نے فک کل نظام  
امیدوں کے تانے بانے بنتے ہیں ہم سب  
مدد خدا نے کرنی ہے اور کرے گا آخر گام  
امیدوں اور خوف کے بیچوں بیچ ہماری راہ  
علوی ہے یہ راہ ہماری اور ہے یہ اسلام

### تصانیف مفتی رشید احمد علوی

- ۱: الفقه الاکبر تحقیق وترجمہ عربی اردو
- ۲: الفقه الاوسط تحقیق وترجمہ عربی اردو
- ۳: العالم والمتعلم تحقیق وترجمہ عربی اردو
- ۴: کتاب الوصیۃ تحقیق وترجمہ عربی اردو
- ۵: المتون المعتمده تالیف عربی
- ۶: اصول تعلیم اسلامی شرح رسالہ دانشمندی
- ۷: قصائد حمدیہ شیخ جیلانیؒ عربی اردو
- ۸: منیہ المصلیٰ تحقیق وترجمہ عربی اردو
- ۹: جامع المسانید تحقیق عربی اردو
- ۱۰: رسالہ ماتریدیہ تحقیق وتصنیف وترجمہ عربی اردو
- ۱۱: الفقه الاوسط تحقیق فارسی شرح از خواجہ گیسو دراز و عربی شرح ابو منصور ماتریدی وترجمہ اردو
- ۱۲: امام اعظم اور علم کلام تصنیف اردو
- ۱۳: الانعام فی سیرۃ الامام تالیف عربی
- ۱۴: مجموعہ الفقه الاکبر تحقیق عربی و مقدمہ
- ۱۵: سود کی متبادل اساس تصنیف اردو